

عبداللہ بن سبا اور دوسرے تاریخی افسانے

جلد دوم و سوم

علامہ سید مرتضیٰ عسکری

مترجم: سید قلبی حسین رضوی

مجمع جهانی اہل بیت

فہرست مطالب

۸.....	حرف اول
۱۰.....	دوسری جلد سے مربوط خطوط اور مقدمے
۱۰.....	دانشور مرحوم جناب ابوریہ کے دو خطوط مصری دانشور مرحوم کی ایک یاد!
۱۳.....	خرطوم یونیورسٹی میں شعبہ تاریخ کے پروفیسر
۳۱.....	مطالعات کے نتائج
۳۵.....	اس جانچ پڑتال کا مقصد
۳۷.....	سیف کی روایتوں میں بحث کرنے کا محرک
۳۷.....	اختلاق فی اختلاق سیف کی تمام روایتیں جھوٹ کا پولنڈہ میں
۳۸.....	آئندہ مباحث کا پس منظر
۳۹.....	جنگ ابرق کی روایتیں کلذا انشئت روایات سیف فی المصادر
۴۰.....	جنگ ابرق کی داستان
۴۶.....	ذی القصہ کی داستان
۴۸.....	خطوط کا مضمون
۵۰.....	داستان ذی القصہ کی اشاعت

- ۵۳..... موازنہ اور تحقیق
- ۵۶..... تطبیق اور موازنہ کا نتیجہ
- ۵۸..... افسانہ کے راویوں کا سلسلہ
- ۶۴..... سیف کے علاوہ دوسروں کی روایت میں ”طی“ کی داستان
- ۶۸..... تطبیق اور تحقیق کا نتیجہ
- ۷۰..... حدیث کے راویوں کا سلسلہ
- ۷۲..... عمان اور مہرہ کے باشندوں کے ارتداد کی داستان
- ۷۴..... اس داستان کی سند کی چھان بین
- ۷۵..... تحقیق و تطبیق کا نتیجہ
- ۷۶..... داستان کا خلاصہ
- ۷۸..... اہل یمن کا دوسرا ارتداد
- ۷۹..... اخابث کا ارتداد
- ۸۱..... سیف کے علاوہ دوسروں کی روایت
- ۸۲..... نتیجہ اور خلاصہ
- ۸۲..... گزشتہ فصلوں کا خلاصہ و نتیجہ

- فتح ابلہ کی داستان..... ۸۷
- سند کی جانچ..... ۹۱
- تطبیق اور موازنہ..... ۹۱
- گزشتہ مباحث کا نتیجہ..... ۹۳
- حیرہ میں خالد کی فتوحات..... ۹۵
- سند کی تحقیق..... ۱۰۱
- موازنہ اور تطبیق..... ۱۰۱
- اسلامی ثقافت میں سیف کی روایتوں کا ماحصل..... ۱۰۲
- فتح حیرہ کے بعد والے حوادث..... ۱۰۴
- جنگ مصیج..... ۱۰۵
- سند کی تحقیق..... ۱۰۶
- تحقیق کا نتیجہ..... ۱۰۷
- سیف کی روایتوں کا دوسرے مورخین کی روایتوں سے موازنہ..... ۱۰۸
- گزشتہ مباحث کا خلاصہ اور نتیجہ..... ۱۱۲
- اس حصہ سے مربوط مطالب کے مآخذ..... ۱۱۶

- داستان ذبی القصبہ کے مآخذ..... ۱۱۷
- ارتداد طحی کے مآخذ..... ۱۱۸
- عمان و مہرہ کے باشندوں کے ارتداد کی داستان کے مآخذ..... ۱۱۹
- مرتدوں کی پانچویں جنگ کے مآخذ..... ۱۲۱
- فتح ابلہ کے مآخذ..... ۱۲۱
- حیرہ کے بعد والی فتوحات کے مآخذ..... ۱۲۲
- ساتواں حصہ..... ۱۲۴
- داستان کی سند کی چھان بین..... ۱۲۷
- نتیجہ..... ۱۲۷
- روایت کے راویوں کا سلسلہ..... ۱۲۸
- حضرت عمر کے بارے میں پیغمبروں کی بشارتیں..... ۱۲۹
- ایک حیرت انگیز پیشین گوئی..... ۱۳۴
- نیرنگ اور چالبازیاں..... ۱۳۶
- سیف کی روایتوں کی سند کی جانچ پڑتال..... ۱۳۸
- سیف کی روایتوں کا دوسروں کی روایتوں سے تطبیق و موازنہ..... ۱۳۹

- ۱۴۱..... تطبیق اور جہاں بین کا نتیجہ.....
- ۱۴۷..... دوسروں کی روایت کے مطابق فتح محس کی داستان.....
- ۱۴۷..... موازنہ اور تحقیق کا نتیجہ.....
- ۱۵۱..... روایت سیف کی سند کے اعتبار سے تحقیق.....
- ۱۵۱..... تطبیق اور جانچ پڑتال کا نتیجہ.....
- ۱۵۳..... اسود غنی کی داستان.....
- ۱۵۶..... سند کی تحقیق اور بررسی.....
- ۱۵۸..... تحقیق اور موازنہ.....
- ۱۶۰..... تحقیق کا نتیجہ.....
- ۱۶۳..... اسود غنی کی داستان کے راویوں کا سلسلہ.....
- ۱۶۷..... داستان کے متن کی جانچ پڑتال.....
- ۱۷۱..... چھان بین اور موازنہ کا نتیجہ.....
- ۱۷۲..... خلاصہ اور نتیجہ.....
- ۱۷۵..... اس حصہ سے مربوط مطالب کے مآخذ.....
- ۱۸۱..... گزشتہ اور آئندہ مباحث پر ایک نظر.....

آٹھواں حصہ ۱۸۳

سیف کے ذریعہ اشخاص کے ناموں کی تخلیق اور تبدیلی معروف ناموں کا غیر معروف ناموں میں تبدیل کرنا ۱۸۳

اصحابِ پینمبر کے ناموں کا ناجائز فائدہ اٹھانا ۱۹۱

مرتدین کی جنگوں پر ایک نظر ۱۹۶

کندہ کی جنگ ۱۹۹

جنگ کندہ کی جانچ پڑتال ۲۱۶

مالک بن نویرہ کی جنگ ۲۱۸

ان جنگوں کا اصل محرک ۲۲۰

سیف کی فتوحات پر ایک نظر ۲۲۱

ان روایتوں کا نتیجہ ۲۲۴

سیف کے خرافات پر مثلِ افسانوں پر ایک نظر ۲۲۶

داستان کندہ کے مآخذ ۲۲۹

حرف اول

یقیناً اہل بیت علیہم السلام کی وہ میراث جسے ان کے مکتب نے ذخیرہ کیا اور اس کے ماننے والوں نے برباد ہونے سے بچایا اسے ایک ایسے مکتب سے تعمیر کیا جاتا ہے جو اسلامی معارف کے تمام اصول و فروع کو حاوی ہے، لہذا اس مکتب کی ہمیشہ یہ کوشش رہی ہے کہ ایسے با استعداد افراد کی تربیت کرے جو اس کے صاف و شفاف چشمے سے کچھ گھونٹ نوش کر سکیں، اور امت اسلامیہ کو فیض پہنچانے کیلئے ایسے اکابر علماء کو پیش کرے جو اہل بیت علیہم السلام کے نقش قدم پر گامزن رہتے ہوئے تمام اعتراضات نیز مختلف مذاہب کے مسائل اور اسلام کے داخلی اور خارجی گونا گوں مکاتب خیال کا بہتر سے بہتر جواب دیتے ہوئے، صدیوں کے اعتراضات کا حل پیش کریں۔

چنانچہ اسی مقصد کی تکمیل کے لئے اہل بیت علیہم السلام اور ان کے ہدایت بخش مکتب کی تاسی میں مجمع جہانی اہل الیت نے بھی اپنی ذمہ داری محسوس کی اور حریم رسالت، نیز ان کے ایسے حقوق کے دفاع کرنے کیلئے پیش قدمی کی جن پر ارباب فرق و مذاہب نیز اسلام دشمن عناصر اعتراضات کی بوچھاڑ کر رہے ہیں، یہ سچ ہے کہ مکتب اہل بیت ہمیشہ ہونے والے اعتراض کا جواب دیتا اور اس کی رد کرتا آ رہا ہے، اس کے علاوہ یہ بھی کوشش کرتا ہے کہ دشمن کے سامنے اپنے استقلال اور ثبات قدمی کا مظاہرہ کرے اور ہر دور میں اپنی مراد کو پہنچے۔

بیشک علمائے اہل بیت علیہم السلام کی کتابوں میں موجود تجربے اپنی نوعیت میں بے نظیر اور انوکھے ہیں کیونکہ یہ ایک ایسے علمی ذخیرہ ہیں، جن کی تائید عقل و برہان کرتی ہے، دوسری خصوصیت یہ ہے کہ نفسانی خواہشات سے دور رہ کر مذموم تعصب سے اجتناب کرتے ہوئے اپنے فن میں متبحر اور ماہر علماء، مفکرین اور دانشوروں کو ایسے جالب انداز اور جاذب خطاب میں فکر و فکر کی دعوت دیتا ہے، جسے عقل تسلیم اور فطرت سلیم قبول کرتی ہے، مجمع جہانی اہل الیت علیہم السلام کی بھی یہی کوشش ہے کہ حقیقت کے

طالب افراد کے لئے انھیں تالیفات اور بحثوں سے حاصل شدہ بے نیاز تجربوں کے ذریعہ ایک نئے مرحلے کا آغاز کرے، اور گزشتہ اکابر علمائے شیعہ کی تالیفات، تصنیفات اور تحقیقات کو شائع کرنے کے ساتھ ساتھ اس مکتب سے وابستہ دیگر افراد اور مستبصرین کی تالیفات، تحقیقات نیز ان کے دیگر آثار کی بھی نشر و اشاعت کرے تاکہ حق کے متلاشی افراد کیلئے یہ تالیفات اور کتابیں ایک شیریں اور خوشگوار چشمہ کے مانند بن جائیں، اور مکتب اہلبیت نے جن حقائق کو بیان کیا ہے ان کا فتح باب ہو سکے، وہ بھی ایک ایسے دور میں جبکہ عقلیں کامل ہو رہی ہوں اور انسان کا ایک دوسرے سے رابطہ بڑی تیزی اور آسانی سے ہو جاتا ہو۔ محترم قارئین سے امید ہے کہ وہ ہمیں اپنے قیمتی خیالات اور گرانقدر مشوروں سے نوازتے ہوئے تعمیری نظریات اور تنقید کا اظہار کریں گے۔

جس طرح ہم ان تمام اہمیت کی حامل مراکز، علماء، مؤلفین اور مترجمین سے اسلام محمدی کی اصل تہذیب اور بنیادی ثقافت کے تحفظ کی درخواست کرتے ہیں، اسی طرح خداوند عالم کی بارگاہ میں التجاء کرتے ہیں کہ وہ ہمارے اس قلیل عمل کو قبول کرتے ہوئے اپنی خاص عنایت کے زیر سایہ اپنے خلیفہ حضرت مہدی (عجل اللہ تعالیٰ فرجہ الشریف) کی رعایت کرنے کی روز افزوں توفیق سے نوازے۔

ہم اس کتاب کے مؤلف جناب علامہ سید مرتضیٰ عسکری اور اس کے مترجم جناب سید قلبی حسین رضوی نیز اپنے ان تمام ساتھیوں کے شکر گزار ہیں، جنہوں نے اس اثر کی تکمیل میں حصہ لیا، بالخصوص ان حضرات کے بھی مشکور ہیں جو ادارہ ترجمہ میں اپنے فرائض کی ادائیگی میں ہمہ وقت کوشاں رہتے ہیں۔

ثقافتی ادارہ، مجمع جهانی اہل الیت علیم السلام

دوسری جلد سے مربوط خطوط اور مقدمے

دانشور مرحوم جناب ابوریہ کے دو خطوط مصری دانشور مرحوم کی ایک یاد!

گزشتہ دس برسوں کے دوران مصر کے ایک دانشور اور عالم اسلام کے ایک مشہور عالم و محقق مرحوم شیخ ابوریہ کے ساتھ میری ایک طویل خط و کتابت رہی، انہوں نے میرے دو خطوط کا جواب اپنی کتاب ”اضواء علی السیۃ الحمیدیہ“ میں شائع کیا، میں بھی یادگار کے طور پر مرحوم کی پہلی برسی پر ان کے دو خطوط کو اس کتاب کی ابتداء میں شائع کر رہا ہوں، خدا مرحوم کو اپنی رحمت اور بہشت جاوداں سے نوازے۔

پہلا خط: دانشور استاد جناب سید مرتضیٰ عسکری سلام علیکم و رحمۃ اللہ وبرکاتہ ایک دن آزاد فکر اسلامی علماء و دانشوروں کی ایک میٹنگ میں مفکر دانشوروں اور ان کی سبق آموز اور فائدہ بخش کتابوں کی بات چھڑ گئی، ان میں سے ایک شخص نے آپ کا ذکر کیا اور کہا کہ استاد علامہ عسکری نے ”عبد اللہ بن با“ کے بارے میں ایک کتاب لکھی ہے، جو انتہائی عمیق اور حقائق کو واضح کرنے والی کتاب ہے، اس کتاب میں انہوں نے علم و تحقیق کے دلدادوں کیلئے چند نظریات پیش کئے ہیں کہ ان سے پہلے کوئی بھی دانشور حقائق تک نہیں پہنچا ہے، انہوں نے ایسے حقائق واضح کئے ہیں کہ منہج فکر کے حامل اور مقلد علماء اس قسم کے حقائق کے اظہار کرنے کی جرأت نہیں رکھتے۔ اس کی باتوں نے مجھے اس پر مجبور کیا کہ اس کتاب کو ڈھونڈ کر اس کے جدید علمی مباحث سے استفادہ کروں، خداوند عالم سے خیر و صلاح کا متمنی ہوں اور اب اس کتاب کے ایک نسخہ کی خود حضرت عالی سے درخواست کرتا ہوں، امید ہے میری درخواست کو منظور فرما کر اسے ارسال کر کے مجھ پر مہربانی فرمائیں گے۔ میں آپ کی محبتوں کا شکر گزار ہوں۔ آپ پر خداوند عالم کا درود اور اس کی رحمت ہو

مخلص محمود ابوریہ، مصر، جیزہ۔ ۱۷ محرم ۱۴۰۳ھ ۱۱ جنوری ۱۹۸۰ء

مذکورہ خط مرحوم شیخ ابوریہ کا پہلا خط تھا جو مجھے ملا، جب میں نے مرحوم کی درخواست کے مطابق انھیں کتاب ”عبداللہ بن با“ کی جلد اول تحفہ کے طور پر بھیج دی تو انہوں نے ایک اور خط مجھے لکھا جو حسب ذیل ہے:

دوسرا خط: سرور گرامی و دانشور عالیقدر، حضرت استاد عسکری سلام علیکم ورحمۃ اللہ وبرکاتہ خداوند متعال آپ کو ہمیشہ خوشحالی، صحت و سلامتی اور عافیت عطا کرے، میں بے حد خوشحال ہوں کہ آج مجھے توفیق حاصل ہوئی کہ آپ کی گراں قدر کتاب ”عبداللہ بن با“ کو وقت کے ساتھ ایک بار مطالعہ کرنے کے بعد چند جگہ آپ کو لکھوں لیکن اس مفید کتاب کا ایک بار پھر مطالعہ کروں گا، فی الحال آپ کی خدمت میں یہ عرض کرنا چاہتا ہوں کہ جس بلند اور جدید روش سے آپ نے اس کتاب میں کام لیا ہے وہ ایک بے مثال، علمی اور اکیڈمک روش ہے جسے آپ سے پہلے کسی نے اس صورت میں انجام نہیں دیا۔

میں اپنے دل کی گہرائیوں سے آپ کی اس کامیابی پر مبارکباد پیش کرتا ہوں کیونکہ اس کامیابی اور نعمت کو خداوند عالم نے صرف آپ کے نصیب کیا ہے اور آپ کو یہ توفیق عطا کی ہے کہ اس قسم کے اہم اور بنیادی موضوع کے بارے میں بحث و تحقیق کر کے یہ واضح اور قابل قدر تاریخی نتائج حاصل کریں۔

آپ نے اس بحث و تحقیق کے ذریعہ تاریخ اسلام میں ایسی چیزیں کشف کی ہیں کہ گزشتہ چودہ صدیوں کے دوران کسی دانشمند کو یہ حقائق کشف کرنے میں توفیق حاصل نہیں ہوئی ہے اور آپ کی اس بحث کی ایک یورپی دانشور (کہ شاید اس کا نام ”ولز“ ہے) نے تائید کی ہے، وہ کہتا ہے ”تاریخ سراپا جھوٹ ہے“، افوس ہے کہ ”ولز“ کا کہنا تاریخ اسلام کے بارے میں بھی صحیح ثابت ہوتا ہے، کیونکہ ہر زمانے میں نفسانی خواہشات اور اندھے تعصبات نے تاریخ اسلام کو الٹ پلٹ کر اپنی صحیح راہ سے اسے منحرف کر کے رکھ دیا ہے کہ آج مسلمان اس بات کی ضرورت کا شدت کے ساتھ احساس کر رہے ہیں کہ تاریخ اسلام اور ان کے دین کے بارے میں گہرائی سے تحقیق و بحث کی جائے۔ حقیقت میں آپ کی کتاب ”عبداللہ بن با“ کو اس قسم کی تحقیقات کے

بارے میں ایک راہنما شمار کیا جاسکتا، آپ کو خداوند عالم کا شکر بجالانا چاہئے کہ اس نے اس تحقیقی بحث کو آپ کیلئے محفوظ رکھا ہے اور اسی سے مدد طلب کر کے اپنے لئے منتخب کی گئی راہ و روش میں مستحکم اور مؤثر قدم بڑھائیں، اور اس سلسلہ کو جاری رکھیں اور اپنی علمی تحقیقات سے حقائق کو کشف کرنے کے بعد نتائج ملائم و نرم لہجہ میں دوسروں کے سامنے پیش کریں اور فیصلہ قارئین کے ذمہ چھوڑ دیں، خاص کر ابوبکر، عمر اور خلافت سے مربوط مسائل کو بیشتر ملائم اور مناسب حالت میں بیان کریں، کیونکہ ابھی لوگوں کے اذہان اس حد تک آمادہ نہیں ہیں کہ ان کے بارے میں حقائق صاف اور واضح الفاظ میں سن کر انہیں قبول کریں۔

والسلام علیکم

خیر اندیش

محمود ابوریہ مصر، جیزہ، شارع قرۃ بن شریک

۲۰ ربیع الثانی ۱۴۰۸ھ، ۷ نومبر ۱۹۸۷ء

خرطوم یونیورسٹی میں شعبہ تاریخ کے پروفیسر

ڈاکٹر حسن عباس کا خط میں نے کتاب ”عبداللہ بن سبا کا مطالعہ، کیا،“ احادیث سیف بن عمر“ کے موضوع کے تحت آپ نے جو واقعی کوشش کی ہے، خاص کر جو سیف کی روایتوں اور دوسرے مؤرخین کی روایتوں کے درمیان موازنہ کر کے ان کی مطابقت کی ہے، اس سے میں، انتہائی خوش ہوا۔ آپ کی کتاب نے میرے ذہن میں چند سوالات پیدا کئے، جن کو آپ کی خدمت میں پیش کرتا ہوں: ۱۔ کیا علم رجال کے بعض علماء کی طرف سے سیف کے خلاف حکم جاری کر کے اس کی روایتوں کو ضعیف اور متروک کہنے پر اکتفاء کر کے اس کی تاریخی روایتوں کو کالعدم قرار دیا جاسکتا ہے؟ علم حدیث کے دانشوروں کے پاس حدیث کے راویوں کی پہچان کیلئے خاص معیار موجود ہیکہ جس کے ذریعہ بعض کی تعدیل و توثیق کرتے ہیں کہ اخبار کے راویوں کیلئے یہ اعتراضات کوئی مشکل پیدا نہیں کرتے۔ مثلاً ”قول بہ قدرہما الزام بعض اوقات سبب بنتا ہے کہ کسی شخص کے بارے میں جرح کر کے اس کی حدیث کو مردود قرار دیں۔ اس قسم کے الزامات ہمارے آج کل کے معیار کے مطابق زیادہ مشکل کا سبب نہیں بن سکتے ہیں۔

۲۔ کیا یہ ممکن ہے کہ سیف نے ان تمام مطالب کو پہلے سے خود ہی گڑھ لیا ہوگا؟ یعنی ایک پوری تاریخ کو فرضی طور پر لکھا ہوگا؟ اگر آپ کا یہ مفروضہ صحیح ہے تو انسان اس وسیع خیال طاقت پر تعجب اور حیرت میں پڑتا ہے!

۳۔ سیف نے بعض رودادوں کو مفصل طور پر تالیف کیا ہے اس کی یہ تفصیل نویسی اس کی تیز بینی اور ذرہ بینی کی دلیل ہے جس کا اس نے اہتمام کیا ہے اور دوسروں نے ان چیزوں کی طرف توجہ نہیں کی ہے۔ اسے انہی تفصیلات کی وجہ سے بعض ناموں کے ذکر کرنے پر اعتراض کیا جاتا ہے کہ وہ ذہنوں سے نکل کر فراموش ہو گئے تھے اس سلسلہ میں آپ کیلئے ایک مثال پیش کرتا ہوں: آپ بلاذری کی کتاب ”فتوح البلدان“، کو اٹھا کر ابن عبد الحکیم کی کتاب ”فتوح مصر“ سے موازنہ کریں۔ پہلی کتاب عام موضوع پر لکھی گئی ہے اور دوسری کتاب خاص اور صرف مصر کے بارے میں لکھی گئی ہے۔ کیا ابن عبد الحکیم نے ان تمام چیزوں کو جو آپ کی اور ہماری نظر میں قابل اعتماد میں لایا ہے جن کے بارے میں بلاذری نے بھی ذکر کیا ہے؟ پھر اس صورت میں کیسے ممکن

ہے کہ ابن عبد الحکیم کی روایتوں کو بلاذری کی روایتوں سے موازنہ کیا جائے؟ میرا عقیدہ یہ ہے کہ سیف کی ایسی ہی حالت تھی، کیونکہ اس کا ارادہ تھا کہ ایک مفصل اور جامع کتاب تالیف کرے جس میں تمام رودادوں کو درج کرے اور عام باتوں اور خلاصہ پر اکتفا نہ کرے بلکہ جو کچھ دوسروں کے قلم سے سہواً یا عمداً چھوٹ گیا ہے ان سب چیزوں کو درج کرے۔ مناسب نہیں ہے کہ صرف سیف کی کتاب کو ابن سعد کی طبقات جس کا مقصد اشخاص کے طبقات، درجے، اور مراتب لکھنا تھا یا اس کے بعد والی کتابوں جیسے اسد الغابہ اور الاصابہ سے موازنہ کریں ہاں ان سے آگاہی پیدا کرے اور یہ اندازہ کرنے کیلئے کہ ان میں سیف کی کس طرح روایتیں نقل ہوئی ہیں اور سلسلہ جاری رہا ہے۔

میں ہر چیز سے پہلے سیف کی روایتوں کو ابو مخنف یا دوسروں کی روایتوں، جن سے طبری نے روایتیں نقل کی ہیں ترجیح دیتا ہوں تا کہ میرے لئے یہ امر روشن ہو جائے کہ کیا گزرا ہے صرف وہی ہے جس نے ایک موضوع کو نقل کیا ہے، شائد ایسا نہ ہوگا کہ نقل کئے گئے موضوع میں سیف کی تنہائی کا سبب اس کا خیال اور وہم ہوگا یا اس نے چاہا ہوگا کہ ان بزرگوں کا دفاع کرے جن کے دامن پر تاریخ کی رودادوں کی گرد ملامت ٹپھی ہو۔

۴۔ ان مواقع کے بارے میں آپ کا نظریہ کیا ہے جہاں سیف کی روایتیں دوسروں کی روایتوں سے ہم آہنگ ہیں؟ کیا اس کے باوجود بھی اسے داستان گھڑنے والا سمجھتے ہیں؟ مثالیہ روایت کہ گمان نہیں کرتا ہوں کہ طبری نے اسے نقل کیا ہوگا: سیف بن عمر نے عبد الملک ابن جریج، اس نے نافع سے اس نے ابن عمر سے روایت کی ہے وہ کہتا ہے: میں نے عمر سے کہا کہ اپنے لئے ایک جانشین مقرر کرو، ورنہ اپنے خدا کو اس وقت کیا جواب دو گے جب اس سے ملاقات کرو گے، جبکہ امت محمد صلی اللہ علیہ و آلہ وسلم کو بے سرپرست چھوڑ گئے ہو گے؟ اس نے جواب دیا: اگر میں اپنے لئے جانشین منتخب کروں، تو میں نے ایسے شخص کا ساعل کیا بھو مجھ سے بہتر تھا اور اس نے اپنے لئے جانشین مقرر کیا ہے (یعنی ابو بکر کہ جس نے اپنے بعد مجھے مقرر کیا) اور اگر کسی کو مقرر نہ کروں تو بھی میں نے اس شخص کا ساعل کیا ہے جو مجھ سے بہتر تھا کہ اس کے بقول اس نے اپنے لئے کسی کو جانشین

مقرر نہ کیا ہے (اس کا مقصود پیغمبر خدا صلی اللہ علیہ وآلہ وسلم میں جنہوں نے اس کے بقول کسی کو جانشین کے طور پر معین نہ کیا تھا یہ عین وہی عبارت ہے جسے ابن ابی بکر نے سیف سے روایت کی ہے اور اگر ابن سعد کی طبقات کی طرف رجوع کریں گے تو اسی روایت کو دوسروں کے ذریعہ ملاحظہ فرمائیں گے (ج ۳، ص ۳۴۸)۔

امید کرتا ہوں کہ آپ روایتوں کی چھان بین کرتے ہیں، مہربانی کر کے بتائیے کہ کیا سیف کی تمام روایتیں مردود ہیں یا ان میں سے بعض کو آپ قبول کرتے ہیں؟

۵۔ آپ نے سیف پر تاریخی واقعات کے سالوں میں تحریف کرنے کی نسبت دی ہے لفظ تحریف کا ظاہری مفہوم یہ ہے کہ اس نے اس موضوع میں عدا یہ کام کیا ہے جبکہ تاریخی واقعات میں اختلاف صرف ان سے ہی مخصوص نہیں ہے، تنہا وہی نہیں تھا کہ تاریخی واقعات میں اختلاف رکھتا ہو۔ اگر آپ غزوات اور جنگوں کے راویوں، جیسے موسیٰ بن عقبہ، ابن شہاب زہری، واقدی اور ابن اسحاق پر ذرا غور فرمائیں گے تو جنگوں کے سالوں اور لشکر بھیجنے کی تاریخوں کے بارے میں کافی اختلافات مشاہدہ کریں گے اور اگر ذرا سا آگے بڑھ کر تاریخ طبری میں فتح دمشق اور شام کے دیگر شہروں کے بارے میں گوناگوں روایتیں ملاحظہ کریں تو میں نہیں سمجھتا ہوں کہ ان اختلافات کا مطالعہ و مشاہدہ کرنے کے بعد بھی آپ اسی اعتقاد پر قائم رہیں گے کہ سیف نے ان سالوں اور تاریخوں میں عدا تغیر دے کر تحریف کیا ہے۔

نمونہ کیلئے طاعون عمواس کے حادثہ کو مد نظر رکھیں، ابن اسحاق و ابو معشر کہتے ہیں کہ یہ حادثہ ۸ھ میں پیش آیا اور سیف کہتا ہے ۷ھ میں پیش آیا ہے۔ ان اختلافات میں سے بعض اس لئے رونما ہوئے ہیں کہ تاریخ کی ابتداء میں اختلاف تھا، عمر نے ہجرت کی ابتداء کو اول محرم سے حساب کیا ہے جبکہ پیغمبر خدا صلی اللہ علیہ وآلہ وسلم کی ہجرت ربیع الاول میں واقع ہوئی ہے اس بنا پر اگر مورخ کہتا ہے کہ یہ تاریخی روداد ۷ھ میں واقع ہوئی ہے اور دوسرا کہتا ہے ۸ھ میں تو یہ ان چند مہینوں کی وجہ سے ہے، کیونکہ بعض راویوں

نے پیغمبر اسلام صلی اللہ علیہ وآلہ وسلم کی ہجرت کی حقیقی ہجرت کو تاریخ کی ابتداء قرار دیا ہے اور بعض نے اس زمانے کو قرار دیا ہے کہ عمر نے مقرر کیا ہے یعنی اگر کوئی موضوع ماہ محرم یا صفر میں واقع ہوا ہوگا تو ایک آدمی کہہ سکتا ہے ۸ھ میں واقع ہوا ہے اور دوسرا کہہ سکتا ہے ۷ھ کے آخری ماہ میں واقع ہوا ہے۔ اور اسی طرح سیف کے بعض دوسرے تاریخی اختلافات میں جو دوسروں سے مختلف ہیں تاریخ کے ذکر میں اس قسم کے اختلافات کا بدیتی سے کوئی ربط نہیں ہے اور یہ تحریف کی دلیل نہیں بن سکتے ہیں، فرض کیجئے اگر سیف ایک مسئلہ میں دوسرے راویوں سے اختلاف بھی رکھتا ہو تو یہ دلیل نہیں بن سکتا ہے کہ اس نے خطا کی ہے، اور دوسرے صحیح راستہ پر چلے ہیں ہم مجبور ہیں کہ ہر ایک موضوع کی دقیق، تحقیق و تحلیل کریں اور جو بھی صحیح اور زیادہ تر مستحکم ہوا ہے قبول کریں۔

۶۔ میں چاہتا تھا کہ آپ سیف کی روایتوں میں موجود اسناد و مآخذ جن پر سیف نے تکیہ کیا ہے کی جانچ پڑتال کرتے، تاکہ ہم دیکھتے کہ کیا ان اسناد میں آپ کی نظر میں اشکال موجود ہے یا نہیں اگر ہے تو کس دلیل کی بنا پر؟ طائد بحث ایک تازہ نتیجہ پر پہنچ جاتی اور آپ کے نقطہ نظر کو تصدیق ملتی۔ یہ تھے وہ چند مسائل جو آپ کی کتاب کے مطالعہ کو مکمل کرنے کے بعد میرے ذہن میں پیدا ہوئے، اس امید کے ساتھ کہ ہمیں ایک ایسے متحیر سوال کنندہ کی حیثیت سے جان لیں جو حقیقت کی جستجو میں ہے نہ ایک ہٹ دھرم تنقید اور سرزنش کرنے والے کی حیثیت سے، ہم سب اس چیز کے متنی میں کہ حقیقت تک پہنچ کر قلب و روح کو مطمئن کریں۔

والسلام علیکم ورحمۃ اللہ وبرکاتہ

مخلص

احسان عباس

۲۲/۱/۱۹۵۷ء

ہمارا جواب: جو جواب ہم نے دیا، وہ حسب ذیل ہے: آپ کا ۲۴/۱۵۷ء کو لکھا گیا خط ملا، کتاب ”عبد اللہ بن با“ پر آپ کی تنقید و بحث میرے لئے خوشنودی و مسرت کا سبب بنی، کیونکہ تنقید ایک ایسی چیز ہے جو مصنف کو اس امر کی طرف توجہ دلاتی ہے جس کے بارے میں اس نے غفلت کی ہو، تاکہ اسے پورا کر کے اپنی بحث کو اختتام تک پہنچا کر فائدہ حاصل کر سکے آپ نے اس تنقید کے ذریعہ میری اس کوشش میں شرکت کی ہے اور ہماری اس جانچ پڑتال اور علمی تحقیق میں تعاون فرمایا ہے میں آپ جیسے دانشوروں کا شکر گزار ہوں کہ آپ نے اپنے بھائی کے بارے میں اپنا فریضہ انجام دیا ہے۔ لیکن، جو آپ نے چند سوالات کر کے عنایت کی ہے، اس سلسلے میں عرض ہے: اولاً: آپ نے سوال کیا ہے کہ کیا سیف کے بارے میں علم حدیث کے دانشوروں کا یہ کہنا کہ وہ ضعیف اور مردود ہے، ہمیں اس بات پر مجبور کرتا ہے کہ اس کی تاریخی روایتوں کو چھوڑ کر اس پر عمل نہ کریں اور اہل حدیث مثلاً کسی ایسے شخص کو جو عقیدہ قدریہ سے متم ہو ضعیف جان کر اس کی روایتوں پر عمل نہیں کرتے ہیں؟ ہم اس سوال کے جواب میں کہتے ہیں: نہیں، کیونکہ اہل حدیث کی تمام روایتوں کے راوی کو ضعیف ہونے کا الزام نہیں لگاتے ہیں اور انہیں یکبارگی رد نہیں کرتے ہیں بلکہ ان کے ضعیف ہونے کے بارے میں مطالعہ کرتے ہیں اور دقیق نظر ڈالتے ہیں کہ اگر کسی کو کسی سبب کے بغیر ضعیف کہا گیا ہو تو ان کے نظریہ کی تائید نہ کرتے ہوئے اس پر عمل نہیں کرتے ہیں، لیکن اگر جرح و تضعیف کی علت بیان کی گئی ہو تو اس علت پر توجہ کرتے ہیں اور اگر ہم درک کر لیتے ہیں کہ مثلاً ان مطالب کو علت قرار دیا ہے کہ ”فلاں مرتبہ“ ہے اس لئے اس کی حدیث تروک ہے ”فلاں شیعہ ہے اور اس پر رافضی ہونے کا الزام ہے“ فلاں ضعیف ہے، کیونکہ خلق قرآن کا قائل ہے یا متروک ہے کیونکہ فلفیوں کی باتوں کی ترویج کرتا ہے“ اس صورت میں ہم اس قسم کی تضعیفوں پر اعتنا نہیں کرتے ہیں۔ لیکن اگر ہم دیکھتے ہیں کہ جرح میں اس قسم کے الفاظ کسے گئے ہیں ”جعل کرنے والا ہے“ ایسے افراد سے روایت کرتا ہے جنہیں خود اس نے نہیں دیکھا ہے، ”حدیث کو گڑھ لیتا ہے اور غیر معروف اشخاص سے ان کی نسبت دیتا ہے“ جبکہ یہ کہنے والا راوی کا ہم عصر یا اس کے عقیدہ کا مخالف نہ ہو اور اس کے بارے میں خود غرضی نہ رکھتا ہے اور مذہب کے سلسلے میں بھی اس سے اختلاف

نہ رکھتا ہو، جیسے اگر ایک اشعری ہو تو دوسرا معتزلی نہ ہو، تو ایسی صورت میں دانشور کی بات کو رد نہیں کر سکتے ہیں اور ایسا نہیں ہے کہ جرح کی دوسری وجوہات کی وجہ سے اس کے ساتھ اختلاف رکھنے کی بناء پر اس خاص جرح کے سلسلے میں اعتناء نہ کریں۔ اس بناء پر میں نے علمائے حدیث کے بیان کو سیف بن عمر کے بارے میں نقل کیا ہے اور میں نے اسے قبول کیا ہے کیونکہ انہوں نے اس کے بارے میں کہا ہے ”وہ حدیث جعل کرتا تھا“، خود حدیث گڑھ لیتا تھا اور اپنی گڑھی ہوئی حدیثوں کو باوثوق راویوں کی زبانی نقل کرتا تھا، جنہوں نے اس کے بارے میں یہ الفاظ کہے ہیں وہ علمائے حدیث میں سے کون گون افراد اس کے بعد والی صدیوں کے دوران مختلف طبقات سے تعلق رکھتے تھے، اسکے علاوہ میں نے صرف علمائے حدیث پر اکتفاء نہیں کیا ہے بلکہ اس کی روایتوں کو دوسروں کی روایتوں سے موازنہ بھی کیا ہے اور اسی موازنہ اور تحقیق کا نتیجہ یہ تھا کہ میں نے علمائے حدیث کی بات کی سیف کے بارے میں تائید کی ہے۔ آپ نے اپنے دوسرے سوال میں یہ کہا ہے کہ کیا یہ ممکن ہے کہ سیف نے ان سب چیزوں کو خود گڑھ لیا ہوگا؟ میں کہتا ہوں: اس میں کوئی مشکل ہے، جبکہ آپ خود جرجی زیدان اور اس کی جعلی داستانوں، حریری اور اس کے مقامات، عنترہ، الف لیلیٰ اور کلیک و دمنہ جیسے افسانوں کے لکھنے والوں اور ادبی و اخلاقی ہزار داستانوں پر اعتقاد رکھتے ہیں اور یہ گمان کرتے ہیں کہ انہیں بعض داستان نویسوں اور ادیبوں نے مختلف ملتوں سے جعل کر کے اپنے زور قلم سے خیالات پر مبنی شخصیتوں اور سوراؤں کو نہ صرف لباس وجود سے آراستہ کیا ہے بلکہ انہیں خلق کیا ہے تو کیا مشکل ہے ہم سیف کو بھی ان جیسا ایک افسانہ ساز جان لیں اور اس میں کسی قسم کا تعجب ہی نہیں ہے تعجب تو ان تاریخ نویسوں کے بارے میں ہے جنہوں نے سیف کی داستانوں کو با اعتبار جان کر دوسروں کی صحیح اور سچی روایتوں کو نقل نہ کر کے انہیں چھوڑ دیا ہے جب ہم ان کے اس کام کے بارے میں متوجہ ہوئے تو خود اس کے کام کے بارے میں بھی کوئی تعجب اور حیرت باقی نہیں رہی تیسرے سوال میں بیان کئے گئے مطلب کے بارے میں خلاصہ حسب ذیل ہے: سیف نے رودادوں کو مفصل طور پر بیان کیا ہے اور بلاذری نے اجمالی اور خلاصہ کے طور پر،

^۱ اس کا سبب ہم نے اس سے پہلے اسی کتاب کی آخر میں بیان کیا ہے۔

اس کی روایتوں میں تاریخ کو مفصل طور پر بیان کیا گیا ہے جیسے ابن عبد الحکیم کی کتاب ”فتوح مصر“ کی روایتوں کے مقابلہ میں بلاذری کی ”فتوح البلدان“، اول الذکر کتاب تاریخ فتوح مصر سے مخصوص ہے اور مؤخر الذکر کتاب تمام تاریخ اور تمام فتوحات کا ذکر کیا ہے، ایک خاص علاقے کی تاریخ کی بارے میں تالیف کی گئی کتاب میں ناموں کی تفصیل ذکر ہے اور دوسری کتاب میں یہ تفصیل لکھنا بھول گئے ہیں یا ذہن سے تفصیلات محو ہو گئی ہیں تو کوئی مشکل نہیں ہے اس لحاظ سے بلاذری کی ”فتوح“ کے کام کو ابن عبد الحکیم کے کام سے کیسے قیاس کریں گے!!

میں کہتا ہوں: ان سب فاصلوں اور دوریوں کے باوجود سیف کی ”فتوح“ کو ابن عبد الحکیم کی ”فتوح“ سے موازنہ کرنا کیسے جائز ہے؟! کیونکہ اولاً ہم دیکھتے ہیں کہ علم حدیث کے دانشوروں نے ابن عبد الحکیم کی ان الفاظ میں توصیف کی ہے: ”اس میں کسی قسم کی تشویش نہیں ہے“، ”وہ سچ بولنے والا، قابل اعتماد اور علم تاریخ کا دانشور ہے“، اور اس قسم کے دوسرے الفاظ بیان کئے ہیں اور کوئی اس کے بارے میں اشکال نہیں رکھتا ہے نیز اسے ضعیف نہیں کہا گیا ہے لیکن سیف کا قضیہ اس کے برعکس ہے، دانشوروں نے اس کی ملامت کی ہے اور اس کی روایتوں کو ضعیف جانا ہے۔ اس کی ملامت کرنے والوں میں: ابن معین، ابو حاتم، ابو داؤد، دارقطنی، ابن عدی، ابن حبان، برقانی، ابن عبد البر، ذہبی، ابن حجر، سیوطی، فیروز آبادی اور زبیدی شامل ہیں۔ ثانیاً: ان دو اشخاص کی تحریروں میں واضح اور اٹھکار فرق ہے: ابن عبد الحکیم ”فتوح مصر“ میں صرف قبل از اسلام اور بعد از اسلام کے بارے میں لکھتا ہے مؤرخین اسلام نے جو کچھ قبل از اسلام کے بارے میں لکھا ہے اس پر اعتراض نہیں کر سکتے کیونکہ انہوں نے دوسروں سے نقل کیا ہے اور ان کے اکثر تاریخی منابع و مآخذ اسرائیلی تھے بلکہ ان کی تاریخ کے اس حصہ کے بارے میں تحقیق کی جانی چاہئے جو انہوں نے اسلام کے بارے میں لکھا ہے تاریخ کا یہ حصہ کئی گروہوں میں تقسیم ہوتا ہے: ان میں سے بعض حقیقت گو، مؤرخین نے اپنی تحریروں میں واقعی رودادوں کو لکھا ہے اور ان میں سے بعض نے جذبات کے زیر اثر آکر الٹ پلٹ اور کم و بیش کر دیا ہے، ایک گروہ نے ایسا نہیں کیا ہے لیکن اپنی نفسانی خواہشات کے مطابق جو مورخ سے بھی ہو روایتوں کو دیکھ کر انہیں

نقل کیا ہے یہ لوگ بعض اوقات اس مطلوبہ چیز کو ایسے افراد کے پاس پاتے تھے کہ وہ تاریخ نویسی میں امین نہیں تھے اور روایتوں میں کم و زیادتی کرتے تھے اس حالت کو جانے کے باوجود بھی اس گروہ سے نقل کرتے تھے ایک اور گروہ کے افراد غفلت کی وجہ سے ان سے نقل کرتے تھے اور اگر ہم تاریخ ابن عبد الحکیم کی تحقیق کریں تو دیکھیں گے کہ حدیث کے علماء نے اس کے بارے میں حقیقی گواہی دی ہے کیونکہ وہ تاریخ لکھنے میں حقیقت کا متلاشی تھا اور قنوج مصر میں جو کچھ حقیقت میں گزرا تھا اسے لکھا ہے اگر ہم اس کی کتاب کو بلاذری کی کتاب کے ساتھ موازنہ کریں گے تو معلوم ہوگا کہ ان میں جو فرق پایا جاتا ہے وہ اجمال اور تفصیل کے درمیان ہے لیکن سیف بن عمر کے حالات ایسی نہیں ہیں جس پر ہم نے اس کی نکتہ چینی کی ہے اور کتاب ”عبداللہ بن سبا“ میں اس پر اعتراض کیا ہے وہ دو قسم پر مشتمل ہے: پہلی قسم: تحریف اور جا بجا کر دیا ہے، جیسے کہ علی ابن ابیطالب علیہ السلام کے بارے میں کہتا ہے کہ وہ اپنے گھر میں بیٹھے تھے، خبر دی گئی کہ ابو بکر لوگوں سے بیعت لینے کیلئے مسجد میں بیٹھے ہوئے ہیں تو بغیر عبا قبا کے حضرت صرف ایک کرتا پہن کر مسجد کی جانب روانہ ہو گئے تاکہ ابو بکر کی بیعت کرنے میں پیچھے نہ رہیں اس طرح اگر ان کی بیعت کی اس کے بعد بیٹھ گئے اور کسی کو بھیجا تاکہ ان کا لباس لے آئے پھر لباس پہن کر اپنی جگہ پر بیٹھ گئے۔

جبکہ طبری اس داستان کو دوسری جگہ پر عائشہ سے یوں نقل کرتا ہے: کہ علی اور بنی ہاشم نے چھ مہینہ تک بیعت نہیں کی، یہاں تک کہ فاطمہ زہراء (سلام اللہ علیہا) دنیا سے رحلت کر گئیں ہم اسی روایت کو صحیح بخاری، مسلم اور حدیث کی دوسری کتابوں میں سیف کی روایت کے برعکس پاتے ہیں۔ بالکل یہی قضیہ سعد بن عبادہ کی بیعت کے بارے میں بھی ہے اسی طرح خالد بن سید اموی کی بیعت سے انکار کے بارے میں جو کچھ کہا ہے ”حواہ“^۲ کے کتوں کے بھونکنے کی داستان میں بجائے ام المؤمنین ام زل کا نام لیتا ہے۔ اس طرح جو کچھ اس نے مغیرہ بن شعبہ کے زنا کے بارے میں کہا ہے۔ ان تمام موقع پر جہاں طبری نے سیف کے علاوہ دوسروں کی روایتوں کو نقل کیا ہے اسی جگہ سیف کی تحریف شدہ روایتوں کو بھی نقل کیا ہے۔ دوسری قسم: من جملہ موقع جن

^۱ ملاحظہ ہو کتاب عبد اللہ بن سبا (فارسی) صفحہ ۷۶ و ۱۱۲۔

^۲ ملاحظہ ہو کتاب عبد اللہ بن سبا (فارسی) صفحہ ۷۶ پر سیف کی روایت اور ۱۲۵ پر روایت غیر سیف۔

^۳ ملاحظہ ہو کتاب عبد اللہ بن سبا (فارسی) صفحہ ۳۰ بہ روایت سیف اور ۲۵ پر روایت غیر سیف۔

^۴ ملاحظہ ہو کتاب عبد اللہ بن سبا (فارسی) صفحہ ۶۷ پر روایت اور ۶۸ پر روایت غیر سیف۔

پر ہم سیف کی نکتہ چینی کرتے ہیں، وہ داستانیں ہیں جنہیں سیف نے جھوٹ پر مبنی گڑھ لیا ہے اور انہیں تاریخ اسلام میں داخل کیا ہے۔ ان داستانوں کو اس سے پہلے کسی نے بھی نقل نہیں کیا ہے یا اگر اصل داستان سچی تھی تو اس نے اس پر بہت سے مطالب کا اضافہ کیا ہے۔ من جملہ مطالب کے داستان علاء بن حضرمی ہے جس میں سیف نے ذکر کیا ہے کہ ”دھنا“ کے صحرا میں اس کیلئے پانی جاری ہوا، اس کے لشکر نے گھوڑے، اونٹ، خچر، گدھے، سوار اور پیادہ سب کے ساتھ سمندر کو عبور کیا جبکہ اس کی مسافت کشتی کے ذریعہ ایک دن اور ایک رات کے فاصلہ کے برابر تھی اور لکھتا ہے کہ خدا نے چار پاؤں کے سموں کے نیچے نرم ریت اگا دی کہ صرف حیوانوں کے سم پانی کی نیچے جاتے تھے اور اس طرح انہوں نے اس سمندر کو عبور کیا۔ اور اس افسانہ کے آخر میں بیان کرتا ہے کہ راہب ہجری مسلمان ہوا اور ابوبکر نے اس کے اسلام لانے کے بارے میں صحابہ کو بشارت دی تھی اور اباقر کے دن گائے کا سعد کے لشکریوں میں سے عاصم بن عمر سے گفتگو کرنا^۲

اور روز جراثیم کا ایک اور افسانہ کہ سپاہیوں کا دجلہ سے عبور کرنا، اگر کوئی گھوڑا تھک جاتا تھا تو اس کے سموں کے نیچے ریت کا ٹیلہ پیدا ہو جاتا تھا اور اس پر گھوڑا ایسے تھکاوٹ دور کرتا تھا جیسے کہ وہ زمین پر کھڑا ہو^۳۔ من جملہ ان کے وہ مطالب ہیں جنہیں سیف دو بھائی ققاع اور عاصم کے بارے میں نقل کرتا ہے یا وہ باتیں جو اس نے عظیم نامی جنی صحابی کی داستان میں کہی ہیں اس کے علاوہ بکیر کے اطلال نامی گھوڑے کی باتیں کرنا جب بکیر نے اپنے گھوڑے کو چابک کر کے چھلانگ لگانے کو کہا تو گھوڑے نے جواب میں کہا: ”سورہ بقرہ کی قسم میں نے چھلانگ لگائی“ اسی طرح اس کے دوسرے افسانے ”من جملہ موقع جن میں سیف نے بے حد مبالغہ گوئی کی ہے اور کافی مقدار میں اصل قضیہ میں اضافہ کیا ہے، وہ یہ ہے کہ اس نے کہا ہے کہ اسلامی فوج نے لاکھوں کی تعداد میں اپنے دشمنوں کو قتل کر ڈالا ہے اس سلسلہ میں اس نے کہا ہے کہ خالد نے تین دن اور تین رات کے اندر اتنے دشمنوں کے سر

^۱ عبد اللہ بن سبا، (فارسی) ص ۱۶۱ - ۱۶۳

^۲ ان دو افراد کی زندگی کے حالات کتاب ”خمسون و مائة صحابی مختلق“ ص ۶۷، ۱۲۸، ۱۳۱، ۱۵۸ پر ملاحظہ ہو۔

^۳ عبد اللہ بن سبا (فارسی) ص ۲۰۱ - ۲۰۲

^۴ ان دو افراد کی زندگی کے حالات کتاب ”خمسون و مائة صحابی مختلق“ ص ۶۷، ۱۲۸، ۱۳۱، ۱۵۸ پر ملاحظہ ہو۔

^۵ ”خمسون و مائة صحابی مختلق“ ص ۶۷، ۱۲۸، ۱۳۱، ۱۵۸ پر ملاحظہ ہو

^۶ ”خمسون و مائة صحابی مختلق“ میں ققاع کے حالات ملاحظہ ہوں۔

قلم کئے کہ خون کی ندی جاری ہوگئی یہ سیف کی ان مبالغہ آمیزیوں کے علاوہ ہے جو اس نے اپنے نفسانی خواہشات کے تحفظ میں انجام دیئے ہیں۔ اسی بنا پر ہم سیف کی ان دوگانہ تحریف میں سے کس کی تائید کریں گے؟ کیا اس کی ان تحریفات کی تائید کریں جن میں اس نے بڑی شخصیتوں کے دفاع میں اصل تاریخی رودادوں کو الٹ پلٹ کر رکھ دیا ہے جبکہ خود طبری نے دوسرے راویوں سے ان واقعات کو دوسری طرح سے نقل کیا ہے یا اس کی داستانوں کی دوسری قسم کی تائید کریں جو توہمات اور خرافات پر مشتمل ہیں، کیا اس قسم کی داستان سرائی کو روایات میں اجمال و تفصیل کہیں گے یا روایتوں میں الٹ پلٹ اور تحریف کا نام دیں گے؟ لیکن، جس دوسرے نکتہ کا آپ نے ذکر کیا ہے کہ ایک خاص علاقہ کی تاریخ لکھنے والا گنام افراد کا نام لیتا ہے اور جو عام تاریخ لکھتا ہے وہ اس قسم کے مطالب میں مداخلت نہیں کرتا ہے۔ ہم جواب میں کہتے ہیں: کیا آپ یہ تصور کرتے ہیں کہ عمرو کے دو بیٹے ققاع اور عاصم جن کا سیف نے نام لیا ہے، گنام افراد تھے؟ نہیں، ہرگز ایسا نہیں ہے سیف کہتا ہے کہ ققاع رسول خدا کے اصحاب میں سے تھا اور اس نے حدیث نقل کی ہیں، وہ سقیفہ میں حاضر تھا، ابو بکر نے اسے خالد کی مدد کیلئے بھیجا ہے اور اسکے بارے میں یوں کہا ہے: ”جس فوج میں ققاع جیسے افراد موجود ہوں وہ فوج فرار نہیں کرے گی“ وہ عراق میں خالد کی جنگوں میں شریک تھا، جب خالد، اسلام کے سپاہیوں کی مدد کیلئے شام کی طرف روانہ ہوا تو اسے اپنے ساتھ لے گیا، دمشق کی فتح اور اس پر تسلط جانے کا سبب ققاع کا اپنے ساتھی کے ہمراہ قلعہ کی دیوار پر چڑھنا تھا اس کے بعد عمر نے اسے دوبارہ جنگ قادسیہ میں سعد کی مدد کیلئے وہاں سے عراق کی طرف لوٹا دیا اور اس نے سفید ہاتھی کی آنکھ کو نکال کر اسے اندھا بنا دیا قادسیہ کی جنگ میں اس کی بہادریاں مسلمانوں کی فتح و کامرانی کا سبب بنیں۔

سیف کے نام گزاری کئے گئے ایام: ”الاغواث“، ”عماس“، اور ”الامارث“ میں اس نے مدد کی ہے۔ سعد نے اس جنگ میں اسکے بارے میں عمر کو یہ تعریفیں لکھیں کہ ”وہ شہسوار ترین سپاہی ہے“ اس جنگ کے بعد عمر نے اسے ایک بار پھر مسلمانوں

^۱ ”خمسون و مائة صحابی مختلف“ (فارسی) اور اسی کتاب ج ۲ میں فصل ”انتشار اسلام بالسيف“ میں پر ملاحظہ ہو

کی نصرت کیلئے یرموک کی جنگ میں شام بھیجا، وہاں پر مسلمانوں کی مدد کرنے کے بعد تیسری بار عراق کی طرف روانہ ہوا اور نہاوند کی جنگ میں شرکت کی، وہاں پر وہ شمر کے اندر پناہ لئے ہوئے ایرانیوں کو باہر لا کر صحرا تک کھینچ لانے میں کامیاب ہوا، ان کامیابیوں کے بعد عمر نے اسے عراق کی سرحدوں کے محافظوں کے سردار کے طور پر مقرر کر کے اسے سرحد کا نگہبان بنا دیا۔ اس بناء پر دونوں خلیفہ ابو بکر اور عمر ققاع کو ہر نامناسب حادثہ روکنے کیلئے بھیجتے تھے۔

لیکن عثمان نے اسے کوفہ کا پہ سالار مقرر کیا اور وہ بایوں کی تحریک اور ان کی بغاوت تک اس عہدہ پر فائز رہا اور اس شورش کو کچلنے میں کوشش کی جب عثمان محاصرہ میں قرار پایا تو اس کی نصرت کیلئے ایک فوج کے ساتھ مدینہ کی طرف روانہ ہوا، لیکن اس سے پہلے کہ مدد کرنے والے پہنچ جاتے عثمان قتل ہو چکے تھے لہذا وہ واپس کوفہ کی طرف لوٹا۔ علی کی خلافت میں اس نے کوفہ کے لوگوں کو جنگ جمل میں علی سے ملحق ہونے پر آمادہ کیا اور علی و عائشہ اور اس کے حامیوں (طلحہ و زبیر) کے درمیان صلح کرانے میں کامیاب ہوا تھا، اگر بھائی دھوکے میں جنگ کے شعلوں کو نہ بھڑکاتے جب جنگ چھڑ گئی تو وہی تھا جس نے عائشہ کے اونٹ کا تعاقب کر کے اس پر قابو پا کر جنگ کا خاتمہ کیا اور وہی تھا جس نے عائشہ کے لشکر کو امان دیدی۔ معاویہ کے زمانے میں وہ ان افراد میں سے تھا جنہیں معاویہ کے حکم سے فلسطین کی ”ایلیا“ نامی جگہ پر جلا وطن کیا گیا، کیونکہ وہ حضرت علی ابن ابیطالب علیہ السلام کے لئے مخصوص اصحاب میں سے تھا۔ لیکن اس کا بھائی عاصم: اس کے بارے میں سیف یوں کہتا ہے کہ وہ ۲۷ھ میں خالد کے ساتھ یامہ سے عراق کی طرف کوچ کیا، سیف نے اس کے بارے میں بہت سارے بہادری و شجاعت کے قصے جیسے جنگ قادسیہ میں ہاتھیوں کو اندھا بنانا وغیرہ نقل کی ہیں۔ خلیفہ عمر نے اسے علاء کی مدد کیلئے فارس بھیجا ہے، یہ وہی ہے جس کے ساتھ گائے نے گفتگو کی، عمر نے سیستان کی جنگ کا پرچم اس کے ہاتھ میں دیا اس کے بعد اسے کرمان کی گورنری اور فرماں روائی سونپی اور اپنی وفات ۲۹ھ تک وہاں کی گورنری کے عہدہ پر فائز تھا۔

آپ کے کہنے کے مطابق یاد دہانی اور آگاہی کیلئے قحط اور عاصم کے بارے میں کیوں طبقات ابن سعد کی طرف رجوع نہ کریں؟ کیا ابن سعد نے کوفہ میں رہنے والے اصحاب، تابعین اور دانشوروں کی زندگی کے حالات پر روشنی نہیں ڈالی ہے؟ اور یہ دو بہادر جنگجو کو سیف کے کہنے کے مطابق کوفہ کی معروف شخصیتیں اور جنگجو تھے؟ کیا وجہ ہے کہ ہم آشنائی حاصل کرنے کیلئے کتاب ”الاصابہ“ کی طرف رجوع نہ کریں جبکہ ابن حجر بالواسطہ اور بلاواسطہ دونوں صورتوں میں سیف سے روایتیں نقل کرتے ہیں؟ کیوں نہ ہم ”الاستیعاب“، ”اسد الغابہ“، اور ”التجريد“ کا مطالعہ کریں اور ان کے سیف سے نقل کئے گئے اصحاب کی زندگی کے حالات کو نہ پڑھیں؟ کیا یہ کتابیں اصحاب کی زندگی کے حالات کی تشریح کرنے میں خصوصیت نہیں رکھتی ہیں؟

ہم کیوں تاریخ ابن عساکر کی طرف رجوع نہ کریں اور اس کے ہر موضوع پر لکھے گئے مطالب کو نہ پڑھیں، جو روایتوں کا ایک عظیم مجموعہ ہے اس نے حتی الامکان تمام روایتوں کو حتی سیف اور غیر سیف سے نقل کیا ہے؟ سیف کی قحط کی بحث میں ہم کتاب ”معجم البلدان“ کا کیوں مطالعہ نہ کریں؟ جبکہ اس کے مصنف کے پاس سیف کی کتاب ”قحط“ کا تصحیح شدہ ابن خاضہ کا لکھا ہوا قلمی نسخہ موجود تھا چنانچہ اس نے شرد کی تاریخ لکھنے والے تمام مؤلفین کا ذکر کیا ہے کیوں نہ ہم ان کا مطالعہ کر کے موازنہ کریں؟ اور اس بحث سے مربوط دوسری کتابوں کا کیوں ہم مطالعہ نہ کریں؟

اس کی کیا دلیل ہے کہ ہم اپنی تحقیق، مطالعہ، اور موازنہ کو طبری کی روایتوں تک محدود کر کے رکھیں؟ میں واضح الفاظ میں کہتا ہوں کہ سچی روایتیں نہ لکھنے میں طبری کا تعد اور اس کی خود غرضی شامل تھی میں اسے اس موضوع کے بارے میں ملزم جانتا ہوں، کیا یہ شخص وہی نہیں ہے جو ۳۰ھ کی رودادوں کو لکھتے ہوئے ابو ذر کی زندگی کے حالات کے بارے میں یوں لکھتا ہے: ”اس سال یعنی ۳۰ھ میں معاویہ اور ابو ذر کا واقعہ پیش آیا اور معاویہ نے اسے شام سے مدینہ بھیج دیا، اس جلا وطنی اور مدینہ بھیجنے کے بارے میں بہت سی وجوہات بیان کی گئی ہیں کہ مجھے ان میں سے بہت سی چیزوں کا ذکر کرنا پسند ہے لیکن جو لوگ اس قضیہ میں معاویہ کو بے گناہ ثابت کرنا چاہتے ہیں انہوں نے اس سلسلہ میں ایک داستان نقل کی ہے کہ سیر نے اسے لکھا ہے کہ شعیب نے اسے بقول سیف اس کیلئے

نقل کیا ہے،^۱ تاریخ طبری کا اس کے بعد والے افراد کیلئے قابل اعتماد بننے اور ان کا اس پر بھروسہ کرنے کا یہی موضوع سبب بنا ہے اس مطلب کی تفصیلات اور وضاحت کیلئے تاریخ ابن اثیر کا مقدمہ، جہاں پر پہلے میں ابوذر کی روداد بیان کی گئی ہے تاریخ ابن کثیر ج ۲، ص ۲۴۷ اور ابن خلدون جنگ جل کی داستان کا آخری حصہ اور معاویہ کے ساتھ امام حسن کی صلح کا واقعہ مطالعہ کیا جائے^۲ یہ طبری کا حال ہے نیز ان لوگوں کا جنہوں نے طبری پر اعتماد کر کے اس سے نقل کیا ہے لہذا یہ کیسی ممکن ہے کہ ہم اپنی تحقیقات اور چھان بین کو تاریخ طبری تک ہی محدود کر دیں؟

آپ نے اپنے خط کے چوتھے بند میں لکھا تھا: سیف کی ان جگہوں کے بارے میں کیا خیال ہے جہاں پر اس کی روایتیں دوسروں کی روایتوں کے ہم آہنگ اور بالکل ویسی ہی ہیں؟ کیا اس صورت میں بھی آپ اسے حدیث جعل کرنے والوں میں شمار کرتے ہیں؟ یہاں تک آپ نے لکھا کہ: ”میں امید کرتا ہوں آپ سیف کی روایتوں پر تحقیقات کرتے وقت معین کریں کہ کیا سیف کی ساری روایتوں کو کہ جو کچھ اس سے نقل ہوا ہے اس میں مکمل طور پر الگ کر دیا جائے یا کم از کم اس کی بعض روایتوں کو قبول کیا جائے؟ اس کے جواب میں کہنا چاہتا ہوں: سیف کی تاریخی روایتوں کی میری نظر میں کوئی قدر و قیمت نہیں ہے میں اس کی وقعت ہارون رشید کے زمانے کی داستانوں پر مثل لکھی گئی کتاب ”الف لیلیٰ“ سے زیادہ نہیں سمجھتا جس طرح ہم کتاب ”الف لیلیٰ“ کو ہارون رشید کے زمانے کے بارے میں تاریخ کے ایک مآخذ اور نص کے طور پر مطالعہ نہیں کرتے بلکہ اسے ایک ادبی داستان کی حیثیت سے دیکھتے ہیں اور اسے تھکاوٹ دور کرنے اور ذہنی سکون حاصل کرنے کے ایک وسیلہ کے طور پر جانتے ہیں تحقیق میں بعض اوقات ان داستانوں میں داستان لکھنے والے کی شخصیت کو پہچانا جاسکتا ہے اور اس کے ہم عصر لوگوں کی فکری سطح پر تحقیق کی جاسکتی ہے اور اسی طرح اس زمانے میں ملک کی ثقافت و تمدن کے بارے میں اندازہ لگایا جاسکتا ہے جس کا خود داستان کے ساتھ کوئی ربط نہیں ہوتا۔

^۱ طبری، ج ۴، ص ۶۴

^۲ اس کتاب کی ابتداء میں ”افسانہ کا سرچشمہ“ نامی فصل ملاحظہ ہو۔

میں سیف کی داستانوں کو اسی نگاہ سے دیکھتا ہوں اور داستان کے اسلوب سے ایسا محسوس کر رہا ہوں کہ ہمارا یہ طاقتور داستان نویس اپنی داستانوں کیلئے مآخذ اور اسناد جعل کرنے کیلئے مجبور تھا تا کہ ان داستانوں کا سلسلہ اس زمانے تک پہنچ جائے جس کے بارے میں اس نے داستانیں لکھی ہیں کیونکہ اس کا زمانہ ”جرجی زیدان“ کا زمانہ تھا کہ اپنے تاریخی افسانوں کیلئے سند جعل کرنے کی ضرورت نہ رکھتا ہو۔ میرے نزدیک سیف کی روایتوں کی حیثیت ایسی ہے کہ میں ان میں سے کسی ایک پر اعتماد نہیں کر سکتا ہوں کیونکہ جس نے اتنا جھوٹ بولا ہو اس پر کیسے بھروسہ کیا جاسکتا ہے کہ اس نے دوسرے موقع پر بھی جھوٹ نہ کہا ہوگا لہذا عقل حکم دیتی ہے کہ سیف کی کسی بھی روایت پر اعتماد نہ کیا جائے میں اگر سیف سے روایت کی گئی کسی داستان کو کسی دوسرے معتبر طریقے سے حاصل کروں تو اسے قبول کروں گا لیکن اس حالت میں ترجیح دوں گا کہ سیف کی روایت کو کالعدم قرار دوں۔

اپنے خط کے پانچویں حصہ میں آپ نے ذکر کیا ہے: میں نے سیف کے توسط سے حوادث اور روئدادوں کے سالوں میں سیف پر تحریفات کی تہمت لگائی ہے اور لفظ تحریف سے روئدادوں کے سال تعیین کرنے میں عدا یہ کام انجام دینے کا مفہوم ظاہر ہوتا ہے، جبکہ یہ صرف سیف نہیں تھا جس نے حوادث کے سالوں کے تعیین میں اختلاف کیا ہے۔ میں اس کے جواب میں کہتا ہوں: اگرچہ سیف کے علاوہ دوسرے راوی بھی روئدادوں کے بارے میں سال اور تاریخ معین کرنے میں آپس میں اختلافات رکھتے ہیں، لیکن یہ کام ان کے یہاں اتنا عام اور مشہور نہیں ہے جتنا سیف کے یہاں پایا جاتا ہے یا اس نے اس کی عادت ڈال لی ہے اس کے علاوہ جس قدر ہم نے سیف کے یہاں تاریخی داستانوں میں تحریفات، مداخلت اور الٹ پھیر دیکھی ہے اس قدر دوسروں کے یہاں مشاہدہ نہیں ہوتا، اس کے علاوہ ہم نے اکثر اس کی ان تحریفات کو مد نظر رکھا ہے کہ صرف اس نے عدا یہ کام انجام دیا ہے اور دونوں راویوں میں سے کسی ایک نے بھی اس کی تائید نہیں کی ہے یعنی اس نے دوسرے تمام راویوں کے برعکس عمل کیا ہے۔ لیکن آپ کا یہ کہنا کہ زمانے کے بعض اختلافات جو بذات خود ایسے اسباب ہیں کہ ان کا بد نتیجہ اور خود غرضی سے کوئی ربط نہیں ہے۔ جواب میں کہتا ہوں کہ: خوش فکر انسان جتنی بھی کوشش کرے زیادہ سے زیادہ سیف کی تحریفات کے چند خاص مواقع کی توجیہ

کر سکتا ہے لیکن اس کی تحریفات کے اندر ایسے نمونے بھی ملتے ہیں کہ جس قدر بھی ہم سن ظن رکھتے ہوں اور اس کے سوا چارہ ہی نظر نہیں آتا ہے کہ اس سے بدعتی اور خود غرضی کی تعمیر کی جائے، نمونہ کے طور پر اس امر کی طرف توجہ فرمائیے کہ: طبری نے ۱۲۷ کی رودادوں کو نقل کرتے ہوئے ”ابلہ“ کی فتح و تخییر کے بارے میں اپنی تاریخ کی ج ۴ ص ۵۰-۵۱ میں لکھا ہے: ابوبکر نے خالد کو عراق بھیجا اور اسے حکم دیا کہ پہلے ہند سندھ اور ہند کو فتح کرے وہ جگہ ان دنوں ”ابلہ“ کے نام سے مشہور تھی خلاصہ یہ ہے کہ: اس نے مشرکین کو اس حالت میں دیکھا کہ انہوں نے فرار نہ کرنے کیلئے اپنے آپ کو زنجیروں سے باندھا تھا اور ان کے پاس پانی موجود تھا، خالد نے ان کے مقابل میں ایک ایسی جگہ پر پڑاؤ ڈالا جہاں پر پانی موجود نہ تھا اور ان کے درمیان جنگ چھڑ گئی خداوند عالم نے بادل کے ایک ٹکڑے کو بھجھدیا اور مسلمانوں کی فوج کے پیچھے موجود تمام گڑھے پانی سے بھر گئے اور اس طرح خداوند عالم نے اسلام کے سپاہیوں کو طاقت بخشی، سورج پڑھنے سے پہلے اس صحرا میں اس لشکر کا ایک فرد بھی زندہ نہ بچا، جنہوں نے اپنے کوزنجیروں سے باندھا تھا، خالد نے ان سب کا قتل عام کیا اسی لئے اس جنگ کو جنگ ”ذات السلاسل“ کہا گیا ہے، یعنی زنجیر والوں کی جنگ۔ خالد نے اس فتح و نصرت کی خبر جنگ غنائم اور ایک ہاتھی سمیت ابوبکر کو بھیجا، ہاتھی کو شہر مدینہ میں گھمایا گیا تاکہ لوگ اس کا تماشا دیکھیں، مدینہ کی کم عقل عورتیں اسے دیکھ کر آپس میں کہتی تھیں کیا یہ خدا کی مخلوق ہے جسے ہم دیکھتے ہیں؟ اور خیال کرتی تھیں کہ اسے انسان نے خلق کیا ہے۔

ابوبکر نے اس ہاتھی کو ”زر“ نامی ایک شخص کے ذریعہ واپس بھیج دیا۔ اس داستان کے بعد طبری لکھتا ہے: ”ابلہ“ اور اس کی فتح کے بارے میں یہ داستان جو سیف نے نقل کی ہے، اس چیز کے برعکس ہے جو سیرت لکھنے والوں نے نقل کیا ہے اور اس کے برخلاف ہے جو صحیح مآخذ اور آثار میں ذکر ہوا ہے بلکہ ”ابلہ“ خلافت عمر کے زمانے میں عقبہ بن غزو ان کے ہاتھوں ۱۴۷ میں فتح ہوا ہے اس کے بعد طبری نے ۱۴۷ کی روئداد کے ضمن میں اپنی کتاب کی جلد ۴ ص ۱۴۸ سے ۱۵۲ تک سیف کے علاوہ دوسرے راویوں سے نقل کر کے کچھ مطالب لکھے ہیں جن کا خلاصہ حسب ذیل ہے: ”عمر نے عقبہ سے کہا: ”میں نے تجھے

سرزمین ہند کی بندرگاہ کی مأموریت دیدی ہے اور اسے بندر ہند کی گورنری سوچی، عتبہ روانہ ہوا اور سرزمین ”اجانہ“ کے نزدیک پہنچا، تقریباً ایک مہینہ تک وہاں پر ٹھہرا، شہر ”ابلہ“ کے باشندے اس کے پاس آگئے، عتبہ نے ان سے جنگ کی، وہ بھاگ گئے اور شہر کو ترک کیا، مسلمان اس شہر میں داخل ہو گئے۔ عتبہ نے اس فحیابی کی نوید جنگی غنائم کے پانچویں حصہ کے ساتھ عمر کو بھیج دی خدا آپ کی حفاظت کرے! ذرا غور سے دیکھئے اور غائرانہ نظر ڈالیے کہ سیف نے کس طرح عمر کے زمانے میں عتبہ نامی سردار کے ہاتھوں وقع ہوئی ایک روداد کو تحریف کر کے اسے ابوبکر کے زمانے سے مربوط کر کے خالد بن ولید کے ہاتھوں رونما ہوتے دیکھا یا ہے، اختلاف صرف سال اور تاریخ ثبت کرنے میں نہیں تھا کہ صرف ۲۷ھ کو ۲۸ھ کہا ہوگا تا کہ اس کی تحریف کیلئے کوئی توجیہ تلاش کرتے! اس کے علاوہ سیف نے اس روداد کو لکھتے ہوئے ایک اور چیز کا بھی اضافہ کیا ہے کہ خالد اور اس کے سپاہی ایک ایسی جگہ پر اترے جہاں پر پانی موجود نہ تھا اور خداوند عالم نے ان کے محاذ کے پیچھے ایسا پانی برسایا جس سے وہاں پر موجود تمام گڑھے پانی سے بھر گئے اور اس طرح خدا نے مسلمانوں کو طاقت بخشی سیف اس طرح چاہتا تھا کہ جو برتری اور فضیلت خداوند عالم نے غزوہ بدر میں اپنے پیغمبر صلی اللہ علیہ وآلہ وسلم کو عنایت کی تھی اسے خالد اور اس کے لشکر کیلئے ثابت کرے جہاں پر خداوند عالم فرماتا ہے: (وَيُنَزِّلُ عَلَيْكُمْ مِنَ السَّمَاءِ مَاءً لِيُطَهِّرَ بِهِ وَيُذْهِبَ عَنْكُمْ رِجْزَ الشَّيْطَانِ وَلِيَرْبِطَ عَلَى قُلُوبِكُمْ وَيُثَبِّتَ بِهِ الْأَقْدَامَ) اور آسمان سے پانی نازل کر رہا تھا تا کہ تمہیں پاکیزہ بنا دے اور تم سے شیطان کی کثافت کو دور کر دے اور تمہارے دلوں کو مطمئن بنا دے اور تمہارے قدموں کو ثبات عطا کر دے!۔ اس طرح سیف نے ایک اور مطلب کا اضافہ کیا ہے کہ خالد نے دشمن فوج سے غنیمت کے طور پر ہاتھ آئے ایک ہاتھی کو جنگی غنائم کے ساتھ مدینہ بھیجا تا کہ مدینہ کے لوگ اس کا تماشا دیکھیں، ہاتھی کو شہر مدینہ میں گھمایا گیا اور مدینہ کی کم عقل عورتیں اسے دیکھ کر کہتی تھیں: کیا یہ خدا کی مخلوق ہے یا انسان کے ہاتھ کی بنی ہوئی کوئی چیز ہے؟ کیا حقیقت میں ہاتھی پوری اس جعلی داستان کے ہم آہنگ نظر آتا ہے؟ جسے سیف بن عمر نے خلق کیا ہے۔ لیکن افسوس کہ مناسب طریقے پر اسے جعل نہیں کیا

ہے میں نہیں جانتا کہ سیف یہ بات کیوں بھول گیا ہے کہ جاز کے عربوں نے سپاہ ابرہہ کی روداد میں ہاتھی کو دیکھا تھا کاروانوں نے اس خبر کو ہر بیابان تک پہنچا دیا تھا اور داستانیں لکھنے والوں نے اپنے افانوں میں کافی حد تک اس کا ذکر کیا تھا مسلمان عورتوں نے قرآن مجید میں ان آیات کی کافی تلاوت بھی کی تھی (اَلَمْ تَرَ كَيْفَ فَعَلَ رَبُّكَ بِاَصْحَابِ الْفِيلِ اَلَمْ يَجْعَلْ كَيْدَهُمْ فِي تَضْلِيلٍ...) کیا تم نے نہیں دیکھا کہ تمہارے رب نے ہاتھی والوں کے ساتھ کیا برتاؤ کیا ہے کیا ان کے مکر کو بیکار نہیں کر دیا ہے۔ (سورہ فیل) میں یہ نہیں سمجھ سکا کہ سیف نے کس مقصد سے ان مسائل اور ایسے مطالب کا اس داستان میں اضافہ کیا ہے؟

کیا وہ یہ چاہتا تھا کہ جو چیز خداوند عالم نے غزوہ بدر میں اپنے پیغمبر صلی اللہ علیہ وآلہ وسلم کیلئے عطا کی تھی اسے خالد کیلئے ثابت کرے؟ یا چاہتا تھا کہ خالد کے مرتبہ و مقام کو بلند کر کے اس کیلئے فتوحات اور کرامتیں بیان کرے تاکہ عراق کی پہ سالاری سے اس کی معزولی اور سلب اعتماد کے بعد اسے عراق سے شام بھیج کر ایران کی فتوحات میں شرکت سے محروم کئے جانے کی بے چینی کی تلافی کرے یا ان باتوں کے علاوہ کوئی اور چیز اس کے مد نظر تھی؟ لیکن آپ کے چھٹے مطلب کے بارے میں کہ جس میں آپ نے فرمایا ہے کہ سیف نے اپنی روایتوں میں جس سلسلہ سند کا ذکر کیا ہے اس کی تحقیق اور چھان بین کی جائے۔ جواب میں عرض ہے کہ: اگر سیف کی روایتوں کے بارے میں ہماری تحقیق کا نتیجہ یہ نکلا کہ سیف نے جو نقل کیا ہے اس میں وہ منفرد ہے اور اس کے بعد ہمیں معلوم ہو جائے کہ سیف نے اس روایت کو روایوں میں سے کسی ایک سے نقل کیا ہے تو کیا ہم اس روایت کے گناہ کو اس شخص کی گردن پر ڈال سکتے ہیں جس سے سیف نے روایت نقل کی ہے مجھے امید ہے کہ اس سلسلہ میں اپنے نقطہ نظر سے آگاہ فرمائیں گے شاید ہم اس کتاب کی اگلی بحثوں میں آپ کے نظریہ سے استفادہ کریں!

والسلام علیکم ورحمۃ اللہ وبرکاتہ کاظمین، عراق سید مرتضیٰ عسکری

^۱ سیف کی روایتوں کی چھان بین کے دوران معلوم ہوا کہ ان میں سے بعض روایتوں کو سیف نے خود جعل کیا ہے اور دیگر روایوں سے نقل کیا ہے ہم نے ان تحقیقات کے نتائج کو کتاب عبد اللہ بن سبا کے بعد والے طبع میں داخل کیا ہے اور ”رواۃ مختلفون“ نام کی کتاب زیر تالیف ہے

مطالعات کے نتائج

روایت جعل کرنے میں سیف کا مقصد ہم نے سیف کی روایتوں کے بارے میں کافی حد تک مطالعہ و تحقیقات کا کام انجام دیا ہے مطالعات کی ابتداء میں ہم یہ تصور کرتے تھے کہ روایت جعل کرنے اور داستانیں گڑھنے میں اس کا صرف یہ مقصد تھا کہ طاقتور اور صاحب اقتدار اصحاب جن کے ہاتھ میں حکومت کی باگ ڈور تھی اور نفوذ رکھتے تھے، کا دفاع کرے اور ان کے مخالفین کو ذلیل و خقیق کرے اور ان کی عظمت کو گھٹا کر پیش کرے، ہر چند وہ بلند ایمان اور با فضیلت ہی کیوں نہ ہوں، اس لئے اس نے تاریخ کے واقعات کو الٹ پلٹ کر کے رکھ دیا ہے بہت سے افانوں اور داستانوں کو گڑھ کر انھیں تاریخ اسلام میں شامل کیا ہے اس طرح نیک اور مخلص اصحاب کو ظالم اور تنگ نظر کی حیثیت سے معرفی کیا ہے اور ظالموں اور آلودہ دامن والوں کو پاک، دانا اور پرہیزگار کے طور پر پیش کیا ہے اور جعل و تحریف کی اس تلاش میں اسلام کے حقیقی چہرہ کو مخ کر کے بد صورت دکھایا ہے اس منحوس اور خطرناک منصوبہ اور نقشہ میں اس کی کامیابی کا راز اس میں تھا کہ اس نے اپنے برے اور تخریب کارانہ مقصد کو تمام اصحاب کی تجلیل اور تعریف کے ساتھ مزوج کر کے رسول خدا کے تمام اصحاب کی حمایت و دفاع کے پردے میں چھپایا ہے۔

اس کی یہ چالاکی اور مکر و فریب مسلسل ایک طولانی مدت تک دانشوروں کیلئے پوشیدہ رہا اور انہوں نے خیال کیا ہے کہ سیف حسن ظن اور للیت اور مقدس مقصد رکھتا ہے اور حدیث و افسانے گڑھ کر پیغمبر اسلام صلی اللہ علیہ وآلہ وسلم کے تمام اصحاب کا دفاع کرنا چاہتا ہے اور ان کے فضائل کی تہسیر کرنا چاہتا ہے اسی غلط تصور کے تحت تاریخ اور حدیث کے علماء نے اس کے باوجود کہ اسے جھوٹا اس کی روایتوں کو جعلی اور خود اس کو افواہ باز و زندیق کہتے تھے اس کی روایتوں کو تمام راویوں پر ترجیح دے کر انھیں مقدم قرار دیا ہے۔ اسی وجہ سے سیف کی جھوٹی روایتیں رائج ہو کر منتشر ہو گئیں اور اسلامی تاریخ اور مآخذ میں شامل ہو گئیں اور اس کے مقابلہ میں صحیح روایتیں فراموشی کی نذر ہو کر اپنی جگہ، سیف کی جھوٹی روایتوں کو دے بیٹھی ہیں اسلام اور اصحاب پیغمبر صلی اللہ علیہ وآلہ وسلم کی خدمت کے بہانے اسلام کیلئے یہ سب سے بڑا نقصان اور پیکر اسلام پر کاری ضرب تھی جو پہلے سیف کی طرف سے

اور پھر اس کے اس جرم میں شریک تاریخ نویسوں کے ایک گروہ کی طرف سے پڑی ہے۔ چونکہ میں نے سیف کی کارکردگیوں کے اس سلسلہ کو اسلام و مسلمین کے بارے میں نقصان دہ اور انتہائی خطرناک پایا اس لئے میں نے تاریخ اسلام کا عمیق مطالعہ کرنے کا فیصلہ کیا تاکہ پیغمبر اسلام کے نیک اور مخلص اصحاب کا دفاع کروں جن کا حق تاریخ اسلام میں ضلّع اور پایال ہوا ہے۔ اور ان کی ذات کو سیف کی تہمتوں سے پاک کروں اور تاریخ میں گزرے ہوئے ہر واقعہ کو اپنی جگہ پر قرار دوں، خاص کر اپنے مطالعہ کو سیف کی روایتوں کے بارے میں جاری رکھوں اور اس کی تحریفات اور اس کے شریک جرم حامیوں کے تعصبات کے ضخیم پردوں کے نیچے سے تاریخ کے فراموش شدہ حقائق کو نکال کر کما حقہ صورت میں پیش کروں، میں نے اس تحقیقات اور مطالعات کے خلاصہ کو ایک کتاب کی صورت دیدی اور ۱۳۵۷ھ میں اسے نجف اشرف میں ”عبد اللہ بن سبا“ کے نام پر شائع کر دیا یہ تھے میرے مطالعات کے پہلے نتائج اور انکشافات۔ اس کے بعد میں نے سیف اور اس کی روایتوں کے بارے میں مطالعہ اور تحقیقات کو جاری رکھا میں نے اس سلسلہ میں عمیق تحقیقات اور بیشتر وقت سے کام لیا سب سے پہلے میرے لئے یہ مطلب منکشف اور عیاں ہو گیا کہ ان سب جعل، جھوٹ اور کذب بیانی کی تہمیر سے سیف کا صرف صاحب اقتدار اصحاب کا دفاع ہی مقصد نہ تھا بلکہ اس کے اور بھی مقاصد تھے جنہیں اس نے ظاہری طور پر تمام اصحاب کے دفاع کے پردے کے پیچھے چھپا رکھا ہے۔

حقیقت میں سیف کے احادیث جعل کرنے اور افسانہ سازی میں بنیادی اور اصلی محرک کے طور پر درج ذیل دو عوامل تھے:

۱۔ خاندانی تعصب سیف اپنے خاندان ”عدنان“ کے بارے میں انتہائی متعصب تھا اور ہمیشہ اپنے خاندان کے افراد کی خواہش کے مطابق تعریف و تمجید کرتا ہے اور اپنے قبیلہ کے افراد کیلئے فضائل و مناقب جعل کر کے ان کی تہمیر کرتا ہے اور تاریخ کی کتابوں میں انہیں شامل کرتا ہے چونکہ ابوبکر، عمر، عثمان اور بنی امیہ کے تمام خلفاء اور ان کے زمانے کے حکام و فرمانروا سب قبیلہ عدنان سے تعلق رکھتے تھے، اس طرح مابراہ اصحاب قریش سے تھے اور قریش بھی قبیلہ عدنان کا ایک خاندان تھا، سیف ان سب کا خاندانی تعصب کی بناء پر کہ وہ اس کے خاندان سے تعلق رکھتے تھے دفاع کرتا تھا۔

چونکہ بزرگ صحابی اور طاقتور لوگ اس کے قبیلہ کے افراد تھے اسلئے یہ شہہ پیدا ہوتا تھا کہ وہ بزرگ اصحاب کا دفاع کرتا ہے جبکہ حقیقت میں وہ اپنے قبیلہ کے بزرگوں یعنی خاندان عدنان کے افراد کا دفاع کرتا تھا اس طرح اسے خاندانی تعصب کی بناء پر قبیلہ قحطان کے افراد جو فخر و مباهات کے لحاظ سے قبیلہ عدنان کے ہم پلہ اور برابر تھے اس وقت کے حاکموں اور صاحبان اقتدار سے جو سب قبیلہ قریش اور عدنان سے تھے اچھے تعلقات نہیں رکھتے تھے۔ شدید ملامت کرتا تھا اور ان پر ناروا تہمتیں لگاتا تھا۔ چونکہ انصار قبیلہ قحطان کا ایک خاندان تھا اس لئے سیف نے ان کی ملامت اور مذمت کرنے میں حد کر دی ہے اور ان کی مذمت اور تنقید میں داستانیں گڑھ لی ہیں اور بہت سی روایتیں جعل کی ہیں۔

۲۔ کفر و زندہ سیف کا اسلام میں جعل و تحریف کرنے کا دوسرا عامل اس کا کفر اور زندہ تھا سیف اسی کفر و زندہ اور دل میں اسلام سے عداوت رکھنے کی وجہ سے چاہتا تھا کہ تاریخ اسلام کو الٹ پلٹ کر اسلام کے چہرہ کو بدناما اور نفرت انگیز صورت میں پیش کرے۔ یہی مقصد اور محرک تھا جس کی وجہ سے اس نے ایک طرف سے حدیث کے راویوں اور پیغمبرؐ اور خلفاء میں حضرت علیؑ کی یہ خصوصیت تھی کہ ان کے مخالفین قریش و عدنان سے تھے اور ان کے دوست قحطانی تھے اس لئے سیف حضرت علیؑ علیہ السلام کے فضائل بیان کرنے میں بخل کرتا تھا لیکن امام اور ان کے طرفدارو (جو قحطانی تھے) کے بارے میں جھوٹ اور تہمتیں پھیلانے میں زیادہ سے زیادہ کوشش کرتا تھا۔

کے اصحاب اور حوادث کے سوراؤں کے ناموں میں تبدیلی کی اور بہت سی روایتوں اور حوادث میں تحریف کر کے ان کے رونا ہونے کی تاریخ کو الٹ پلٹ کر کے رکھ دیا ہے اور دوسری طرف سے مفصل روایتیں اور داستانیں جعل کر کے تاریخ اسلام میں شامل کی ہیں اور توہمات پر مثل افنانے جعل کر کے مسلمانوں کے اعتقادات کو خرافات اور یہودگیوں سے بھر دیا ہے۔ سیف نے اس فاسد اور مخرب مقصد تک پہنچنے کیلئے ہر قسم کے جھوٹ، افواہ بازی اور تحریف سے فروگزاشت نہیں کیا ہے لیکن ان میں سب سے اہم یہ ہے کہ اس نے زبردست کوشش کی ہے کہ جھوٹی جنگوں اور فتوحات کو نقل کر کے اسلام کو سنگ دل اور اسلام کے

سپاہیوں کو خونخوار اور لٹیرے کی حیثیت سے متعارف کراے اور اس طرح ظاہر کرے کہ اسلامی جنگیں قتل و غارت لوٹ کھسوٹ، ظلم و جور زبردستی اور بربریت پر مبنی تھیں اسی لئے کچھ لوگوں نے یہ تصور کیا ہے کہ اسلام تلوار اور خونریزی کے نتیجہ میں پھیلا ہے اور اس دین نے دنیا میں اس وجہ سے ایک جگہ بنائی ہے۔ سیف کی جھوٹی داستانوں کی وجہ سے ہے کہ کہتے ہیں ”اسلام زور و زبردستی اور تلوار کا دین ہے“ یہ تھا میرے مطالعات کو جاری رکھنے کے نتائج اور ثمرات کا خلاصہ، چونکہ بعد والے مطالعات میں عمیق تر نتائج تک پہنچا ہوں اور ان نکات کی طرف متوجہ ہوا ہوں، اس لئے کتاب ”عبداللہ بن سبا“ کے تیسرے ایڈیشن میں جو بیروت میں انجام پایا اس کی طرف اشارہ کیا ہے اسی طرح دوسری بحثوں کے ضمن میں جو کتاب ”ایک سو پچاس جعلی اصحاب“ کے نام سے منتشر ہوئی ہے اس میں اس مطلب کی طرف اشارہ کر چکا ہوں بعد میں سیف کے بارے میں حاصل کئے گئے ان ہی مباحث اور تاریخی نکات کو، جو تاریخ اسلام کے سیاہ زاویوں کو واضح اور روشن کرتے تھے، ایک جگہ جمع کر کے موجودہ کتاب کی صورت میں آمادہ کیا اور اسے کتاب ”عبداللہ بن سبا“ کی دوسری جلد قرار دیا، اس کے اختتام پر ”عبداللہ بن سبا“، ”سیہ“ اور ”ابن السوداء“ کے بارے میں مفصل اور دقیق بحث ہوئی ہے۔

کیونکہ یہ موضوع بھی ان مطالب میں سے ہے کہ سیف نے ان میں بہت زیادہ اور واضح تحریفات اور تغیرات انجام دی ہیں اور مؤرخین نے بھی سیف کی ان ہی کذب بیانیوں اور جعلیات کو نقل کر کے اپنی کتابوں میں درج کیا ہے اور تاریخ کی کتابوں سے بھی یکے بعد دیگرے نقل ہوتے ہوئے یہ جعلیات تاریخ اسلام میں بنیادی اصول کی صورت میں پیش ہوئے ہیں ان نقل و انتقال اور فعل و انفعالات کے ضمن میں دوسری تبدیلیاں بھی وجود میں آئی ہیں اور ان پر کچھ اور مطالب کا اضافہ کیا گیا ہے اس کے بعد ”مل و نخل“ کے علماء عقیدہ شناسوں اور دوسرے مؤلفین نے جو کچھ سالہا سال تک ان افانومی سوراؤں کے بارے میں لوگوں کی زبانوں پر جاری تھا، اسے نقل کر کے کسی تحقیق اور چھان بین کے بغیر اپنی کتابوں میں درج کیا ہے اور اس طرح یہ تحولات اور تبدیلیاں اور ان کی پیدائش کے طریقے اور ان روایتوں اور داستانوں کے حقائق محققین سے بھی پوشیدہ ہیں۔

اس جانچ پڑتال کا مقصد

ان مباحث کے سلسلہ کو شروع کرنے میں ہمارا مقصد ان لوگوں کیلئے تحقیق کی راہ کھولنا ہے جو تاریخ اسلام کے بارے میں بحث و تحقیق کر کے تاریخی حقائق تک پہنچنا چاہتے ہیں۔ ہمارا مقصد ان تاریکیوں اور رکاوٹوں کو دور کرنا ہے جو احادیث جعل کرنے اور دروغ سازی کی وجہ سے تحقیق اور اسلام کے حقائق تک پہنچنے کی راہ میں پیدا کی گئی ہیں تاکہ شاید ہمارا یہ اقدام اسلامی دانشوروں اور محققین کو اس قسم کے مباحث کی ضرورت کی طرف متوجہ کر کے اور انہیں سیرت اور تاریخ اسلام میں بحث و تحقیق کرنے کی ترغیب دے اور وہ اپنی عمیق تحقیقات کے نتیجہ میں حقائق اسلام کو پہچاننے کیلئے دقیق معیار اور تازہ قوانین پیدا کر سکیں اور انہیں عام لوگوں کے اختیار میں دیدیں اور اس کام میں مثل راہ کی حیثیت اختیار کریں۔

یہ ہمارا ان مباحث کے سلسلہ اور حدیث اور تاریخ کی تحقیق کا مقصد ہے۔ خداوند عالم ہمارے مقصد سے باخبر اور ہمارے دلوں کے راز سے آگاہ ہے یہ کتاب جو کچھ ان مباحث کے سلسلے میں اور تاریخ اسلام کے دروس کے بارے میں کتاب ”عبداللہ بن سبا“ کی اس جلد میں درج کیا گیا ہے وہ درج ذیل حصوں میں خلاصہ ہوتا ہے: ۱۔ سیف بن عمر کے جھوٹے افانوں پر مثل حصہ، جس میں اس نے اسلام کو تلوار اور خون کا دین دکھایا ہے۔

۲۔ توہمات پر مثل افانوں کا حصہ، جس میں سیف نے اسلام کو ایک خرافی مذہب کے طور پر اور مسلمانوں کو توہمات پر اعتقاد رکھنے والوں کی حیثیت سے تعارف کرایا ہے۔

۳۔ تبدیلیوں اور تغیرات کا حصہ، جس میں سیف نے اسلام کے تاریخی واقعات کو پہچاننے میں رکاوٹ ڈالنے کیلئے ان میں الٹ پلٹ کی ہے۔

۴۔ ”عبداللہ بن با“ کے بارے میں سیف کی جھوٹی روایتوں کا حصہ کہ اس نے اہل بیت پیغمبر صلی اللہ علیہ وآلہ وسلم کے طرفدار قبیلہ قحطان کی مذمت اور ملامت کیلئے روایتیں جعل کی ہیں۔

سیف کی روایتوں میں بحث کرنے کا محرک

اختلاق فی اختلاق سیف کی تمام روایتیں جھوٹ کا پولندہ ہیں

مؤلف: اسلام کے مخالفوں اور دشمنوں میں یہ افواہ پھیلی ہے کہ اسلام تلوار اور خونریزی سے دنیا میں پھیلا ہے، یہاں تک اس مطلب کو ایک نعرہ کی صورت میں پیش کیا گیا ہے اور لوگوں کی زبان پر جاری کیا گیا ہے اور اسے اسلام اور مسلمانوں کے خلاف ایک حربہ کی حیثیت سے استعمال کرتے اور کہتے ہیں: ”اسلام تلوار اور خون کا دین ہے“، جب ہم تاریخ کی کتابوں کا دقت سے مطالعہ کرتے ہیں، سیرت اور احادیث کی تحقیق کرتے ہیں تو ہم سیف کی روایتوں کے علاوہ کہیں بھی ان بے بنیاد باتوں کے بارے میں کوئی دلیل و مآخذ نہیں پاتے، کیونکہ یہ صرف سیف ہے جس نے اسلامی جنگوں اور غزوات میں بے حد خون خرابہ، قتل عام، انسان کشی، شہروں کی بربادی اور ویرانیاں نقل کی ہیں کہ ان کی مثال مغل اور تاتاریوں کی بربریت بھری اور وحشتناک جنگوں کے علاوہ کہیں نہیں ملتی، اور سیف کی یہی جھوٹی روایتیں اس غلط طرز تفکر کے لئے مآخذ بن گئیں۔

ہم نے ذیل میں پہلے اپنے دعویٰ کیلئے دو شاہد پیش کئے ہیں اس کے بعد سیف کی مذکورہ روایتوں کی بحث و تحقیق کی ہے:

۱۔ میں نے کتاب خانہ ”آثار بغداد“ میں تاریخ طبری کا ایک نسخہ دیکھا جو پہلے مسیحی پادری ”اب انٹانس ماری کرملی“ کی ملکیت تھی اس نسخہ میں اسلامی فتوحات و جنگوں میں نقل شدہ قتل عام کی بڑی تعداد پر نشان لگے ہوئے تھے، جب میں نے باریک بینی سے اس پر غور کیا تو یہ تمام موارد ایسی روایتوں میں ملے جنہیں سیف نے نقل کیا ہے۔

۲۔ اسلام شناس مشرق ”ابن اسحاق گڈزیر“ اپنی کتاب کے صفحہ ۴۲ پر لکھتا ہے: ”اپنے سامنے وسیع سرزمینوں کا مشاہدہ کر رہا ہوں کہ عربی ممالک کے حدود سے وسیع تر ہیں یہ سب سرزمینیں تلوار کے ذریعہ مسلمانوں کے ہاتھ میں آئی ہیں“ اس قسم کے فیصلے سیف کی روایتوں کے نتیجہ میں ہیں جو اسلام اور مسلمانوں کیلئے باقی رہا ہے، لیکن ہم سیف کے علاوہ دوسروں سے نقل شدہ روایتوں میں

اس کے برعکس پاتے ہیں، ہم دیکھتے ہیں کہ مسلمانوں نے کسی پر تلوار نہیں کھینچی ہے جب تک کہ ان پر کسی نے پہلے تلوار نہ کھینچی ہو یا انہوں نے ان حکام و فرمانرواؤں پر تلوار اٹھائی ہے جو تلوار اور خونریزی کے ذریعہ لوگوں پر مسلط ہوئے تھے اور اکثر اوقات خود لوگوں نے ایسے ظالم اور خود سر حکمرانوں کے تختہ الٹنے میں مسلمانوں کا تعاون کیا ہے۔ چنانچہ: یرموک کی جنگ میں مسلمان شام میں رومیوں سے لڑنے میں مصروف تھے کہ حمص کے باشندوں نے مسلمانوں کی مدد کی اس کی روداد ”فتوح البلدان“ میں درج ہے۔

آئندہ مباحث کا پس منظر

جب ہم سیف کی روایتوں کی تحقیق کرتے ہیں تو دیکھتے ہیں کہ اس نے تاریخ اسلام میں بڑی تعداد میں مرتدین کی جنگیں، کثور کشائیاں اور فتوحات نقل کی ہیں، اور ان روایتوں میں ایسا منعکس کیا ہے کہ مسلمانوں نے ان جنگوں اور فتوحات میں اپنے مخالفین کا قتل عام کر کے بہت سے افراد کو موت کے گھاٹ اتار دیا ہے ان کے گھروں کو مسمار کر کے تباہ و برباد کر دیا ہے اور ان کے باغات اور کھیتوں کو بخر زمینوں میں تبدیل کر کے ویران کر دیا ہے۔

جبکہ حقیقت میں اس قسم کی جنگیں اسلام میں واقع ہی نہیں ہوئی ہیں اور ایسے حوادث وجود ہی میں نہیں آئے ہیں اسلام کی صحیح تاریخ ان تمام چیزوں کو مسترد کرتی ہے سیف نے جو کچھ ان جنگوں اور فتوحات کے بارے میں نقل کیا ہے، سپاہیوں کیلئے جن پہ سالاروں کو خلق کیا ہے اور جنگی اشعار و رجز خوانیاں، مقتولین، خرابیوں اور ویرانیوں کے بارے میں جو باتیں کہیں ہیں وہ سب کی سب بے بنیاد اور جعلی ہیں اور صرف سیف کے خیالات کا نتیجہ ہے جن و حشناک داستانوں کو سیف نے مرتدین کی جنگوں یا فتوحات اسلام کے نام سے نقل کیا ہے ان میں سے کوئی ایک بھی واقع نہیں ہوئی ہے اور نہ ان کی کوئی حقیقت ہے۔

اب ہم خدا کی مدد سے ان جنگوں اور فتوحات کے چند نمونوں کا یہاں پر ذکر کر کے ان میں سے ہر ایک پر جداگانہ فصل میں مستقل طور سے بحث و تحقیق کریں گے تاکہ شاید اس طرح سے محققین کیلئے حقیقتیں واضح اور منکشف ہو جائیں اور تاریخ اسلام کو پہچاننے اور اس کے تجزیہ و تحلیل کے جدید قوانین بھی حاصل ہو جائیں گے ضمناً مذکورہ اعتراضات کی بنیاد اور ان کے جواب بھی واضح ہو جائیں گے۔

جنگ ابرق کی روایتیں کلذا انشئت روایات سیف فی المصادر

سیف کی جھوٹی روایتیں اس طرح تاریخ کی کتابوں میں آگئی ہیں۔ مؤلف دروغ بانی کی زمینہ سازی سیف نے ”اسلام کو خون و شمشیر کا دین دکھانے کیلئے“ اور اپنے دوسرے فاسد مقاصد کی وجہ سے جن روایتوں کو جعل کیا ہے وہ دو قسم کی ہیں، ان میں سے بعض مرتدین کی جنگوں کے عنوان سے ہیں اور بعض فتوحات اسلامی کے نام سے ہیں۔ چونکہ سیف مرتدین کی جنگوں کے بارے میں بعض روایتیں جعل کرنا چاہتا تھا اور عجیب و غریب اور وحشتناک رودادوں کو اس سلسلے میں نقل کرنا چاہتا تھا، اسلئے اس کیلئے پہلے سے ہی چند جھوٹی روایتوں کو جعل کر کے راہ ہموار کرتا ہے، طبری نے ان روایتوں کو اپنی تاریخ میں مرتدین سے مربوط روایتوں کے آغاز میں نقل کیا ہے۔

سیف ان روایتوں میں یوں کہتا ہے ”پیغمبر اسلام صلی اللہ علیہ وآلہ وسلم کی رحلت اور جنگ موتہ کے لئے اسامہ کے لشکر کے روم کی طرف روانہ ہونے کے بعد، حجاز میں کفر و الحاد کا رجحان پیدا ہوا، فتنہ و بغاوت کے شعلوں نے حجاز کو ہر طرف سے اپنی لپٹ میں لے لیا۔ مدینہ کے اطراف میں قبیلہ قریش اور ثقیف کے علاوہ موجودہ تمام قبائل اور خاندان کے عام و خاص سب کے سب مرتد ہو گئے اور دین اسلام سے منحرف ہو گئے“ اس کے بعد سیف نے قبیلہ غطفان کے مرتدین، قبیلہ ہوازن کے زکات ادا کرنے سے انکار اور قبیلہ طی اور ”اسد“ کے عام افراد کا ”طلیحہ“ کے گرد جمع ہونے اور اس طرح قبیلہ ”سلیم“ کے سرداروں کے مرتد ہونے کا ذکر کیا ہے اس کے بعد کہتا ہے: اسی طرح اسلامی مملکت کے مختلف علاقوں میں تمام مسلمان گروہ گروہ

کفر کی طرف مائل ہو گئے اور اسلامی حکومت کے گورنروں اور فرمانرواؤں کی طرف سے مدینہ میں خطوط پہنچے اور ان میں بھی قبیلہ کے سرداروں یا قبائل کے تمام افراد کی طرف سے پیمان شکنی دیکھی گئی۔ سیف قبائل اور ان کے سرداروں کی طرف سے ارتداد اور اسلام سے رواداردانی کو نقل کرنے کے بعد دوسری روایوں میں ابوبکر کے ان مرتد افراد سے جنگ کرنے کا ذکر کرتا ہے بقول سیف یہ جنگ اسامہ کے واپس آنے سے پہلے واقع ہوئی ہے۔^۱

اب ہم اس جنگ کے چند نمونوں پر اس فصل میں بحث و تحقیق کرتے ہیں۔ طی قحطان کا ایک قبیلہ ہے اور حاتم طائی مشہور اسی قبیلہ سے تعلق رکھتا ہے اور اس کے بیٹے عدی ا۔ ہم نے اس کتاب کی جلد اول میں جنگ اسامہ جو حاتم کے اطراف میں واقع ہوئی ہے کو نقل کیا ہے کہ ثقیف اور غطفان اور ہوازن قبیلے میں کہ ان کا نسب قیس بن عدی تک پہنچتا ہے ”اسد“ عرب میں چند قبیلوں کا نام ہے اور سیف کا مقصد یہاں پر اسد بن خزیمہ ہے جو کہ قبیلہ مضر سے تھا اور طلحہ کہ جس نے نبوت کا جھوٹا دعویٰ کیا تھا وہ اسی قبیلہ سے تعلق رکھتا تھا کا نام بھی مرتدوں کی جنگوں میں آیا ہے۔

”بنو سلیم“ عربوں کے کئی قبیلوں کا کہا جاتا ہے کہ ”بنو سلیم بن فہم“ ان میں سے ایک ہے اور وہ قحطان کا ایک طائفہ ہے ان ہی میں سے ”بنو سلیم بن حلوان“ ہے کہ جو قبیلہ قضاعہ سے تعلق رکھتا ہے ان قبائل کی تشریح کے بارے میں ابن حزم کی ”جمہرة انساب العرب“ اور ابن اثیر کی ”لباب“ کی طرف رجوع کیا جائے۔

جنگ ابرق کی داستان

طبری کی سیف سے اور سہل بن یوسف سے نقل کی گئی روایتوں میں یوں آیا ہے کہ ”ثعلبہ بن سعد“ کے مختلف قبائل اور دوسرے قبائل جو ان کے ہم پیمان تھے، جیسے ”مرہ“ اور ”بس“، سرزمین ”ربذہ“ میں ”ابرق“ نامی ایک جگہ پر جمع ہوئے اور

^۱ سیف کی روایتوں کی چھان بین کے دوران معلوم ہوا کہ ان میں سے بعض روایتوں کو سیف نے خود جعل کیا ہے اور دیگر روایوں سے نقل کیا ہے ہم نے ان تحقیقات کے نتائج کو کتاب عبد اللہ بن سبا کے بعد والے طبع میں داخل کیا ہے اور ”رواة مختلفون“ نام کی کتاب زیر تالیف ہے

بنی کنانہ کا ایک گروہ بھی ان سے ملحق ہوا، اس طرح ان کی تعداد اتنی بڑھ گئی کہ اس سرزمین میں ان کیلئے کوئی گنجائش باقی نہ رہی، اس لئے وہ دو گروہوں میں تقسیم ہوئے ایک گروہ اس سرزمین ”ابرق“ میں رہا اور دوسرا گروہ ”ذی القصہ“ نامی دوسری جگہ کی طرف روانہ ہوا ”طلیحہ اسدی“ جس نے پیغمبری کا دعویٰ کیا تھا اس نے اپنے بھائی ”جبال“ کی قیادت میں ان کیلئے مدد اور فوج بھیجی ”جبال“ کی سپاہ میں قبائل ”دئل“، ”لیث“، اور ”مدجج“ بھی شامل تھے ”فلان بن سناں“ کا بیٹا ”عوف“ بھی ابرق میں قبیلہ ”مرہ“ کی قیادت کر رہا تھا، قبیلہ ”ثعلبہ“، اور ”ہس“ کی قیادت ”بنی سبیع“ قبیلہ کے حارث بن فلان“ کے ذمہ تھی۔

اس طرح ان کی تعداد حد سے زیادہ بڑھ گئی اس کے بعد ان قبیلوں نے بعض افراد کو اپنے نمائندوں کی حیثیت سے مدینہ بھیجا، نمائندوں نے مدینہ کی طرف روانہ ہو کر مدینہ میں معروف شخصیتوں سے ملاقات کی پیغمبر خدا صلی اللہ علیہ وآلہ وسلم کے چچا عباس کے علاوہ اپنے میزبانوں کو مجبور کیا تاکہ ابوبکر کے پاس جا کر بیچ بچاؤ کریں کہ یہ افراد اور قبائل نماز پڑھیں گے لیکن زکوٰۃ ادا کرنے سے مشنئی قرار پائیں گے، ابوبکر نے ان کے جواب میں کہا: خدا کی قسم اگر یہ قبائل زکوٰۃ ادا کرنے میں ایک اونٹ کے بند پائے برابر بھی انکار کریں تو، میں ان سے جنگ کروں گا۔

سینے نے ایک دوسری روایت میں (جسے طبری نے مذکورہ روایتوں سے پہلے نقل کیا ہے) قبیلہ ”عینہ“ اور ”غطفان“ کے ارتداد اور قبیلہ ”طی“ سے مرتد شدہ لوگوں کی داستان ذکر کرتے ہوئے کہا ہے: قبیلہ ”اسد“، ”غطفان“، ”ہوازن“ اور ”قنصہ“ کے نمائندے رسول خدا صلی اللہ علیہ وآلہ وسلم کی رحلت کے دس دن بعد مدینہ میں جمع ہوئے اور ابوبکر سے درخواست کی کہ وہ نماز تو پڑھیں گے لیکن زکات ان سے معاف کی جائے، انہوں نے اپنی تجویز کو مسلمانوں کی بزرگ شخصیتوں کی ذریعہ ابوبکر تک پہنچا دی، پیغمبر خدا صلی اللہ علیہ وآلہ وسلم کے چچا عباس کے علاوہ تمام بزرگوں نے ان کی اس تجویز کی تائید کر کے ابوبکر کے پاس جا کر ان قبائل کی تجویز ان تک پہنچا دی۔ ابوبکر نے ان کی تجویز کو منظور کرنے سے انکار کیا اور کہا کہ اس میں اور کوئی چارہ نہیں ہے

کہ وہ زکوٰۃ کو اسی صورت میں ادا کریں جس طرح پیغمبر صلی اللہ علیہ والہ وسلم کی خدمت میں ادا کرتے تھے۔ قبائل کے نمائندوں نے ابوبکر کا حکم ماننے سے انکار کیا اور ابوبکر نے بھی انھیں ایک دن اور ایک رات کی مہلت دی تو ان نمائندوں نے اس مہلت سے فائدہ اٹھاتے ہوئے اپنے قبائل کی طرف لوٹ آئے۔

مرتد گروہوں کے نمائندے جب مدینہ سے واپس آئے تو انہوں نے مسلمانوں کی کمزوری اور ان کی کمی کے بارے میں اپنے قبائل کے افراد کو مطلع کیا اور انھیں مسلمانوں سے جنگ کرنے پر اکسایا، اور انھیں اسلامی مرکز پر حملہ کرنے پر آمادہ کیا۔ جب ابوبکر کو روداد کی خبر ملی، علیؓ، طلحہؓ، زبیر اور ابن مسعود کو مدینہ کی گزرگاہوں کی ماموریت دیدی تاکہ باغیوں کے اچانک حملہ کو روکیں اور مدینہ کے لوگوں کو بھی حکم دیا کہ نماز جماعت کے وقت سب، مسجد النبیؐ میں جمع ہو جائیں اور ان سے کہا: مدینہ کے لوگو! آپ کے شر کے اطراف میں موجود قبائل کفر و ارتداد کی طرف چلے گئے ہیں ان کے نمائندوں نے تمہاری کمزوری اور تعداد کی کمی کا نزدیک سے مشاہدہ کیا ہے، انہوں نے جرأت پیدا کی ہے اور تمہاری طرف پیش قدمی کر رہے ہیں اور ایک دن پیدل چلنے کے بعد تمہارے نزدیک پہنچ جائیں گے معلوم نہیں ہے کہ وہ دن میں شہر پر حملہ کریں گے یا رات میں۔

لہذا تم لوگوں کو بھی جنگ کیلئے تیار رہنا چاہئے۔ اس واقعہ کو ابھی تین دن نہ گزرے تھے کہ مرتدین کے ایک بڑے لشکر نے رات میں مدینہ پر دھاوا بول دیا انہوں نے ذخیرہ فوج کے عنوان سے ایک گروہ کو سرزمین ”ذی حسی“ میں لشکر کی پشت پناہی کیلئے رکھا اور ایک گروہ نے مدینہ پر حملہ کیا، جب یہ حملہ آور مدینہ کی گزرگاہوں کے نزدیک پہنچے تو ابوبکر کے مقرر کردہ جنگجوؤں سے رو برو ہوئے اور انھیں مدینہ میں داخل ہونے سے روکا گیا۔ موضوع کو ابوبکر تک پہنچایا گیا۔ اس نے گزرگاہ کے محافظوں کو حکم دیا کہ اپنی ماموریت کی جگہ پر ڈٹ کر مقابلہ کریں اور امدادی فوج کے پہنچنے تک استقامت دکھائیں، اس کے بعد ابوبکر نے مسجد میں موجود ان ہی افراد کے ہمراہ آب کش اونٹوں پر سوار ہو کر دشمن کی طرف دوڑ پڑے اور ان کا ”ذی حسی“ تک تعاقب کیا، لیکن ”ذی حسی“

^۱ سیف کہنا چاہتا ہے کہ چونکہ مسلمانوں کے پاس سواری کے اونٹ اور گھوڑے نہ تھے لہذا آب کش اونٹوں پر سوار ہو کر مرتدوں سے جنگ کرنے کیلئے گئے۔

کی جگہ پر پہنچنے کے بعد وہاں پر موجود دشمن کی امدادی فوج نے اپنے شکست خوردہ سپاہیوں کی مدد کی، انہوں نے اپنی خاص مشکوں کو جن کی رسیاں ان کے اندر ڈال دی گئی تھیں اور اس سے ایک میب اور ہولناک آواز پیدا ہو گئی تھی مسلمانوں کے اونٹوں پر پھینک دیا، اونٹ خوف سے رم کر کے بھاگ کھڑے ہو گئے، مسلمان جو اونٹوں پر سوار تھے، انہیں کنٹرول نہ کر سکے اس لئے بے اختیار انہیں اونٹوں کے پیچھے دوڑتے ہوئے مدینہ لوٹے البتہ انہیں کسی قسم کا نقصان نہیں پہنچا۔ سیف کہتا ہے: ”خطیل بن اوس“ نے بھی اس حادثہ کے بارے میں اس مضمون کے چند اشعار کہے ہیں ”میرا اونٹ اور سفر کا بوجھ بنی ذبیان پر اس شب کی یاد میں قربان ہو جائے جب ابوبکر نے دشمن کے افراد کو نیزوں سے پیچھے ڈھکیل دیا تھا۔“

عشیتہ یحییٰ بالرماح ابوبکر سیف کہتا ہے: یہ حادثہ اس امر کا سبب بنا کہ دشمنوں نے مسلمانوں میں کمزور اور سستی کا بیشتر اندازہ کیا اور اس حادثہ کی خبر ان فوجیوں کو دیدی جو ”ذی القصہ“ میں موجود تھے، اور وہ بھی مسلمانوں سے لڑنے کیلئے ”ذی القصہ“ سے ”ابرق“ کی طرف روانہ ہوئے، لیکن ابوبکر نے اس رات آرام نہیں کیا یہاں تک کہ ایک یس لشکر کو تشکیل دیدیا، ”نعمان بن مقرن“ کو اس لشکر کے میمنہ پر اور ”عبد اللہ بن مقرن“ کو اس کے میسرہ پر مقرر کیا ”سعيد بن مقرن“ کو جس کے ساتھ اونٹ سوار بھی تھے، لشکر کے قلب میں قرار دیا اور اس طرح اپنے لشکر کو مکمل طور پر آمادہ اور یس کیا، پو پھٹنے سے پہلے ہی ابوبکر کا لشکر دشمن کی فوج کے مد مقابل قرار پایا، اس سے پہلے کہ مرتدوں کی فوج مسلمان لشکر کے آنے کے بارے میں خبردار ہو جائے مسلمانوں کی طرف سے جنگ کا آغاز ہوا۔ سورج چڑھتے ہی دشمن کی فوج شکست و ہزیمت سے دوچار ہوئی اور مسلمان مدینہ کے اطراف میں موجود ان قبائل پر جو دین سے منحرف ہو گئے تھے کامیاب ہوئے ”طلیحہ“ کا بھائی جبال بھی اس جنگ میں قتل کیا گیا۔ ابوبکر کے لشکر نے ان کا ”ذی القصہ“ تک تعاقب کیا اور یہ سب سے پہلی فتح تھی جو ابوبکر کو نصیب ہوئی۔ ابوبکر نے اس فتحیابی کے بعد ”نعمان بن مقرن“ کو سپاہیوں کے گروہ کی سرکردگی میں ”ذی القصہ“ میں ماموریت دی اور خود اپنے سپاہیوں کے ہمراہ

مدینہ لوٹ آئے، اس فحیابی کا نتیجہ تھا کہ مشرکین مسلمانوں سے مرعوب ہوئے۔ ابوبکر کے واپس چلے جانے کے بعد قبیلہ ”بنی ہنس“ اور ”ذبیان“ کے بعض افراد نے اپنے درمیان موجود مسلمانوں کے خلاف بغاوت کی اور ان سب کو قتل کر ڈالا اور باقی قبائل نے بھی ان کی اس روش کی پیروی کی اور ان کے درمیان موجود مسلمانوں کے سر قلم کئے۔ جب اس حادثہ کی خبر ابوبکر کو ملی، تو انھوں نے غضبناک ہو کر قسم کھائی کہ تمام مشرکوں کے سر قلم کر کے رکھ دیں اور ہر قبیلہ کے توسط سے جتنے مسلمان قتل کئے گئے تھے ان سے زیادہ لوگوں کو قتل کر ڈالیں، اس سلسلہ میں زیادہ بن خطلہ نے چند اشعار کہے ہیں جن کا مضمون حسب ذیل ہے ”:

صبح سویرے ابوبکر بڑی تیزی سے ان کی طرف بڑھے، گویا کہ ایک موٹا اونٹ اپنے دشمن پر حملہ آور تھا، علی کو سواروں کا سردار قرار دیا، یہاں پر طلحہ کا بھائی جہاں قتل کیا گیا“

سیف کی روایتوں میں اس سلسلہ میں خطلہ سے بھی چند اشعار نقل ہوئے ہیں ”: ابوبکر نے اپنے قول اور فیصلہ کے مطابق قدم بڑھایا، اور یہی آہنی ارادہ مسلمانوں کی استقامت اور ثبات کا سبب بنا، اس عمل نے مشرکین کے درمیان شدید رد عمل پیدا کیا، اور ان کے دل میں ایک زبردست وحشت پیدا کر دی۔ سیف مرتدین کی جنگ کو اس طرح نقل کرتا ہے یہاں تک کہ مسلمانوں کے بعض افراد جو مدینہ کی گزرگاہوں اور اطفال کی حفاظت پر مامور تھے ”ذی القصر“ پہنچ گئے اور ابوبکر سے کہا: اے خلیفہ رسول! خدا کے واسطے اپنے آپ کو دشمن کے مقابلے میں قرار دیکر خود کو ہلاکت کی نذر نہ کریں، کیونکہ آپ کا وجود مسلمانوں کیلئے اتھائی اہم اور ضروری ہے اور دشمنوں پر بھاری اور موثر ہے اور اگر آپ ہلاک ہو گئے تو مسلمانوں کا نظم درہم برہم ہو جائے گا اور یہ سماجی شیرازہ بکھر جائے گا اور دشمن ہم پر مسلط ہو جائے گا لہذا اپنی جگہ پر کسی اور کو معین کر دیں تاکہ اگر وہ مارا گیا تو اس کی جگہ پر دوسرے کو معین کیا جاسکے۔ ابوبکر نے کہا: خدا کی قسم میں یہ کام ہرگز نہیں کروں گا بلکہ اپنی جان کی قربانی دے کر تم مسلمانوں کی مدد و یاری کروں گا۔

یہ کہہ کر اپنے لشکر کے ہمراہ ”ذی حسی“ اور ”ذی القصر“ کی طرف روانہ ہو گئے اور ”ابرق“ کے مقام پر ”ربذہ“ کے لوگوں سے روبرو ہوئے اور ان کے درمیان ایک جنگ چھڑ گئی، اس جنگ میں ابوبکر نے ”حارث“ اور ”عوف“ پر فتح پائی

اور ”حطیہ“ کو گرفتار کر لیا، قبیلہ ”بنو جسی“ اور ”بنو بکر“ بھاگ گئے، ابو بکر نے چند دن سرزمین ”ابرق“ پر قیام کیا اور ان چند دنوں کے دوران بھی ”بنی ذبیان“ سے جنگ کی اور انھیں شکست دی اور ان کے شہروں اور آبادیوں کو اپنے تصرف میں لے لیا اور انھیں وہاں سے نکال کر باہر کیا اور کہا: اس کے بعد کہ خداوند عالم نے ہمیں ان شہروں کو عطا کیا ہے ”بنی ذبیان“ کا شہروں پر تصرف حرام اور ممنوع ہے اس کے بعد ابرق کے بیابانوں کو مسلمانوں کے جنگی گھوڑوں کیلئے مخصوص کیا اور دوسرے تمام حیوانوں کیلئے ربذہ کے دوسرے حصوں کو چراگاہ کے عنوان سے اعلان کیا۔

یہ تھا افانوی اور جھوٹی جنگ ابرق کا خلاصہ جو سیف کے بقول سرزمین ”ربذہ“ میں ”ابرق“ نامی جگہ پر واقع ہوئی ہے اسی لئے اس کو جنگ ”ابرق“ کہتے ہیں اس کے کہنے کے مطابق زیاد بن حظلہ نے بھی اس جنگ کی داستان کو شعر کی صورت میں پیش کیا ہے اور اس میں اس جنگ کا نام ”ابرق“ رکھا ہے وہاں پر کہتا ہے: جس دن ہم نے ابارق میں شرکت کی۔ جنگ ابرق کے افسانہ کی پیدائش اور اس کا تاریخی کتابوں میں درج ہونا یہاں تک ہم نے جنگ ابرق اور اس سے مربوط حوادث کی داستان کے بارے میں ایک خلاصہ پیش کیا جسے طبری نے سیف سے نقل کیا ہے جبکہ ان حوادث اور رودادوں میں سے کوئی ایک بھی صحیح نہیں ہے بلکہ یہ سب سراپا جھوٹ اور بے بنیاد ہیں۔

مثلاً سیف کہتا ہے ”جال، جنگ“ ابرق“ میں قتل ہوا جبکہ وہ ”جنگ بزانہ“ میں خالد کی طرف سے پیش قدمی کے طور پر بھیجے جانے کی صورت میں ”عکاشہ“ اور ”ثابت“ کے ہاتھوں قتل ہوا ہے اس روداد کی تفصیل آپ مرتدین کی داستان میں جو سیف کے علاوہ دوسرے راویوں نے نقل کی گئی ہے مطالعہ کریں گے کہ یہ بے بنیاد داستان جنگ ”ابرق ربذہ“ کے نام سے گزشتہ بارہ صدیوں کے دوران تاریخ کی کتابوں میں منتشر اور نقل ہوتی چلی آرہی ہے۔ سیف نے اس داستان کو دوسری صدی ہجری کے اوائل میں جعل کیا ہے اور طبری نے بھی اپنی تاریخ میں اسے نقل کیا ہے اور بعد والے مؤرخین جیسے: ابن اثیر، ابن کثیر، ابن خلدون نے طبری سے نقل کر کے اپنی کتابوں میں ثبت کیا ہے۔ اس طرح یاقوت حموی نے ”ابرق ربذہ“ کی تشریح کو سیف

سے نقل کر کے اپنی کتاب ”معجم البلدان“ میں درج کیا ہے اور ”مراصد الاطلاع“ کے مؤلف نے اسے حموی سے نقل کیا ہے اس طرح ابرق ربذہ کی داستان ابتدائی متون اور تاریخ کی نام نہاد معتبر کتابوں میں درج ہوئی ہے اور آج تک مسلمانوں میں نقل اور منتشر ہوتی چلی آرہی ہے اور اس طرح یہ سلسلہ آگے بڑھتا جا رہا ہے ہم خدا کی مدد اور فضل سے آنے والی فصل میں ”ذی القصہ“ کی داستان کے ذیل میں اس داستان کی تحلیل نیز تحقیق کریں گے اور اس کے جعلی اور بے بنیاد ہونے کو واضح کر دیں گے۔

ذی القصہ کی داستان

کہا اور دنائہ خلاصۃ ما رواہ الطبری جن تمام جھوٹے افسانوں کا ہم یہاں ذکر کریں گے وہ تاریخ طبری میں سیف کی روایتوں کا ایک خلاصہ ہے مؤلف ایک دوسری داستان جو گزشتہ داستان سے مربوط اور مرتدین کی داستان کا بقیہ ہے وہ ”ذی القصہ“ کی داستان ہے کہ طبری نے سیف سے اور اس نے سہل بن یوسف سے نقل کیا ہے اس کی تفصیل یوں ہے کہ سیف کہتا ہے: اسامہ فح پاکر شام سے واپس آیا اور زکوٰۃ کے عنوان سے کافی مال و ثروت مدینہ لے آیا یہ مال اتنا تھا کہ اس سے متعدد اور بڑے لشکروں کیلئے ساز و سامان اور دیگر ضروریات پورے کئے جاسکتے تھے جب ابوبکر نے یہ حالت دیکھی تو اس نے سرزمین ”ذی القصہ“ کی طرف کوچ کیا اور وہاں پر مسلمانوں کے بڑے اور کافی تعداد میں لشکر تشکیل دئے اور انھیں آراستہ کیا اور انھیں گیارہ لشکروں میں۔

۱۔ سیف کا مقصد اسامہ کا جنگ تبوک سے لوٹنا ہے پیغمبر خدا صلی اللہ علیہ وآلہ وسلم نے اپنی بیماری کے دوران اسے لشکر کا سردار مقرر فرمایا تھا ابوبکر، عمر اور دوسرے مہاجرین کو اس لشکر کا جزء قرار دیا تھا اور اسامہ کی سرکردگی میں تبوک روانہ کیا تھا لیکن انہوں نے سستی اور لیت و لعل کیا یہاں تک پیغمبر خدا صلی اللہ علیہ وآلہ وسلم نے وفات پائی اور یہ لوگ سقیفہ میں جمع ہو گئے اور ابوبکر کو خلیفہ مقرر کر لیا اس کے بعد اسامہ کو اس جنگ پر روانہ کیا۔ تقسیم کیا ہر لشکر کیلئے ایک کمانڈر مقرر کیا اور ہر کمانڈر کے ہاتھ میں ایک پرچم دیا اور ہر ایک کو مرتدوں کے ایک قبیلہ کی طرف روانہ کیا۔ ۱۔ ایک پرچم خالد بن ولید کے ہاتھ میں دیا اور اسے حکم

دیا کہ طلحہ بن خویلد کی طرف روانہ ہو جائے اور اس کے قبیلہ کو کچل دے اس کو کچلنے کے بعد مالک بن نویرہ کو کچلنے کیلئے ”بطاع“ کی طرف روانہ ہو جائے اگر مالک نے اس کے مقابلہ میں استقامت دکھائی تو اس سے جنگ کرے۔

۲۔ ایک اور پرچم عکرمہ بن ابی جہل کے ہاتھ میں دیا اور اسے میلہ کو کچلنے کیلئے مامور کیا۔

۳۔ ایک اور پرچم ماجرین بن ابی امیہ کے ہاتھ میں دیا اور اسے حکم دیا کہ ”غسی“ کے لشکر کو کچلنے کے بعد یمن کے ایرانی نسل کے لوگوں کی حمایت کرے اور انھیں ”قیس بن مکثوح“ اور اس کے حامیوں سے نجات دے اور اس کے بعد سرزمین حضرت موت میں واقع کندہ نامی جگہ کی طرف روانہ ہو جائے۔

۴۔ ایک اور پرچم خالد بن سعید بن عاص کے ہاتھ میں دیا تو اس نے خطرہ محسوس کر کے اپنی ماموریت کی جگہ یمن کو ترک کر دیا اور مدینہ گیا تو اسے ماموریت دی کہ ”حمقتین“ کی طرف روانہ ہو جائے جو شام میں ایک جگہ تھی۔

۵۔ ایک اور پرچم عمرو بن العاص کے ہاتھ میں دیا اور اسے ”قضاء“، ”ودیہ“ اور ”حارث“ کے گروہوں کو کچلنے کا حکم دیا۔

۶۔ ایک اور پرچم ”حذیفہ بن محسن غلفانی“ کے ہاتھ میں دیا اور اسے ”دبار“ کے باشندوں کی بغاوت کو کچلنے کا حکم دیا۔

۷۔ ایک اور پرچم ”عرفجہ بن ہرثمہ“ کے ہاتھ میں دیا اور اسے حکم دیا کہ ”مہرہ“ کی طرف روانہ ہو جائے، ضمناً ”حذیفہ“ اور ”عرفجہ“ کو حکم دیا کہ اس راہ میں آپس میں اجتماع اور اتحاد کر کے ایک دوسرے کی مدد کریں۔

۸۔ ایک اور پرچم ”شرجیل بن حنہ“ کے ہاتھ میں دیا اور اسے ”عکرمہ بن ابی جہل“ کی مدد کیلئے بھیجا اور اسے کہا کہ جب

اکرمہ جنگ یمامہ سے فارغ ہو جائے تو اسے ”قضاء“ روانہ ہو کر وہاں پر مرتدوں سے لڑنا چاہئے۔

۹۔ ایک اور پرچم ”معن بن حجاز“ یا ”طریف بن حجاز“ کے ہاتھ میں دیا اور اسے حکم دیا کہ ”بنی سلیم“ اور ”قبیلہ ہوازن“ نیز ان کی مدد کو آنے والے افراد کو کچلنے کیلئے روانہ ہو جائے۔

۱۰۔ دسواں پرچم ”سید بن مقرن“ کے ہاتھ میں دیا اور اسے حکم دیا کہ یمن میں ”قبیلہ تہامہ“ کی طرف روانہ ہو جائے۔

۱۱۔ آخر میں گیارہویں پرچم کو ”علاء بن حضرمی“ کے ہاتھ میں دیا اور اسے بحرین کی طرف روانہ ہونے کا حکم دیا۔

یہ گیارہ کمانڈر اپنے گروہ اور سپاہیوں کے ہمراہ ”ذی القصہ“ میں ایک دوسرے سے جدا ہو گئے اور ہر ایک اپنے لشکر کے ساتھ اپنی مأموریت کی جگہ کی طرف روانہ ہوا۔ ابوبکر نے روانگی کے حکم اور منشور جنگ کے علاوہ کمانڈروں کے ہاتھ میں حکم نامے بھی دئے اور ان تمام قبائل کے نام خطوط لکھے جو اسلام سے منحرف ہوئے تھے اور ان کو کچلنے کیلئے فوج بھیجی تھی، ان کو ارتداد اور بغاوت کے عواقب اور خطرات سے آگاہ کیا تھا اور انہیں دوبارہ اسلام کے دائرے میں آکر اس کی اطاعت کرنے کی دعوت دی تھی۔

خطوط کا مضمون

سیف نے ”ذی القصہ“ کی داستان کو عبید اللہ ابن سعید کی ایک اور روایت سے اس طرح خاتمہ بخشا ہے: ابوبکر نے عرب کے باغی اور سرکش قبائل کی طرف سپاہ کو روانہ کرتے وقت ان کے نام خطوط بھی بھیجے ان تمام خطوط کا مضمون حسب ذیل تھا: بسم اللہ الرحمن الرحیم ابوبکر، پیغمبر خدا کے جانشین کی طرف سے ہر اس شخص کے نام جسے میرا یہ خط پہنچے، خاص و عام کے نام، جو اسلام پر ثابت قدم رہے اور جو اسلام سے منحرف ہو کر مرتد ہوئے، سلام ہو! ان پر جو راہ راست کی پیروی کرتے ہیں، طبری نے اس خط کو دو صفحات پر مشتمل لکھنے کے بعد آخر میں یوں لکھا ہے: میں نے فلاں کو بعض مہاجرین، انصار اور تابعین کے ہمراہ تمہاری طرف روانہ کیا ہے اور اسے حکم دیا ہے کہ کسی سے جنگ نہ کرے اور کسی کو قتل نہ کرے مگر یہ کہ پہلے اسے خدا کی طرف

دعوت دے، جو بھی اس کا مثبت جواب دے اور اسلام کو قبول کرے، بغاوت و سرکشی سے ہاتھ کھینچ لے، اسے قبول کر کے اپنے ساتھ ملائے اور جو حق کو قبول کرنے سے انکار کرے اس سے شدت کے ساتھ جنگ کرے اور باغی و سرکش افراد میں سے کسی ایک کو زندہ نہ چھوڑے اور ان سب کو تہ تیغ کر کے نذر آتش کرے ان کی عورتوں اور بچوں کو اسیر بنالے اور کسی سے اسلام کے علاوہ کسی چیز کو قبول نہ کرے۔ اس کے بعد سیف کہتا ہے: قاصدوں نے ان خطوط کو لشکر کے پہنچنے سے پہلے قبائل تک پہنچا دیا، اور ہر ایک کمانڈر بھی اپنے سپاہیوں کے ہمراہ اپنی ماموریت کی جگہ کی طرف روانہ ہوا جبکہ ابوبکر کا عہد نامہ بھی ان کے ہاتھ میں تھا،

نثار جنگ کا متن

جیسا کہ ہم نے کہا کہ سیف کے کہنے کے مطابق جب ابوبکر نے اپنے گیارہ کمانڈروں کو جزیرۃ العرب کے سرکش اور باغی قبائل کو کیچنے کیلئے روانہ کیا تو ان کے ہاتھ میں ایک نثار اور فرمان نامہ بھی دیا، ان سب کا متن حسب ذیل تھا: خدا کے نام سے یہ ابوبکر، جانشین پیغمبر صلی اللہ علیہ وآلہ وسلم کی طرف سے ایک عہد نامہ ہے فلاں کیلئے جب اس عہد نامہ کو اس کے ہاتھ میں دیتا ہے اسے مسلمانوں کی ایک جماعت کے ساتھ ان لوگوں کی طرف روانہ کرتا ہے جنہوں نے اسلام سے منہ موڑا ہے اور اسے تاکید کے ساتھ نصیحت کرتا ہے کہ حتی الامکان تقویٰ اور پرہیزگاری کو اپنا پیشہ بنائے۔ اور اسے حکم دیتا ہے کہ احکام الہی کے نفاذ میں سخت تلاش کرے ان لوگوں کے ساتھ شدت سے لڑے جنہوں نے خدا کے حکم کی نافرمانی کی ہے اور مرتد ہوئے اور بغاوت پر اتر آئے ہیں، انہیں جہاں پر پائے نابود کر دے کسی سے بجز اسلام کوئی اور چیز کو قبول نہ کرے اور سب کو خدا کی طرف دعوت دے اور جو بھی دعوت قبول کرے اس کے ساتھ نرم رویہ اختیار کرے اور محبت سے پیش آئے اور انہیں احکام الہی سکھائے اور جو بھی اس کی دعوت کو مسترد کرے اس کے ساتھ جنگ کرے اور اگر وہ کامیاب ہو جائے تو ان باغی اور سرکش افراد کا سر قلم کر دے اور انہیں ہر ممکن طریقے سے قتل کر کے نابود کر دے۔

داستان ذی القصبہ کی اشاعت

جو کچھ ہم نے ”ذی القصبہ“ کی داستان کے بارے میں کہا، وہ طبری کی روایتوں کا خلاصہ تھا اور طبری نے بھی ان تمام روایتوں کو سیف سے نقل کر کے اپنی تاریخ کی کتاب میں درج کیا ہے اور دوسرے مؤرخین نے جیسے: ابن اثیر، ابن کثیر، ابن خلدون وغیرہ نے بھی اس داستان کو طبری سے نقل کیا ہے۔ یاقوت حموی نے بھی جو کچھ اپنی کتاب ”معجم البلدان“ میں سرزمین ”حمقتین“ کی شرح میں لکھا ہے، اسی سیف کی روایت سے نقل کیا ہے اور یوں کہتا ہے: ”سیف نقل کرتا ہے، جب خالد بن سعید نے لوگوں سے ڈر کر یمن میں اپنی ماموریت کی جگہ کو ترک کر دیا اور مدینہ آگیا، ابوبکر نے اس کے ہاتھ میں ایک پرچم دیا اور اسے شام کے اطراف میں واقع ”حمقتین“ نامی جگہ کی طرف روانہ کیا“ ”مرصد الاطلاع“ کے مصنف نے بھی جو کچھ سرزمین ”حمقتین“ کے بارے میں ذکر کیا ہے اسے حموی سے نقل کیا ہے اور ”استیعاب“، ”اسد الغابہ“ اور ”اصابہ“ کے مؤلفین نے بھی ”حذیفہ بن محسن“ اور ”عرفجہ بن حرثمہ“ کے بارے میں جو کچھ پیغمبر کے اصحاب کی حیثیت سے لکھا ہے، وہی مطالب ہیں جو سیف کی روایتوں میں آیا ہے انہوں نے سیف کی باتوں پر اعتماد کر کے ان دونوں کو پیغمبر کے اصحاب کی حیثیت سے لکھا ہے۔

حقیقت میں سیف کی روایتیں مسلمانوں میں اس طرح پھیل گئیں اور یہ خشک اور بے بنیاد درختوں نے اسلامی مصادر و کتابوں میں اپنا مقام بنا لیا ہے۔ سیف کی روایتوں کی جانچ پڑتال ”ابرق ربذہ“ اور داستان ”ذی القصبہ“ کے بارے میں سیف کی روایت کی سند میں سہل بن یوسف کا نام آیا ہے اور ہم نے ثابت کر دیا ہے کہ سہل بن یوسف، سیف کے انسان سازی کے کارخانہ کو بنایا ہوا راوی ہے اور خداوند عالم نے اس انسان کو خلق نہیں کیا ہے اور درحقیقت کوئی راوی اس نام و نشان کا پایا نہیں جاتا۔ سیف کی دوسری روایت (جو مرتدوں کے نام ابوبکر کے خط کے متن کے بارے میں ہے) کی سند میں عبد اللہ بن سعید کا نام آیا ہے اور ہم نے اس عبد اللہ کو بھی سیف کے جعلی راویوں میں ثابت کیا ہے، کیونکہ سیف کی روایتوں کے علاوہ ہم نے تاریخ اور رجال کی کسی

^۱ داستان ابرق گزشتہ فصل میں بیان ہو چکی ہے اور داستان ذی القصبہ کو بھی اس فصل میں ملاحظہ فرمایا، اسلئے یہاں پر یہ دونوں داستانیں سند اور دوسروں کی روایتوں سے موازنہ کر کے ان کی تحقیق کی جاتی ہے۔

اور کتاب میں اس شخص کا کہیں نام و نشان نہیں پایا۔ سیف کے علاوہ دوسروں کی روایت میں ”ذی القصہ“ کی داستان جو کچھ سیف نے داستان ”ذی القصہ“ کے بارے میں ذکر کیا ہے ہم نے اس کا خلاصہ بیان کیا لیکن دوسرے راویوں نے اس داستان کو دوسری صورت میں نقل کیا ہے کہ ہم قارئین کرام کی خدمت میں پیش کرتے ہیں: طبری نے ابن کلبی سے نقل کیا ہے کہ اسامہ اپنے لشکریوں کے ہمراہ شام کی جنگ سے مدینہ واپس آیا، اسکے بعد ابوبکر نے مرتدوں سے جنگ کرنے کا اقدام کیا اور مسلمانوں کے ایک گروہ کے ساتھ مدینہ سے باہر آیا یہاں تک کہ مدینہ سے بارہ میل کی دوری پر نجد کی طرف ”ذی القصہ“ نامی جگہ پر پہنچا، اور وہاں پر اپنے لشکر کو آراستہ کیا خالد بن ولید کو مرتدوں کے قبائل کے طرف بھیجا اور انصار کی سرکردگی ثابت بن قیس کو سوہنی اور خالد کو پورے لشکر کا سپہ سالار قرار دیا اور اسے حکم دیا کہ ”طلیحہ“ اور عیینہ بن حصن کی طرف روانہ ہو جائے تو انہوں نے قبیلہ بنی اسد کی زمینوں میں سے بزانہ نامی جگہ پر پڑاؤ ڈالا تھا، ضمناً اسے کہا کہ میری اور میرے لشکر کی ملاقات تجھ سے خیمر میں ہوگی۔ البتہ ابوبکر نے اس جملہ کو جنگی حکمت عملی کے پیش نظر زبان پر جاری کیا ہے تاکہ یہ بات دشمنوں کے کانوں تک پہنچے اور ان کے دل میں رعب و وحشت پیدا ہو جائے ورنہ اس نے تمام جنگجوؤں کو خالد کے ساتھ دشمن کی طرف بھیج دیا تھا اور کوئی باقی نہ رہا تھا کہ کسی دوسرے لشکر کو تشکیل دیا جاتا اور خالد کی مدد کیلئے ”بزانہ“ یا ”خیمر“ کی طرف روانہ ہوتا۔

”ذی القصہ“ کی طرف ابوبکر کی روانگی اس جگہ پر خالد کو سپہ سالار بنانے کی روداد کو ”یعقوبی“ نے بھی اپنی تاریخ میں درج کیا ہے لیکن وہ اضافہ کرتا ہے کہ اس کے بعد ”ثابت“ کو انصار کا امیر بنا دیا گیا تو انہوں نے ابوبکر سے جھگڑا کیا کہ اس نے کیوں انصار میں سے کسی کو امیر نہیں بنایا؟ بلاذری اور مقدسی نے بھی ”ذی القصہ“ کی داستان کو نقل کیا ہے اور حملہ ”بنی فزارہ“ کی روداد کا اس میں اضافہ کیا ہے۔ مقدسی، ابوبکر کے ”ذو القصہ“ کی طرف روانہ ہونے کی روداد کو نقل کرنے کے بعد کہتا ہے

^۱ ثابت بن قیس قبیلہ خزرج میں شمار ہوتا ہے اس کی ماں قبیلہ طی سے تھی وہ جنگ احد میں پیغمبر اسلام صلی اللہ علیہ و آلہ وسلم کا ترجمان تھا اور اس نے احد کے بعد واقع ہونے والی جنگوں میں بھی شرکت کی ہے اور یمامہ کی جنگ میں مارا گیا اسکے بیٹے، محمد، یحییٰ اور عبد اللہ بھی جنگ صفین میں قتل ہوئے ہیں۔ اسد الغابہ، ج ۱، ص ۲۲۹

تب خالد اپنی فوج کے ہمراہ دشمن کی طرف روانہ ہوا لیکن جب ”خارجہ بن حصن فزری“ نے مسلمانوں واقدی کہتا ہے کہ خارجہ وہ شخص ہے جس نے اپنے قبیلہ کو زکوٰۃ دینے سے روکا تھا اور نوفل بن معاویہ جو زکوٰۃ جمع کرنے کا کی تعداد کو کم پایا تو اس نے جرأت پیدا کر کے چند جنگجو سواروں کے ہمراہ ان پر حملہ کیا مسلمانوں نے شکست کھا کر فرار کی اور ابوبکر نے بھی ایک درخت پر چڑھ کر پناہ لی اور اسکی شانوں سے اوپر چڑھ گئے تاکہ دشمن کی نظروں سے اوجھل ہو جائے اس وقت طلحہ بن عبد اللہ ایک بلند جگہ پر کھڑا ہوا اور اس نے فریاد بلند کی: لوگو! مسلمانو! نہ ڈرو! فرار نہ کرو! ہمارا لشکر آہنچا ہے۔ شکست خوردہ مسلمان واپس آگئے اور خارجہ بھی وہاں سے چلا گیا اور اپنی راہ لے لی تب ابوبکر درخت سے نیچے اترے اور واپس مدینہ چلے آئے۔

بلاذری نے اس داستان کو اس طرح نقل کیا ہے کہ ابوبکر مسلمانوں کے ہمراہ باغیوں کی سرزمین ”ذوالقصر“ کی طرف روانہ ہوئے اور وہاں پر مرتد قبائل کے خلاف ایک بڑا لشکر تشکیل دیکر اسے آراستہ کیا، اس وقت خارجہ اور منظور بن زبان (دونوں ہی بنی فزارہ سے تعلق رکھتے تھے) نے ابوبکر کے لشکر پر حملہ کیا اور ایک گھمان کی جنگ چھڑ گئی اور اس جنگ میں مشرکوں نے شکست کھائی اور بھاگ گئے طلحہ نے ان کا پیچھا کیا اور ان میں سے ایک شخص کو قتل کیا اور یہاں تک کہتا ہے: بامور تھا سے ملاقات کی اور تمام زکوٰۃ و صدقات جو اس کے پاس تھے واپس لے لیا اور اپنے رشتہ داروں کو دیدیا خارجہ وہی ہے جو بنی اسد سے خالد کی جنگ کے بعد ابوبکر کے پاس آیا اور ابوبکر نے اس سے کہا: تمہیں ان دو روایتوں میں سے ایک کا انتخاب کرنا چاہئے: یا ”سلم مضرہ“ یعنی ذلت کے ساتھ تسلیم ہو جاؤ یا ”حرب مجلیہ“ یعنی نابود کرنے والی جنگ کو قبول کر اس کے بعد ابوبکر نے ان دو جملوں کی تشریح کی اس نے کہا: میں سلم کا انتخاب کرتا ہوں، اصاب، ج ۱ ص ۳۹۹، نمبر ۲۱۳۳ ۱۔ میری نظر میں یہ روایت ابن اسحاق اور دو سروں کی روایت سے صحیح تر ہے کہ طبری نے اپنی تاریخ (۱۰۸)، انھیں سے نقل کرتا ہے، ”ابوبکر نے اپنے آپ کو ایک کچھار میں مٹھی کیا“، کیونکہ ان سرزمینوں میں کوئی کچھار اور جنگل موجود نہ تھا کہ ابوبکر خود کو اس میں مٹھی کرتے۔ ”اس کے بعد ابوبکر نے ”ذی

^۱ خارجہ، عیینہ بن حصن کا بھائی ہے یہ وہ شخص ہے جو پیغمبر صلی اللہ علیہ و آلہ وسلم کے حضور آیا اور خشک سالی کے بارے میں شکایت کی رسول خدا صلی اللہ علیہ و آلہ وسلم نے اس کے قبیلہ کے بارے میں دعا کی اور وہ بھی مسلمان ہو گیا اور واپس اپنے قبیلہ میں چلا گیا۔

القصہ، میں ایک پرچم خالد کے ہاتھ میں دیا اور ثابت بن قیس کو بھی انصار کے گروہ کا کمانڈر مقرر کیا اس کے بعد اسے حکم دیا کہ ثابت کے ہمراہ ”طلیحہ“ کی طرف روانہ ہو جائے جو ان دنوں ”بزاحہ“ میں تھا۔

موازنہ اور تحقیق

جب ہم جنگ ابرق اور داستان ”ذی القصہ“ کے بارے میں سیف کی روایت کو دوسرے مؤرخین کی روایتوں سے مقابلہ کر کے ان کی تطبیق و موازنہ کرتے ہیں تو سیف کے افسانے آسانی کے ساتھ اٹھکار ہو جاتے ہیں، کیونکہ دوسرے مؤرخین نے متفقہ طور پر کہا ہے کہ ابوبکر جنگ و لشکر کشی کیلئے صرف ایک بار مدینہ سے باہر نکلے میں اور کہا ہے کہ اسامہ کو ”موتہ“ سے واپسی کے بعد ”ذی القصہ“ کی طرف روانہ کیا گیا ہے اور وہاں پر لشکر آمادہ کیا ہے اور اس لشکر کی کمانڈری خالد بن ولید کو سونپی اور انصار کے گروہ کی سرپرستی ”ثابت بن قیس“ کو سونپی، اس کے بعد ان کو حکم دیا کہ ”طلیحہ“ اور اس کے گرد جمع ہوئے قبیلہ ”اسد“ و ”فزارہ“ کو کچلنے کیلئے ”بزاحہ“ کی طرف روانہ ہو جائیں، لیکن بعض مؤرخین نے بنی فزارہ پر شبانہ حملہ کرنے نیز انکے ایک شخص کے قتل ہونے اور اس واقعہ کے ذی القصہ میں رونا ہونے کی خبر دی ہے۔

یہ ہے حوادث، لشکر کشی اور جنگوں کا مجموعہ جو مؤرخین کے نقل کے مطابق جو رسول خدا صلی اللہ علیہ وآلہ وسلم کی رحلت کے بعد ایک مختصر زمانے میں واقع ہوئے ہیں۔ لیکن چونکہ اس فصل اور گزشتہ فصل میں آپ نے ملاحظہ فرمایا کہ سیف نے بہت سی روایتیں اور مفصل داستانیں نقل کی ہیں اور ابوبکر کیلئے متعدد جنگیں اور حملات نقل کئے ہیں کہ دوسرے مؤرخین کی روایتوں میں ان داستانوں اور جنگوں کا کوئی اثر معلوم نہیں ہے اور یہ سب سیف کی خصوصیات میں سے ہے۔ سیف کے کہنے کے مطابق ابوبکر مدینہ کے اطراف میں مرتد قبائل کی طرف کئی بار روانہ ہوئے ہیں اور ان کے ساتھ جنگ کی ہے۔ یہاں پر ہم سیف کے خیالی اور افسانوی جنگوں کی مفصل اور مشروح داستانوں کا ایک خلاصہ پیش کرتے ہیں تاکہ سیف کی روایتوں کا دوسرے راویوں کی روایتوں سے تفاوت اور اختلاف واضح ہو جائے۔ ۱۔ سیف کہتا ہے: ابوبکر کی مرتدوں کے ساتھ سب سے پہلی جنگ اس طرح تھی کہ مدینہ کے

اطراف میں رہنے والے اکثر قبائل نے مدینہ کی حکومت کی اطاعت سے انکار کیا اور مرتد ہو گئے، وہ اپنے دین و مذہب سے منحرف ہوئے اور ”ابرق ربذہ“ نامی ایک جگہ پر اجتماع کیا۔ قبیلہ ”ثعلبہ بن سعد“ اور ”جس“، ”حارث“ کی سرپرستی میں اور قبیلہ ”مرہ“ عوف کی سرپرستی میں اور قبیلہ ”کنانہ“ کے ایک گروہ نے آپس میں اجتماع کیا اور ایک بڑا لشکر تشکیل دیا کہ شہروں میں ان کیلئے جگہ کی گنجائش نہیں تھی، اس کے بعد سیف اپنے اس خیال اور افغانوی لشکر کو دو حصوں میں تقسیم کر کے ایک گروہ کو ”ابرق ربذہ“ میں رکھتا ہے اور دوسرے گروہ کو ”ذی القصہ“ کی طرف روانہ کرتا ہے اور طلیحہ نے بھی اپنے بھائی ”جہال“ کی سرپرستی میں ایک لشکر کو ان کی طرف بھیج دیا ہے، اس کے بعد وہی باغی اور سرکش قبائل تجویز پیش کرتے ہیں کہ وہ نماز وتر پڑھیں گے لیکن انھیں زکوٰۃ دینے سے معاف قرار دیا جائے اور اس تجویز کو اپنے چند افراد کے ذریعہ مدینہ بھیجتے ہیں اور روداد کو ابوبکر کے سامنے پیش کرتے ہیں ابوبکر ان کی تجویز کو مسترد کرتے ہیں قبائل کے نمائندے اپنے لشکر کی طرف جو ”ابرق“ میں موجود تھا روانہ ہوتے ہیں اور روداد کی رپورٹ اپنے کمانڈروں کو دیتے ہیں اور مسلمانوں کی کمزوری اور تعاون کی کمی سے انھیں آگاہ کرتے ہیں اور ابوبکر کی حکومت کے مرکز یعنی مدینہ پر حملہ کرنے کی ترغیب و تجویز پیش کرتے ہیں ابوبکر کو روداد کی اطلاع ملتی ہے تو دشمنی مقابلہ کرنے کیلئے آمادہ ہو جاتے ہیں۔

سیف کہتا ہے: ابوبکر نے بزرگ اصحاب میں سے چار اشخاص کو چند جنگجوؤں کے ہمراہ مدینہ کی گزرگاہوں کی محافظت پر مامور کیا اس کے بعد تمام مسلمانوں کو مسجد میں جمع کیا اور روداد سے انھیں آگاہ کیا اور دشمن سے لڑنے کیلئے ایک لشکر کو آراستہ کیا اس واقعہ کے بعد تین دن گزرے تھے کہ مرتدوں کے لشکر نے ایک گروہ کو ذخیرہ کے طور پر ”ذی حسی“ میں رکھ کر باقی افراد کے ذریعہ مدینہ پر حملہ کیا، لیکن مدینہ کے محافظین نے ان کا جواب دیا اور انھیں پیچھے ڈھکیں دیا، ابوبکر کو روداد کی خبر ملی اور اس نے مسلمانوں کو آگے بڑھنے کا حکم دیا، وہ اپنے آب کش اونٹوں پر سوار ہوئے اور خود ابوبکر کی کمانڈری میں دشمن کی طرف بڑھ گئے۔ سیف کے کہنے کے مطابق ان دو لشکروں کے درمیان گھمسان کی جنگ چھڑ جاتی ہے اور مسلمان فوجیاب ہوتے ہیں اور دشمن کو بڑی شکست دیتے

میں اور انھیں ”ذی حسی“ تک پیچھے ڈھکیل دیتے ہیں مرتدوں کا ”ذی حسی“ میں ذخیرہ شدہ گروہ اچانک مسلمانوں پر حملہ کرتا ہے وہ اپنی مشکوں کو، جنہیں وہ پہلے ہی ہوا سے پر کر کے ریاں ان کے اندر ڈال چکے تھے مسلمانوں کے اوٹوں کے سامنے ڈالتے ہیں اور یہ اونٹ رم کر کے اپنے مسلمان سواروں سمیت مدینہ پہنچتے ہیں، مسلمانوں کی کمزوری کی خبر ذی حسی سے ذی القصہ تک پہنچ جاتی ہے مرتدوں کے قبائل ”ذبیان“ اور ”اسد“ جو ذی القصہ میں موجود تھے ذی حسی کی طرف روانہ ہوتے ہیں اور ”اہرق“ کے مقام پر آنا سامنا ہوتا ہے۔

۲۔ سیف کہتا ہے: ابوبکر دوسری بار اپنی سپاہ کو آراستہ کرتے ہیں لشکر کے مہینہ اور میسرہ کیلئے کمانڈر مقرر کرتے ہیں اور قلب لشکر کیلئے بھی ایک کمانڈر مقرر کرتے ہیں اور روانہ ہونے کا حکم دیتے ہیں، ابوبکر کے سپاہیوں نے راتوں رات روانہ ہو کر اچانک دشمن پر حملہ کیا اور انہیں بڑی شکست دی ان کے تمام جانوروں کو اپنے قبضہ میں لے لیا اس جنگ میں ”طلیحہ“ کا بھائی ”جبال“ بھی مسلمانوں کے ہاتھوں مارا گیا۔ آخر کار ابوبکر نے دشمن کا پیچھا کیا یہاں تک ”ذی القصہ“ پہنچے وہاں پر اپنے کچھ فوجیوں کو ”نعمان بن مقرن“ کی کمانڈری میں رکھ کر خود مدینہ واپس آگئے۔

۳۔ سیف قیسری بار ابوبکر کو مدینہ سے قبائل کی طرف روانہ کراتے ہوئے کہتا ہے: قبیلہ ”جس“ اور ”ذبیان“ نے اپنے درمیان موجود مسلمانوں کے خلاف بغاوت کی اور ان سب کو قتل کر ڈالا ابوبکر نے ایک لشکر کو آراستہ کر کے مدینہ سے انکی طرف روانہ ہوئے یہاں تک ”اہرق“ پہنچے اور مذکورہ دو قبیلوں سے جنگ کی اور انھیں شکست دی اور بعض افراد کو اسیر بنایا، ”ربذہ“ میں واقع ان کی سرزمینوں اور آبادیوں پر قبضہ جایا اور جنہوں نے مسلمانوں سے جنگ کی تھی انھیں ان شہروں سے شہر بدر کیا ”اہرق“ کے تمام بیابانوں کو سواری کے گھوڑوں کے لئے مخصوص کر دیا اور سیف نے دوسرے بیابانوں کو مسلمانوں کے عام جانوروں کیلئے آزاد رکھا۔ سیف ان جنگوں اور فتوحات کو نقل کرنے کے بعد اپنی بات کو ثابت اور محکم کرنے کے لئے کہتا ہے کہ

اصحابِ پیغمبر صلی اللہ علیہ وآلہ وسلم میں سے ”زیاد بن حنظلہ“ نامی ایک شاعر اور اس زمانے کے دوسرے شعراء نے ان جنگوں کے بارے میں اشعار اور قصیدے لکھے ہیں اور ان جنگوں کی داستانوں کو شعر کی صورت میں بیان کیا ہے۔

۴۔ سیف ابوبکر کیلئے ایک اور جنگ کی داستان نقل کرتا ہے اور اسے چوتھی بار ”ذی القصہ“ کی طرف حرکت دیتے ہوئے کہتا ہے۔ ابوبکر مسلمانوں کے ایک گروہ کے ہمراہ ”ذی القصہ“ کی طرف روانہ ہوئے، اور وہاں پر حجاز کے اطراف کے باغیوں اور جزیرۃ العرب کے سرکش قبائل کو کچلنے کیلئے ایک فوج تیار کی اور اس فوج کو گیارہ لشکروں میں تقسیم کیا اور ہر لشکر کیلئے ایک کمانڈر مقرر کیا اور اس کے ہاتھ میں ایک پرچم دیا اور ہر کمانڈر کے ہاتھ میں ایک خط اور ریشور کی ایک ایک کاپی دی، اور ایک خط ہر مرتد قبیلہ کے نام بھی روانہ کیا، جن کے خلاف اس نے فوج کشی کی تھی، اور انہیں ہتھیار ڈالنے اور امن امان کی دعوت دی۔

تطبیق اور موازنہ کا نتیجہ

اس سلسلہ میں کی گئی مزید تحقیقات اور دقیق جانچ پڑتال کے بعد ہم وثوق کے ساتھ کہہ سکتے ہیں: جنگ ”ابرق“ اور داستان ”ذی القصہ“ کے بارے میں کہ جس میں اس قدر مفصل اور طولانی مطالب نقل کئے گئے ہیں، وہ سب سیف کی خصوصیات ہیں اور کسی بھی دوسرے مؤرخ نے ان مطالب کو سیف کے علاوہ نقل نہیں کیا ہے اور یہ سب جھوٹ اور فرضی افسانہ کے علاوہ کچھ نہیں ہے نہ ان قبائل کے اکثر کے ارتداد کے بارے میں (سیف نے ان پر ارتداد کی تمت لگائی ہے) صحیح ہے اور نہ ان کا ”ابرق“ اور ”ذی القصہ“ میں اجتماع کرنا واقعیت رکھتا ہے اور نہ مرتدین کی طرف سے ایک گروہ کو مدینہ بھیجنے میں کوئی سچائی اور حقیقت ہے اور نہ ابوبکر کی طرف سے چند افراد کو مدینہ کی گزرگاہوں کی حفاظت کیلئے معین کرنا صحیح ہے نہ اس کی لشکر کشیاں اور نہ اونٹوں کے رم کرنے میں کوئی حقیقت ہے نہ چار جنگوں کہ سیف نے ابوبکر کیلئے نقل کیا ہے کی کوئی حقیقت ہے وہ تمام اشعار، قصیدے، قنوجات دشمن کی سرزمینوں اور شہروں پر تسلط جانا، سب کا سب جھوٹ کا پلندہ اور جعلی ہے ایسے افراد اور علاقے دنیا میں خلق ہی نہیں ہوئے ہیں۔ ”ابرق ربذہ“ نام کی نہ کوئی جگہ، ”زیاد بن حنظلہ“ نامی نہ کوئی شاعر صحابی ہے اور نہ ہی ”حنظلہ“ نام کا کوئی شاعر ہے

اور نہ ہی راویان حدیث میں: سہل بن یوسف اور عبد اللہ بن سعید جیوں کا کہیں وجود ہے، بلکہ ان سب کو ناول نویس زبردست داستان ساز دروغگو سیف بن عمر زندیق نے اپنی خیالی طاقت کے ذریعہ خلق کیا ہے!! حقیقت میں صرف ایک چیز صحیح ہے جسے دوسرے مورخین نے بھی نقل کیا ہے، وہ یہ ہے کہ ابوبکر نے ایک لشکر تیار کیا اور گروہ انصار کی سرکردگی ”ثابت بن قیس“ کو سوچی اور خالد بن ولید کو لشکر کا سپہ سالار مقرر کیا اور ”بزاحہ“ میں جمع ہوئے ان افراد کے ساتھ جنگ کرنے کیلئے روانہ کیا جو مسلمانوں سے جنگ کرنے کا ارادہ رکھتے تھے اور انھیں حکم دیا کہ اس کے بعد دوسروں سے جنگ کرنے کیلئے روانہ ہو جائیں، جی ہاں! ابوبکر نے ان دو افراد کے علاوہ کسی کو کمانڈر مقرر نہیں کیا اور ان پرچموں کے علاوہ کوئی پرچم کسی کے ہاتھ میں نہیں دیا اور خالد بن سعید کو بھی لشکر کے کمانڈر کی حیثیت سے مرتدوں سے لڑنے کیلئے اطراف شام میں ”حمقتین“ نامی جگہ کی طرف روانہ نہیں کیا، بلکہ خالد بن سعید، مرتدوں سے جنگ کے خاتمہ کے بعد شام جانے والے سپاہیوں کے ساتھ وہاں چلا گیا ہے۔

خلاصہ یہ کہ جو کچھ سیف نے اس سلسلہ میں نقل کیا ہے وہ بے بنیاد اور جعلی ہے، سیف نے ایک پرچم اور ایک کمانڈر اور ایک لشکر اور ایک پیمان اور ایک خط گیارہ گیارہ کی تعداد میں بیان کیا ہے، جیسا کہ ہم نے یاد دہانی کرائی کہ ان روایتوں کی سند کی بھی کوئی بنیاد نہیں ہے، کیونکہ ان روایوں کی سند میں سہل بن یوسف اور عبد اللہ بن سعید کا ذکر آیا ہے کہ ہم نے کہا کہ یہ دو شخص ان راویوں میں سے ہیں کہ سیف کے خیالات نے انھیں خلق کیا ہے اور حقیقت میں وجود نہیں رکھتے ہیں۔

اسلامی مآخذ میں سیف کی روایتوں کے نتائج ۱۔ بے بنیاد جنگی ثغورات، خطوط اور بے اساس عہد ناموں کا ایک سلسلہ اسلام کے اصلی اور سیاسی خطوط کی فرست میں درج ہوئے ہیں۔

۲۔ سیف کے ذاتی طور پر جعل کئے گئے اشعار اور قصائد اسلام کے بنیادی ادبیات میں اضافہ ہوئے ہیں۔

۳۔ حمقتین اور ابرق ربذہ نامی افسانوی دو شہروں یا سر زمینوں کا اصلاً کہیں وجود ہی نہیں تھا، پھر بھی اسلامی سر زمینوں کی فہرست میں قرار پائے میں اور معجم البلدان اور شہروں کی تشریح سے مربوط کتابوں میں درج ہو کر اسلامی مآخذ میں شامل ہوئے ہیں۔

۴۔ زیاد بن خطلہ نامی صحابی شاعر کا حقیقت میں کوئی وجود ہی نہیں تھا پھر بھی وہ پیغمبر خدا کے اصحاب کی فہرست میں قرار پایا ہے اور علم رجال اور اصحاب کی زندگی کے حالات پر مشتمل کتابوں میں درج ہوا ہے۔

۵۔ سیف نے ان روایتوں میں ”سہل بن یوسف“ اور ”عبد اللہ بن سعید“ نامی دو راوی خلق کئے ہیں، حتیٰ سہل کا نام علم رجال کی کتابوں میں بھی درج ہوا ہے اور ان کتابوں کو دروغ سے آلودہ کیا ہے۔

۶۔ سیف کی آخری کاری ضرب یہ ہے کہ اس نے ان روایتوں، کمانڈروں لشکر کشیوں اور گھمان کی جنگوں کو جعل کر کے ایسا دکھایا ہے کہ پیغمبر صلی اللہ علیہ وآلہ وسلم کے زمانے میں اسلام نے لوگوں کے دلوں میں جگہ نہیں پائی تھی اور یہ دین زور و زبردستی اور تلوار کے ذریعہ پھیلا ہے، اسی لئے پیغمبر خدا صلی اللہ علیہ وآلہ وسلم کی رحلت کے بعد مختلف عرب قبائل یکے بعد دیگرے ارتداد کی طرف مائل ہوئے اور دوبارہ تلوار کی ضرب اور خونریزی سے اسلام کی طرف پلٹ گئے ہیں۔

افسانہ کے راویوں کا سلسلہ

سیف کی روایتوں کے متن کے لحاظ سے، دوسرے مؤرخین کی روایتوں سے ان کی عدم تطبیق اور اس طرح مآخذ اسلامی میں ان کے بُرے آثار و نتائج کے پیش نظر ضعف و تزلزل کو آپ نے ملاحظہ فرمایا۔ لیکن ان روایتوں کی سند کے ضعف کے بارے میں اتنا ہی کافی ہے کہ ”یہ روایتیں جس کتاب میں بھی درج ہوئی ہیں اور جس کسی نے بھی انھیں نقل کیا ہے آخر میں وہ سیف پر منہی ہوتی ہیں اور ان تمام نقلوں کا سرچشمہ وہی ہے“ اس کا حدیث جعل کرنا اور جھوٹ بولنا بھی اسلام کے تمام دانشوروں اور مؤرخین کے یہاں ثابت ہے بلکہ وہ زندیق اور بے دین ہونے میں معروف ہے ان حالات کے پیش نظر ان روایتوں پر کیسے اعتماد کیا جاسکتا ہے اور

تاریخ اسلام کے حقائق کے ذریعہ سے کیسے پہچانا جاسکتا ہے نیز دوسروں کو بھی کیسے پہنچوایا جاسکتا ہے؟ یہ ہے جنگ ابرق اور ’ذی قہصہ‘ کے بارے میں سیف کے راویوں کا سلسلہ اور ملاحظہ فرمائیں کہ یہ روایتیں کیسے صرف سیف پر ہی ختم ہوئی ہیں اور کیسے اسی پر ہی ختم ہوتی ہیں۔ بنیاد سیف نے ان روایتوں کو: ۱۔ سہل بن یوسف ۲۔ عبد اللہ بن سعید سے نقل کیا ہے کہ دونوں سیف کے جل کردہ اور اس کی فکر و خیال کے پیداوار میں اور اسلام میں ایسے راویوں کا بالکل وجود ہی نہیں ہے۔

ثانی: سیف سے: ۱۔ طبری نے اپنی تاریخ میں ۲۔ استیعاب کے مؤلف نے اصحاب پیغمبر کی تشریح میں ۳۔ اسد الغابہ کے مؤلف نے اصحاب پیغمبر کی تشریح میں

۴۔ تجرید کے مؤلف نے اصحاب پیغمبر کی تشریح میں

۵۔ اصابہ کے مؤلف نے اصحاب پیغمبر کی تشریح میں

۶۔ معجم البلدان کے مؤلف نے اصحاب پیغمبر کی تشریح میں

نقل کر کے اپنی کتابوں میں درج کیا ہے اس فرق کے ساتھ کہ سیف نے ان تمام روایتوں کو درج کیا ہے لیکن دوسروں نے ان میں سے بعض کو ہی درج کیا ہے۔

ور طبری سے بھی

۷۔ ابن اثیر نے اپنی تاریخ میں

۸۔ ابن کثیر نے اپنی تاریخ میں

۹۔ ابن خلدون نے اپنی تاریخ میں

نقل کیا ہے۔ اور معجم البلدان سے بھی ”: مراد الاطلاع“ کے مؤلف نے نقل کیا ہے لیکن خلاصہ کے طور پر محقق دانشور توجہ فرمائیں کہ ان تمام نقلوں اور روایتوں کا سرچشمہ کس طرح مشہور زندیق اور کاذب سیف تک پہنچتا ہے اور اس کے ہی سبب سے یہ جعلی روایتیں تاریخ اسلام میں داخل ہوئی ہیں اور اسلامی مآخذ میں اپنا مقام بنایا ہے۔ قبیلہ طی کے ارتداد کی داستان کان حذا خبر ردة طی فی روایات سیف قبیلہ طی کے ارتداد کے بارے میں سیف کی روایتوں کے متون و اسناد یہ ہیں۔

مؤلف: طبری نے قبیلہ طی کے ارتداد کی داستان کو سیف کی سات روایتوں کو نقل کر کے مندرجہ ذیل تفاوت کے ساتھ اپنی تاریخ میں درج کیا ہے: ان روایتوں میں سے دو روایتوں میں قبیلہ ”غطفان“، قبیلہ ”طی“ اور قبیلہ ”اسد“ کے ارتداد (اور ان کا پیغمبری کا مدعی) ”طلیحہ“ کے گرد جمع ہونے کا افسانہ آیا ہے۔

تیسری روایت میں کہتا ہے کہ قبیلہ ”اسد“ نے سرزمین سمیراء میں قبیلہ ”غطفان“ نے مدینہ کے نزدیک اور قبیلہ ”طی“ نے اپنے کھیتوں میں اجتماع کیا۔ ایک دوسری مفصل روایت میں ان قبیلوں کے ارتداد کی علت بیان کرتا ہے اور آخر میں کہتا ہے ان تین قبیلوں کے افراد مدینہ گئے اور مشہور و معروف مسلمانوں کے گھروں میں داخل ہوئے اور تجویز پیش کی کہ ہم نماز پڑھنے کیلئے آمادہ میں اس شرط سے کہ ہم سے زکوٰۃ لینا معاف کیا جائے ابوبکر کے علاوہ تمام مسلمانوں نے ان کی تجویز قبول کی، لیکن ابوبکر نے اسے مسترد کرتے ہوئے کہا: تم لوگ دوسرے مسلمانوں کے مانند ٹیکس اور اموال کی زکوٰۃ ادا کرنے میں مجبور ہو اور ایک دن اور رات سے زیادہ مہلت نہیں ہے لہذا انہوں نے اس فرصت سے استفادہ کر کے اپنے قبائل کی طرف فرار کیا۔

چوتھی روایت میں یوں آیا ہے: جب ابوبکر نے ”طلیحہ“ کے پیروکاروں کو (ابرق ربذہ میں جمع ہوئے تھے) وہاں سے نکال باہر کیا تو ”طلیحہ“ نے قبیلہ ”طی“ کے دو خاندانوں ”جدیلہ“ اور ”غوث“ کو پیغام بھیجا کہ اس کے ساتھ ملحق ہو جائیں اور اس کی مدد کریں، ان میں سے بعض بڑی ہی سرعت سے طلیحہ کی طرف روانہ ہو گئے اور حکم دیا کہ باقی لوگ بھی تدریجاً ”طلیحہ“ کی

طرف دوڑ پڑیں۔ سیف کہتا ہے: ابوبکر نے خالد کو ”ذی القثمہ“ سے ان قبائل کی طرف روانہ کرنے سے پہلے ”عدی بن حاتم“ کو ان کی طرف روانہ کیا اور اس سے کہا کہ تم انھیں نجات دینا، قبل اس کے کہ وہ دوسروں کا لقمہ بن کر ہلاک ہو جائیں، عدی روانہ ہوا اور خالد بھی اس کے پیچھے روانہ ہوا اور ابوبکر نے خالد کو بھی حکم دیا کہ پہلے قبیلہ طی کی طرف روانہ ہو جاؤ جو سرزمین ”اکناف“ میں تھے، خالد ان کی طرف روانہ ہوا اور قبیلہ طی کے باقی افراد خالد کی فوج کے پہنچنے کی وجہ سے طلیحہ کے لشکر سے ملحق نہیں ہو سکے عدی بھی براہ راست ان کے پاس پہنچا اور انھیں اسلام لانے کی دعوت دی، قبیلہ طی نے عدی کے جواب میں کہا: ہم ”ابو الفصیل“ کی ہرگز بیعت نہیں کریں گے عدی نے انھیں کہا: ا۔ چونکہ کلمہ ”بکر“ و کلمہ ”فصیل“ دونوں اونٹ کے بچہ کے معنی میں اس لئے بعض لوگ ابوبکر کو حقارت و توہین کی غرض سے ”ابو الفصیل“ یعنی اونٹ کے بچے کا باپ کہتے تھے اور جو اس کا احترام کرتے تھے وہ اسے ”ابو الفحل“ کہتے ہیں اس داستان میں ابو الفصیل اور ابو الفحل ابوبکر ہے۔

خدا کی قسم ایک ایسا لشکر تمہاری طرف آیا ہے کہ تمہاری ناموس کو مباح قرار دے گا تب تم اسے ”ابو الفحل الاکبر“ کہو گے انہوں نے جب عدی کی بات سنی تو خوف و ہراس سے دوچار ہوئے اور اس سے کہا: تم اپنے لشکر کی طرف چلے جاؤ اور انھیں ہمارے قبیلہ پر حملہ کرنے سے روک لو تا کہ ہم طلیحہ کے لشکر سے ملحق ہوئے اپنے قبیلہ کے افراد کو اپنی طرف پلٹا دیں گے، اس کے بعد ہم تمہارے لشکر سے ملحق ہو سکتے ہیں اور طلیحہ کی مخالفت کر سکتے ہیں اگر اس کام سے پہلے ”طلیحہ“ سے مخالفت کریں گے، تو وہ اس کی فوج میں موجود ہمارے قبیلہ کے تمام افراد کو نابود کر کے رکھ دے گا، عدی نے جواب بھی ”نخ“ میں تھا، خالد کی طرف لوٹ کر کہا: مجھے تین دن کی مہلت دو تا کہ پانچ سو بہادر سپاہیوں کو تیرے رکاب میں حاضر کر دوں جو ”طلیحہ“ سے جنگ میں تیری نصرت کریں گے اور دشمن کے لشکر کو تھس تھس کر کے رکھ دیں گے یہ کام اس سے بہتر ہے کہ جلد بازی میں ان پر حملہ کرو اور انھیں آتش جہنم میں جلا دو اور اپنے آپ کو انھیں کچلنے میں مشغول کرو۔ خالد نے عدی کی بات مان لی، قبیلہ طے نے اپنے ان افراد کو پیغام بھیجا جو بزاخہ میں طلیحہ کے گرد جمع ہوئے تھے، اور انہیں اپنے پاس بلایا، انہوں نے بھی ایک خاص چالاک اور فریب دے

کر اس بہانے سے اپنے آپ کو طلحہ سے جدا کیا کہ اپنے قبیلہ کی مدد کرنا چاہتے ہیں اور اس طرح وہ اپنے قبیلہ کی طرف لوٹ آئے اگر وہ یہ چالاکي نہ کرتے تو طلحہ کا لشکر انھیں ہرگز نہ چھوڑتا۔ اس طرح، عدی قبیلہ غوث کو نجات دیکر انھیں ہلاک ہونے سے بچانے میں کامیاب ہوا جو خاندان طی میں سے تھا اور خود عدی بھی اسی قبیلہ سے تعلق رکھتا تھا۔ سیف کہتا ہے: خالد نے فیصلہ کیا کہ قبیلہ طی کے ایک اور خاندان ”جدیلہ“ کی طرف روانہ ہو جائے عدی نے یہاں پر بھی اس سے مہلت چاہی تاکہ جس طرح قبیلہ ”غوث“ کو نجات دے چکا تھا ”جدیلہ“ کو بھی نجات دے سکے خالد نے یہاں پر بھی عدی کو مہلت دیدی اور وہ جدیلہ کی طرف روانہ ہوا اور ابو بکر کیلئے ان سے بیعت لینے تک ان کے درمیان رہا اور ان کے اسلام لانے کی خبر خالد کے پاس لے آیا، اس طرح ”عدی“ قبیلہ طی کے ایک ہزار سوار مرد مسلمان فوج میں شامل کرنے میں کامیاب ہوا اور انھیں ہلاکت و بد بختی سے نجات دی۔

یہاں پر یہ کہنا چاہئے کہ عدی، قبیلہ طی میں ان کیلئے بہترین اور بابرکت ترین فرد تھا۔ یہ تھا سیف کی چوتھی روایت کا خلاصہ، جو اس نے قبیلہ طی کے مرتدوں کے بارے میں نقل کی ہے اور طبری نے بھی اس سے نقل کر کے اپنی کتاب میں درج کیا ہے۔ سیف اپنی پانچویں روایت میں ”بزانہ“ میں ”طلحہ“ کے لشکر کی شکست کی تشریح کرنے کے بعد کہتا ہے، قبائل اسد، غطفان، ہوازن اور طی سے کوئی عذر قبول نہیں کیا گیا جب تک کہ وہ ان افراد کو خالد کے حوالہ نہ کر دیں جنہوں نے مسلمانوں کو اذیتیں پہنچائی تھیں۔ سیف اپنی چھٹی روایت میں ام زمل کے ارتداد کو نقل کرنے کے ضمن میں کہتا ہے: قبائل غطفان، ہوازن، سلیم اور طی کے وہ افراد جنہوں نے لشکر سے فرار کیا تھا، ام زمل کے گرد جمع ہوئے اسف اپنی ساتویں روایت میں ”بطاح“ کی داستان بیان کرتا ہے اور اس کی ابتداء میں کہتا ہے: خالد، قبیلہ ”اسد“، ”غطفان“، ”طی“ اور ”ہوازن“ کے کام کو خاتمہ بخشنے کے بعد ”بطاح“ کی طرف روانہ ہوا۔ یہ تھا قبیلہ ”طی“ کے ارتداد کی روداد کے بارے میں سیف کی سات روایتوں کا خلاصہ کہ ان سب

^۱ اس روایت کا باقی حصہ ہم ام زمل کی داستان میں نقل کریں گے۔

کو طبری نے اپنی تاریخ میں درج کیا ہے سند کی چھان بین سیف کی مذکورہ سات روایتوں کی سند کے طور پر درج ذیل راوی ذکر ہوئے
میں: اولاً: حیب بن ربیعہ اسدی کا نام ان راویوں میں آیا ہے جس نے بنی اسد سے مدینہ جا کر نماز پڑھنے اور زکوٰۃ معاف کرنے کی
تجویز پیش کرنے کی داستان ”عمارہ اسدی“ نامی ایک اور راوی سے نقل کیا ہے جبکہ ہم نے ان دو راویوں کا نام سیف کی
روایتوں کے علاوہ کسی اور کتاب روایت میں نہیں پایا ہے۔

اس دلیل کی بنا پر ہم سیف کے مذکورہ دو راویوں کو جعلی اور اس کے ذہن کی تخلیق سمجھتے ہیں۔

ثانیاً: ”سہل بن یوسف“ کا نام درج ذیل روایتوں کی سند میں پایا جاتا ہے: ۱۔ ”طلیحہ“ کے گرد قبائل ”اسد“، ”غطفان“، اور ”
طی کے جمع ہونے کی داستان۔

۲۔ قبیلہ طی کا اپنی کھیتوں میں جمع ہونا۔

۳۔ قبیلہ ”طی“ کی ”طلیحہ“ سے ملحق ہونے کی داستان اور یہ کہ عدی بن حاتم نے کس طرح ان کو ”طلیحہ“ کے لشکر سے جدا کیا

۴۔ ”طلیحہ“ کی شکست کے بعد باقی مرتدوں کے ”ام زمل“ کے گرد جمع ہونے کی داستان۔

۵۔ بطاح کی داستان، کہ خالد بن ولید مرتدوں کو کھینے کے بعد بطاح کی طرف روانہ ہوا۔ ان تمام روئیدادوں اور روایتوں کو سیف نے

”سہل بن یوسف“ سے نقل کیا ہے، جبکہ حدیث کے راویوں میں ”سہل بن یوسف“ نامی کسی راوی کا کہیں وجود نہیں ہے بلکہ

سہل ان راویوں میں سے ہے جنہیں سیف نے اپنے ذہن سے خلق کیا ہے اور اسے روایت نقل کرنے کا منصب سونپا ہے اور

اسے تاریخ اسلام کے راویوں میں شامل کیا ہے تاکہ اس کے نام پر جھوٹ گڑھ کر مسلمانوں کے حوالے کر دے۔

یہ تھا قبیلہ ”طی“ کے ارتداد کی داستان کا خلاصہ، اس متون و اسناد کے ساتھ جس کو آپ نے ملاحظہ فرمایا: اور اس کی داستان کو طبری نے سیف کی سات روایتوں سے حاصل کر کے سیف کی داستان سازی کے کارخانہ کا ٹریڈ مارک لگا کر اپنی تاریخ میں درج کیا ہے اور دوسروں نے بھی اس جھوٹ کو طبری سے نقل کر کے اس کو پھیلایا ہے چنانچہ ”الاصابہ“ کا مؤلف ”ثمامہ“ و ”مصلح“ (سیف کی روایتوں میں دونوں قبیلہ طی سے منسوب ہیں) چنانچہ وہ ان کے حالات مآخذ کے ذکر کے ساتھ طبری سے نقل کرتا ہے اور ”معجم البلدان“ کے مؤلف ”حموی“ نے بھی ”سخ“ کی تشریح میں جسے سیف نے قبیلہ طی کے شہروں کے ضمن میں اس کا ذکر کیا ہے۔ سیف سے نقل کیا ہے ”مرآۃ الاطلاع“ کے مؤلف نے بھی لفظ ”سخ“ کی وضاحت میں اسے حموی سے نقل کیا ہے اسی طرح اس داستان کو ابن اثیر، اور ابن کثیر نے بھی طبری سے نقل کر کے اپنی تاریخ کی کتابوں میں درج کیا ہے۔

سیف کے علاوہ دوسروں کی روایت میں ”طی“ کی داستان

طبری قبیلہ طی کی روداد کو ابن کعبی سے اور وہ ابو مخنف سے یوں نقل کرتا ہے: قبیلہ طی کے سپاہیوں کی بنی اسد اور فزارہ سے ڈبھیر ہوتی تھی اور ایک دوسرے کو برا بھلا کہتے تھے، لیکن ان کے درمیان جنگ واقع نہیں ہوتی تھی ”قبیلہ اسد و فزارہ“ کہتے تھے: خدا کی قسم ہم کبھی ابو الفصیل یعنی ابوبکر کی بیعت نہیں کریں گے طی کے سپاہی اس کے جواب میں کہتے تھے خدا کی قسم وہ تمہارے ساتھ ایسی جنگ کرے گا کہ اسے ”ابو الفضل اکبر“ کہنے پر مجبور ہو جاؤ گے....

طبری ابن کعبی سے مزید نقل کرتا ہے کہ جب خالد بن ولید بزانہ کی طرف روانہ ہوا تو اس نے عکاشہ بن محسن ۱ اور ثابت بن اقرم ۲ کو لشکر کے پیش رو کی حیثیت سے وہاں بھیجا اور جب وہ اپنی مأموریت کی جگہ کے نزدیک پہنچے تو اتفاق سے طلحہ اور اس کے بھائی

کے ساتھ ان کی مڈبھیڑ ہو گئی ۱۔ عکاشہ ایک شخص تھا جو ابو محسن کے نام سے معروف تھا وہ قبیلہ اسد سے تعلق رکھتا تھا اور خاندان عبد شمس کا ہم پیمان تھا عکاشہ نے پیغمبر کے زمانے میں مدینہ ہجرت کی تھی اور اسلام کے تمام جنگوں میں شرکت کی ہے ۱

۲۔ ثابت اقرم کا بیٹا اور گروہ انصار کا ہم پیمان تھا اس نے پیغمبر کے حضور تمام جنگوں میں شرکت کی اور جنگ موتہ میں بھی جعفر بن ابیطالب کے ساتھ شریک تھا کہ جعفر کی شہادت کے بعد اسلام کا پرچم اس کے ہاتھ میں دیدیا گیا لیکن اس نے اسے خالد کے حوالہ کیا اور کہا کہ تم فون جنگ میں مجھ سے آگاہ تر ہو ۲ جو مسلمانوں کے لشکر کا اندازہ لگانے کیلئے اپنے قبیلہ سے باہر آئے تھے اور ان کے درمیان ایک جنگ وقع ہوئی جس میں عکاشہ اور ثابت طلیحہ اور اس کے بھائی کے ہاتھوں مارے گئے۔

طلیحہ نے وہاں پر چند اشعار کہے اور ان کے ضمن میں یوں کہا: جب میں نے ان کا قیافہ دیکھا مجھے اپنے بھائی کی یاد آئی اور میں نے یقین کر لیا کہ اب اپنے بھائی کے خون کا انتقام لے لوں گا اور جب میں نے اپنے بھائی کا انتقام لے لیا، اس شب میں نے ابن اقرم اور عکاشہ غنمی کو خاک و خون میں غطان کر کے چلا گیا۔ طبری نے ابن کعبی سے نقل کیا ہے کہ: خالد اپنے لشکر کے ہمراہ آ رہا تھا اس کے سپاہی ثابت کی زمین پر پڑی لاش پر توجہ کئے بغیر اس کے اوپر سے عبور کر گئے اور اس کا جسد ان کے گھوڑوں کے سموں سے روند گیا یہ روداد مسلمانوں کیلئے بہت گراں گزری، اس کے بعد انہوں نے عکاشہ کا جنازہ دیکھا۔ یہاں پر مسلمانوں نے بے ساختہ فریاد بلند کر کے روتے ہوئے کہا کہ: یہ دیکھو مسلمانوں کے دو عظیم شخصیتیں اور بہادر قتل کئے گئے ہیں!

طبری ایک اور روایت میں اضافہ کر کے کہتا ہے: جب خالد نے اپنے لشکر کی چیخ و پکار کی حالت دیکھی تو ان کی تسلی کیلئے کہا، کیا تم چاہتے ہو کہ میں تمہیں ایک بڑے قبیلہ کے یہاں لے چلوں، جن کی تعداد زیادہ ہے، ان کی شان و شوکت محکم وہ اپنے دین و مذہب میں پایدار ہیں حتیٰ ان میں سے ایک فرد بھی اسلام سے منحرف نہیں ہوا ہے اس کے سپاہیوں نے کہا: یہ کونسا قبیلہ ہے؟ اور کیا

۱ اسد الغابہ، ج ۴، ص ۳۰۲
۲ الاصلیہ، ج ۲، ص ۸۸

بہتر قبیلہ ہے خالد نے کہا، جس قبیلہ کا میں نے تجھے تعارف کرایا ہے، وہ قبیلہ ”طی“ ہے سپاہیوں کو خالد کی بات پسند آئی اور انہوں نے اس کیلئے دعا کی اس کے بعد خالد اپنے سپاہیوں کے ہمراہ قبیلہ طی کی طرف لوٹا اور ان کے درمیان پہنچا۔ ایک دوسری روایت کے مطابق کہ اسے بھی طبری نے نقل کیا ہے: قبیلہ طی کے معروف شخص ”عدی“ نے خالد کو پیغام بھیجا کہ اپنے لشکر کے ہمراہ اس کے قبیلہ کی طرف آئے اور ان کے درمیان کچھ دیر ٹھہرے تاکہ وہ طی کے قبیلہ والوں کو اطلاع دے اور خالد کے موجودہ لشکر سے ایک اسلحوں سے لیس لشکر تشکیل دے اور اس کے بعد دشمن کی طرف روانہ ہو جائے خالد نے عدی کی تجویز کو قبول کر کے اس پر عمل کیا۔

یہ تھا اس کا ایک خلاصہ جو ہمیں قبیلہ طی کے بارے میں سیف کے علاوہ دوسروں کے ذریعہ حاصل ہوا ہے اس کا مضمون سیف کی روایتوں سے بالکل مختلف ہے۔ لیکن جو کچھ سیف نے طلحہ کے ارتداد اور بزاخہ کی جنگ کے بارے میں روایت کی ہے اور حدیث گڑھ لی ہیں، دوسرے مؤرخین نے اس کے برعکس لکھا ہے کہ مدینہ کے اطراف میں قبائل میں سے صرف دو قبیلوں نے طلحہ کی مدد کر کے اسلام اور مسلمانوں کے خلاف سرگرمی کی ہے، ان میں سے ایک خود طلحہ کا قبیلہ اسد ہے اور دوسرا گروہ فزارہ جو قبیلہ غطفان کا ایک حصہ ہے اور غطفان بھی قبیلہ قیس عیلان کی ایک شاخ تھی ان دو قبیلوں کے علاوہ کسی اور قبیلہ کا نام نہیں آیا ہے، جس نے طلحہ کے گرد جمع ہو کر مسلمانوں سے جنگ کی ہو۔

مؤرخین مزید کہتے ہیں کہ قبیلہ اسد کی آبادیوں میں ایک آبادی ”بزاخہ“ میں طلحہ کے سپاہ کا اجتماع واقع ہوا ہے اور خالد بن ولید ”ذی القصہ“ سے قبیلہ فزارہ کے دو ہزار سات سو افراد لے کر ان کی طرف روانہ ہوا اور ان دو سپاہیوں کا اسی بزاخہ میں آنا سامنا ہوا، اور ان کے درمیان ایک گھمسان کی جنگ چھڑ گئی جب مسلمان طلحہ کے سپاہیوں کو تہ تیغ کر رہے تھے، عینہ طلحہ کے پاس آیا اور کہا: ”ابو الفضل“ کے سپاہی کیسی خوریزی کر رہے ہیں کیا جبرئیل نے اس سلسلے میں تجھے خبر نہیں دی ہے؟

^۱ یہ مطلب ”معجم البلدان“ میں لغت ”بزاخہ“ کے بارے میں ابو عمر شیبانی سے نقل ہو ابے اور فتوح اعثم کوفی میں بھی اس کا ذکر آیا ہے

طلیحہ نے جواب میں کہا: ابھی نہیں... عینہ دوبارہ سپاہیوں کے صف میں شامل ہو کر جنگ میں مشغول ہوا اور اس دفعہ اسے سخت شکست کا سامنا کرنا پڑا اور دوبارہ فرار کر کے طلیحہ کے پاس آکر پوچھا: جبرئیل کے بارے میں کوئی خبر ہے؟ طلیحہ نے کہا: ابھی تک کوئی خبر نہیں ہے... عینہ نے کہا: آخر کب تک ہمیں جبرئیل کا انتظار کرنا چاہئے اب تو دشمن بری طرح ہمارا انتقام لے رہا ہے دوبارہ لشکر کی طرف جا کر جنگ میں مشغول ہوا جب خطرہ اس کے نزدیک پہنچا تو طلیحہ کی طرف بھاگ کر کہا: کیا ابھی تک جبرئیل نے کوئی خبر نہیں دی؟ طلیحہ نے کہا: جی ہاں، جبرئیل نازل ہوئے اور یہ آئے میرے لئے نازل ہوئے۔ اور دوسری کتابوں سے بھی استفادہ کیا جاتا ہے چنانچہ طبری نے ابن کلبی سے نقل کیا ہے کہ قبیلہ طی کے سپاہیوں اور قبیلہ اسد اور فزارہ کے درمیان مد بھیر ہوتی تھی۔

”ان لوگ رحاً کرھا ویوما لا نساہ“ تیسرے لئے بھی ایک چکی ہے، محمد کی چکی کے مانند اور ایک دن ہے ناقابل فراموش۔ عینہ نے کہا: خدا کی قسم میں دیکھ رہا ہوں تیسرے سامنے ناقابل فراموش ایک دن ہے اس کے بعد اپنے افراد کی طرف مخاطب ہو کر یوں بولا: اے بنی فزارہ! یہ شخص دروغگو ہے اور پیغمبر نہیں ہے یہ کہہ کر وہ اس کے لشکر سے بھاگ گیا، اس روداد کے بعد طلیحہ کے لشکر نے مکمل طور پر شکست کھائی اور مسلمان کامیاب ہوئے اور عینہ کو گرفتار کر کے مدینہ لے آئے لیکن ابوبکر نے اسے قتل نہیں کیا بلکہ معاف کر کے اسے آزاد کیا دوسری طرف سے جب طلیحہ نے اپنی شکست کا یقین پیدا کیا تو پہلے سے اسے موقع کیلئے آمادہ رکھے ہوئے ایک گھوڑے پر سوار ہو کر شام کی طرف بھاگ گیا، لیکن مسلمان سپاہیوں نے اسے پکڑ کر مدینہ بھیجا وہ مدینہ میں مسلمان ہوا اور بعد کی جنگوں میں اسلام و مسلمین کے حق میں اچھے خدمات انجام دئے۔

یعقوبی نے اس روداد کو دوسری صورت میں ذکر کیا ہے اور کہتا ہے: طلیحہ شام بھاگ گیا لیکن شام سے عذر خواہی کے طور پر دو شعر ابوبکر کے نام بھیج دئے اور ان دو اشعار کے ضمن میں یوں عذر خواہی کی: اگر میں توبہ کروں اور اپنے گناہوں سے منہ پھیر لوں تو کیا ابوبکر میری توبہ قبول کریں گے؟ یعقوبی کہتا ہے: یہ خط جب ابوبکر کو پہنچا تو اس نے اس پر رحم کھا کر اسے مدینہ واپس بلا لیا۔

تطبیق اور تحقیق کا نتیجہ

قارئین کرام نے یہاں تک ملاحظہ فرمایا کہ سیف نے اپنے جھوٹ کیلئے مقدمہ سازی کے طور پر قبیلہ طی کے ارتداد کی داستان کو سات روایتوں کے ذریعہ نقل کیا ہے، اس طرح کہ: پہلی اور دوسری روایت میں قبیلہ طی کا ارتداد اور ان کا طلحہ کے گرد اجتماع کرنا بیان کرتا ہے۔ تیسری روایت میں ان کے ارتداد کی علت اور ان کے مدینہ جانے کی روداد کی وضاحت کرتا ہے اور کہتا ہے کہ قبیلہ طی نے چند نمائندوں کو مدینہ بھیجا اور تجویز پیش کی کہ نماز تو پڑھیں گے لیکن انھیں زکوٰۃ ادا کرنے سے معاف قرار دیا جائے اور تمام مسلمانوں نے اس کی تجویز کی تائید کی لیکن ابوبکر نے ان کی تجویز مسترد کر کے انھیں تین دن کی مہلت دی تاکہ غور و فکر کر کے بغاوت اور ارتداد سے ہاتھ کھینچ لیں وہ اس فرصت سے استفادہ کر کے اپنے قبائل کی طرف بھاگ گئے۔

چوتھی روایت میں قبیلہ طی کے ایک گروہ پر یوں الزام لگاتا ہے کہ وہ طلحہ کے لشکر سے ملحق ہوئے اور دوسروں کو ملحق ہونے میں حوصلہ افزائی کر رہے تھے اس لئے ابوبکر نے خالد بن ولید کو حکم دیا کہ وہ طلحہ کے لشکر سے ملحق ہو اور دوسروں کو بھی ملحق ہونے میں حوصلہ افزائی کر رہے تھے اس لئے ابوبکر نے خالد بن ولید کو حکم دیا کہ پہلے قبیلہ طی کی طرف روانہ ہو جائے اور انھیں طلحہ کے ساتھ ملحق ہونے سے روکے، سیف اس روایت میں کہتا ہے کہ ابوبکر نے خالد بن ولید کو قبیلہ طی کی طرف روانہ کرنے سے پہلے عدی کو ان کی طرف روانہ کیا جو قبیلہ طی کا ایک مشہور و معروف اور نیک شخص تھا تاکہ انھیں ارتداد اور بغاوت سے روک لے اور انھیں اسلام قبول کرنے اور اسلامی حکومت کے سامنے تسلیم ہونے کو کہے، عدی نے خود کو قبیلہ کے پاس پہنچا دیا اور انھیں ابوبکر کی بیعت کرنے کی دعوت دی، لیکن انہوں نے جواب میں کہا: ہم ”ابو الفصیل“، اونٹ کے بچے کے باپ (ابوبکر) کی ہرگز بیعت نہیں کریں گے عدی نے کہا: ابوبکر (جسے تم لوگ ابو الفصیل کہتے ہو اور اس کی بیعت سے انکار کرتے ہو) آپ کی ناموس اور آبرو پر ایسا حملہ کرے گا اور تمہیں اسیر بنائے گا کہ اے ”ابو الفصیل اکبر“، کے نام سے یاد کرو گے قبیلہ طی نے جب عدی سے یہ باتیں سنیں تو خوف و وحشت سے دوچار ہوئے اور عدی کے ذریعہ خالد سے مہلت کی درخواست کی تاکہ اپنے افراد کو

فریب کاری سے طلیحہ کے سپاہ سے واپس بلا کر خالد سے ملحق کریں خالد نے بھی ان کی درخواست منظور کی۔ پانچویں روایت میں لشکر طلیحہ کی شکست کھانے کی روداد بیان کرتا ہے اور کہتا ہے خالد نے طلیحہ کی شکست کھانے کے بعد قبیلہ اسد اور طی کے کسی فرد کی بیعت قبول نہیں کی مگر یہ کہ جن افراد نے مسلمانوں پر حملہ کر کے انہیں نذر آتش کیا تھا اور ان کی لاشوں کو مثلہ کیا تھا، کو ان کے حوالہ کر دیں۔ اور چھٹی روایت میں قبیلہ طی کو ان افراد میں شمار کرتا ہے جنہوں نے جنگ ”بزاحہ“ میں شکست کھانے کے بعد ”ام زمل“ کے گرد اجتماع کیا تھا۔

آخر میں ساتویں روایت میں: قبیلہ طی کو ان لوگوں میں شمار کرتا ہے جنہیں خالد نے ”بطاح“ کی طرف روانہ ہونے سے پہلے ارتداد سے باز آنے کے لئے آماد کیا تھا۔ جی ہاں! سیف قبیلہ طی کے ارتداد کی داستان اس طرح بیان کرتا ہے، لیکن حقیقت اس کے برعکس ہے کیوں کہ دوسرے مؤرخین کے لکھنے کے مطابق کہ جن کا ہم نے اس بحث و تحقیق میں ذکر کیا، ”طی“ وہی قبیلہ ہے کہ جس نے نہ صرف طلیحہ کی طرفداری نہیں کی ہے بلکہ طلیحہ کے لشکر کا مقابلہ کرتے تھے اور ان سے کہتے تھے کہ ابو بکر تمہارے ساتھ ایسی جنگ کرے گا کہ آپ اسے ابو الفضل کے نام سے پکاریں گے اور یہ وہی قبیلہ ہے کہ اسلام پر ثابت قدم تھا اور افراد کی کثرت اور جنگی طاقت اور استقامت کی وجہ سے خالد بن ولید نے ان کے یہاں پناہ لی تھی اور طلیحہ سے جنگ میں ان سے مدد طلب کی تھی۔

سیف نے اس تحریف اور جھوٹ گڑھ نے میں اس بات کی کوشش کی ہے کہ قبیلہ طی کو مرتد قبائل کی فہرست میں قرار دے اور انہیں ایسے معر فی کرے کہ اسلام کی طرف دوبارہ پلٹنا موت اور اسارت کے ڈر سے تھا نہ عقیدہ و ایمان کی وجہ سے، سیف، قبیلہ طی کے علاوہ کئی دوسرے قبائل کو بھی مرتدوں میں شمار کرتا ہے اور انہیں طلیحہ کے دوست اور سپاہ میں شامل کرتا ہے جبکہ طلیحہ کے لشکر میں قبیلہ اسد کے چند افراد جو اس کا اپنا قبیلہ تھا اور فزارہ کے رئیس عینہ کی سرپرستی میں بعض افراد کے علاوہ دوسرے قبائل سے کوئی شامل نہیں تھا۔

سیف نے ان افغانوی اور جھوٹ کے پلندوں کو خود جل کر کے مؤرخین اور تاریخ کا مطالعہ کرنے والوں کے اختیار میں دیدیا ہے لیکن افوس اس پر ہے کہ یہ جھوٹ اور افسانے تاریخ کی کتابوں اسلامی علوم کے مآخذ میں داخل ہو گئے اور آج مسلمانوں میں اشاعت اور رواج پیدا کر چکے ہیں یہاں تک کہ اماکن اور علاقوں کے نام جو سیف نے اپنی روایتوں کے ضمن میں جل کئے ہیں، معجم البلدان میں درج ہو چکے ہیں اور اشخاص اور اصحاب کے نام جو اس نے خلق کئے ہیں رجال کی کتابوں اور تشریحات اور اصحاب پیغمبر کی زندگی کے حالات پر مشتمل کتابوں میں درج ہو کر حقیقی صورت اختیار کر چکے ہیں۔

حدیث کے راویوں کا سلسلہ

اولا: سیف نے ارتداد قبیلہ طہ کی داستان کو: ۱۔ سہل بن یوسف - ۲۔ حیب اسدی - ۳۔ عمار اسدی۔ سے نقل کیا ہے پانچ روایتوں میں سہل کا نام پایا جاتا ہے اور ایک روایت میں حیب اور عمارہ کا نام ہے یہ تینوں سیف کے ذہن کی تخلیق ہیں۔ ثانیاً: سیف سے: ۱۔ طبری نے ذکر سند کے ساتھ اپنی تاریخ میں۔

۲۔ مؤلف ”اصابہ“ نے ذکر سند کے ساتھ اصحاب کے حالات کی تفصیل میں۔

۳۔ معجم البلدان کے مؤلف نے سند کے ذکر کے بغیر اماکن کے حالات کی تفصیل میں۔

درج کیا ہے۔ ثالثاً طبری اور معجم البلدان سے بھی: ۱۔ ابن اثیر نے ۲۔ ابن کثیر نے اور ۳۔ ابن خلدون نے اپنی تاریخ کی کتابوں میں درج کیا ہے۔

ام زمل کے ارتداد کی داستان: ابیدت فیہا بیوتات اس جنگ میں بہت سے خاندان نابود ہوئے۔

سیف: طبری ”ام زمل“ نامی ایک عورت کے ارتداد کے بارے میں ایک اور مفصل داستان سیف سے نقل کرتا ہے جس کا خلاصہ حسب ذیل ہے: ام زمل جس کا نام سلمیٰ تھا، ایک ارجمند اور مقتدر عورت تھی اور رسول خدا صلی اللہ علیہ وآلہ وسلم کے

صحابیوں میں شمار ہوتی تھی، وہ عزت و احترام میں اپنی ماں ام فرقہ بنت ربیعہ سے کچھ کم نہ تھی، یہ عورت ابوبکر کے زمانے میں مرتد ہوئی اور اسلام و مسلمانوں کے خلاف اس نے بغاوت کی، ”جنگ بزانہ“ اور طلحہ کے تمام شکست خوردہ اور بھاگے ہوئے سپاہی اس کے گرد جمع ہوئے، اس کے بعد سیف کی خیالی جنگوں میں مسلمانوں کے ہاتھوں ہزیمت سے دوچار ہو کر بھاگے ہوئے قبائل غطفان، ہوازن، سلیم، اسد اور طے کے بچے کچھے سپاہی بھی اس عورت کے لشکر سے ملحق ہوئے اس کے علاوہ مرتد ہوئے قبائل کے تمام فراری اور آوارہ لوگ بھی اس سے جا ملے اور اس طرح اس نے مسلمانوں کے مقابلہ میں ایک عظیم لشکر منظم کیا، اس بڑے لشکر کی کمان خود ام زل نے سنبھالا۔

یہ لشکر مسلمانوں سے لڑنے کیلئے آمادہ ہوا، جب یہ خبر مسلمانوں کے پہ سالار خالد بن ولید کو پہنچی تو وہ ام زل کے لشکر کی طرف روانہ ہوا اور ان کے درمیان ایک شدید جنگ واقع ہوئی اس جنگ میں ام زل ایک عظیم الجثہ اونٹ پر سوار تھی یہ اونٹ اسے اپنی ماں کی طرف سے وراثت میں ملا تھا، جسے ایک محترم اونٹ مانا جاتا تھا، کہتے ہیں کہ اگر کوئی شخص اس اونٹ کو معمولی تکلیف پہنچاتا تو اسے اس کے مقابلہ میں سوا اونٹ دینا پڑتے تھے، ام زل ایسے ہی اونٹ پر سوار ہو کر سپاہ کی کمانڈ کر رہی تھی اور اپنی والدہ ام فرقہ کی طرح عجیب اور بے مثال بہادری اور شجاعت کے ساتھ مسلمانوں سے لڑ رہی تھی۔

سیف کہتا ہے: اس جنگ میں خاصی، ہاربا، اور غم قبیلہ کے بہت سے خاندان نابود ہوئے اور قبیلہ ”کابل“ کے بہت سے افراد قتل ہوئے اور ام زل کے اونٹ کے اطراف میں کثوں کے پٹے لگ گئے کہ صرف ام زل کے اونٹ کے اطراف میں سو سے زائد لاشیں پڑی تھیں، آخر کار یہ جنگ ام زل کے قتل اور مسلمانوں کی فقیابی پر ختم ہوئی مسلمانوں کی فتح کی نوید مدینہ بھیجی گئی۔ یہ بھی مرتدوں کی ایک اور جنگ ہے کہ سیف نے اسے مؤرخین کیلئے تحفہ کے طور پر پیش کیا ہے اور کہتا ہے کہ اس جنگ میں قبائل خاصی، ہاربا، اور غم کے کئی خاندان نابود ہوئے اور قبیلہ کابل کے بہت سے افراد قتل ہوئے اور ام زل کے اونٹ کے اطراف میں بھی مختلف قبائل کے ایک سو افراد قتل ہوئے۔ یہ تھی سیف کے بقول ام زل کے ارتداد اور مسلمانوں کے ساتھ اس کی جنگ

کا خلاصہ جو بنیادی طور پر جھوٹ اور جعلی ہے اس جنگ کے تمام جزئیات اور تانے بانے کو سیف نے خود گڑھا اور بنا ہے حتیٰ اس جنگ کی پہ سالار اور سورما، ام زمل نامی عورت بھی سیف کے ذہن کی تخلیق ہے اس کے علاوہ سہل نامی اس داستان کا راوی بھی سیف کے ذہن کی مخلوق ہے، اس کے بعد اس داستان کو سیف سے طبری، حموی اور ابن حجر نے نقل کر کے اپنی کتابوں میں درج کیا ہے، بعد میں دوسرے مؤرخین نے بھی ان تین افراد سے نقل کر کے اسے اپنی کتابوں میں درج کیا ہے اس طرح یہ افسانوی اور جھوٹی داستان تاریخ کی کتابوں اور اسلامی متون میں شامل ہو گئی ہے۔

عمان اور مہرہ کے باشندوں کے ارتداد کی داستان

و قتلوا من المشركين في المعركة عشرة آلاف اس جنگ میں مسلمانوں نے دس ہزار مشرکین کو قتل کر ڈالا۔

سیف: سیف کی روایت: جیسا کہ طبری سیف سے نقل کرتا ہے، مسلمانوں کا ”دبا“ کے مقام پر مشرکین سے آمنہ سامنا ہوا اور ان کے درمیان گھمسان کی جنگ ہوئی اس جنگ میں مسلمان فخیاب ہوئے اور دس ہزار مردوں کو قتل کر ڈالا، ان کے بچوں کو اسیر بنایا ان کا مال و منال لوٹ لیا اور آپس میں تقسیم کر دیا، اسیروں میں سے پانچویں حصہ جن کی تعداد آٹھ سو سے زیادہ تھی کو اسیروں کے نمس کے عنوان سے ابوبکر کے پاس مدینہ بھیج دیا۔ سیف کہتا ہے: مسلمانوں نے ”دبا“ کے مشرکین سے جنگ کے بعد ”مہرہ“ کی طرف کوچ کیا تاکہ وہاں کے مشرکین سے لڑیں ”مہرہ“ کے مشرکین دو گروہ میں منقسم تھے اور سرداری کے موضوع پر آپس میں اختلاف و جنگ کرتے تھے، ان میں سے ایک گروہ کی سرپرستی خاندان ”شخرات“ نامی ایک شخص کر رہا تھا یہ گروہ ”جیروت“ میں زندگی گزار رہا تھا اور اس کی تعداد اتنی زیادہ تھی کہ جیروت سے ”نضدون“ تک پھیلے ہوئے تھے، اس کے بعد سیف ”جیروت“ اور نضدون کا تعارف کراتے ہوئے کہتا ہے: ”جیروت“ اور ”نضدون“ ”مہرہ“ کے بیابانوں میں سے دو بیابان ہیں۔ اس کے بعد اپنی بات کو یوں جاری رکھتا ہے: مسلمان جب ”مہرہ“ پہنچے تو ”شخریت“

^۱ ہم نے کتاب عبد اللہ بن سبا کی جلد اول میں فصل ”نباح کلاب الحواب“ اور جلد دوم میں فصل ”رواة مختلفون“ میں ”ام زمل“ کے حالات کی تشریح میں اس موضوع پر تفصیل سے روشنی ڈالی ہے۔

مسلمانوں کے کمانڈر سے ملحق و متحد ہو کر ان کا ہم پیمان ہو گیا اور اپنے تمام افراد و سپاہیوں کے سمیت مسلمانوں کے لشکر سے ملحق ہوا اور انہوں نے متحد ہو کر مشرکین کے دوسرے گروہ کی طرف کوچ کیا یہاں پر ”دبا“ کی جنگ سے ایک شدید تر جنگ واقع ہوئی اور آخر کار مشرکین کا سردار مسلمانوں کے ہاتھوں قتل ہوا اور مشرکین کے لشکر کو شکست و ہزیمت سے دوچار ہونا پڑا اور مسلمانوں کے فوجیوں نے انہیں تہ تیغ کیا اور حتی الامکان ان کے افراد کا قتل عام کیا، ان کے مال و منال کو غنیمت کے طور پر لوٹ لیا اور ان کا پانچواں حصہ غنائم کے خمس کے طور پر ابوبکر کو بھیج دیا اس جنگ میں مسلمانوں نے اس قدر مشرکین سے جنگی غنائم حاصل کئے کہ ان میں سے صرف ایک قسم عمدہ نسل کے دو ہزار گراں قیمت گھوڑے تھے۔

سیف کہتا ہے: جب یہ پے در پے فتحیاں مسلمانوں کو نصیب ہوئیں تو اس علاقہ کے تمام لوگوں میں خوف و وحشت پھیلی اور سب لوگوں نے جان و مال کے خطرہ میں پڑنے کے ڈر سے اسلام قبول کیا، ان جنگوں کے نتیجہ میں جو لوگ مسلمان ہوئے ان میں، ریاضہ، مرلبان، جیمروت، ظہور السحر، الصبرات، یغلب اور ذات نخیم کے باشندے تھے، ان علاقوں کے باشندوں کے مسلمان ہونے کی روداد کو نوید کے طور پر مرکز اسلامی میں ابوبکر کو اطلاع بھیج دی گئی۔ یہ تھا اس داستان کا ایک حصہ جسے سیف نے اپنی کتاب فتوح میں درج کیا ہے اور طبری نے بھی اسے سیف سے نقل کر کے اپنی تاریخ میں ثبت کیا ہے اور دوسرے مؤرخین جیسے ابن اثیر، ابن کثیر اور ابن خلدون نے طبری سے نقل کر کے اپنی کتابوں میں درج کیا ہے۔ حموی نے بھی اس داستان میں ذکر ہوئے شہروں اور علاقوں کے نام سیف سے نقل کر کے شہر اور اماکن کی فہرست میں قرار دے کر سیف کی روایتوں سے ان کیلئے تفصیل و تشریح لکھی ہے مراد الاطلاع کے مؤلف نے بھی حموی سے نقل کیا ہے ابن حجر نے بھی ”شخرات“ نامی شخص (جو اس داستان میں آیا ہے) کو سیف سے نقل کر کے اس کی زندگی کے حالات کو ”اصابہ“ میں اصحاب رسول کی فہرست میں درج کیا ہے، اس طرح یہ جھوٹی داستانیں، ان میں ذکر ہوئے اشخاص و اماکن کے نام اشخاص کے حالات سے مربوط کتابوں میں درج

ہونے کے بعد ”معجم البلدان“ (شہروں اور اماکن سے مربوط کتابوں) آگئے ہیں، اور آج تک تاریخ اسلام کے حقیقی واقعات کے طور پر مسلمانوں کے اختیار میں قرار پائے ہیں۔

اس داستان کی سند کی چھان بین

سیف نے محکم کاری اور دانشوروں کو اطمینان دلانے کیلئے عمان اور مرہ کے باشندوں کی افسانوی داستان کو دو اسناد سے نقل کیا ہے ان دو مآخذ میں سے ایک میں ”سہل بن یوسف“ کا نام ہے اور دوسری میں ”غصن بن قاسم“ کا نام آیا ہے، ہم نے گزشتہ بحثوں میں کہا ہے کہ یہ دونوں راوی سیف کے جعل کردہ ہیں اور اس قسم کے راویوں کا حقیقت میں کوئی وجود ہی نہیں ہے۔ سیف کے علاوہ دوسروں کی روایتوں میں عمان اور مرہ کے باشندوں کی داستان: قارئین کرام نے یہاں تک عمان اور مرہ کے باشندوں کے ارتداد کی داستان کو سیف کی زبانی سنا، اب ہم دوسرے معتبر راویوں کی زبانی اسی داستان کو بیان کرتے ہیں تاکہ سیف کی خود غرضیاں واضح اور روشن ہو جائیں۔

کلاعی کتاب ”الکفاء“ میں اور ابن عثم کوئی کتاب ”فتوح“ میں کہتا ہے: عکرمہ اپنے لشکر کے ساتھ ”دبا“ کی طرف روانہ ہوا اور اس کے سپاہیوں کا ”دبا“ کے باشندوں کے ساتھ آنا سامنا ہوا اور ان کے درمیان جنگ ہوئی، مسلمانوں کے حملے سخت اور کاری تھے اور ”دبا“ کے سپاہی ان کے مقابلے میں تاب نہ لا سکے اور شکست کھا کر بھاگ گئے اور اپنے شر کے آخری نقطہ تک پہنچے، مسلمانوں نے ان کا پیچھا کیا اور انھیں تہ تیغ کیا اور اس جنگ میں ان کے ایک سو سپاہیوں کو قتل کر ڈالا، باقی لوگوں نے قلعوں اور آبادیوں میں پناہ لے لی، مسلمانوں نے انھیں اسی قلعہ میں محاصرہ کر دیا، جب ”دبا“ کے لوگوں نے خود کو محاصرہ میں پایا

^۱ عکرمہ بن ابی جہل قبیلہ قریش اور خاندان مخزوم سے تھا، اس کی ماں ”ام مجالد“ بلال بن عامر کے خاندان سے ہے عکرمہ وہ شخص ہے جس کے بارے میں پیغمبر خدا صلی اللہ علیہ و آلہ وسلم نے فتح مکہ میں اسے قتل کرنے کا حکم صادر فرمایا تھا اور وہ ڈر کے مارے یمن بھاگ گیا تھا اس کے بعد اس کی بیوی ام حکیم (چچیری بہن) اور حارث بن ہشام نے اس کیلئے پیغمبر صلی اللہ علیہ و آلہ وسلم سے امان حاصل کیا اور اسے مکہ میں پیغمبر کے حضور میں پیش کیا، عکرمہ وہاں پر مسلمان ہوا اس کے بعد اس نے کہا: یا رسول اللہ جتنے پیسے میں نے آج تک آپ کے خلاف صرف کئے ہیں اسی مقدار میں پیسے راہ خدا میں صدقہ دیدوں گا یہ وہی عکرمہ ہے جسے ابوبکر نے مردوں کی جنگ میں کمانڈر مقرر کیا وہ جنگ اجنادین یا یرموک یا جنگ صفر جو شام کی جنگوں میں سے ایک تھی ۱۳ھ میں قتل ہوا (اسد الغابہ ۶/۴، تاریخ اسلام ذہبی ج ۱/۳۸۰)

تو انہوں نے مسلمانوں کے سامنے ہتھیار ڈال دئے، مسلمانوں نے ان کے سرداروں اور کمانڈروں کو قتل کر ڈالا اور باقی لوگوں جن میں تین سو جنگجو اور چار سو عورتیں اور بچے تھے کو ابوبکر کے پاس بھیج دیا، ابوبکر ان کے مردوں کو قتل کر کے عورتوں اور بچوں کو مسلمانوں میں تقسیم کرنا چاہتے تھے عمر نے اسے ایسا کرنے سے روکا اور کہا کہ یہ مسلمان ہیں اور دل سے قسم کھاتے ہیں کہ ہم اسلام سے منحرف نہیں ہوئے ہیں لیکن مال و دولت سے ان کی انتہائی دلچسپی انہیں زکوٰۃ دینے سے روکتی تھی جس نے انہیں اس انجام تک پہنچا دیا ہے۔

اسلئے ابوبکر نے ان کو قتل نہیں کیا لیکن ان کو مدینہ سے باہر جانے کی اجازت نہیں دی انہیں مدینہ میں نظر بند رکھا گیا یہاں تک عمر کی خلافت کا دور آگیا اور انہوں نے انہیں آزاد چھوڑ دیا، کلاعی اضافہ کرتا ہے کہ وہ آزاد ہونے کے بعد بصرہ کی طرف روانہ ہوئے اور وہیں پر رہائش اختیار کی۔ بلاذری ”مہرہ“ کے باشندوں کے بارے میں کہتا ہے: قبیلہ مہرہ بن حیدان کے بعض لوگوں نے اجتماع کیا عکرمہ ان کی طرف روانہ ہوا اور انہوں نے اپنے مال کی زکوٰۃ سے ادا کی اس لئے ان کے درمیان کوئی نبرد آزمائی نہیں ہوئی۔

تحقیق و تطبیق کا نتیجہ

سیف کہتا ہے: مسلمانوں نے عمان کے باشندوں کے ساتھ جنگ میں ان کے دس ہزار افراد کو قتل کر ڈالا اور ان کے بہت سے لوگوں کو اسیر بنایا جس کے پانچویں حصہ کی تعداد آٹھ سو افراد پر مشتمل تھی جبکہ دوسرے مؤرخین نے ان کے چند سرداروں سمیت کل مقتولین اور اسیروں کی تعداد صرف آٹھ سو افراد بتائی ہے۔ لیکن، مہرہ کے باشندوں کے بارے میں سیف کہتا ہے کہ وہ دو گروہوں میں منقسم تھے اور ان میں سے ایک گروہ نے مسلمانوں سے اتحاد کیا اور دوسرے تمام مشرکوں سے لڑے اور یہ جنگ ”دبا“ کی جنگ سے شدید تر تھی اس جنگ میں مشرکین کا سردار مارا گیا اور مسلمانوں سے جتنا ممکن ہو سکا قتل عام کیا اور ان کے مال و ثروت کو دہخواد حد تک لوٹ لیا اس جنگ میں دیگر اموال و غنائم کے علاوہ دو ہزار گراں قیمت اور اچھے نسل کے گھوڑے

مسلمانوں کے نصیب ہوئے کہ ان کا پانچواں حصہ ابوبکر کی خدمت میں مدینہ بھیج دیا گیا، اس قتل و غارت کے بعد اس علاقہ کے لوگ دوبارہ اسلام کے دائرے میں آ گئے۔

جبکہ دوسرے مؤرخین کہتے ہیں مہرہ کے لوگوں کے درمیان ایک چھوٹا سا اجتماع منعقد ہوا تھا جب عکرمہ مہرہ میں داخل ہوا تو مہرہ کے لوگوں نے کسی جنگ کے بغیر اپنے مال کی زکوٰۃ داکی۔

داستان کا خلاصہ

عمان کے باشندوں کے ارتداد کی داستانوں نے جو تلخ و ناگوار نتائج مسلمانوں کے حوالے کیا وہ حب ذتل ہیں: ۱۔ شخیریت نامی ایک اور جعلی صحابی کا نام اصحاب رسول خدا صلی اللہ علیہ وآلہ وسلم کی فرست میں اضافہ کیا گیا اور اس کی زندگی کے حالات علم رجال کی کتابوں اور اصحاب رسول کے حالات پر مثل مآخذ میں درج کئے گئے ہیں اور انھیں جھوٹ کے ساتھ مزوج کیا گیا ہے۔

۲۔ اسلامی جغرافیہ کی کتابوں میں آٹھ افغانوی سرزنیوں کو مختلف ناموں کے ساتھ درج کیا گیا ہے اور اس طرح ان کی کتابوں کی قدر و منزلت اور اعتبار کو گرا دیا گیا ہے۔

۳۔ اسلام کو تلوار اور خون کا دین معرفی کرنے کے افغانوں میں دو اور افغانوں کا ذکر کیا گیا ہے اور اس طرح دشمنوں کے بہانہ کو تقویت بخشی ہے۔ عمان اور مہرہ کے باشندوں کے ارتداد کے افانہ کے راویوں کا سلسلہ اولاً: سیف نے عمان اور مہرہ کے باشندوں کے ارتداد کی روایت کو دو طریقوں سے نقل کیا ہے: ایک کو سہل بن یوسف سے نقل کیا ہے اور دوسری کو غصن بن قاسم سے نقل کیا ہے لیکن یہ دونوں شخص سیف کے جعلی اور نقلی راوی تھے عالم اسلام میں اصلاً اس قسم کے راویوں کا کہیں وجود ہی نہیں تھا۔

ثانیاً: سیف سے: ۱۔ طبری نے سیف کے استناد سے۔

۲۔ یاقوت حموی نے معجم البلدان میں سند کی ذکر کے بغیر۔

۳۔ ابن حجر نے ”اصابہ“ میں سیف کے استناد سے۔ اس کے علاوہ:

۴۔ ابن اثیر نے

۵۔ ابن کثیر اور

۶۔ ابن خلدون نے طبری سے نقل کر کے اپنی کتابوں میں درج کیا ہے۔

۷۔ عبد المؤمن نے بھی معجم البلدان سے نقل کر کے اسے ”مراصد الاطلاع“ میں درج کیا ہے۔ اہل یمن اور اخبار کا ارتداد و انما اختلق سیف بن عمران سب کو سیف بن عمر نے بذات خود جعل کیا ہے۔

مؤلف: اہل یمن کا ارتداد سیف کہتا ہے: ابوبکر کی حکومت کے دوران جب نبوت کا جھوٹا دعویٰ کرنے والا ”اسود“ ہلاک ہوا، تو اس کے حامیوں کا ایک گروہ ازد، بجیلہ و خثعم کے مختلف قبائل کے افراد پر مشتمل تشکیل پایا اور ”حمضہ بن نعمان“ کے گرد جمع ہوئے اور صنعا و نجران کے درمیان رفت و آمد کرتے رہے ابوبکر کی طرف سے مقرر کردہ طائف کے حاکم عثمان بن ابی العاص نے عثمان بن ریعہ کی کمانڈری میں ایک لشکر ان کی طرف روانہ کیا۔ یہ دو لشکر ”شواء“ نام کی ایک سرزمین پر ایک دوسرے کے مقابلہ میں قرار پائے اور ان کے درمیان ایک گھمسان کی جنگ چھڑ گئی یہ جنگ کفار کی شکست اور ان کے تتر بتر ہونے پر ختم ہوئی اور ان کا سردار حمضہ بھی کسی دور دراز علاقہ کی طرف فرار کر کے روپوش ہو گیا۔

اہل یمن کا دوسرا ارتداد

سینف کہتا ہے: جب رسول خدا صلی اللہ علیہ وآلہ وسلم نے رحلت فرمائی تو ابوبکر نے یمن کے سرداروں اور بزرگوں کے نام ایک خط لکھا اور اس میں انھیں دعوت دی کہ اپنے دین پر پائیداری اور استقامت کے ساتھ باقی رہیں اور ایرانی نسل کے لوگوں جو ”اہباء“ یعنی فرزندان فارس کے نام سے مشہور تھے کی نصرت کریں، اور ان کے سردار فیروز کی اطاعت کریں، جب یہ خبر قیس بن عبد یغوث کو پہنچی تو اس نے ظلم و ستم، بربریت اور وحشتناک قتل عام کا آغاز کیا۔ اس نے ”اہباء“ کے بزرگوں کو قتل کر ڈالا اور باقی لوگوں کو شریمن سے شہر بدر کیا اسود غنی کے سپاہی (جو یمن کی پہلی جنگ میں شکست کھا کر فرار کر گئے تھے اور پرانہ حالت میں مسلمانوں سے لڑ رہے تھے) کے نام خفیہ طور پر ایک خط لکھا اور انھیں دعوت دی کہ اس کے ساتھ ملحق ہو کر مسلمانوں کو کچلنے کیلئے ان سے اتحاد کریں، انہوں نے قیس کی دعوت کا مثبت جواب دیا اور اس کی طرف روانہ ہوئے اس سے پہلے کہ وہ قیس تک پہنچتے، قیس نے فیصلہ کیا کہ ”اہباء“ کے سرداروں اور بزرگوں کو مکہ و فہب کے ذریعہ قتل کر ڈالے، اس لئے اس نے ان کو ایک ایک کر کے دعوت دی اور یہ دعوت پہلے ”ازویہ“ سے شروع کی اور اسے ایک بہانہ سے اپنے گھر بلایا اور دھوکہ سے قتل کر ڈالا۔

جب ”اہباء“ کے دوسرے سردار اور معروف شخصیتیں قیس کے مقصد سے آگاہ ہوئے تو وہ ڈر کے مارے پہاڑوں کی طرف بھاگ گئے، قیس نے ان کی عورتوں اور بچوں کو گرفتار کر کے یمن سے نکال باہر کر کے ان کے اصلی وطن ایران کی طرف روانہ کیا بالکل اسی اثناء میں اسود کے باقی بچے فوجی بھی قیس کی دعوت کے مطابق اس کے پاس پہنچے اور ”ضغاء“ میں اسکے لشکر سے ملحق ہو گئے۔ یہاں پر ”ضغاء“ اور اس کے اطراف میں ایک زبردست انقلاب رونما ہوا، ”اہباء“ کے سردار فیروز نے قیس کے لشکر کو کچلنے کیلئے بعض قبائل کی مدد کی درخواست کی اور ایک لشکر کو مسلح و آراستہ کر کے قیس کے سپاہیوں سے نبرد آزما ہوا، یہاں

تک اس نے ابناء کی عورتوں اور بچوں کو دشمن سے آزاد کر کے اپنے پاس لے آیا، دوسری بار بھی یہ دو لشکر صنعاء کے نزدیک ایک دوسرے سے متخاصم ہوئے یہاں پر ایک شدید تر جنگ واقع ہوئی اس جنگ میں فیروز کا لشکر کامیاب ہوا اور قیس کی فوج کو سخت شکست دیدی اور خود قیس کو بھی گرفتار کر کے ابوبکر کے پاس بھیج دیا۔

اخابث کا ارتداد

سیف کہتا ہے: تمامہ میں جو پہلی شورش اور بغاوت رونما ہوئی وہ قبیلہ ”عک“ و ”اشعر“ کے ذریعہ تھی، انہوں نے مرتد ہونے اور بغاوت پر اترنے کے بعد ”اعلاب“ نامی ایک ساحلی جگہ پر اجتماع کیا، ”طاہر بن ابی ہالہ“ جو اسلامی حکومت کی طرف سے عک و اشعر کا حاکم تھا مرتد نہ ہوئے قبائل کے چند افراد کے ساتھ ان دو قبائل کے مرتدوں کی طرف روانہ ہوا، اور ”اعلاب“ کی جگہ پر ان سے روبرو ہوا اور ان کے درمیان ایک جنگ چھڑ گئی نتیجہ کے طور پر قبیلہ عک اور ان کے حامیوں نے شکست کھائی اور وہ سب قتل ہو گئے ان کی لاشیں اتنی دیر زمین پر پڑی رہیں کہ وہ سڑ گئیں اور ان کی بدبو تمام اطراف اور قافلوں کی راہوں تک پھیل گئی یہ فحیابی مسلمانوں کیلئے ایک عظیم فتح ٹھا ہوئی، چونکہ ابوبکر نے ابی ہالہ کے نام اپنے خط میں ان دو قبیلوں کے باغی اور نافرمان افراد کو اخابث یعنی خیت افراد اور ان کی راہ کو ”راہ خبث“ کہا تھا، اسی لئے ان دو قبیلوں کو اس تاریخ کے بعد ”اخابث“ کہا جاتا ہے اور یہ جنگ بھی ”جنگ اخابث“ اور یہ راستہ بھی ”راہ اخابث“ کے نام سے مشہور ہوا۔ ان روایتوں کے اسناد کی تحقیق اور ان کا تاریخ کی کتابوں میں درج ہونا: سیف سے نقل کی گئی ان روایتوں کی سند میں حسب ذیل راوی ذکر ہوئے ہیں: ۱۔ سہل: یہ وہی سہل بن یوسف سلمیٰ ہے جو سیف کی روایتوں کا افانوی سورا ہے۔

۲۔ مستنیر بن یزید: اس کو سیف نے قبیلہ نضج سے متعارف کرایا ہے۔

۳۔ عروہ بن غزیہ: سیف نے اسے قبیلہ دشین سے شمار کیا ہے۔ ہم نے گزشتہ بحثوں میں کہا ہے کہ ان راویوں میں سے کوئی ایک بھی حقیقت میں وجود نہیں رکھتا تھا اور یہ سب سیف کی ذہن کی تخلیق اور پیداوار ہیں۔ طبری نے بھی ان روایتوں کو سیف سے نقل کر کے اپنی تاریخ میں ^{۱۱} کے حوادث کے ضمن میں درج کیا ہے، ابن اثیر نے بھی طبری سے نقل کر کے انھیں اپنی تاریخ میں درج کیا ہے، ابن کثیر نے بھی ان ہی داستانوں کے خلاصہ کو طبری سے نقل کر کے اپنی تاریخ میں ثبت کیا ہے۔

”الاصابہ“ کے مؤلف نے ”ابن ابی ہالہ“، عثمان بن ربیعہ اور حمضہ بن نعان کی زندگی کے حالات کے بارے میں ان ہی داستانوں پر اعتماد کر کے ان کے نام اور کوائف کو سیف کی ان ہی روایتوں سے استفادہ کر کے ان کے بارے میں اصحاب پینمبر صلی اللہ علیہ وآلہ وسلم کی حیثیت سے بھی تشریح لکھی ہے۔

معجم البلدان میں لفظ ”اعلاب“ و ”اخابث“ کی تشریح کے سلسلے میں یاقوت حموی کا آخذ بھی سیف کی عبارتیں ہیں، وہ کہتا ہے: ابوبکر نے اس قبیلہ کے افراد اور اطراف سے ان کی طرف آنے والے افراد کو ”اخابث“ کہا ہے، اور یہ گروہ اس تاریخ سے آج تک اخابث کے عنوان سے معروف ہوا ہے اور جس راہ پر وہ چلے ہیں اسے راہ اخابث کہا جاتا ہے اس عبارت کے خلاصہ کو ابن اثیر اپنی تاریخ میں درج کر کے یوں لکھتا ہے: ابوبکر نے اس قبیلہ کو ”اخابث“ اور جس راہ پر وہ چلے تھے اسے راہ اخابث نام رکھا اور یہ تمام آج تک ان کیلئے باقی ہے۔

چونکہ معجم البلدان کے مؤلف اور ابن اثیر کے بیان میں بھی یہ جملہ آیا ہے کہ انھیں اخابث کہا گیا ہے اور یہ نام ابھی تک باقی ہے لیکن ان کے بیان میں اس روایت کا آخذ اور راوی ذکر نہیں ہوا ہے پڑھنے والا گمان کرتا ہے کہ یہ جملہ خود ابن اثیر اور معجم البلدان کے مؤلف کا ہے کہ ان کے زمانے میں اخابث نام کی راہ اور لوگ موجود تھے، اور انہوں نے اس راہ اور ان لوگوں کے نام کو اپنی کتابوں میں درج کیا ہے اور ان کی تشریح اور تفصیل لکھی ہے، لیکن زمانہ کے گزرنے کے ساتھ ساتھ یہ نام نابود ہو کر فراموش

ہو گئے ہیں۔ اور یہ ہمارے زمانے میں اس قسم کی جگہوں اور لوگوں کا نام و نشان نہیں ہے جبکہ ابن اثیر مؤلف معجم البلدان اور نہ طبری کے زمانے میں اس قسم کی راہ یا جگہ یا لوگوں کا روئے زمین پر کہیں وجود تھا اور نہ ان سے پہلے اور نہ ان کے بعد اور حتیٰ نہ خود سیف کے زمانہ میں اس قسم کی کوئی جگہ یا لوگ موجود تھے بلکہ انھیں سیف بن عمر نے خود جعل کر کے اپنے تمام جعلیات میں اضافہ کیا ہے اور سیف کے بعد آنے والوں نے بھی اس کی عین عبارتوں اور الفاظ کو نقل کیا ہے اور یہی موضوع دوسروں کی غلط فہمی کا سبب بنا ہے۔

سیف کے علاوہ دوسروں کی روایت

ہم نے مؤرخین میں سیف کے علاوہ کسی کو نہیں دیکھا ہے جس نے اہل یمن کیلئے ارتداد کی دو جنگوں کا ذکر کیا ہو اور کہا ہو کہ کوئی گروہ بنام اخابث تھا اور وہ مرتد ہوا تھا اس سلسلہ میں صرف بلاذری ایک مختصر بات بیان کرتے ہوئے کہتا ہے: قیس پر ”ازویہ“ کے قتل کا الزام لگا تھا اور ابوبکر کو بھی اس روداد کی خبر ملی کہ وہ صنعا میں مقیم ایرانیوں کو وہاں سے نکال باہر کرنا چاہتا تھا اور ان کے ایک مشہور شخص ”ازویہ“ کو قتل کیا ہے لہذا اس موضوع کرے بارے میں وہ ناراض اور غضبناک ہوا اور صنعا میں اپنے حاکم کو حکم دیا کہ قیس کو گرفتار کر کے مدینہ بھیج دے جب قیس مدینہ میں داخل ہوا تو اس نے ازویہ کے قتل کے بارے میں انکار کیا، ابوبکر نے اسے مجبور کیا کہ پیغمبر صلی اللہ علیہ وآلہ وسلم کے منبر کے پاس جا کر پچاس مرتبہ قسم کھائے کہ وہ ”ازویہ“ کے قتل کے بارے میں کوئی اطلاع نہیں رکھتا ہے۔

اس نے قسم کھائی اس کے بعد ابوبکر نے اس کی بات مان لی اور اسے آزاد کر کے حکم دیا کہ شام جا کر رومیوں سے لڑنے والے اسلام کے سپاہیوں کی مدد کرے۔

نتیجہ اور خلاصہ

جو کچھ ہم نے بیان کیا اس کا خلاصہ یہ ہے کہ مؤرخین میں سے کسی نے بھی اس فصل میں ذکر ہوئی سیف بن عمر کی داستانوں کے بارے میں نقل نہیں کیا ہے، اور بنیادی طور پر پیغمبر خدا صلی اللہ علیہ وآلہ وسلم کے اصحاب میں ”حمضہ“ اور ”عثمان بن ربیعہ“ نام کے کمانڈروں کا کہیں وجود نہیں تھا تا کہ یمن کے مرتدوں کے ساتھ ان کی جنگ صحیح یا غلط ثابت ہو۔ جس طرح خداوند عالم نے رسول خدا صلی اللہ علیہ وآلہ وسلم کی بیوی حضرت خدیجہ کے طاہر بن ابی ہالہ نامی فرزند کو اصلاً خلق نہیں کیا ہے تا کہ اخابث کے مرتدوں سے وہ جنگ کرے اس طرح قطعاً اعلاب اور اخابث نامی کسی جگہ کو بھی روئے زمین پر خلق نہیں کیا ہے تا کہ وہاں پر کوئی جنگ واقع ہو۔

جی ہاں! نہ ایسی کوئی جنگ واقع ہوئی ہے جس کے اوصاف سیف نے بیان کئے ہیں اور نہ کوئی جگہ اس نام و نشان کی موجود تھی اور نہ اس قسم کے کمانڈروں، جنگ کے بہادروں اور ارتداد کا کہیں نام و نشان تھا بلکہ یہ سب اور ان کے جزئیات و کوائف اور سورما سیف بن عمر کے خلق کئے ہوئے ہیں، جس طرح اس نے سہل بن یوسف عروہ بن غزیہ و ثنی اور مستنیر جیسے راویوں کو اپنے ذہن سے خلق کیا ہے اور یہ داستانیں ان سے ہمارے لئے نقل کی ہیں۔

گزشتہ فصلوں کا خلاصہ و نتیجہ

جیسا کہ گزشتہ فصلوں میں بیان ہوا، سیف نے پیغمبر اسلام صلی اللہ علیہ وآلہ وسلم کی رحلت کے بعد مختلف عرب قبائل کو مرتد اور بیہیمان ٹکڑوں کے طور پر معرفی کیا ہے ان کے اور مسلمانوں کے درمیان زبردست اور رشید خونریزیاں نقل کی ہیں، ان کا نام ”حروب“ یا مرتدوں کی جنگیں رکھا ہے، ہم نے گزشتہ فصلوں میں ان جنگوں کے سلسلہ میں ان مقامات کو نمونہ کے طور پر پیش کیا اور ان کی ایک ایک کر کے تشریح لکھی، ان کا خلاصہ سیف کے کہنے کے مطابق حسب ذیل تھا: رسول خدا صلی اللہ علیہ وآلہ وسلم کی رحلت کے بعد اسلام کی سرزمین کفر و ارتداد کی طرف مائل ہو گئی۔ تمام عرب قبیلے بجز قبیلہ قریش اور ثقیف، مرتد ہوئے اور

اسلامی حکومت کی اطاعت کرنے سے منکر ہوئے، نتیجہ کے طور پر تمام اسلامی سرزمینوں میں جنگ کے شعلے بھڑک اٹھے اور اکثر لوگوں کو لقمۂ اجل بنا دیا اس مقدمہ اور راہ ہموار کرنے کے بعد سیف ابوبکر کے نام پر کئی جنگیں نقل کرتا ہے ان جنگوں کا نام جنگ ”ابرق ربذہ“ اور ”ذی القصہ“ رکھتا ہے۔ سرزمین ”ذی القصہ“ میں گیارہ پرچم اور گیارہ کمانڈر خلق کرتا ہے اور ہر کمانڈر کے ہاتھ ایک پرچم دیتا ہے ابوبکر کی طرف سے کمانڈروں کے نام عہد نامے اور مرتد ہوئے قبائل کے نام کئی خطوط تالیف کرتا ہے اس کے بعد ارتداد کے بارے میں کئی دوسری داستانیں جیسے: قبیلہ طی، ام زل مر، عمان، یمن، گروہ اخابث اور قبائل عرب کے نام پر گڑھ لیتا ہے اس کے بعد خونین اور گھمسان کی جنگوں، ان جنگوں میں قتل اور اسیر ہونے والوں کی بڑی تعداد کا ذکر کرتا ہے اپنے کام اور بیان کو استحکام بخشنے کیلئے ان افانوی جنگوں کے بارے میں اشعار و قصائد بھی گڑھ لیتا ہے۔

یہ ہے سیف کی مرتدوں کے ساتھ واقع ہوئی نو جنگوں کا خلاصہ ہم نے ان جنگوں کے بارے میں گزشتہ بحثوں میں تحقیق و جانچ پڑتال کی اور یہ نتیجہ نکالا کہ سیف نے ان تمام داستانوں، روایتوں، جنگوں، خونین مناظر اور جنگی علاقوں کو بذات خود جعل و خلق کیا ہے اور مرحلہ اول کے مؤرخوں کے سپرد کیا ہے اس نے اپنے افانوی مضموں کے نفاذ کیلئے بنام حمضہ اور طاہر اور دیوں دوسرے سورما خلق کئے ہیں اور زیادہ اور خطلہ نامی شعراء بھی خلق کئے ہیں تاکہ ان حوادث کو شعر کی صورت میں پیش کر کے انھیں زیادہ سے زیادہ قانونی حیثیت و اہمیت بخٹے، بعض اماکن اور جنگوں کو جعل کیا ہے اور ان کی نام گزاری بھی کی ہے تاکہ یہ دکھائے کہ یہ افانوی جنگیں ان خیالی جنگوں پر واقع ہوئی ہیں جیسے: ابرق ربذہ، حقیقین جیروت، ذات خیم ریاضہ، الروضۃ اللبان، مر، بضدون اور یغلب کہ یہ تمام علاقے جعلی ہیں اور اس قسم کے علاقے اور اماکن روئے زمین پر موجود ہی نہیں ہیں، لیکن سیف کیا کرے ہر جنگ و حادثہ کیلئے ایک جگہ اور مکان کی ضرورت ہوتی ہے۔ سیف نے اس مقصد کے پیش نظر بعض راویوں کو خلق کیا ہے تاکہ اپنی ان داستانوں اور جعلیات کو ان سے نقل کرے، جیسے: سہل بن یوسف، عروہ بن غزیہ اور مستنیر و۔۔۔

دھچپ بات ہے کہ سیف نے سب سے پہلے ایک بنیاد بنائی ہے تاکہ اپنے تمام جھوٹ اور جعلیات کو اس پر قرار دے اس نے اپنی بات کی ابتداء میں کہا ہے: رسول خدا صلی اللہ علیہ وآلہ وسلم کی رحلت کے بعد اسلامی سرزمینوں میں فتنہ کے شعلے بھڑک اٹھے اور تمام عرب قبائل اسلام سے منحرف ہو گئے۔ سیف ارتداد و کفر کے الزام سے کسی بھی قبیلہ کو مشنئی قرار نہیں دیتا ہے، بجز قبیلہ قریش اور ثقیف کے واضح ہے کہ اس نے ان دو قبیلوں کو بھی اس لئے کافرو مرتد نہیں بنایا ہے تاکہ انھیں دوسرے قبائل سے جنگ کرنے کیلئے بھیج دے ورنہ یکطرفہ جنگ قابل تصور نہیں ہے۔ جو کچھ ہم نے یہاں تک مرتدوں کے بارے میں سیف سے نقل کیا وہ مشنئی از خروارے اور سمندر سے ایک قطرہ کے مانند ہے ان نمونوں کو بیان کرنے کا ہمارا مقصد یہ تھا کہ دانشوروں اور محققین کی توجہ ان بے بنیاد مطالب کی طرف مبذول کرائیں کہ سیف نے انھیں جعل کیا ہے اور انھیں نام نہاد معتبر تاریخی کتابوں میں درج کرایا ہے ورنہ اس کی تمام جعلی روایتوں کی تحقیق اور جانچ پڑتال کرنا ایک طولانی کام ہے۔

اور یہ کام ہمیں اپنے مقصد تک پہنچنے میں (اسلام کو پہچاننے کی راہ میں حدیث اور سیرت کی پہچان میں) رکاوٹ بن سکتا ہے ان ہی مختصر نمونوں کا نقل کرنا ہمیں آسانی کے ساتھ دکھاتا ہے کہ سیف نے رسول خدا صلی اللہ علیہ وآلہ وسلم کی رحلت کے بعد جزیرۃ العرب اور اسلامی سرزمینوں کے بارے میں ایک ایسا بدنام اور نفرت انگیز چہرے کا خاکہ کھینچا ہے کہ دنیا کے ان علاقوں کے ہر نقطہ سے مرتدوں کا جھوم نظر آتا ہے اور ہر سمت سے ارتداد کی صدائیں اور دین مخالف نعرے بلند ہوتے سنائی دے رہے ہیں یعنی اسلام نے اپنے پیروں میں کس قسم کا اثر نہیں ڈالا تھا اور وہ دوبارہ تلوار کے ذریعہ اسلام قبول کرنے پر مجبور ہوئے ہیں اور اس سلسلہ میں وہ اتنے مارے گئے ہیں کہ ان کی سرڑی گئی لاشوں کی بدبو سے بیابانوں سے گزرنا مشکل ہو جاتا ہے اور باقی لوگ اسیر بنائے جاتے ہیں اور انھیں قافلہ کی صورت میں مدینہ بھیج دیا جاتا ہے۔ تیرہ صدیوں سے یہ جھوٹ مسلمانوں میں رائج ہے اور تاریخ کی کتابوں میں درج ہوا ہے، اس طولانی مدت کے دوران نہ صرف یہ کہ دانشوروں میں سے کسی نے ان جھوٹ کے پلندوں کی طرف توجہ نہیں دی ہے بلکہ کھلے دل سے ان اکاذب کا استقبال کیا ہے کیونکہ سیف نے اس جھوٹ کی رپوٹ کو ابوبکر کی مدح و ثناء کے

دائرے میں قرار دیا ہے اور اسے اس کی تعریف و تہجد سے مزین کیا ہے۔ اب ہم سیف کی ابوبکر کے بارے میں کی گئی مدح و ثنا کے چند نمونے پیش کرتے ہیں جن کے سبب اس کی جھوٹی روایتوں کو قبول کیا گیا ہے: ۱۔ سیف اپنی ان افسانوی داستانوں میں کہتا ہے: جب رسول خدا صلی اللہ علیہ وآلہ وسلم نے رحلت فرمائی اور اسامہ جنگ تبوک کی طرف روانہ ہوا تو تمام اسلامی سرزمینوں کے مختلف علاقوں میں عرب کفر و ارتداد کی طرف مائل ہو گئے اور پیغمبر کے زمانے میں مختلف شہروں میں ماموریت پر بھیجے گئے افراد مدینہ واپس آ گئے یمن، یمامہ اور دوسرے شہروں نیز علاقوں کے لوگوں اور قبیلہ اسد کے ارتداد کی خبر لے آئے، ابوبکر نے ان سے کہا: صبر کرو تا کہ تمام امراء اور فرمانرواؤں کے خطوط بھی ہمیں پہنچ جائیں شاید ان کے خطوط تمہارے بیان سے ناگوار تر اور تلخ تر ہوں زیادہ وقت نہیں گزرا تھا کہ پیغمبر صلی اللہ علیہ وآلہ وسلم کے مامورین اور فرمانرواؤں کے خطوط بھی مختلف علاقوں سے مدینہ پہنچ گئے جس طرح ابوبکر نے پیشگوئی کی تھی لوگوں کے ارتداد اور مرتدوں کے ہاتھوں مسلمانوں کے قتل ہونے کی خبر ان خطوط میں نمایاں تھی، ابوبکر نے پیغمبر اسلام صلی اللہ علیہ وآلہ وسلم کی مشرکین کے ساتھ روا رکھی جانے والی روش کے مطابق ان سرکش اور یمانی شکن لوگوں کی طرف چند افراد کو روانہ کیا تا کہ ان پر قابو پایا جاسکے اور کچھ خطوط بھی ان کے نام لکھے اور ان خطوط کے ضمن میں انہیں دوبارہ اسلام قبول کرنے نیز اسلامی حکومت کو تسلیم کرنے کی دعوت دی اور سرکشی و بغاوت اور ان کے ارتداد کے برے نتائج سے انہیں متنبہ کیا۔ اس کے بعد اسامہ کے رومیوں کی جنگ سے واپس ہونے کا اٹھار کیا تا کہ اسے حکومت اسلامی کی نافرمانی کرنے والے ان مرتدوں کی سرکوبی کیلئے بھیج دے۔

۲۔ سیف ایک دوسری جگہ پر کہتا ہے: تمام سرداروں اور فرمانرواؤں نے مرتدوں سے ڈر کر مدینہ کی طرف فرار کیا اور مختلف قبائل کے ارتداد کی خبر ابوبکر کو پہنچا دی گئی اور انہیں اس امر سے خبردار کیا جاتا رہا لیکن وہ اس قدر شجاع اور بہادر تھے کہ ذرہ برابر خوف محسوس نہیں کرتے تھے بلکہ یہ خبر دیتے ہوئے ایسا لگتا تھا کہ جیسے انہیں نوید دی جا رہی ہو نہ یہ کہ انہیں کسی خطرے سے

آگاہ کیا جا رہا ہو اس لئے لوگ ابوبکر کے بارے میں کہتے ہیں کہ ”پیغمبر کے علاوہ ہم نے خطرناک اور وسیع جنگوں کے مقابلہ میں ابوبکر سے جرمی اور بہادر تر کسی کو نہیں دیکھا“

۳۔ سیف مزید کہتا ہے: پیغمبر اسلام صلی اللہ علیہ وآلہ وسلم کی رحلت کے دس دن بعد قبیلہ اسد، غطفان، ہوازن طی اور قنعاہ کے چند افراد مدینہ میں داخل ہوئے اور پیغمبر کے چچا عباس کے علاوہ مدینہ کے مشہور افراد سے ملاقات کی اور انھیں واسطہ قرار دیا تا کہ ابوبکر ان قبائل کے نماز پڑھنے پر اکتفاء کریں اور زکوٰۃ کی ادائیگی سے انھیں سبکدوش قرار دیں۔ امن و امان کے تحفظ کی غرض سے تمام مسلمان ان کی اس تجویز سے اتفاق کر کے ابوبکر کے پاس گئے اور روداد کو ان تک پہنچا دیا اور قبائل کے نمائندوں کی درخواست کو اس خبر کے ساتھ ابوبکر تک پہنچا دیا کہ اصحاب پیغمبر صلی اللہ علیہ وآلہ وسلم نے بالاتفاق اس تجویز کی تائید کی ہے ابوبکر نے اس تجویز اور درخواست کو قبول کرنے سے انکار کیا اور قبائل کے نمائندوں کو ابوبکر نے ایک رات اور ایک دن کی مہلت دی تا کہ اپنے حال پر نظر ثانی کر لیں وہ بھی اس فرصت سے فائدہ اٹھاتے ہوئے اپنے قبائل کی طرف روانہ ہو گئے۔

۴۔ ابوبکر کے ذوالقصدہ کی طرف روانہ ہونے کے بارے میں سیف یوں قصیدہ خوانی و مدح سرائی کرتا ہے کہ مسلمان اس سے کہتے تھے: اے رسول خدا صلی اللہ علیہ وآلہ وسلم کے جانشین! خدا کا واسطہ اپنے آپ کو اس طرح خطرہ میں نہ ڈالئے، کیونکہ اگر آپ قتل ہو گئے تو مسلمانوں کے اتحاد و اتفاق کا شیرازہ بکھر جائے گا آپ کا وجود دشمن کے مقابلہ میں ایک سیسہ پلائی ہوئی دیوار کے مانند اور ناقابل شکست ہے لہذا بہتر ہے اپنی جگہ پر کسی اور کو اس جنگ پر روانہ کر دیں اگر وہ مارا گیا تو کسی دوسرے کو اس کی جگہ پر مقرر کر دیا جائے گا۔

ابوبکر نے کہا: خدا کی قسم ہرگز ایسا نہیں کروں گا اور اپنی جگہ پر کسی دوسرے کا انتخاب نہیں کروں گا مجھے اپنی جان کی قسم! تم مسلمانوں کی نصرت و مدد کرنی چاہئے۔ جی ہاں، سیف اچھی طرح جانتا ہے کہ لقمہ کو کیسے نگھنا چاہئے اور زہریلی غذا میں کونسی چٹنی

ملانی چاہئے تاکہ لوگوں کو آسانی کے ساتھ کھلائی جاسکے اسی قسم کے کارنامے اور رنگ آمیزیاں سبب بنی ہیں کہ مسلمانوں کے مشہور علماء اور دانشور سیف کی روایتوں کے دالدادہ بن جائیں اور اسے زندقہ اور جھوٹ سمجھنے کے باوجود دوسرے راویوں اور حدیث نقل کرنے والوں پر اس کو ترجیح دیں اور اس کی روایتوں کو دوسروں کی نسبت زیادہ اہمیت دیں اور ابوبکر کی خلافت کے دوران واقع ہوئے حوادث کے بارے میں ہمارے لئے صحیح طور پر عکاسی کرنے والی معتبر روایتوں کو پس پشت ڈال کر فراموش کر دیں۔

جنگ سلاسل یا فتح ابلہ و حذہ القصة خلاف ما يعرفه اهل السيرة یہ داستان مورخین کے بیان کے برعکس ہے۔ طبری گزشتہ صفحات میں ہم نے بیان کیا کہ سیف نے اسلام کو ”تلوار اور خون“ کا دین ثابت کرنے کیلئے بہت سی روایتوں اور داستانوں کو جعل کیا ہے۔ اس سلسلہ میں سیف کی روایتیں دو قسم کی ہیں: ان میں سے ایک حصہ مرتدوں کی جنگوں کے طور پر اور دوسرا حصہ فتوحات اسلامی کے عنوان سے ہے۔

ہم نے گزشتہ فصلوں میں سیف کی ان روایتوں کے نمونے بیان کئے جنہیں اس نے مرتدوں سے خونین اور وحشتناک جنگوں کے بارے میں جعل کیا ہے اس فصل میں ہم اسلامی فتوحات کے بارے میں جعل کی گئی سیف کی روایتوں کو بیان کریں گے ان میں سے ہر ایک کے بارے میں ایک مستقل اور جداگانہ فصل میں تشریح اور تفصیل پیش کریں گے، لیکن چونکہ دونوں قسم کی روایتیں ایک مقصد کیلئے جعل کی گئی ہیں اور دونوں اسلام کے چہرہ کو جنگ و خون ریزی اور خونین ثابت کرنے کیلئے ہے، لہذا ہم بھی انہیں ایک ہی حصہ میں بیان کریں گے۔

فتح ابلہ کی داستان

سیف نے جن جنگوں کو فتوحات کے عنوان سے نقل کیا ہے، ان میں ایک جنگ، فتح ابلہ یا جنگ سلاسل کے نام سے مشہور ہے اس

جنگ کی روداد کو سیف نے حسب ذیل صورت میں تشریح کی ہے: ابوبکر نے ایک خط میں خالد بن ولید جو ان دنوں یمامہ میں تھا کو لکھا کہ یمامہ کی جنگ کے بعد عراق کی طرف روانہ ہو جاؤ اور اس سرزمین کے کفار و مشرکین سے جنگ کرو اور ”اہلہ“ جو ان دنوں ایران اور ہند کا بندر ٹار ہوتا تھا تک پیش قدمی کرو۔ خالد نے عراق کی طرف روانہ ہونے سے پہلے، سرحد ”اہلہ“ میں موجود ایرانی سرحد کے محافظ ہرمز کے نام ایک خط لکھا اس خط کو آزاد بہ (یعنی کے زبافہا کے باپ) کے ہاتھ بھجھا کہ اس کا مضمون یوں تھا۔

خالد بن ولید کی طرف سے عجم کے سرحدی چوکیوں کے کمانڈر ہرمز کے نام! اما بعد اپنی سلامتی کی خاطر اسلام قبول کرنا یا اپنی اور اپنی امت کی طرف سے جزیہ دینا اور اگر ان دو میں سے کسی ایک کو قبول نہ کیا تو اپنی ذات کے علاوہ کسی کی ملامت نہ کرنا، کیونکہ میں ایسے دلاوروں کے ساتھ تیری طرف آ رہا ہوں کہ وہ موت کو اس قدر دوست رکھتے ہیں جتنا تم زندگی کو،“ سیف کہتا ہے: ہندوستان کی سرحد ایران کی محکم ترین اور مضبوط ترین سرحدوں میں سے ایک تھی اس کے سرحدی محافظ سمندر میں ہندوستانیوں سے نہر آزما ہوتے تھے اور خشکی میں عربوں سے لڑتے تھے اور اس سرحد کا کمانڈر ہرمز، عربوں کا بدترین اور خطرناک ترین ہمسایہ تھا اور تمام عرب اس سے غضبناک تھے اور اس کے ساتھ شدید عداوت اور دشمنی رکھتے تھے اور وہ عربوں میں خباثت و ظلم میں ضرب المثل تھا اگر عرب کسی کو انتہائی خبیث یا کافر کہنا چاہتے تھے تو کہتے تھے فلاں ہرمز سے زیادہ خبیث یا اس سے زیادہ بدتر ہے،“ ہرمز نبی شرافت اور خاندانی حیثیت سے ایران میں انتہا کو پہنچا تھا اور اسی لئے وہ انتہائی گراں قیمت ٹوپی پہنتا تھا، سیف کہتا ہے جو ہی خالد کا خط ہرمز کو ملا، وہ بجائے اس کے کہ اسے مثبت و صلح آمیز جواب لکھتا یا صلح و سازش کی راہ اختیار کرتا، بادشاہ وقت ”کسری“ کے بیٹے شیرویہ،“ اور شیرویہ کے بیٹے ”اردشیر“ کے نام ایک خط لکھا اور اس میں انھیں روداد اور خالد کے خط کے مضمون سے آگاہ و مطلع کیا اس کے بعد خالد سے مقابلہ کرنے کیلئے ایک لشکر کو آمادہ اور لیس کیا، لشکر کے یمین و یسار کے جناحوں کو بالترتیب قباد اور انوشجان کو سو پایہ دو بھائی تھے اور ان کا نسب ایران کے قدیمی بادشاہ اردشیر، شیرویہ تک پہنچتا تھا،

انہوں نے لشکر کو جمع اور تیار کرنے کے بعد سپاہیوں کو زنجیروں اور سلاسل سے باندھا تاکہ محاذ جنگ سے کوئی فرار نہ کر سکے۔ اسی وجہ سے تاریخ میں اسے سیف نے جو یہ بات اس داستان میں کہی ہے ایک تعجب خیز و ناقابل یقین بات ہے کیونکہ میدان جنگ میں کوئی سپاہی اپنے آپ کو زنجیروں سے نہیں باندھتا ہے اس لئے کہ اس کو میدان کارزار میں ہلکا ہونا چاہئے اور اس کے ہاتھ پاؤں آزاد ہونے چاہئے تاکہ آسانی کے ساتھ ہر سو حرکت کر سکے اور دشمن کے حلوں کا جواب دے سکے، لیکن ہم یہ سمجھنے سے قاصر ہیں کہ کیوں سیف نے اس نکتہ کی طرف توجہ نہیں دی ہے یا عداوت چاہتا ہے کہ اس قسم کے جھوٹ کو گڑھ کر مسلمانوں کا مذاق اڑائے اور انہیں سادہ لوح اور تنگ نظر معرفی کرے اور یہ ثابت کرے کہ طبری جیسے ان کے دانشور کس قدر ہر جھوٹ اور مخرہ آمیز چیز کو نقل کرتے ہیں اور علم و تمدن کے نام سے اپنی کتابوں میں درج کرتے ہیں، تعجب اس بات پر ہے کہ ان تمام جھوٹ کے شانسانے کو مسلمان قبول کرتے ہیں۔

اس جنگ کا نام جنگ سلاسل یعنی سلسلوں اور زنجیروں کی جنگ رکھا گیا ہے۔ سیف اپنی بات کو یوں جاری رکھتا ہے کہ ہرمز سپاہ کو تیار کرنے کے بعد ایک بڑی اور مسلح فوج کے ہمراہ خالد کے لشکر کی طرف روانہ ہوا اور ”مکائٹھ“ نامی ایک جگہ پر ایک پانی کے نزدیک پڑاؤ ڈالا اور پانی پر قبضہ جایا، جب خالد کا لشکر وہاں پہنچا اور دیکھا کہ پانی پر دشمن نے قبضہ جایا ہے اس لئے انہوں نے ایک خشک جگہ پر پڑاؤ ڈالا، جب خالد کے سپاہیوں نے پانی کے بارے میں اس سے گفتگو کی تو خالد نے انہیں حکم دیا کہ سامان اتار کر ایک جگہ بیٹھ جائیں، اس کے بعد خالد نے کہا: خدا کی قسم آخر کار یہ پانی ان دو سپاہیوں میں سے صابر اور بااستقامت ترین سپاہ کے قبضہ میں آئے گا بس تم لوگ جمنے کی کوشش کرنا اور یہ کہنے کے بعد دشمن کو فرصت اور مہلت دیئے بغیر ان پر حملہ کر دیا خداوند عالم نے بھی بادلوں کے ایک ٹکڑے کو انتخاب کیا اور مسلمانوں کے لشکر کے پیچھے پانی برسایا، جس سے مسلمانوں میں جرات اور قوت پیدا ہوئی ہرمز، تن تھا میدان کارزار میں آیا اور پکارتے ہوئے بولا: تنہا جنگ کرو! تنہا جنگ کرو! خالد کہاں ہے؟ اس طرح ہرمز خالد سے تنہا جنگ کی دعوت دیتا تھا۔ اس نے اپنی فوج کے سرداروں سے طے کیا تھا کہ خالد کو تنہا جنگ میں کھینچ کر اپنے حامیوں کے تعاون

سے ایک چالاکی اور فہم سے اسے موت کے گھاٹ اتار دے گا خالد نے جب ہرمز کی آواز اور تہا جنگ کی فریاد سنی تو اپنے گھوڑے سے اتر گیا اور پیدل ہرمز کی طرف بڑھا۔ ہرمز بھی اپنے گھوڑے سے اتر گیا اور خالد کے مقابلے میں اکھڑا ہوا دونوں طرف سے تلواریں بلند ہوئیں خالد نے ہرمز کو نیچے گرا دیا اس وقت ہرمز کے فہم کاروں اور حامیوں نے خالد پر حملہ کیا تاکہ اس کو قتل کرنے کے منصوبے کو عملی جامہ پہنائیں، لیکن اس کے باوجود وہ خالد کو ہرمز کے قتل سے نہ روک سکے، دوسری طرف سے ”قتاع بن عمرو“ بھی خالد کی مدد کیلئے آگے بڑھا اور فہم کاروں کے منصوبہ کو نقش بر آب کر کے رکھ دیا اور انھیں خالد کو قتل ہونے سے بچا لیا آخر کار ایرانی فوج نے شکست کھائی اور مسلمانوں نے ان پر فتح پائی اور رات گئے تک بھی تہ تیغ کر دیئے گئے۔

سینف ایک دوسری روایت میں کہتا ہے: ابھی سورج طلوع نہیں ہوا تھا کہ اس عظیم اور وسیع بیابان میں ایرانیوں کے زنجیر میں جکڑے ہوئے سپاہیوں میں سے ایک بھی زندہ نہیں بچا تھا۔ یہاں تک کہتا ہے: جب اس دن مسلمانوں کی فتیابی اور ایرانی لشکر کی شکست و ہزیمت پر جنگ ختم ہوئی اور مسلمانوں کا مقصد اس جنگ میں پورا ہوا تو خالد نے اپنے لشکر کے ساتھ وہاں سے کوچ کیا اور بصرہ کے عظیم پل پر پڑاؤ ڈالا اس کے بعد ثنی کو دشمن کی بھاگی فوج کا پیچھا کرنے کیلئے روانہ کیا اور معقل بن مقرر کو بھی ابلہ کی طرف روانہ کیا تاکہ وہ وہاں پر جنگی اسیروں اور دشمن کے اموال کو جمع کرے یہ تھا جنگ ”ذات السلاسل“ کا خلاصہ جو مسلمانوں کے حق میں تمام ہوئی اور ایران کے بادشاہ ہرمز بھی خالد کے ہاتھوں قتل ہوا لیکن ہرمز کے دو سپہ سالار قباد اور انوشجان میدان کارزار سے زندہ نکل کے بھاگنے میں کامیاب ہوئے اور خالد نے جنگ کے خاتمہ پر اس فتح و کامرانی کی نوید کو غنائم جنگی کے خمس اور اس جنگ میں ہاتھ آئے ایک ہاتھی کے ساتھ ”زبر بن کلیب“ کے ذریعہ مدینہ بھیج دیا۔ مدینہ میں اس ہاتھی کو عام لوگوں کے تماشا اور نمائش کیلئے رکھا گیا اور اسے گلی کوچوں میں گھمایا گیا جب کلم عقل عورتیں اسے دیکھتی تھیں تو خیال کرتی تھیں کہ یہ ایک مصنوعی مخلوق ہے اور کہتی تھیں: کیا حقیقت میں یہ بھی خدا کی مخلوق ہے؟ ابوبکر نے اس ہاتھی کو دوبارہ خالد کے پاس بھیج دیا اور ہرمز کی ٹوپی کو بھی انعام کے طور پر اسے بخش دیا۔

سند کی جانچ

سيف نے فتح ابلہ کی داستان کو سات روايتوں کے ضمن میں نقل کیا ہے کہ ان سات روايتوں کی سند میں سيف کے پانچ جعلی راويوں کا نام آیا ہے اس طرح ان میں سے تین راوی: ”محمد بن نویرہ، مقفع بن ہیشم بکائی اور حنظلہ بن زیاد“ کا نام ایک یا اور ان میں سے دو راوی: عبدالرحمن بن سیاہ احمری اور مہلب بن عقبہ کا نام دوبار سيف کی سات روايتوں میں ذکر ہوا ہے۔ یہ ہے داستان فتح ابلہ کی سند اور سيف کے راويوں کا خلاصہ لیکن اس کے بعد اس کی سند اس طرح ہے کہ طبری نے اسے مفصل طور پر اور ذہبی نے خلاصہ کے طور پر لیکن دونوں نے سيف سے نقل کیا ہے، دوسرے معروف مورخین جیسے: ابن اثیر اور ابن کثیر نے اسی داستان کو مفصل طور پر اور ابن خلدون نے خلاصہ کے طور پر طبری سے نقل کر کے اپنی کتابوں میں آنے والی نسل کیلئے درج کیا ہے اس طرح جعل کی گئی روایتیں تاریخ کی کتابوں اور اسلام کے نام نہاد علمی مآخذ میں درج ہوئی ہیں۔

تطبیق اور موازنہ

اگر ہم سيف کی روايتوں کو دوسرے مؤرخین کی روايتوں سے تطبیق و موازنہ کریں گے تو اس نتیجہ پر پہنچ جائیں گے کہ سيف کی روایتیں اس سلسلہ میں نہ صرف سند کے لحاظ سے خدشہ دار اور باطل ہیں بلکہ متن کے لحاظ سے بھی باطل اور ان کا جعلی ہونا بہت واضح ہے کیونکہ سيف ان روايتوں میں دو الگ داستانوں یعنی داستان فتح ابلہ اور خالد کے ہرمز سے جنگ کی داستان کو آپس میں ملا کر ان دونوں میں تحریف اور رنگ آمیزی کر کے ایک تیسری داستان جعل کی ہے جس کو قارئین کرام نے اس کی مذکورہ سات روايتوں میں ملاحظہ فرمایا اب ذرا ان دو داستانوں کی حقیقت دوسرے مورخین کی روايتوں میں ملاحظہ فرمائیں۔

۱۔ فتح ابلہ طبری نے اپنی تاریخ میں فتح ابلہ کے بارے میں سيف کی سات روايتوں کو ۲۸۷ کے حوادث کے ضمن میں نقل کرنے کے بعد لکھا ہے یہ روایتیں جو فتح ابلہ کے بارے میں سيف سے ہم تک پہنچی ہیں، معتبر مورخین اور صحیح تاریخ کے بیان کے برخلاف ہے کیونکہ فتح ابلہ ۲۸۷ میں خلافت عمر کے دوران عقبہ بن غزو ان کے ذریعہ انجام پائی ہے کہ ہم اسے اسی سال کے حوادث کے ضمن

میں مفصل طور پر بیان کریں گے۔ بالکل اسی عبارت کو ابن اثیر اور ابن خلدون نے بھی اپنی تاریخ کی کتابوں میں خلاصہ کے طور پر درج کیا ہے۔ طبری نے اپنی کتاب کی اس فصل میں دئے گئے اپنے وعدے کے مطابق فتح ابلہ صحیح اخبار کو اپنی کتاب کی دوسری فصل میں ۴۷۱ھ کے حادثہ کے ضمن میں درج کیا ہے اور ابن اثیر نے بھی اس روش میں اسی کی پیروی کی ہے لیکن دوسری فصل میں فتح ابلہ کے بارے میں سینف کی روایتوں اور داستانوں کا کوئی نام و نشان دکھائی نہیں دیتا ہے بلکہ وہاں پر فتح ابلہ کی داستان کو ابو مخنف کی روایت کے مطابق یوں بیان کیا گیا ہے: ابی مخنف کی روایت کے مطابق فتح ابلہ عتبہ بن غزوہ تین سو جنگجوؤں کے ہمراہ بصرہ میں داخل ہوا اور خربہ نام کی ایک جگہ پر پڑاؤ ڈالا ان دنوں ابلہ (جو چین اور کئی دوسرے ممالک کی بندرگاہ تھی) جس کی حفاظت پانچ سو ایرانی سوار کرتے تھے عتبہ نے تھوڑے سے توقف کے بعد وہاں سے کوچ کیا اور اجانہ کے نزدیک پڑاؤ ڈالا، ابلہ کے باشندے ایک لیس لشکر کے ساتھ شہر سے باہر آگئے عتبہ ان کی طرف روانہ ہوا۔

اس نے اپنے سپاہیوں میں سے خادہ و قمامہ نامی دو افراد کو دس سوار فوجیوں کے ساتھ لشکر کے پیچھے مقرر کیا تاکہ مسلمانوں کے لشکر کی دشمن کے اچانک حملہ سے حفاظت کر سکیں اور فرار کرنے والے سپاہیوں کو روک لیں اس کے بعد ابلہ کے لشکر سے نبرد آزما ہوا اور ان کے ساتھ گھمسان کی جنگ کی یہ جنگ ایک اونٹ کو فوج کر کے اسکے گوشت کو تقسیم کرنے کی مدت تک جاری رہی خداوند عالم نے مسلمانوں کو فتح و کامرانی نصیب کی۔ ابلہ کی سپاہ نے شکست کھائی اور اپنے شہر سے بھاگ گئے عتبہ میدان کارزار سے اپنے کیپ کی طرف واپس آیا ابلہ کے باشندے چند دن اپنے شہر میں رکے رہے خداوند عالم نے ان کے دلوں پر ایسا خوف و ہراس ڈال دیا کہ اس سے زیادہ وہ اپنے شہر میں نہ رک سکے اور فرار کو قرار پر ترجیح دی اور یکے بارے کر فرات کو عبور کر کے چلے گئے اس طرح شہر ابلہ مسلمانوں کیلئے خالی کر دیا مسلمانوں کے سپاہی شہر ابلہ میں داخل ہوئے تھوڑی اجناس، جنگی اسلحہ اور چھ سو درہم نقدان کے ہاتھ آیا کہ ہر سپاہی کو دو درہم ملے اس کے علاوہ چند افراد کو اسیر کر لیا۔ یہ فتح ماہ رجب یا شعبان ۴۷۱ھ میں انجام پائی عتبہ نے

^۱ خربہ ایک قدیمی محل تھا، مسلمانوں کے وہاں پہنچنے سے پہلے خراب ہو چکا تھا اس لیے اس جگہ کو خربہ کہتے تھے (معجم البلدان)

ایک خط کے ذریعہ فقیہی کی خبر کو عمر کی خدمت میں بھیج دیا جو اس زمانہ میں خلیفہ تھے۔ فتوح البلدان میں بھی فتح ابلہ کو عمر کے زمانے میں عتبہ بن غزوہ کی سرکردگی میں روایت کیا گیا ہے۔

۲۔ خالد کے ہرمز کے ساتھ ہمدان کی داستان یہتی نے اس داستان کو اپنی سنن میں بیان کیا ہے: خالد کی ہرمز کے ساتھ ”کاظمہ“ نامی میدان میں ڈبھیر ہوئی اور اسے جنگ کی دعوت دی، ہرمز میدان میں آگیا لیکن خالد نے اسے پہلے ہی حملہ میں قتل کر ڈالا۔ یاقوت حموی نے بھی معجم البلدان میں ”کاظمہ“ کی وضاحت میں یوں لکھا ہے: ”کاظمہ“ ایک وسیع میدان ہے جو سمندر کے ساحل پر ہے وہاں سے بحرین کے راستے سے بصرہ تک دو دن کا فاصلہ ہے“

گزشتہ مباحث کا نتیجہ

جو کچھ اس فصل میں بیان ہوا سینک کی نقل کے مطابق یہ نتیجہ نکلتا ہے کہ خالد بن ولید یمن کے ”زبابہ“ کے باپ ”آزادہ“ کے ذریعہ ہرمز کو ایک خط لکھتا ہے جس سرحد پر ہرمز حکومت کرتا تھا وہ ایران کی سب سے بڑی اور اہم ترین سرحدوں میں سے ایک تھی اور اسکے سرحد بان ایران کے طاقتور ترین سرحد بانوں میں سے ہوتے تھے اس کے کمانڈر ”تجرہ“ ترین جنگجو ہوا کرتے تھے جو سمندر کے راستے سے ہندوستان سے ہمدان آتا ہوتا تھا اور خلیج کے راستے سے عربوں سے برسرِ پیکار رہتے تھے۔ ہرمز جو عربوں کا بدترین ہمسایہ اور خباثت اور بدجنس ہونے میں ضرب المثل تھا بادشاہ وقت ایران شہزادہ اور اس کے بیٹے ولید اردشیر کے نام خط لکھتا ہے اور انھیں مسلمانوں کے ایران کی سرحد کی طرف لشکر کشی کی خبر دیتا ہے اور خود بھی خالد سے مقابلہ کرنے کیلئے ایک لشکر کو تشکیل دیتا ہے اس لشکر کی کمانڈ خاندان سلطنت کے دو آدمیوں کو سونپتا ہے سپاہی بھی فرار سے بچنے کیلئے اپنے آپ کو زنجیروں اور سلاسل سے جکڑ لیتے ہیں، اس کے بعد خالد کی طرف روانہ ہوتے ہیں اور ”کاظمہ“ نام کی ایک جگہ پر پڑاؤ ڈالتے ہیں پانی پر قبضہ کرتے ہیں خالد کے سپاہی مجبور ہو کر ایک خشک اور بے آب و گیاہ جگہ پر پڑاؤ ڈالتے ہیں لیکن خداوند عالم ان کیلئے پانی برساتا ہے اور انھیں سیراب کرتا ہے جس طرح جنگ بدر میں خدا نے اپنے پیغمبر صلی اللہ علیہ وآلہ وسلم کیلئے بارش

نازل کی تھی آخر کار جنگ چھڑ جاتی ہے ہرمز کے لشکر کے سردار خالد کو قتل کرنے کا ایک منصوبہ مرتب کرتے ہیں تاکہ اسے مکر و فریب کے ذریعہ قتل کر ڈالیں اس مقصد کیلئے ہرمز خالد کو تنہا جنگ کی دعوت دیتا ہے۔ یہ دونوں آپس میں جنگ کرتے ہیں خالد ہرمز کو بغل میں لے لیتا ہے تاکہ اسے زمین پر دے مارے یہاں پر ہرمز کے حامیوں کو خالد کے قتل کی مناسب فرصت ملتی ہے اور اس پر حملہ کرتے ہیں لیکن خالد دشمن کے حملہ کی پروا کئے بغیر ہرمز کو قتل کر ڈالتا ہے اسی اثناء میں قفقاع میدان کا رزار میں پہنچ جاتا ہے اور نہایت چالاک اور چابک دستی سے دشمن کے سپاہیوں کو میدان سے کھدیڑ دیتا ہے اور انہیں خالد کو قتل کرنے کی فرصت نہیں دیتا، اس طرح اس جنگ میں مسلمان فتح پاتے ہیں اور ایران کی سب سے بڑی سرحد ابلہ پر قبضہ کرتے ہیں، دشمن کے اموال کو غنیمت کے طور پر حاصل کرتے ہیں اسلامی فوج کا پہ سالار، خالد غنائم کے پانچویں حصہ کو ابو بکر کے پاس مدینہ بھجھتا ہے کہ ان غنائم میں ایک عظیم الجثہ ہاتھی بھی تھا کہ جسے دیکھ کر مدینہ کی عورتیں خیال کرتی ہیں کہ یہ مصنوعی اور جعلی مخلوق ہے ابو بکر اس ہاتھی کو دوبارہ خالد کے پاس بھیج دیتا ہے۔

یہ سب مطالب جو فتح ابلہ کے بارے میں ذکر ہوئے انہیں صرف سیف نے نقل کیا ہے اس کے علاوہ کسی بھی مورخ نے ان رودادوں اور حوادث میں سے کسی ایک کو نقل نہیں کیا ہے چنانچہ ہم نے گزشتہ صفحات میں کہا کہ سیف نے یہاں پر دو مستقل داستانوں کو آپس میں ملا کر تحریف اور رنگ آمیزی کے بعد ان سے ایک تیسری داستان جعل کی ہے ان داستانوں میں سے ایک جس سے سیف نے غلط فائدہ اٹھایا ہے وہ فتح ابلہ کی داستان ہے کہ اس کے بارے میں مؤرخین کہتے ہیں کہ یہ عمر کے زمانے میں واقع ہوئی ہے نہ ابو بکر کے دور میں اس فتح کا پہ سالار ”عتبہ بن غزوہ“ تھا نہ خالد۔ دوسری داستان ”خالد کی ہرمز سے نبرد آزمائی کی“ ہے کہ جس کے بارے میں مؤرخین نے لکھا ہے کہ یہ واقعہ بصرہ سے دو منزل کی دوری پر رونما ہوا ہے وہاں پر بھی خالد نے ہرمز سے جنگ کی دعوت دی نہ کہ ہرمز نے خالد سے۔ لیکن سیف ان تمام وقائع اور رودادوں کو جنہیں مؤرخین نے بیان کیا ہے الٹا دکھایا ہے اور ان میں ملاوٹ کر دی ہے۔ تحریف اور الٹ پھیر کرتا اور ان سے دوسری داستانیں بنا کر ان کی جگہ پر ثبت

کرتا ہے تاکہ اس طرح تاریخ اسلام کو درہم برہم کر کے واقعات کو ناقابل شناخت بنا کر دگرگوں کر دے۔ حدیث سازی میں سیف کا تخصص اور اس کا ہمزاس وقت زیادہ روٹا ہوتا ہے جب اس افانہ کو سات روایتوں سے نقل کرتا ہے تاکہ کثرت روایات سے اپنے جھوٹ کو محکم اور مضبوط بنا کر حقیقت و قبولیت کی منزل سے قریب کر دے اور اس افانوی مطلب پر حقیقت کا خول چڑھا دے۔

ان روایتوں کے اسناد میں اپنے پانچ جعلی راویوں کا نام لیتا ہے تاکہ وہ بھی پہچان لئے جائیں اور قانونی حیثیت حاصل کر لیں۔ مختصر یہ کہ دو خطوط یعنی ”خالد کا ہرمز کے نام خط“ اور ہرمز کا ”شیر وہ“ اور ”ارد شیر“ کے نام خط، سپاہیوں کو زنجیروں اور سلاسل میں جکڑنا، جنگ کا آغاز اور خالد کے شدید حملے، خالد کے قتل کیلئے دشمن کی سازش اس جنگ میں پیغمبر خدا صلی اللہ علیہ وآلہ وسلم کے افانوی صحابی قتقاع کا کردار، خالد کے فوجیوں کیلئے بارش کی کرامت کا واقع ہونا، مسلمانوں کی فقیابی، دشمن کے مال و منال کا غارت ہونا اور غنائم کے پانچویں حصہ کو ایک عظیم الجثہ ہاتھی کے ہمراہ مدینہ بھجنا وغیرہ ان مطالب میں سے کوئی ایک بھی صحیح اور حقائق پر مبنی نہیں ہے اس طرح ”زر“ اور قتقاع نامی اصحاب اور سیف کے اس داستان کے راویوں میں سے کسی ایک کا حقیقت میں وجود نہیں تھا بلکہ یہ سیف ہے جس نے ان سب چیزوں کو جعل کیا ہے اور ان جھوٹ کے پلندوں کا بیج تاریخ اسلام میں بویا ہے کہ آج ہم ان کے تلخ میوؤں کا مزہ چکھ رہے ہیں اور آج اس کا تلخ ترین میوہ افانوی جنگوں میں ایک اور جنگ کا اضافہ ہے جس کی وجہ سے اسلام کو خون اور تلوار کا دین معرفی کیا گیا ہے یہ ایک سرخ و خونین جنگ ہے جس میں سیف کے کہنے کے مطابق مسلمانوں نے زنجیروں میں جکڑے ہوئے دشمنوں پر حملہ کیا اور ان بھی کو تہ تیغ کر کے موت کے گھاٹ اتار دیا۔

حیرہ میں خالد کی فتوحات

تفرد سیف بذکر ما ذکرناہ سیف کے علاوہ کسی اور نے ان جنگوں کے بارے میں نقل نہیں کیا ہے۔ مؤلف سیف خالد کیلئے کئی جنگیں اور فتوحات نقل کرتا ہے کہ اس کے علاوہ تاریخ نویسوں میں سے کسی اور نے اس قسم کی فتوحات خالد کیلئے نقل نہیں کی ہیں۔

۱۔ جنگِ سلاسل یا فتحِ ابلہ اس جنگ کے بارے میں گزشتہ فصل میں وضاحت کی گئی ہے۔

۲۔ جنگِ نذار سیفِ جنگِ سلاسل کے بعد ثنی یا نذار نامی ایک دوسری جنگ کے بارے میں نقل کرتا ہے اور اس سلسلہ میں یوں کہتا ہے: سرزمینِ ایران کی سرحد کے کمانڈر ہرمز نے ایران کے بادشاہ ”شیرویہ“ اور اس کے بیٹے ”اردشیر“ کے نام ایک خط لکھا، اس خط میں خالد کی ایران کی سرحدوں کی طرف لشکر کشی کے بارے میں وضاحت کی، اور ان سے مدد کی درخواست کی۔ اس کے جواب میں ”قارن بن قریانس“ کی کمانڈ میں ایک لشکر بھیجا گیا۔ جب ”قارن“، ”نذار“ کے مقام پر پہنچا تو اس نے ہرمز کے قتل ہونے کی خبر سنی، مزید غضبناک ہوا۔

دوسری طرف سے ہرمز کے شکست خوردہ سپاہی، ابواز، فارس اور اس کے اطراف کے باشندوں اور کوہ نشینوں کو اس روداد کی اطلاع ملی اور ہر طرف سے قارن کی طرف روانہ ہوئے اور ”نذار“ میں ان کے لشکر سے ملحق ہوئے اور اس طرح ایک عظیم لشکر تشکیل پایا۔ قارن نے نذار پہنچ کر اس جگہ کو اپنا فوجی کیمپ قرار دیا اور وہیں پر اپنی فوج کو منظم و لیس کرنے میں لگ گیا۔ ہرمز کے شکست خوردہ دو کمانڈروں قباد اور انوشجان کو بالترتیب یمین و یسار کا کمانڈر مقرر کیا۔ اس طرح اپنے لشکر کو خالد سے لڑنے کیلئے آمادہ کیا۔ ثنی اور اس کے بھائی معنی نے اس روداد کی خبر آنا خالد کو پہنچا دی اور اس نے بھی اپنے لشکر کو آراستہ کیا اور قارن کی طرف روانہ ہوا۔ یہ دو لشکر ”ثنی“ نام کی ایک جگہ پر ایک دوسرے کے آمنے سامنے ہوئے اور وہیں پر دونوں لشکروں کے درمیان ایک خونین اور گھمسان کی جنگ چھڑ گئی ”ایض الرکاب“ کے لقب سے مشہور شخص ”مقل بن اعشی“ نے قارن کو قتل کر ڈالا۔ عدی نے قباد کو اور عاصم نے انوشجان کو موت کے گھاٹ اتار دیا۔ اس طرح ایرانی لشکر کے تینوں کمانڈر قتل کئے گئے اور ایرانی سپاہیوں نے شکست و ہزیمت سے دوچار ہو کر فرار کیا۔ مسلمانوں نے انھیں تہ تیغ کیا اور ان کی ایک بڑی تعداد کو موت کے گھاٹ اتار دیا، یہاں تک مقتولین کی تعداد تیس ہزار تک پہنچ گئی اس کے علاوہ ان کی ایک بڑی تعداد دریا میں غرق ہو گئی لیکن بڑے دریا مسلمانوں کیلئے فراریوں کا پیچھا کرنے میں رکاوٹ بن گئے۔

اس طرح جنگ ثنی یا نذار مسلمانوں کے حق میں تمام ہوئی خالد نے جنگی غنائم کو اپنے فوجیوں میں تقسیم کیا اور اس کا خمس مدینہ بھیج دیا اس جنگ میں مسلمانوں کے ہاتھ آنے والا مال قیمت جنگ سلاسل کے غنائم اور اسراء سے زیادہ تھا۔

۳۔ فتح و بجه سيف کہتا ہے: جب جنگ نذار میں ایرانی سپاہ کی شکست اور قارن کے قتل ہونے کی خبر ایران کے بادشاہ اردشیر کو پہنچی تو اس نے سرزمین سواد کے ”اندرزغر“ نامی ایک شخص کی کمانڈ میں حیرہ سے لکڑ اور اطراف کے عربوں اور دیہات کی آبادیوں کے باشندوں کو جمع کر کے ایک لشکر آراستہ کیا اور اسے ”ہمن جاذویہ“ کی کمانڈری میں ایک دوسرے لشکر کی مدد فراہم کر کے تعینت بخشی اور اس کے بعد ان کو روانہ ہونے کا حکم دیا۔

اس طرح خالد کی طرف ایرانیوں کی تیسری لشکر کشی کا آغاز ہوا۔ یہ فوج ۳۱۰ کے ماہ صفر میں ”و بجه“ میں داخل ہوئی۔ سيف کہتا ہے: خالد کو ”اندرزغر“ کے لشکر کے پہنچنے کی خبر ملی اس نے ثنی سے و بجه کی طرف کوچ کیا اور وہاں پر جنگ ثنی سے شدید تر ایک جنگ چھڑ گئی۔ یہاں تک دونوں لشکروں کے صبر کا پیمانہ لبریز ہوا۔ خالد نے اس جنگ میں دو کمین گاہیں بنائی تھیں اسلام کے سپاہیوں کے ایک گروہ کو ”سعید بن مرہ“ کی کمانڈری میں ان دو کمین گاہوں میں سے ایک میں مخفی رکھا تھا۔ انہوں نے کمین گاہ کے دونوں طرف سے اچانک ایرانیوں پر تباہ توڑ حملے شروع کئے اور ان سے سخت انتقام لیا ان کی صفوں کو تھس تھس کر کے رکھ دیا اور انہیں پیچھے ہٹ کر فرار کرنے پر مجبور کیا۔ خالد نے آگے سے اور دوسروں نے پیچھے سے دشمن کے لشکر کو چھ میں محاصرہ کر لیا اور ان کا عرصہ حیات تنگ کر دیا اور ان کی فوج کو ایسے درہم برہم کر دیا کہ کوئی ایک دوسرے کے مارے جانے کو نہیں دیکھ سکتا تھا۔ اس طرح ایران کے پہ سالار ”اندرزغر“ کو شکست ملی اور وہ بھاگنے پر مجبور ہوا اور پیاس کی شدت کی وجہ سے ہلاک ہو گیا۔ خالد نے ایران کے ایک ایسے پہلوان سے جنگ کی جو ہزار افراد کے برابر تھا اور اسے قتل کر ڈالا اس کی لاش سے ٹیک لگا کر اپنے لئے کھانا منگوایا اور اسی حالت میں کھانا کھایا۔

۴۔ فتح ایس سیف کہتا ہے: جب خالد بن ولید نے جنگ و بجه میں قبیلہ بکر بن وائل کے بعض افراد کو موت کے گھاٹ اتار دیا۔ وہ عرب عیسائی تھے جنہوں نے ایرانیوں کی مدد کی تھی تو ان کے قبیلہ کے لوگ غضبناک ہو گئے اور انہوں نے ایرانیوں کے ساتھ خط و کتابت کی۔ اس کے بعد عبد اللہ بن اسود عجمی کی سرکردگی میں ”ایس“ کے مقام پر اجتماع کیا۔ ایران کے پادشاہ اردشیر نے بہمن جاذویہ (جو ایرانیوں کی شکست کے بعد ”قیثا“ میں رہائش پذیر ہوا تھا) کے نام ایک خط لکھا اور قبیلہ بکر بن وائل کے ”ایس“ میں اجتماع کے بارے میں اسے مطلع کیا۔

بہمن جاذویہ نے پہلے ”جابان“ کو ایس کے باغیوں کی طرف روانہ کیا اور اسے حکم دیا کہ میرے پہنچنے تک جنگ کیلئے اقدام نہ کریں اس کے بعد خود اردشیر کے پاس گیا تاکہ اقدامات کے بارے میں ذاتی طور پر اس کے ساتھ گفتگو اور صلاح و مشورہ کرے ایرانیوں میں یہ رسم تھی کہ ہر روز ایک شخص کو لوگوں کے نمائندہ کے طور پر بادشاہ کے پاس بھیجتے تھے اور بہمن ان کے نمائندوں میں سے ایک تھا۔ جابان کی مسلمانوں کے خلاف لشکر کشی اور اس کے ”ایس“ پہنچنے کی خبر جب لوگوں تک پہنچی تو وہ ہر طرف سے اس کی طرف دوڑ پڑے۔ تمام سرحدی نگہبان اور گزشتہ جنگوں کے فراری جو مسلمانوں کے ساتھ دل میں بغض و کینہ رکھے ہوئے تھے جابان کے گرد جمع ہو گئے۔ اور عبد اللہ اسود نے بھی عرب نسل کے عیسائیوں اور قبائل ”عجل“، ”نیم اللات“ اور ”ضبیعہ“ اور حیرہ کے اطراف کے اعراب کو اپنے گرد جمع کیا اور ان کے ہمراہ اس کے لشکر سے جا ملا۔ جب خالد کو یہ اطلاع ملی کہ اعراب نے ”عبد الاسود“ کے گرد اجتماع کیا ہے، تو اس نے اپنے لشکر کو آمادہ کیا اور ان کی طرف روانہ ہو گیا۔ خالد کو اس وقت ایرانیوں کی لشکر کشی اور ایرانی پہ سالار جابان کے ایس پہنچنے کی کوئی اطلاع نہیں تھی وہ صرف ”عبد الاسود“ کو کیچنے کیلئے نکلا تھا۔ ایرانی سپاہی جب ”ایس“ پہنچے تو انہوں نے اپنے کمانڈر جابان سے پوچھا کہ کیا ہم پہلے تیزی کے ساتھ دشمن پر حملہ کریں یا پہلے دسترخوان بچھائیں اور سپاہیوں کو کھانا کھلا دیں؟ تاکہ دشمن یہ خیال کرے کہ ہم قدر تمدن میں اور ان کی کوئی پروا نہیں کرتے ہیں، اس کے بعد فرصت سے دشمن پر اچانک حملہ کر کے ان سے جنگ کریں۔

جaban نے کہا: اگر مسلمانوں نے تمہارے ساتھ چھیڑ چھاڑ نہ کی تو تم بھی ان کے مقابلہ میں بے توجہی کا مظاہرہ کرنا۔ لیکن فوجیوں نے اس کی تجویز سے اختلاف کیا اور دسترخوانوں کو بچھا کر کھانا حاضر کیا اور فوجیوں کو کھانا کھانے کی دعوت دی اور اس طرح سب دسترخوان پر بیٹھ گئے۔ اسی اثناء میں خالد ”ایس“ پہنچا اور ایرانی سپاہیوں کو وہاں پر دسترخوان پر دیکھا۔ اس نے اپنے سپاہیوں کو حکم دیا کہ تمام اسباب زمین پر رکھ کر بجلی کی طرح دشمن پر ٹوٹ پڑیں۔ خالد کے سپاہ کے تابڑ توڑ حملے شروع ہو گئے۔ جaban نے اپنے سپاہیوں سے کہا: کیا میں نے تمہیں نہیں کہا تھا کہ عرب تمہیں فرصت نہیں دیں گے؟ اب اگر کھانا نہ کھا سکتے ہو تو کم از کم اس کھانے کو مسموم کر کے رکھ دو۔ اگر دشمن پر فتح پاؤ گے تو کوئی خاص چیز کو ہاتھ سے نہیں دیا اور اگر شکست کھائی اور یہ کھانا دشمن کے ہاتھ لگ گیا اور انہوں نے اسے کھالیا تو یہی کھانے ان کی ہلاکت کا سبب بن جائیں گے لیکن انہوں نے یہاں پر بھی جaban کے کہنے پر عمل نہیں کیا اور دسترخوان سے اٹھ کر خالد کے لشکر کے حملہ کا جواب دیا۔

دونوں فوجوں میں ایک سخت جنگ چھڑ گئی اور اس جنگ میں مشرکین زیادہ استقامت دکھا رہے تھے۔ خالد نے کہا: خداوند! تجھ سے عہد کرتا ہوں کہ اگر میں ان لوگوں پر فتح نصیب کر دے گا تو میں ان میں سے ایک فرد کو بھی زندہ نہیں چھوڑوں گا اور ان کے خون کی ندی بہا دوں گا۔ آخر کار خدا نے مسلمانوں کو فتح نصیب کی اور خالد کی طرف سے منادی نے فریاد بلند کی: لوگو! دشمن کے افراد کو اسیر بنا لو اور انہیں قتل نہ کرو مگر ان لوگوں کو جو اسیر ہونے سے گریز کریں مسلمان دشمن کی طرف بڑھے اور انہیں جوق در جوق اسیر کر لیا۔ خالد بن ولید نے حکم دیا کہ ندی کے پانی کو بند کرو اور کچھ لوگوں کو اس کام پر مامور کیا کہ اسیروں کا خشک ندی کے کنارے پر سر قلم کریں تاکہ ان کا خون ندی میں جاری ہو جائے اور خالد کی قسم کو عملی جامہ پہنایا جائے یہ سلسلہ تین دن رات تک جاری رہا۔ فحیابی کے بعد دوسرے دن دشمن کے فراریوں کا مین النہرین تک تعقیب کیا گیا ایس کے تمام اطراف میں اسی حد تک آگے بڑھے اور جس کسی کو پکڑتے تھے اس نہر کے کنارے لاکر اس کا سر قلم کرتے تھے تاکہ ندی میں خون جاری کر سکیں اور خالد کی قسم کو عملی جامہ پہن سکیں۔ یہاں پر قحط اور دیگر صلح پسند افراد نے خالد سے کہا کہ اگر روئے زمین کے تمام لوگوں کے سر

قلم کئے جائیں تب بھی ندی میں خون جاری نہیں ہوگا کیونکہ آدم کے بیٹے کے قتل کے بعد زمین پر خون کا سرد ہونے کے بعد جاری ہونا روکا گیا ہے۔ اس لئے بہتر یہ ہے کہ اس خون پر پانی بہنے دیا جائے تاکہ وہ پانی خون سے رنگین ہو کر جاری ہو جائے اور اس طرح تیری قسم بھی پوری ہو جائے گی۔ خالد نے پانی کو کھولنے کا حکم دیا اور اس طرح ندی کا پانی خونین رنگ میں تبدیلی ہو کر جاری ہوا اس لئے اس ندی کو آج تک خون کی ندی کہا جاتا ہے اس ندی پر چند پن چکیاں تھیں جو اس خونی پانی سے چلیں اور اٹھارہ ہزار فوجیوں کیلئے گندم پیس کر آٹا بنا دیا۔ ایس میں مقتولین کی تعداد ستر ہزار افراد تھی اور ان میں اکثر ”امیشیا“ کے باشندے تھے۔

۵۔ فتح امیشیا: سیف کہتا ہے: جب خالد ایس کی جنگ سے فارغ ہوا تو وہ ”امیشیا“ کی طرف روانہ ہوا۔ امیشیا کے باشندوں کو جب اس کی اطلاع ملی تو انہوں نے فرار کیا خالد جب وہاں پہنچا تو ان لوگوں کو اس کی مہلت نہیں دی کہ اپنی ضروریات زندگی کا ساز و سامان شہر سے باہر لے جائیں۔ ”امیشیا“ کے باشندے عراق کے کھیتوں میں پرانڈہ ہوئے خالد نے ”امیشیا“ کو مہار کرنے اور جو کچھ وہاں ہے اسے نیست و نابود کرنے کا حکم دیا۔ سیف کہتا ہے: ”امیشیا“ ایک بڑا شہر تھا۔ حیرہ اور ایس اس کے اطراف کے علاقے تھے۔ مسلمانوں کو اس جنگ میں کثرت سے بے مثال جنگی غنائم ہاتھ آئے کہ کسی دوسری جنگ میں انھیں اس قدر جنگی غنائم نہیں ملے تھے۔ ان غنائم میں سے ہر سپاہی کو انعام و اکرام کے علاوہ فی کس ایک ہزار پانچ سو دینار کی رقم باضابطہ حصہ میں ملی جب یہ خبر ابو بکر کو پہنچی تو اس نے کہا: اے گروہ قریش! آپ کا شیر، خالد ایران کے بڑے شیر سے ہمدرد آتما ہوا اور اسے گھٹنے ٹیکنے پر مجبور کر دیا، دنیا کی عورتیں خالد جیسے کو ختم دینے سے عاجز اور بانجھ ہیں۔

۶۔ فرات بادقہ کی فتح: سیف کہتا ہے: خالد نے امیشیا کی فتح کے بعد کشتیوں کے ذریعہ حیرہ کی طرف کوچ کیا۔ حیرہ کے سرحدی کمانڈر ”آزادہ“ کو جب یہ اطلاع ملی تو اس نے خالد سے جنگ کرنے کیلئے ایک لشکر آمادہ کیا اور خالد کی فوج کی طرف روانہ ہوا اور ”غریبین“ نامی ایک جگہ پر پڑاؤ ڈال کر اس جگہ کو اپنا فوجی کیمپ قرار دیا اور اپنے بیٹے کو ایک گروہ کے ہمراہ بھیج دیا انہوں

نے خالد کی کشتیوں کیلئے دریا کے پانی کا رخ بدل دیا مسلمانوں کی کشتیاں دلدل میں پھنس گئیں۔ خالد نے اپنے فوجیوں کو کشتیوں سے نیچے اتارا اور آزادہ کے بیٹے کی طرف روانہ ہوا اور ”باد قلی“ کے دریا میں ان کا آپس میں آمننا سامنا ہوا اسے تمام فوجیوں کے ساتھ قتل کر ڈالا اور دریا پر جو باندھ بنایا گیا تھا اسے توڑ دیا اور پانی ندیوں کی طرف جاری ہو گیا اور ان کی کشتیاں تیرنے لگیں اس کے بعد خالد حیرہ کی طرف روانہ ہوا۔ جب ”آزادہ“ کو خالد کی پہنچنے کی خبر ملی اس نے جنگ کئے بغیر فرار کی۔ خالد غریبین میں داخل ہوا۔ اور یہاں پر موجود محلوں، عمارتوں اور شہر حیرہ کو اپنے محاصرہ میں لے لیا۔

سیف کہتا ہے: چونکہ آزادہ خاندانی نسب اور حیثیت کے لحاظ سے متوسط طبقہ کا شخص تھا اور ایسے افراد کو نصف اشراف کہتے تھے، اس لئے ایک متوسط ٹوپی پہنتا تھا اور اس کی ٹوپی کی قیمت پچاس ہزار دینا تھی۔

سند کی تحقیق

فتوحات کے بارے میں جو داستانیں ہم نے یہاں تک نقل کی ہیں، سیف نے انہیں پندرہ روایتوں پر تقسیم کیا ہے ان روایتوں کی سند میں ”محمد بن عبد ربہ بن نویرہ“ نامی ایک راوی چھ بار ذکر ہوا ہے دوسرے راوی ”بحر بن فرات عجمی“ زیاد بن سرجس احمری، ”عبد الرحمن بن سیاہ احمری“ اور ”مہلب بن عقبہ اسدی“ دوبار اور ایک دوسرا راوی بنام ”غصن بن قاسم“ ایک بار ان روایتوں کی سند میں ذکر ہوا ہے۔

موازنہ اور تطبیق

یہاں تک ہم نے فتح حیرہ سے پہلے تک فتوحات خالد کے بارے میں نقل کی گئی روایتوں کا ایک اجمالی خاکہ بیان کیا لیکن دوسرے مؤرخین اس سلسلہ میں کہتے ہیں: خالد نے مزار میں کچھ ایرانیوں کے ساتھ جنگ کی اور بعض تاریخ نویسوں کے نقل کے مطابق خالد نے جنگ مزار کی کمانڈری ”جریر“ کے سپرد کی اور یہ جنگ اسی جریر کے اقدامات اور نگرانی میں انجام پائی اور خود

خالد ”گنگر“ کی طرف سے ”زند رود“ کی طرف روانہ ہوا اور اس جگہ کو تیر اندازی سے فتح کیا پھر وہاں سے ”درنی“ اور اس کے اطراف روانہ ہوا اور ”درنی“ کے لوگوں کو امان دی اور اسی امان کے نتیجے میں ”درنی“ اور اس کے اطراف کو کسی جنگ و خونریزی کے بغیر اپنے قبضہ میں لے لیا پھر ”ہرمز جرد“ کی طرف روانہ ہوا اور وہاں کے لوگوں کو بھی پناہ دی اور اس طرح یہ علاقہ بھی کسی جنگ و خونریزی کے بغیر مسلمانوں کے ہاتھوں فتح ہوا۔

وہاں سے ”الیس“ کی طرف روانہ ہوا ”الیس“ کا حاکم اور کمانڈر جابان جب رودا دے آگاہ ہوا تو اس نے ایک لشکر کو آراستہ کیا اور خالد سے جنگ و مقابلہ کرنے کیلئے اپنے کیمپ سے باہر آیا۔ خالد نے بھی اپنے سپاہیوں کے حصہ کو ”ثنی“ کی کمانڈری میں جابان کی طرف روانہ کیا تھا۔ یہ دو لشکر ”نہر خون“ کے نزدیک ایک دوسرے کے مقابل میں پہنچے اور ان کے درمیان ایک جنگ چھڑ گئی۔ جابان کے لشکر نے اس جنگ میں شکست کھائی اور بھاگ گئے۔ اس ندی کے کنارے اس جنگ کے واقع ہونے کی وجہ سے اس ندی کا نام نہر خون پڑا اور یہ ندی اسی نام سے مشہور ہوئی۔ مؤرخین کہتے ہیں: خالد جنگ الیس سے فراغت پانے کے بعد ”حیرہ“ کی طرف روانہ ہوا جب وہ ”حیرہ“ کے نزدیک پہنچا تو ”آزادبہ“ کے سوار بھی اس کی طرف بڑھ گئے یہ دو لشکر ندیوں کے ایک سنگم پر ایک دوسرے کے مقابلہ میں پہنچ گئے اور ان کے درمیان ایک جنگ چھڑ گئی۔

خالد کی سپاہ کے ایک کمانڈر ”ثنی“ نے آزادبہ کے سواروں کو سخت شکست دی۔ جب اہل حیرہ نے مسلمانوں کی اس شجاعت اور کامیابی کا مشاہدہ کیا تو سب نے ہتھیار ڈال دیا اور مسلمانوں کے استقبال کیلئے نکل پڑے۔

اسلامی ثقافت میں سیف کی روایتوں کا ماحصل

فتوحات خالد کے بارے میں یہاں تک تحقیق و جانچ پڑتال سے ہمارے لئے واضح ہو گیا: یہ صرف سیف ہے جس نے ”مقتل بن اعشی“ اور ”سعید بن مرہ“ جیسے پہلوانوں کا نام لیا ہے ”الاصابہ“ کے مؤلف نے بھی ان دو اشخاص کی زندگی کے حالات کو

اصحاب پیغمبرؐ کے حالات کے ضمن میں درج کیا ہے، لیکن اس نے بھی جو کچھ ان دو خیالی اشخاص کے بارے میں لکھا ہے وہ سب سیف سے اخذ کیا ہے۔ پھر بھی تنہا سیف ہے جس نے ”عاصم“ نامی ایک اور صحابی کا نام لیا ہے اور ”الاصابہ“ کے مؤلف اور دوسرے شرح نویسوں نے بھی اس کے بارے میں حالات کو سیف سے نقل کیا ہے اور اسے پیغمبر خدا کے اصحاب کی فرست میں قرار دیا ہے۔ پھر بھی تنہا سیف ہے جس نے ”امیشیا“، ”ثنی“ اور ”قیثا“ نامی مقام کا نام لیا ہے اور ”معجم البلدان“ کے مؤلف اور ”مراصد الاطلاع“ کے مؤلف نے ان ناموں کو سیف سے نقل کر کے اپنی کتابوں میں درج کیا ہے اور انھیں اسلامی شہر اور آبادیوں میں شمار کیا ہے۔ نیز تنہا سیف ہے جس نے ”ثنی“، ”کیلئے“، ”منفی“ نامی ایک بھائی خلق کیا ہے اور اسے تابعین کی فرست میں قرار دیا ہے۔ نیز تنہا سیف ہے جس نے اپنی روایتوں میں ایرانی لشکر کیلئے ”قارن بن قریانس“ اور ”قباد انوشجان“ نامی دو سرداروں کا نام لیا ہے جبکہ دوسرے مؤرخین ان سرداروں کو نہیں جانتے ہیں اور بنیادی طور پر ان کا کہیں وجود ہی نہیں تھا۔ نیز تنہا سیف ہے جس نے خالد پر انسان کشی، خونریزی، خون کی ندی بہانے اور ”امیشیا“ کو مہار کرنے کی قسم کھانے کا الزام لگایا ہے۔

اور تنہا وہی ہے جس نے ”وہب“ نامی ایک اور جنگ، دیسوں خونین حوادث اور دوسری جنگوں کے بارے میں اپنے جعلی اور افسانوی راویوں سے داستانیں نقل کر کے انھیں آنے والی نسلوں کیلئے درج کیا ہے۔ یہ سب جھوٹ، افسانے، سیکڑوں توہمات اور دوسرے افسانے سیف کے ذہن اور خیال کی پیداوار ہیں جو اسلامی تمدن میں نفوذ کر کے اسلامی مآخذ میں یادگار کے طور پر باقی رہ گئے ہیں۔ جی ہاں! ان تمام روایتوں اور حوادث کو تنہا سیف نے نقل کیا ہے اور طبری نے بھی اسی سے نقل کیا ہے اور بعد والے مؤرخین جیسے: ابن اثیر، ابن کثیر اور ابن خلدون نے انھیں طبری سے نقل کر کے اپنی کتابوں میں ذکر کیا ہے۔ اس طرح یہ جھوٹے اخبار و حوادث، یہ جھگی افسانے یہ خیالی مکان و علاقے، یہ افسانوی اصحاب و راوی اور یہ جعلی پہ سالار تاریخ کی کتابوں اور

مختلف اسلامی مآخذ میں درج ہو کر آج تک مسلمانوں کے درمیان اشاعت پا کر مشہور ہوئے ہیں اور ان سب کا مجموعی طور پر ایک منحوس اور فاسد نتیجہ نکلتا ہے کہ ”اسلام تلوار اور خون کا دین ہے اور تلوار کے زور اور خونریزی کے ذریعہ پھیلا ہے۔“

فتح حیرہ کے بعد والے حوادث

قتل یوم الفراض مائة الف مسلمانوں نے جنگ فراض میں ایک لاکھ افراد کا قتل کیا۔ سیف بن عمر ا۔ جنگ حصید سیف کتا ہے: فتح حیرہ کے بعد جس کی داستان گزشتہ فصل میں بیان ہوئی ایرانیوں نے مسلمانوں کے خلاف دوبارہ بغاوت کی۔ ”ریعہ“ کے عرب بھی ان کی نصرت کیلئے اٹھے اور سب کے سب ”حصید“ نامی مقام پر جمع ہو کر مسلمانوں سے لڑنے کیلئے آمادہ ہو گئے۔ مسلمانوں نے بھی ققاع بن عمرو سے مدد کی درخواست کی۔ ققاع ان کی مدد کرنے کیلئے آمادہ ہوا اور ایرانیوں اور ریعہ کے عربوں سے لڑنے کیلئے ”حصید“ کی طرف روانہ ہوا۔ ان کے ساتھ سخت جنگ کی۔ اس جنگ میں ققاع (مسلمانوں) کو فتح نصیب ہوئی۔ اس جنگ میں کافی تعداد میں ایرانی مارے گئے اور ایرانیوں کا پہ سالار ”زمر“ بھی اس جنگ میں قتل ہوا اور اس کا قاتل ققاع تھا۔ اس جنگ میں ”روزبہ“ بھی قتل ہوا اور اس کا قاتل، قبیلہ ”حارث بن طریف ضبی“ کا ”عصمت بن عبد ربہ“ نامی ایک شخص تھا، عصمت گروہ ”برہہ“ میں شمار ہوتا تھا اور ”برہہ“ ایک ایسے خاندان کو کہتے ہیں، جس کے تمام افراد مدینہ ہجرت کر چکے تھے، اور آنحضرت کو درک کر چکے تھے۔ ”خیرہ“ بھی ایک گروہ کا نام ہے جس کے قبیلہ کے تمام افراد مدینہ ہجرت کر گئے تھے۔

بہر صورت اس جنگ میں مسلمانوں کے ہاتھ کافی مقدار میں جنگی غنائم آئے اور لشکر حصید کے بچے کچے افراد ”خنافس“ کی طرف فرار کر گئے۔ جب مسلمان ان کا پیچھا کرتے ہوئے ”خنافس“ میں داخل ہوئے تو ایرانیوں کا پہ سالار ”مہبوزان“ اپنے لشکر کے ہمراہ ”خنافس“ سے ”مصحیح“ کی طرف بھاگ گیا

جنگ مصیغ

سینف کہتا ہے: ایرانی لشکر اور ان کے سپہ سالار ”ہبوزان“ کے مصیغ کی طرف فرار کرنے کی اطلاع خالد بن ولید کو ملی۔ اس نے اپنے لشکر کے کمانڈر، قحطاع، اعبد بن فدی اور دوسرے کمانڈروں کے نام ایک خط لکھا اور ان کیلئے ایک رات مقرر کی تاکہ اس رات کو وہ سب مصیغ میں اجتماع کریں۔ مقررہ وقت پر فوجی مصیغ میں جمع ہوئے دشمن کے افراد جو بے خبری کے عالم میں گہری نیند سو رہے تھے تین جانب سے مسلمانوں کے حملوں کا نشانہ بنے۔ مسلمانوں نے دشمن کا ایسا قتل عام کیا کہ مصیغ کے بیابان میں کشتوں کے پٹے لگ گئے۔ اس بیابان میں جس نقطہ پر نگاہ پڑتی تھی دشمنوں کے جنازے زمین پر بھیر بکریوں کی لاشوں کے مانند بکھرے ہوئے نظر آ رہے تھے

۳۔ جنگ ثنی پھر سینف کہتا ہے: جب مصیغ کے لوگوں نے اس طرح شکست کھائی اور مسلمانوں کے ہاتھوں خفت اٹھائی تو تغلب کے قبائل نے مسلمانوں کے خلاف بغاوت کی اور ان سے جنگ کی غرض سے ”ثنی“ اور ”زمیل“ میں جمع ہو گئے خالد بن ولید نے اپنے کمانڈروں کے ساتھ یہ فیصلہ کیا کہ ”ثنی“ اور ”زمیل“ کے باشندوں کے ساتھ مصیغ کے لوگوں کا سا سلوک کریں گے لہذا خالد نے اپنے سپاہ کو آمادہ کیا اور رات کی تاریکی میں تین جانب سے ثنی پر دھاوا بول دیا اور سب لوگوں کو تہ تیغ کر ڈالا، ان کی عورتوں اور بچوں کو اسیر بنایا۔ ثنی میں دشمن کی جمع شدہ فوج میں سے ایک فرد بھی زندہ نہ بچ سکا تاکہ روداد کی خبر کوزمیل میں موجود اپنی دوسری سپاہ تک پہنچا سکے۔

۴۔ جنگ زمیل اس کے بعد سینف نے روایت کی ہے: خالد نے ”ثنی“ کے باشندوں کا کام تمام کرنے کے بعد ”زمیل“ کے بے خبر لوگوں کی طرف رخ کیا اور ان پر تین جانب سے شب خون مارا۔ ان کے بہت سے افراد کو ایسے قتل کر ڈالا کہ گزشتہ جنگوں میں اس کی مثال نہیں ملتی ہے کیونکہ خالد نے قسم کھائی تھی کہ دشمن پر شب خون مار کر ان سب کو نابود کر ڈالے گا مسلمانوں

^۱ میں نہیں جانتا کہ خالد نے انسانوں کے قتل کی کتنی قسمیں کھائی تھیں؟!

کو اس جنگ میں کافی مقدار میں مال غنیمت ہاتھ آیا۔ جنگ کے خاتمہ پر خالد نے ان تمام غنائم کو اپنے سپاہیوں کے درمیان تقسیم کیا اور اس کے خمس کو ابوبکر کے پاس مدینہ بھیج دیا۔

۵۔ جنگِ فِراض پھر سیف کہتا ہے: خالد ”زمیل“ سے ”فراض“ کی طرف روانہ ہوا تو دوسری طرف سے روم کی حکومت نے مسلمانوں کی خونریز روش سے سخت غضبناک ہو کر ان کی بیخ کنی کیلئے روم کی سرحد پر موجود ایرانی فوجی کیمپوں کی مدد کی اس کے علاوہ عربوں کے مختلف قبائل جیسے ”تغلب“، ”ایاد“، اور ”نمر“ کی بھی مدد کی۔ ان سب نے روم کی حکومت سے وعدہ کیا کہ وہ اس کی حمایت اور مدد کریں گے اور مسلمانوں سے جنگ کرنے کی اپنی آمادگی کا اظہار کیا اور انہوں نے اپنے فوجیوں کو رومیوں کے اختیار میں دیدیا اس طرح ایک بہت بڑا لشکر جمع ہوا اور روم کے افواج کے ساتھ ملحق ہوا اس طرح ایک عظیم فوج تشکیل پائی۔ اس کے بعد رومیوں اور مسلمانوں کے درمیان ایک گھمسان اور طولانی جنگ چھڑ گئی۔

یہ جنگ بھی رومیوں کی شکست پر ختم ہوئی خالد نے یہاں پر مسلمانوں کو حکم دیا کہ جہاں تک ممکن ہو سکے ان کے بارے میں سختی کریں اور کسی قسم کی نرمی نہ برتیں اس کے نتیجہ میں مسلمان دشمن کے فراری سپاہیوں کو پکڑ کر نیزوں اور برچھیوں کے سائے میں گروہ گروہ کی صورت میں لاکر ایک جگہ جمع کرتے تھے اور اس کے بعد سب کے سر قلم کرتے تھے۔ مسلمانوں نے اس جنگ میں ایک لاکھ افراد کو قتل کر کے انھیں خاک و خون میں غلٹا لیا۔

سند کی تحقیق

سیف کی نقل کردہ ان روایتوں میں محمد، مہلب، زید اور غصن بن قاسم نامی چند راوی ملتے ہیں کہ یہ سب سیف کے جعل کردہ راوی ہیں اور اس نام و نشان کے راوی دنیا میں کہیں موجود نہیں تھے جیسا کہ ہم نے اس سے پہلے بھی ذکر کیا ہے۔ اس کے علاوہ ان روایتوں کی سند میں ”ظفر بن دحی“ نامی ایک اور راوی نظر آتا ہے کہ وہ بھی سیف کا جعلی صحابی بیہمبرہ اور نقلی راوی ہے۔

سیف نے ان روایتوں کی سند میں قبیلہ سعد کے ایک شخص اور قبیلہ کنانہ کے ایک شخص کو راویوں کے طور پر پیش کیا ہے لیکن ان کیلئے نام معین نہیں کئے ہیں تاکہ علم رجال کی کتابوں میں درج ہو کر ان کی سوانح لکھی جاتی۔ ہم ان دو بے نام و نشان راویوں کے حالات پر روشنی ڈالنے سے معذور ہیں۔

تحقیق کا نتیجہ

جو کچھ ہم نے ”حیرہ“ کے بعد خالد کی جنگوں کے بارے میں اس فصل میں بیان کیا اس سے یہ نتیجہ نکلتا ہے: تنہا سیف ہے جس نے ”جنگ حصید“ کے نام پر ایک جنگ کا ذکر کیا گیا ہے، جس میں بڑی تعداد میں ایرانیوں کا قتل عام کیا گیا اور اسی طرح ”روزبہ“ اور ”رژمر“ نامی دو ایرانی کمانڈروں کے قتل کے بارے میں نقل کیا ہے۔ یہ تنہا سیف ہے جس نے ”عصمت بن عبد ربہ ضبی“ نامی ایک صحابی کا نام لیا ہے اور اسے قبیلہ ”برہہ“ میں شمار کیا ہے اور اس کے ضمن میں یہ وضاحت کی ہے کہ ”برہہ“ ہر اس قبیلہ و خاندان کو کہتے ہیں کہ اس کے تمام افراد نے مدینہ ہجرت کی ہو اور ”خیرہ“ بھی کسی خاندان کے اس گروہ کو کہتے ہیں جنہوں نے اپنے قبیلہ سے مدینہ ہجرت کی ہو۔

پھر تنہا ہی سیف ہے جس نے ”مصیح“ نامی ایک جگہ کا نام لیا ہے اور کہا ہے کہ اس جگہ کے لوگ مسلمانوں سے جنگ میں اس قدر قتل ہوئے کہ مقتولین کے جنازے بھیڑ بکریوں کی لاشوں کے مانند بیابانوں میں بکھرے پڑے تھے۔ پھر تنہا سیف ہے جس نے ”ثنی“ اور وہاں کے تمام باشندوں کے قتل اور نابود ہونے کی بات کی ہے اور اس طرح ”زمیل“ نامی ایک اور جگہ پر بے مثال قتل عام کی تعریف کی ہے۔ یہ تنہا سیف ہے جس نے ”جنگ فراض“ اور اس جنگ میں ایک لاکھ افراد کے قتل ہونے کی خبر ہمارے لئے نقل کی ہے۔ پھر تنہا سیف ہے جس نے نقاط، اماکن، شہروں اور بہت سی آبادیوں کا نام اپنی روایتوں اور داستانوں میں بیان کیا ہے کہ کسی کو ان کے بارے میں کوئی اطلاع نہیں ہے یا قوت حموی نے بھی ان اماکن اور جگہوں کے نام کو سیف سے نقل کر کے واقعی شہروں اور اماکن کی فہرست میں درج کیا ہے اور حموی سے بھی ”مراصد الاطلاع“ کے مؤلف نے انہیں

نقل کر کے اپنی کتاب میں درج کیا ہے۔ بنیادی طور پر ان داستانوں اور حوادث کو طبری نے سیف سے نقل کیا ہے پھر ابن اثیر اور ابن کثیر نے بھی طبری سے نقل کر کے انہیں اپنی کتابوں میں درج کیا ہے۔ پھر تہا سیف ہے جو اپنی ان داستانوں میں پیغمبر کے خاص اصحاب جیسے: ابدال بن فدی اور عصمتہ ابن عبد اللہ ضبی کا نام لیا ہے کہ سیف کے علاوہ کوئی بھی شخص پیغمبر خدا صلی اللہ علیہ وآلہ وسلم کیلئے ان نام و نشان کے اصحاب کے بارے میں کچھ نہیں جانتا لیکن طبری نے ان سب کو سیف کی داستانوں سے نقل کر کے اپنی تاریخ میں درج کیا ہے اس کے علاوہ ”الاصابہ“ کے مؤلف نے بھی انہیں طبری سے نقل کر کے ان ناموں کو پیغمبر کے واقعی اصحاب کی فہرست میں درج کیا ہے۔

سیف کی روایتوں کا دوسرے مورخین کی روایتوں سے موازنہ

ہلذا کانت طبع غزوات خالد فی العراق عراق میں خالد کی جنگیں اس طرح تھیں (نہ اس طرح کہ سیف کہتا ہے) مؤلف ہم نے گزشتہ فصل میں فتح حیرہ کے بعد خالد کی جنگوں کے بارے میں سیف کی روایتوں کے ایک خلاصہ کا مطالعہ کیا اور سند کے لحاظ سے ان کے ضعیف ہونے کا بھی مشاہدہ کیا، اب ہم اس سلسلہ میں ان دو نکتوں کی طرف اشارہ کریں گے جو ان داستانوں کے ضعیف اور جعلی ہونے کو ثابت کرنے کے سلسلے میں ضروری نظر آتے ہیں: ۱۔ چنانچہ گزشتہ فصل میں ملاحظہ فرمایا کہ سیف جنگ حیرہ کے بعد چند جنگیں نقل کرتا ہے اور ان جنگوں میں مقتولین کی تعداد ایک لاکھ تک پہنچا دیتا ہے اور کہتا ہے کہ صرف جنگ فراض میں مسلمانوں کی تلواروں سے ایک لاکھ افراد قتل کئے گئے۔

جبکہ اولاً اس زمانہ میں وہ بھی ان دیہات اور قصبوں میں اتنے لوگوں کا اجتماع ناقابل قبول ہے اس کے علاوہ اس زمانے کے سرد اسلحہ اور جنگی وسائل سے اتنے لوگوں کا قتل عام کرنا سرسام آور اور ناقابل یقین ہے کیونکہ خود سیف کے کہنے کے مطابق یہ جنگیں عراق میں واقع ہوئی ہیں اور عراق کا علاقہ ان دنوں چھوٹے چھوٹے دیہات پر مشتمل تھا جو پر اکندہ حالت میں ندیوں کے کناروں پر آباد تھے ان آبادیوں کے لوگ عرب نسل کے کسان اور بعض جگہوں پر ایرانی رہا کرتے تھے، ان دیہات میں سب سے بڑی آبادی

حیرہ تھی کہ عرب بادشاہ اس آبادی میں سکونت کرتے تھے ”بلاذری“ کی نقل کے مطابق جب خالد بن ولید نے عراق کے سب سے بڑے شہر حیرہ کی مردم شماری کی تو ان کی تعداد چھ ہزار تک پہنچ گئی ان پر لازم قرار دیا کہ سالانہ چودہ درہم فی کس، اسلامی حکومت کو بعنوان جزیہ و ٹیکس ادا کریں۔ جب ایک مرکزی شہر کی آبادی چھ ہزار ہو تو قریہ اور اس کے دوسرے دیہات کی آبادی کتنی ہونی چاہیے تاکہ مقتولین کی تعداد صرف ایک جنگ میں ایک لاکھ افراد تک پہنچ جائے؟ اور اکیس خونین جنگیں بھی واقع ہو جائیں ۲۔ ان جنگوں کی حقیقت سے آگاہ ہونے کے لئے (کہ جن سے ان دنوں عراق کے شہروں میں آئے کی پن چکیاں چلنے لگیں) جب ہم معروف مؤرخ دینوری کے بیان پر ایک نظر ڈالتے ہیں تو ہم دیکھتے ہیں کہ وہ اپنی کتاب ”اخبار الطوال“ میں ایسے مطالب بیان کرتا ہے جن سے سیف کی جنگوں اور داستانوں کی بنیاد درہم برہم ہو کر ان کا جعلی اور افسانوی ہونا واضح ہو جاتا ہے۔

دینوری یوں کہتا ہے: جب سلطنت، کسری کی بیٹی پوران کو ملی تو یہ افواہ پھیل گئی کہ ایران ایک شائستہ بادشاہ اور ایک داندار بہرے محروم ہے اور وہاں کے لوگ بچاگرگی کی وجہ سے ایک عورت کے گھر میں پناہ گزین ہوئے ہیں یہی وجہ تھی کہ اس زمانے کے ڈاکوؤں اور لٹیروں نے اس فرصت سے استفادہ کیا اور قبیلہ بکر بن وائل کے دو افراد نے ایرانی آبادی والے دیہات کے لوگوں کے مال و ثروت پر ڈاکہ مارا اور جہاں تک ممکن ہو سکا لوٹ کھسوٹ مچانے میں کوئی کسر باقی نہیں رکھی۔

جب لوگ ان کا پیچھا کرتے تھے تو وہ بیابانوں میں چھپ جاتے تھے اور لوگ انھیں پکڑنے سے عاجز تھے، ان دو افراد میں سے ایک ”ثنی“ تھا جو حیرہ کے اطراف میں ڈاکہ زنی کرتا تھا اور دوسرا ”سوید“ تھا جو ”ابلہ“ کے اطراف میں لوٹ کھسوٹ مچا رہا تھا یہ روداد ابوبکر کی خلافت کے دوران رونما ہوئی یہاں تک ثنی نے ابوبکر کے نام ایک خط لکھا اور اس خط میں ایرانیوں کی نسبت اپنی طاقت اور ایرانیوں کی کمزوری کے بارے میں انھیں مطلع کیا اور اس سے مدد اور لشکر بھیجنے کی درخواست کی تاکہ ایرانیوں پر حملہ کر سکے اور اس وسیع سرزمین کو مسلمانوں کیلئے فتح کرے۔ ابوبکر نے یہ موضوع خالد بن ولید کو لکھا، جو ان دنوں مرتدوں کی جنگ سے فارغ ہو چکا تھا، اور اسے حکم دیا کہ حیرہ کی طرف روانہ ہو جائے اور ثنی کو اپنے لشکر کے ساتھ ملحق کرے

خالد بھی ابوبکر کے فرمان کے مطابق حیرہ میں داخل ہوا لیکن ثنی نے خالد کے حیرہ میں داخل ہونے پر تنفر کا اظہار کیا پھر جب ہم بلاذری کی قنوج کی طرف رجوع کرتے ہیں تو وہاں پر مشاہدہ کرتے ہیں اس نے اپنی کتاب میں خالد کی جنگ خاص کر حیرہ کی جنگوں کے بارے میں اس طرح تفصیلات ذکر کئے ہیں کہ ہمارے لئے ان جنگوں کی حقیقت واضح ہو سکتی ہے ہم نے گزشتہ صفحات میں حیرہ کی جنگوں کے بارے میں بلاذری سے نقل کر کے کچھ گوشے بیان کئے ہیں اب ہم اس فصل میں اس کا ایک خلاصہ بیان کریں گے جو اس نے حیرہ کے بعد والی جنگوں کے بارے میں نقل کیا ہے: بلاذری کہتا ہے: خالد نے بشیر بن سعد انصاری کو ”بانقیا“ روانہ کیا فرخنداذ کی کمانڈری میں سپاہ عجم کے ایک گروہ نے اس کا راستہ روک کر اس پر تیر اندازی کی، بشیر کے فوجیوں نے بھی اس پر حملہ کیا اور انھیں بری طرح شکست دیکر فرار کرنے پر مجبور یا حتی خود ”فرخنداذ“ کو بھی قتل کر ڈالا لیکن بشیر اس جنگ میں بری طرح زخمی ہوا اس لئے مجروح حالت میں میدان جنگ سے پیچھے ہٹا اور ”عین التمر“ کے مقام پر زخموں کی تاب نہ لا کر چل بسا بعض نے کہا ہے کہ ”فرخنداذ“ کو خود خالد نے قتل کیا اور ”جریر بن عبد ربہ بجلی“ کو ان کی طرف بھیجا، ”صلوبا“ کا بیٹا ”بصہری“ اس کے پاس آیا اور صلح کی تجویز پیش کی، جریر نے بھی ان کی تجویز قبول کی اور دو ہزار درہم اور ”طلیسان“ کو ان سے لے کر صلح کی بعض مورخین نے کہا ہے کہ صلوبا کا بیٹا خود خالد کے پاس آیا اور اس کے سامنے صلح کی تجویز پیش کی، اور بعض نے کہا ہے کہ جنگ حیرہ کے بعد خالد ”فلج“ آیا۔ وہاں پر کچھ عجمی جمع ہوئے تھے اور وہ خالد کو دیکھ کر پرانڈہ ہوئے اس لئے خالد کے لشکر کی وہاں پر کسی سے ڈبھیر نہیں ہوئی اور وہ کسی کو قتل کئے بغیر حیرہ کی طرف واپس لوٹا۔ حیرہ میں خالد کو اطلاع ملی کہ شہر شوستر میں ”جبابان“ نے کچھ لوگوں کو اپنے گرد جمع کیا ہے اور مسلمانوں سے جنگ کرنے کی تیاری کر رہا ہے اسی لئے ثنی اور خلد بن ربیع کو جبابان کی طرف روانہ کیا جب یہ افراد شوستر پہنچے تو جبابان نے ”انبار“ کی طرف فرار کیا اور شوستر کے لوگوں نے قلعوں میں پنا لے لی خالد نے جب روداد کو اس صورت میں پایا تو ثنی کو چند سپاہیوں کے ہمراہ بغداد کے قدیمی بازار کی طرف

^۱ ایسا لگتا ہے کہ یہ دو ہزار درہم اور ”طلیسان“ سالانہ ٹیکس اور جزیہ کے طور پر لیا جاتا تھا

بھج دیا کہ اسے لوٹ لیں ثنی کے سپاہیوں نے بغداد کے بازار پر حملہ کیا اور سونا، چاندی، اور ہلکی مگر قیمتی اشیاء ان سے غنیمت کے طور پر لے لیں، اس کے بعد ”انبار“ کی طرف رخ کیا، جہاں پر خالد بھی موجود تھا، خالد کے حکم سے انبار کو اپنے محاصرہ میں لے لیا اور اس کے اطراف میں آگ لگا دی انبار کے باشندوں نے جزیہ اور مختصر حق صلہ ادا کر کے خالد سے صلح کر لی۔ بعض مؤرخین نے کہا ہے کہ ”انبار“ کے لوگوں کی صلح عمر کے زمانے میں جریر سے ہوئی ہے،

خلاصہ یہ کہ مؤرخین کے کہنے کے مطابق عراق میں خالد کی جنگیں اس صورت میں تھیں کہ وہ بعض اوقات چند سوار فوجیوں کو ایک گاؤں میں بھجھتا تھا اور اس گاؤں کے لوگ صلح کی تجویز کے ساتھ جزیہ اور ٹیکس ادا کر کے ان کا استقبال کرتے تھے یا مختصر مقابلہ اور تیر اندازی کے بعد دشمن کو شکست دیتے تھے یا بازار میں دشمن کے اجتماع پر حملہ کر کے انہیں متفرق کر دیتے تھے اور ان کے اموال کو بازار سے غنیمت کے طور پر لوٹ لیتے تھے اور بعض اوقات ایک شہر یا گاؤں پر حملہ کرتے تھے اور وہاں کے غنڈوں اور طاغوتوں سے لڑتے تھے یا ان پر حملہ کرتے تھے جو مسلمانوں کے خلاف اسلحہ اٹھائے ہوئے تھے اور ان میں سے بعض بعض کو قتل کرتے تھے اور ضنائن واقعات کے دوران بعض افراد کو اسیر بناتے تھے اور غنائم جگلی پر بھی قبضہ کر لیتے تھے۔

البتہ اس قسم کی پراکندہ اور چھوٹی جنگیں خالد کے لشکر کی تعداد سے مطابقت رکھتی ہیں کہ بلاذری خالد کے فوجیوں کی تعداد کے بارے میں کہتا ہے: خالد بن ولید رحمہ اللہ رجب الاول کے مہینہ میں شام کی طرف روانہ ہوا تاکہ وہاں پر مسلمان فوجیوں کی مدد کرے شام جاتے ہوئے راستے میں عراق میں یہ چھوٹے حملے بھی انجام دئے۔ بعض نے کہا ہے کہ اس کا لشکر سات سو افراد پر مشتمل تھا، اور بعض راویوں نے کہا ہے کہ اس کے چھ سو سپاہی تھے اور بعض دوسروں نے اس کے سپاہی کی تعداد پانچ سو افراد نقل کی ہے۔ واضح ہے کہ آٹھ سو یا پانچ سو افراد پر مشتمل ایک فوج یہ طاقت نہیں رکھتی کہ لاکھوں افراد کو موت کے گھاٹ اتار سکے جیسا کہ سیف کی روایتوں میں بتایا گیا ہے۔

گزشتہ مباحث کا خلاصہ اور نتیجہ

حذف سيف من وضع هذا التاريخ الاساءة الى الاسلام اس داستان سازى سے سيف کا مقصد اسلام کو نقصان پہناتا تھا۔ مؤلف گزشتہ فصلوں میں ہم نے ملاحظہ کیا کہ سيف کی روایتوں کے مطابق خالد بن ولید جنگ ذات السلاسل میں ایرانی فوجیوں کو جنہوں نے اپنے آپ کو زنجیروں اور سلاسل میں جکڑا تھا، سب افراد کو موت کے گھاٹ اتار دیا ہے۔ ”ثنی“ کی جنگ میں ایسا قتل عام کرتا ہے کہ میدان کارزار میں مقتولین کی تعداد تیس ہزار تک پہنچتی ہے اس کے علاوہ ان کی ایک تعداد پانی میں غرق ہو جاتی ہے۔ اس کے علاوہ خالد بن سید ”الیس“ کی جنگ میں قسم کھاتا ہے کہ دشمن کے خون سے ایک نہر جاری کرے اور اس مقصد کیلئے مسلسل تین دن تک سرزمین ”الیس“ کے باشندوں کو پکڑ پکڑ کر لاتا ہے اور ندی کے کنارے ان کا سر قلم کرتا ہے، یہاں تک اس جنگ میں مقتولین کی تعداد ستر ہزار تک پہنچ جاتی ہے۔

اس کے بعد ”امیشیا“ کو ویران کرتا ہے۔ جنگ حیرہ میں ”آزادہ“ کے لشکر کو نابود کرتا ہے۔ جنگ ”حصید“ میں قحط بن عمرو ایک بڑے اور وحشتناک قتل عام کو انجام دیتا ہے اور ”حصید“ کے باشندے نیند اور بے خبری کے عالم میں تین جانب سے مسلمانوں کے حملہ و هجوم کا نشانہ بن جاتے ہیں اور اتنے لوگ مارے جاتے ہیں کہ پورا علاقہ مقتولین کے جنازوں سے بھر جاتا ہے جیسے کہ بحیرہ بکریوں کی لاشیں زمین پر پڑی ہوں۔ سيف کے کہنے کے مطابق وہ پھر ”ثنی“ واپس آتا ہے اور وہاں کے باشندوں پر تین جانب سے حملہ کرتا اور تمام لوگوں کو تہ تیغ کرتا ہے یہاں تک کہ ان میں سے ایک آدمی بھی موت اور مسلمانوں کی تلوار سے نجات نہیں پاتا تا کہ اپنے قبائل کو اس روداد کی خبر دیتا۔

سيف کے کہنے کے مطابق مسلمانوں نے تین طرف سے ”زمیل“ کے باشندوں پر ایک سخت حملہ کر کے ایک ایسے قتل عام کا بازار گرم کیا کہ گزشتہ جنگوں میں اس کی مثال نہیں ملتی، کیونکہ خالد بن ولید نے اس جنگ میں بھی قسم کھائی تھی کہ ان پر شب خون مار کر ان سب کو نابود کر دے گا۔ پھر خالد حکم دیتا ہے کہ ”فراض“ کے باشندوں پر شکست کے بعد سختی کریں، لہذا مسلمان سوار

انہیں گروہ گروہ کی صورت میں پکڑ کر لاتے اور ایک جگہ کر کے سب کے سر قلم کرتے تھے اس جنگ میں مقتولین کی تعداد ایک لاکھ تک پہنچی۔ یہ میں سیف کی وہ فتوحات اور جنگیں جن کے گیت وہ اسلام و مسلمانوں کیلئے گاتا ہے ان المناک واقعات کو سننے کے بعد کس انسان کے روگٹے کھڑے نہیں ہوں گے؟ کیا مغل، تاتار اور تاریخ کے دیگر لیٹروں اور غارتگوں کے ظلم اور خونریزی کی داستان اس سے زیادہ تھیں کہ ان افسانوی فتوحات میں ذکر ہوئی میں اور اس سلسلہ کی تاریخی روایتوں میں منعکس ہوئی میں؟ کیا اسلام کے دشمنوں کو یہ فرصت نہیں ملی ہے کہ ان ہی جعلی تاریخی واقعات کو تاریخی واقعے کے روپ میں شائع کر کے انہیں اسلام کے خلاف ایک حربہ کی صورت میں استعمال کریں اور یہ کہیں کہ اسلام تلوار کے زور پر پھیلا ہے؟ کیا ان جعلی حوادث کے مطالعہ کے بعد کوئی شک کر سکتا ہے کہ سیف اسلام کے بارے میں بدعتی رکھتا تھا؟

کیا سیف کے ان جعلی داستانوں اور جھوٹ گڑھنے میں دانشوروں کے بقول اسکے کافر و زندیق ہونے کے علاوہ کوئی اور محرک ہو سکتا ہے؟ تعجب اور حیرت کی بات یہ ہے کہ کیا سیف کے یہ سب جھوٹ اور بہتان امام المؤمنین طبری اور اس کے علامہ ابن اثیر اور اس کے ترجمان ابن کثیر اور مؤرخین کے فلاسفر ابن خلدون اور دیوں دوسرے تاریخ دان حضرات جیسے: ابن عبد البر، ابن عساکر، ذہبی اور ابن حجر کیلئے واضح نہیں تھے؟ کہ انہوں نے کسی تحقیق اور جانچ پڑتال کے بغیر انہیں اپنی کتابوں میں درج کیا ہے؟ قطعی اور یقینی طور پر کہا جاسکتا ہے کہ یہ سب حضرات سیف کو بخوبی جانتے تھے اور اس کے کفر و زندقہ اور فاسد و ناپاک عزائم کے بارے میں پوری اطلاع رکھتے تھے، کیونکہ یہی مؤرخین میں جنہوں نے اسے جھوٹ بولنے والا اور افواہ باز معرفی کیا ہے اور اس پر کافر و زندقہ ہونے کا الزام لگایا ہے لیکن اس کے باوجود کیوں انہوں نے اس کی روایتوں کو نقل کر کے شیر و شکر کے مانند انہیں آپس میں ملایا ہے؟ یہ واقعی طور پر تعجب و حیرت کا مقام ہے اور اس سلسلہ میں دقت و تفکر انتہائی سرسام آور اور پریشان کن ہے۔ ہم نے جنگ ”ذات السلاسل“ میں طبری، ابن اثیر اور ابن خلدون کے بیان کا ذکر کیا کہ وہ کہتے ہیں کہ اس جنگ کے بارے میں سیف کی روایت اس حقیقت کے خلاف ہے کہ اہل تاریخ و سیرت نے اس سلسلہ میں بیان کیا ہے لہذا یہ سب مؤرخین سیف

کے جھوٹے اور زندہ ہونے کے بارے میں اطلاع رکھتے تھے اور اطلاع و آگاہی کے باوجود اس کی روایتوں پر اعتماد کر کے اس کے جھوٹ نقل کئے میں اور وہ اس جھوٹ پر اعتماد کرنے کیلئے بھی محرک رکھتے تھے اور ان کے اسی محرک نے اس عمل کو محکم بنادیا ہے اس نے اپنے جھوٹ کو ان کے فضائل و مناقب کی تھمیر سے مزین کیا ہے یہی وجہ ہے کہ علماء اور مؤرخین نے ان روداد اور حوادث کے بہتان ہونے کے باوجود ان کی اشاعت میں کوشش کی ہے اور ان کی ترویج میں سعی و کوشش کی ہے۔

مثلاً سیف نے قحط عراق میں اپنے جھوٹ کو خالد بن ولید کے مناقب کی اشاعت کو پردہ میں چھپا دیا ہے ایس کی جنگ میں شہر امیشیا کی تخریب کے سلسلے میں اس کے بارے میں یوں ذکر کیا ہے ”ابو بکر نے کہا: اے گروہ قریش! تمہارے شیر نے کسی دوسرے شیر پر حملہ کیا ہے اور اس کے ہاتھ سے لقمہ کو چھین لیا ہے دنیا کی عورتیں خالد جیسے کو ختم دینے سے بے بس اور بانجھ ہیں اس کے علاوہ مرتدین کی جنگوں کو بھی ابو بکر کے مناقب سے مزین کیا ہے اور فتوحات شام و ایران میں بھی (کہ اس کے کہنے کے مطابق عمر کے زمانے میں واقع ہوئی ہیں) اسی روش پر عمل کیا ہے۔

دوبارہ عثمان کے زمانے کے حوادث اور جنگ جمل میں بھی اسی طرح کی پردہ پوشی سے استفادہ کیا ہے تمام داستانیں جو حوادث کے بارے میں جعل کی ہیں انھیں صاحب اقتدار، زور آور اور جنگجو اصحاب کے مناقب و فضائل سے مزین کیا ہے یہی وجہ ہے کہ سیف کی روایتوں نے رواج پیدا کیا اور تھمیر ہوئی لیکن اس کے مقابلہ میں تاریخ کی صحیح اور حقائق پر مبنی روایتیں فراموشی کی نذر ہوئی ہیں۔ لیکن، اس نکتہ پر بھی توجہ کرنی چاہئے کہ اگرچہ سیف نے اپنی روایتوں کو صحابہ کے فضائل کے ذریعہ پردہ پوشی کی ہے لیکن حقیقت میسہ ہے کہ یہ داستانیں نہ صرف اصحاب کیلئے کسی قسم کی فضیلت نہیں بنتی ہیں بلکہ حقیقت میں ان کیلئے ملامت اور مذمت کا باعث ہیں۔ میں یہ سمجھنے سے قاصر ہوں کہ ان مؤرخین نے کیوں اس نکتہ کی طرف توجہ نہیں کی کہ خالد کے لاکھوں انسانوں کو قتل کرنے اور خون کی ندی بہانے کیلئے ندی کے کنارے ان کا سر قلم کرنے میں خالد کیلئے کونسی فضیلت ہے؟ اس کے علاوہ ویرانیاں نیز شہروں اور آبادیوں کو مسمار کرنے میں خالد کی کوئی تعریف و فضیلت نہیں ہو سکتی، مگر بے عقیدہ افراد اور زندہ بقیوں کے نظریہ کے مطابق کہ

زندگی و حیات کو نور کیلئے ایک زندان تصور کرتے ہیں اور کہتے ہیں زندگی کے اس زندان کو منہدم کرنے کیلئے بیشتر تلاش و کوشش کرنی چاہئے تاکہ وہ نور نجات پائے ابھر حال سیف کے بے مصرف متاع نے تاریخ کے بازار میں اس طرح شہرت پائی ہے کہ ایک طرف سے خود سیف نے زور آور اصحاب کے مناقب سے اسے رنگ آمیزی کی ہے کہ ہر مطلب و داستان جو بظاہر ایسے اصحاب کیلئے ایک فضیلت ثمار ہوتی ہے اگرچہ حقیقت میں یہ فضیلت نہیں ہے۔

اس سے بدتر یہ ہے کہ سیف نے صرف اسی پر اکتفاء نہیں کیا کہ بعض روایتوں اور داستانوں کو جعل کر کے جو بظاہر اصحاب پیغمبر صلی اللہ علیہ وآلہ وسلم کیلئے فضیلت ثمار ہوں اور انہیں نکلپس پردہ اپنچا بہت کے مطابق اسلام کو ضربہ پہچانے کیلئے ان کی اشاعت کی، بلکہ سیف نے پیغمبر کیلئے ایسے اصحاب بھی خلق کئے ہیں کہ خداوند عالم نے انہیں پیدا نہیں کیا ہے اس کے بعد اپنی مرضی کے مطابق ان کیلئے شرف، کرامت، قوت، اشعار اور فضائل و مناقب قلم بند کئے ہیں اس کے اس کام کا محرک یہ تھا کہ وہ بخوبی جانتا تھا کہ بعض مسلمان جو کچھ بھی اصحاب کی مدح و ثناء اور منہج و فضیلت میں ہو، اس کا دل کھول کر استقبال کرتے ہیں اور اسے آنکھیں بند کر کے قبول کرنے کیلئے تیار ہیں اس نے بھی اسی عقیدہ پر اعتماد و تکیہ کر کے اسلام کو تخریب اور منہدم کرنے کیلئے جو کچھ مناسب سمجھا اسے جعل کر کے مضحکہ خیز مسکراہٹ کے ساتھ مسلمانوں کے حوالہ کیا ہے، اور یہ سادہ لوح تاریخ دان سیف کی خواہش اور مقصد کی پیروی کر کے گزشتہ تیرہ صدیوں سے اس کے جھوٹ اور بہتانوں کو رواج دینے کی اشاعت کر رہے ہیں الحمد للہ ہم ان کے منحوس منصوبوں کو ناکام بنا کر تاریخ کے حقیقی چہرے سے توہمات اور باطل کے ضخیم پردوں کو اٹھانے میں کامیاب ہوئے ہیں۔ ہم اسی پر اکتفاء کرتے ہیں کیونکہ جو نمونے ہم نے پیش کئے وہ سیف کی تمام روایتوں کی قدر و منزلت جاننے کیلئے کافی ہیں، جو اس نے مسلمانوں کی قوت و مرددوں سے جنگوں کے بارے میں نقل کی ہیں تاکہ یہ ثابت کرے کہ اسلام تلوار کے زور پر پھیلا ہے اگر ہم صحابہ کے زمانے میں اسلامی قوت و حیات کے بارے میں سیف کے نقل کئے گئے جعلیات اور بہتانوں میں سے ہر ایک پر الگ

^۱ ملاحظہ ہو موضوع بحث الزندقہ و الزنادقہ کتاب ”خمسون ومائة صحابی مختلف“ پھر بھی اسے لوگوں میں تشہیر کر کے اسے رواج دیا گیا ہے۔

اگک تحقیق و جانچ پڑتال کرنا چاہیں تو بحث و تحقیق کا دامن مزید وسیع اور طولانی ہوگا اور موضوع مٹکن اور خنگی کا سبب بن جائے گا اسلئے سیف کے برے عزائم کو دکھانے کیلئے کہ جو اسلام کو خون و تلوار کا دین معرفی کرتا ہے، اسی قدر سیف کی جھوٹی جنگوں اور فتوحات پر اکتفاء کرتے ہیں اور اسکے علاوہ محققین کے ذمہ چھوڑ دیتے ہیں ہم اس کتاب کے اگلے حصہ میں سیف کی توہمات پر مشمل روایتوں پر بحث کریں گے۔

اس حصہ سے مربوط مطالب کے مآخذ

جنگ ابرق کے مآخذ

۱۔ مرتدین کی جنگوں کا مقدمہ، تاریخ طبری ۱۸۷۱ء - ۱۸۷۲ء

۲۔ غطفان کے ارتداد کا سبب، تاریخ طبری ۱۸۱۱ء - ۱۸۹۴ء

سیف کی روایتوں کے مطابق جنگ ابرق کی داستان:

۳۔ تاریخ طبری: ۱۸۷۳ء - ۱۸۸۵ء

۴۔ تاریخ ابن اثیر، ۲۳۲ء - ۲۳۳ء۔

۵۔ تاریخ ابن کثیر: ۵۱۱ء - ۵۱۶ء۔

۶۔ تاریخ ابن خلدون: ۲۷۳ء - ۵۱۶ء

۷۔ زیاد بن خطلہ کے حالات کتاب ”نمون و مائة صحابی مخلق“

۸۔ ۹۔ قبائل حمزة بن حزم و لباب بن اثیر کے حالات کی تشریح

۱۰۔ ۱۱۔ ابرق ربذہ کی وضاحت: معجم البلدان و مراد الاطلاع

داستان ذی القصہ کے مآخذ

الف۔ سیف کی روایت کے مطابق

۱۔ تاریخ طبری ۱۸۸۰ء - ۱۸۸۵ء۔

۲۔ تاریخ ابن اثیر، ۲۳۲ء - ۲۳۴ء

۳۔ تاریخ ابن اثیر: ۵۱۱ء - ۵۱۶ء

۴۔ تاریخ ابن خلدون: ۲۷۳ء - ۲۷۴ء

۵۔ ۶۔ حقیقین کی وضاحت: معجم البلدان، مراد الاطلاع

ب: داستان ذی القصہ، سیف کے علاوہ دوسروں کی روایت میں:

۱۔ تاریخ طبری: ۱۸۷۰ء

۲۔ تاریخ یعقوبی، طبع الغری، نصف ۳۸۵ھ

۳۔ فتوح البلدان، بلاذری، طبع مصر، العادۃ ۹۵۹ء - ۱۰۴ء

۴۔ البدع والتاریخ: ۱۵۷ء

ارتداد طمی کے مآخذ

۱۔ داستان ارتداد طمی سیف کی روایتوں میں:

۱۔ طلحہ کے گرد طمی کے لوگوں کا اجتماع کرنے کے بارے میں روایت: طبری ۱۸۷۱ء

۲۔ طمی کے لوگوں کی بغاوت: طبری ۱۸۷۳ء

۳۔ قبیلہ طمی کی تجویز: تاریخ طبری ۱۸۹۱ء - ۱۸۹۲ء

۴۔ عدی قبیلہ طمی کو لشکر طلحہ سے واپس لایا: تاریخ طبری: ۱۸۸۵ء - ۱۸۸۷ء

۵۔ مرتدوں اور قبیلہ طمی سے خالد کا مسلمانوں کے قاتلوں کا مطالبہ: تاریخ طبری: ۱۹۰۰ء

۶۔ طلحہ کے فراری سپاہیوں کا ام زل سے جا ملنا: تاریخ طبری: ۱۹۰۲ء

۷۔ قبیلہ طمی کی جنگ کے خاتمہ کے بعد خالد کا واپس آنا: تاریخ طبری: ۱۹۲۲ء

۸۔ قبیلہ طمی کی جنگ کے خاتمہ کے بعد خالد کا واپس آنا: تاریخ ابن اثیر طبع نمبر: ۲۳۴ء

۹۔ قبیلہ طمی کی جنگ کے خاتمہ کے بعد خالد کا واپس آنا: تاریخ ابن کثیر: ۳۱۷ء

۱۰۔ مادہ ”سخ“ اور ”قروودہ“ میں: معجم البلدان

۱۱۔ مادہ ”سخ“ اور ”قروودہ“ میں: مراد الاطلاع

ب۔ داستان ارتداد طمی سیف کے علاوہ دوسروں کی روایتوں میں:

۱۔ قبیلہ طی کا کیمپ کلبی کی روایت سے: تاریخ طبری: ۱۹۰۰ء

۲۔ جبال، عکاشہ و ثابت کا قتل، قنوج البلدان: بلاذری، طبع دار النشر: ۱۳۳

۳۔ جنگ بزاخہ و جنگ طلیحہ و اسارت عینہ: قنوج البلدان بلاذری: ۱۳۴

۴۔ جنگ بزاخہ و جنگ طلیحہ و اسارت عینہ: تاریخ ابن الخياط: ۸۷

۵۔ جنگ بزاخہ و جنگ طلیحہ و اسارت عینہ: قنوج اعثم: ۱۳ - ۱۴۶

۶۔ جنگ بزاخہ و جنگ طلیحہ و اسارت عینہ: تاریخ طبری: ۱۸۹

۷۔ الفاظ، بزاخہ، قطن، فھر، معجم البلدان انہی موارد کے ذیل میں۔

۸۔ الفاظ، بزاخہ، قطن، فھر، تاریخ اسلام، ذہبی: ۳۵۰

۹۔ الفاظ، بزاخہ، قطن، فھر، تاریخ یعقوبی: ۱۰۸

۱۰۔ الفاظ، بزاخہ، قطن، فھر، البداء و التاريخ: ۱۵۹

عمان و مہرہ کے باشندوں کے ارتداد کی داستان کے مآخذ

۱۔ طبری: ۱۹۷۶ء - ۱۹۸۳

۲۔ ابن اثیر: ۱۴۲ء - ۱۴۳

۳۔ ابن کثیر: ۳۲۹ء - ۳۳۱

۴۔ ابن خلدون: ۲۹۴۲ - ۲۹۵

۵۔ معجم البلدان: الفاظ جیروت، نخشم، ریاض اور روضہ کی تشریح میں۔

۶۔ مرصدا لاطلاع: الفاظ، صبرات، لبان، مر، نضدون، روضہ کی تشریح میں۔

۷۔ فتح البلدان بلاذری: ۹۳

۸۔ فتوح اعظم: ۴۷ و تاریخ الردۃ خلاصہ از کتاب اکتفاء کلاعی: ص ۱۴۷ - ۱۱۵۰ ذکر ردۃ اہل دبا

۹۔ اسد الغابہ تشریح ”عکرمہ بن ابی جہل“

۱۰۔ تاریخ الاسلام، ذہبی، تشریح ”عکرمہ بن ابی جہل“

یمن کے باشندوں اور گروہ اخابث کی ارتداد کے مآخذ

۱۔ تاریخ طبری: ۱۹۸۰ - ۱۹۹۹

۲۔ تاریخ ابن اثیر: ۱۴۲ - ۱۴۳

۳۔ تاریخ ابن کثیر: ۳۲۹ - ۳۳۲

۴۔ فتوح البلدان: ۱۲۷

۵۔ اصابہ، طاہر، حمیضہ، عثمان بن ربیعہ کے حالات کی تشریح

۶۔ معجم البلدان: الفاظ، اعلاہ، اخابث کی تشریح میں۔

۷۔ مراد الاطلاع: الفاظ، اعلاب، و اخابث کی تشریح میں۔

مرہدوں کی پانچویں جگہ کے مآخذ

۱۔ ابوبکر کیلئے فضیلتیں بیان کرنا تاریخ طبری: ۱۸۷۱ھ - ۱۸۷۲ھ

۲۔ مرتدین کی تجویز کو ابوبکر مسترد کرتا ہے: تاریخ طبری: ۱۸۷۳ھ

۳۔ لوگ ابوبکر سے درخواست کرتے ہیں کہ خود کو خطرہ میں نہ ڈالیں طبری: ۱۸۷۸ھ

فتح ابلہ کے مآخذ

الف: فتح ابلہ سیف کی روایتوں کے مطابق

۱۔ تاریخ طبری: ۲۰۲۰ھ - ۲۰۲۶ھ

۲۔ تاریخ ابن اثیر: ۲۰۹۴ھ - ۲۰۹۶ھ

۳۔ تاریخ ذہبی: ۳۷۴ھ

۴۔ تاریخ ابن کثیر: ۳۴۴ھ - ۳۴۶ھ

۵۔ تاریخ ابن خلدون: ۲۹۶ھ - ۲۹۸ھ

۶۔ اصابہ، لفظ ”زر“ کی تشریح میں۔

ب: فتح ابلہ سیف کے علاوہ دوسروں کی روایتوں کے مطابق

۱۔ تاریخ طبری: ۲۰۱۶ء - ۲۰۱۹ء و ۲۳۷۷، ۲۳۸۲، ۲۳۸۶ و فتوح البلدان (ص ۴۱۸ - ۴۲۰) باب فتح کوردجلد

۲۔ تاریخ ابن اثیر: ۳۷۷ - ۳۸۷

۳۔ خالد کی ہرمز سے مقابلہ - سنن بیہقی باب النقل بعد النخس ۳۱۳ھ

حیرہ میں خالد کی فتوحات کے مآخذ

۱۔ تاریخ طبری :

۲۔ تاریخ ابن اثیر، ۲۹۶ء - ۲۹۸

۳۔ تاریخ ابن کثیر، ۳۴۴ - ۳۴۶

۴۔ تاریخ ابن خلدون: ۲۹۷ - ۲۹۸

۵۔ فتوح البلدان، بلاذری: ۲۹۷ - ۲۹۸

۶۔ اصابہ: ”مقتل بن اعشی“، ”سعید بن مرہ“ اور ”عاصم بن عمرو“ کی تشریح میں۔

۷۔ معجم البلدان: ”قیثا“ اور ”وہجہ“ کی شرح میں۔

۸۔ مراصد الاطلاع ”قیثا“ اور ”وہجہ“ کی شرح میں۔

حیرہ کے بعد والی فتوحات کے مآخذ

۱۔ تاریخ طبری: ۲۰۶۶ء - ۲۰۷۵

۲۔ تاریخ ابن اثیر: ۲۰۶ - ۳۰۱ھ

۳۔ تاریخ ابن کثیر: ۳۵۰ھ - ۳۵۲ھ

۴۔ تاریخ ابن خلدون: ۲۹۹ھ - ۳۰۲ھ

۵۔ فتوح البلدان بلاذری: ۲۹۸، ۲۹۹ اور ۱۳۱

۶۔ اخبار الطوال وینوری: ۱۱۱

۷۔ اصابع: ”عصمت بن عبد اللہ“ اور ”عبد ابن فدی“ کی تشریح میں -

۸۔ معجم البلدان: الفاظ: ”مصحیح“، ”بنی برشاء“، ”ثنی“ اور ”زمیل“ کی وضاحت میں -

۹۔ مراد الاطلاع: الفاظ: ”مصحیح“، ”بنی برشاء“، ”ثنی“ اور ”زمیل“ کی وضاحت میں -

ساتواں حصہ

سيف کے حديث جعل کرنے کا ایک اور محرک و انمايدس انحرافات في عقائد المسلمين سيف نے مسلمانوں کے صحيح عقائد میں خرافات کی ملاوٹ کرنا چاہا ہے۔ مؤلف گذشتہ صفحات میں ہم نے سيف کے ان مقاصد کی وضاحت کی جن کو علی جامہ پہنانے کیلئے اس نے افغانہ سازی اور دروغ گوئی سے کام لیا ہے اور ہم نے کہا کہ اس میں اس کے تین مقصد تھے: ۱۔ وہ قبیلہ عدنان سے منسوب صاحب اقتدار اور بانفوذ اصحاب کا دفاع کرنا چاہتا تھا یا یہ کہ ان کے فضائل و مناقب کی تشریح کرے خاص کر خاندان عمرو و اسید جو خاندان تمیم اور عدنان کے قبیلے تھے کی تمجید و تعریف کرے۔

۲۔ وہ نیک اور صالح اصحاب جو اقتدار اور سیاسی اثر و رسوخ کے مالک نہ تھے اور اسی طرح قبائل قحطان کے مختلف خاندان جو عدانیوں اور وقت کے صاحب اقتدار کی مخالفت کرتے تھے کی تنقید و بدگوئی کرے اور انھیں فاسد اور تنگ نظر متعارف کرے۔

۳۔ سيف ان خونین جنگی داستانوں کو گڑھ کر اسلام کو تلوار اور خون کا دین بتانا چاہتا تھا۔ لیکن سيف کی بعض داستانوں میں مذکورہ مقاصد میں سے کوئی ایک مقصد نظر نہیں آتا ہے نہ کسی عدنانی، تمیمی اور صاحب اقتدار صحابی کی مدح و ثناء ہے اور نہ ہی کسی نیک و صالح صحابی اور قحطانی کی مذمت و ملامت ہے اور نہ اسلام کو تلوار اور خون کا دین دکھانے کی بات ہے بلکہ اس نے یہاں پر یہ کوشش کی ہے کہ اپنی ان داستانوں اور افغانوں کے ذریعہ اسلام کے پاک و پاکیزہ اور صاف و شفاف دین میں خرافات اور توہمات کی ملاوٹ کرے اور اس طرح مسلمانوں کے اصلی عقائد کو خرافات اور باطل سے مزوج کر کے ان کے دین کے خوبصورت قیافہ کو بدناما اور مشکوک دکھائے۔

سیف اپنی انہی خرافات پر مثل داستانوں اور افسانوں کے ذریعہ اپنے خطرناک منصوبے کو عملی جامہ پہنا کر اپنے کفر و زندقہ کے محرکات کو مثبت جواب دینے میں کامیاب ہوا ہے۔ سیف کے اس قسم کے افسانے دو حصوں میں تقسیم ہوتے ہیں:

۱۔ ان افسانوں کا ایک حصہ خود سیف سے مخصوص ہے کہ اس نے خود انھیں جعل کیا ہے۔

۲۔ ان افسانوں کے دوسرے حصہ کو سیف نے دیگر افراد کے تعاون سے خلق کیا ہے بہر صورت سیف نے اس مقصد کے پیش نظر بہت سی داستانوں کو گڑھ لیا ہے کہ اگر ہم ان سب کو یہاں پر بیان کریں گے تو اس کتاب کا حجم حد سے زیادہ بڑھ جائے گا اس لئے ہم اس کتاب میں شاہد و نمونہ کے طور پر صرف چند داستانوں کو درج کرنے پر اکتفاء کرتے ہیں، کیونکہ یہی نمونے سیف کی دوسری داستانوں کی طرف راہنمائی کرنے میں مددگار ثابت ہوں گے نیز اس کی توہمات بھری روایتوں کو پہچاننے اور ان کی قدر و منزلت جاننے کے بارے میں محققین کیلئے ایک معیار ہوگا۔

مملک زہر خالد پر اثر نہیں کرتا! و دس فی خبر الصلح اسطورة تناول خالد سم سامة سیف نے صلح حیرہ کی داستان میں مملک زہر کا افسانہ خود گڑھ کر اضافہ کیا ہے۔

مؤلفا صل داستان سیف کی سب سے پہلی خرافات پر مثل داستان (جس کا مسلمانوں کے عقاید کے ساتھ براہ راست ربط ہے) خالد پر زہر کا اثر نہ کرنا ہے، کہ اس کی تفصیل حسب ذیل ہے: طبریؒ کے حوادث کے ضمن میں فتح حیرہ کی روایت کو سیف سے نقل کرتا ہے کہ خالد بن ولید نے حیرہ کے بعض قلعوں کا محاصرہ کیا، عمرو بن عبدالمیج خالد سے گفتگو کرنے کیلئے قلعہ سے باہر آیا ایک تھیلی اس کی کمر میں لٹکی ہوئی تھی جب وہ خالد کے نزدیک پہنچا تو خالد نے اس تھیلی کو اس سے لے لیا جو کچھ اس تھیلی میں تھا اسے اپنی تھیلی میں ڈالا اس کے بعد عمرو سے پوچھا کہ: یہ کیا ہے؟ عمرو نے کہا: مملک اور خطرناک زہر ہے جو انسان کو اسی وقت ہلاک کر سکتا ہے۔

خالد نے پوچھا: اس زہر کو کس لئے ساتھ لائے ہو؟ عمرو نے کہا: مجھے ڈر تھا کہ تم ہماری صلح کی تجویز کو قبول نہ کرو گے لہذا میں زہر کو کھا کر خود کشی کر لوں گا، کیونکہ میرے لئے موت اس سے بہتر ہے کہ اپنے قبیلہ والوں کو جنگ کی ناگوار خبر سناؤں۔ خالد بن ولید نے کہا: اگر کسی کی اجل نہ پہنچی ہو تو یہ زہر اسے ہلاک نہیں کر سکتا ہے اس کے بعد خالد نے یہ عبارت پڑھی: ”بسم اللہ خیر الاماء رب الارض ورب السماء الذی یسیر مع اسمہ داع الرحمن الرحیم“ اس کے بعد اپنی ہتھیلی پر موجود زہر کو اپنے ہونٹوں کی طرف لے گیا اس کے اطرافیوں نے اسے زہر کھانے سے روکنا چاہا لیکن اس نے اس سے پہلے ہی زہر کو اپنے منہ میں ڈال کر اسے نگل لیا۔

عمرو نے یہ مقرر دیکھ کر کہا: اے بزرگ مرد! اور اے گروہ عرب خدا کی قسم آپ ایسے شریف اور آزاد مرد کے ہوتے ہوئے جو چاہو گے، اسے حاصل کرو گے! طبری اس افانہ کو نقل کرنے کے بعد خالد اور عمرو کے درمیان واقع ہوئی صلح کی کیفیت کو مفصل بیان کرتا ہے۔ سیف نے اس داستان میں خالد سے گفتگو کا مطالبہ کرنے والے شخص کا نام ”عمرو بن عبد المسیح“ بتایا ہے اور خالد کے زہر کھانے کے افانہ کو اس میں اضافہ کیا ہے۔ جبکہ بلاذری نے بھی صلح حیرہ کی روداد کو اپنی قحح میں درج کیا ہے لیکن خالد سے گفتگو کرنے کا مطالبہ کرنے والے شخص کا نام ”عبد المسیح بن عمرو“ بتایا ہے نہ ”عمرو بن عبد المسیح“ اور خالد کے زہر کھانے کے افانہ کا بھی کوئی ذکر نہیں کیا ہے دوسری جگہ پر طبری نے اس صلح کی روداد کو عظیم مؤرخ ابن کلبی سے نقل کیا ہے لیکن اس روایت میں خالد کے زہر کھانے کے افانہ کا وجود نہیں ہے اور خالد سے بحث و گفتگو کرنے والا ”عبد المسیح بن عمرو“ ہے نہ ”عمرو بن عبد المسیح“ جیسا کہ سیف کی روایت میں آیا ہے۔

اس کے علاوہ ”انساب ابن الکلبی“ اور ”جمرة انساب العرب“ میں بھی یہ شخص ”عبد المسیح بن عمرو“ ہے اور اس کے خاندانی کوائف بھی مفصل طور پر بیان ہوئے ہیں جیسا کہ ملاحظہ فرمایا: سیف نے اس داستان کو گفتگو کرنے والے کے نام میں تحریف و تغیر کر کے نقل کیا ہے طبری نے بھی اس سے نقل کیا ہے اور اس کے بعد والے مؤرخین میں سے ہر ایک نے جیسے:

ابن اثیر اور ابن کثیر نے بھی اس داستان کو طبری سے نقل کر کے اپنی کتابوں میں درج کیا ہے البتہ ابن کثیر نے خالد کے مملک زہر کو کھانے کی داستان کو روایت سے حذف کیا ہے۔

داستان کی سند کی چھان بین

سیف کی صلح حیرہ کے بارے میں نقل کی گئی داستان کی سند میں درج ذیل راوی ملتے ہیں: ۱۔ غصن بن قاسم: وہ بھی اس داستان کو قبیلہ کنانہ کے ایک ناشناس مرد سے نقل کرتا ہے طبری کی نقل کے مطابق غصن بن قاسم کا نام سیف کی تیرہ روایتوں کی سند میں آیا ہے چونکہ ہم نے اپنی تحقیق اور بررسی کے دوران اس راوی کا کہیں نام و نشان نہیں پایا، لہذا اسے سیف کے جعلی صحابیوں کی فہرست میں قرار دیا ہے اور جسے اس نے اپنے خیال میں تخلیق کیا ہے۔

۲۔ کنانہ سے ایک شخص: چونکہ سیف نے اپنے اس افانوی راوی کا نام معین نہیں کیا ہے لہذا مؤرخین اور راویوں کے حالات پر روشنی ڈالنے والے اس نام کو اپنی کتابوں میں درج نہیں کر سکتے ہیں۔

۳۔ محمد: سیف کی روایتوں کے اسناد میں محمد، محمد بن عبد اللہ بن سواد بن نویرہ ہے اور ہم نے معاویہ کے زیاد کو ابوسفیان سے ملانے کی بحث میں کہا ہے کہ اس نام کا کوئی راوی آج تک پہچانا نہیں گیا ہے اس لئے یہ بھی ان راویوں میں سے ہے جنہیں سیف نے خود ہی جعل کیا ہے

نتیجہ

اس بحث و تحقیق سے یہ نتیجہ نکلا کہ: اولاً: سیف نے خالد سے گفتگو کرنے والے شخص کا نام ”عبد المہج بن عمرو“ سے بدل کر ”عمرو بن عبد المہج“ ذکر کیا ہے اور اس تحریف شدہ نام کو طبری سے سیف کی سولہ روایتوں میں ذکر کیا ہے جبکہ اس کا نام بلاذری کی فتوح البلدان اور ابن حزم کی جمہرہ میں ابن کعبی سے نقل کر کے خود طبری نے بھی اسے نقل کیا ہے عبد المہج بن عمرو ذکر ہوا ہے

ثانیاً: سیف نے اس صلح کے افسانہ پر خالد کے زہر کھانے کا افسانہ بھی ذکر کیا ہے اس افسانہ کو اس کے علاوہ کسی اور مؤرخ نے ذکر نہیں کیا ہے۔

یہ دروغ سازی کیوں؟

سیف بن عمر نے اس لحاظ سے اس روداد پر اس افسانہ کا اضافہ کیا ہے کہ وہ بخوبی جانتا تھا کہ لوگ اپنے گزشتہ کان کے بارے میں اس قسم کے فضائل سننے کے شوقین ہوتے ہیں لہذا سیف کیلئے یہ سنہرا موقع تھا کہ خرافات اور افسانوں کو مسلمانوں کے عقائد میں مزوج کر کے مسلمانوں کو توہمات اور افسانہ پرست بنادے اور اسلام کو باطل اور خرافات کا دین بتائے۔

اس کام اور اس قسم کے دوسرے کاموں میں اس کا محرک وہی اس کا کفر و زندقہ تھا جو اس کے دل میں پوشیدہ تھا اور علم رجال اور تاریخ کی کتابوں میں بھی اس کی زندقہ کی حیثیت سے توصیف و معرفی کی گئی ہے۔

روایت کے راویوں کا سلسلہ

اولاً: سیف نے خالد کے زہر کھانے کی داستان کو:

۱۔ غصن بن قاسم

۲۔ محمد بن عبد اللہ بن سواد بن نویرہ

۳۔ ایک مرد کنانی سے نقل کیا ہے۔

پہلے دور اوی سیف کے جعلی اور نقلی راویوں میں سے میں اور تیسرا راوی بھی مجہول غیر معروف ہے اور سیف نے اسے قبیلہ کنانہ کا ایک مرد جانا ہے اور سیف کے بغیر کوئی نہیں جانتا کہ یہ کنانی مرد کون تھا!

ثانیاً: سیف سے بھی مندرجہ ذیل بزرگوں نے اس داستان کو نقل کیا ہے: ۱۔ طبری نے سیف سے نقل کیا ہے اور طبری سے:

۲۔ ابن اثیر نے اور

۳۔ ابن کثیر نے نقل کیا ہے اور اسے اپنی تاریخ کی کتابوں میں درج کیا ہے کہ اس طرح ان تمام نقلوں کا سرچشمہ سیف ہے اور یہ وہی سیف جسے زندقہ کہا گیا ہے۔

حضرت عمر کے بارے میں پیغمبروں کی بھارتیں

البشری اور شلیم علیک الفاروق بنیک مافیک مژدہ ہو تجھے اے اور شلیم کہ عمر تجھے کثافوں سے پاک کرے گا گزشتہ پیغمبروں میں سے ایک پیغمبر عمرو عاص کی جنگیں طبری ۵۷ھ میں فتح فلسطین کی روداد کو سیف سے یوں نقل کرتا ہے: عمر نے ایک خط کے ذریعہ عمرو عاص کو حکم دیا کہ روم کے سپہ سالار ”ارطبون“ سے فلسطین میں جنگ کرے، اس کے بعد سیف کہتا ہے: یہ اربطون، حکومت روم کا چالاک، مکار اور بڑے کام کا کمانڈر تھا اس نے فلسطین کے ایک قدیمی شہر ”رملہ“ میں ایک عظیم لشکر تیار کر رکھا تھا اور بیت المقدس میں بھی ایک دو سرا بڑا لشکر آمادہ رکھا تھا۔

عمرو عاص نے ”ارطبون“ کی آمادگی کے بارے میں عمر کو لکھا جب عمرو کا خط خلیفہ کے ہاتھ میں پہنچا تو اس نے کہا: ہم نے اربطون ”عرب کو“ ”ارطبون“ روم سے جنگ کرنے کیلئے بھیجا ہے دیکھئے ان میں سے کون فتح پاتا ہے، سیف اپنی بات کو یوں جاری رکھتا ہے کہ عمرو عاص اپنے لشکر کے ہمراہ روانہ ہوا اور ”اجنادین“ نامی ایک جگہ پر پڑاؤ ڈالا اور کچھ مدت وہاں پر ٹھہرا اس مدت کے دوران ۱۔ اجنادین فلسطین کے اطراف میں ایک جگہ ہے۔ ”ارطبون“ کے کام میں اس کے کمزور نقاط سے اطلاع

حاصل کرنے کیلئے کئی بار افراد کو ”ارطبون“ کے پاس بھیج دیا تاکہ اس کے معمولی ترین نقطہ ضعف سے مطلع رہے اور بوقت ضرورت اس سے استفادہ کرے مجبور ہو کر خود عمرو عاص بھی بعنوان نمائندہ عمرو عاص اربطون کے پاس گیا اور نزدیک سے اس سے گفتگو کی اور اس گفتگو کے ضمن میں اپنی چالاکी اور خاص مہارت سے تمام قلعوں اور سپاہ اربطون پر مسلط راستوں کے بارے میں ضروری معلومات حاصل کی، لیکن اربطون اپنی ذہانت سے سمجھ گیا کہ یہ جو عمرو عاص کے نمائندے کی حیثیت سے اس کے پاس آیا ہے، خود عمرو عاص ہے اس لئے حکم دیا کہ کسی کو راستے میں معین کرے تاکہ اسے قتل کر دے، عمرو عاص نے جب اپنی چالاکी اور فراست سے اربطون کے منصوبہ کو سمجھ لیا تو اربطون کے منصوبہ کو نقش بر آب کرنے کیلئے خود ایک تدبیر سوچی اور اربطون سے کہا: تم نے میری بات سنی اور میں نے بھی تیری بات سنی اور تیری بات نے مجھ پر ایک گہرا اثر ڈالا میں ان دس افراد میں سے ایک ہوں جنہیں خلیفہ نے عمرو عاص کے پاس بھیجا ہے تاکہ اس کی مدد اور تعاون کروں میں اس وقت جاؤں گا اور ان نو افراد کو بھی تیرے پاس لے آؤں گا اگر انہوں نے بھی تیری تجویز کو میری طرح قبول کیا تو یقیناً پہ سالار اور فوجی بھی اسی کی قبول کریں گے اور اگر ان نو افراد نے تیری تجویز کو قبول نہ کیا تو تجھے انہیں امان دینا ہوگا تاکہ وہ محفوظ جگہ پر واپس چلے جائیں۔

ارطبون کو عمرو کی یہ بات پسند آئی اور اس کو قتل کرنے سے عارضی طور پر صرف نظر کیا اور قتل کے مامور کو راستہ سے ہٹا لیا عمرو عاص اس تدبیر اور حکمت عملی سے اربطون کی مجلس سے باہر آنے میں کامیاب ہوا، اس وقت اربطون سمجھ گیا کہ عمرو عاص نے اسے دھوکہ دیا ہے اور تعجب کی حالت میں کہا: عمرو ایک چالاک آدمی ہے اس کے بعد عمرو عاص نے چونکہ اپنے اس معائنہ کے دوران اس سرزمین کے تمام اصلی اور فرضی راستوں کو جان لیا تھا اور اربطون تک جانے اور اس پر مسلط ہونے کے راستوں کو مکمل طور پر پہچان چکا تھا، اس لئے وہ اپنے لشکر کے ساتھ اس کی طرف روانہ ہوا اور یہ دونوں لشکر ”اجنادین“ کی جگہ پر ایک دوسرے کے مقابلہ میں پہنچ گئے اور جنگ ”یرموک“ کے مانند ان میں ایک گھمسان کی جنگ چھڑ گئی۔ بہت سے افراد مارے گئے اربطون کی فوج نے مسلمان کے ہاتھوں بری شکست کھائی انہوں نے بیت المقدس تک عقب نشینی کی اور عمرو نے فحیابی کے

ساتھ اجنادین پر قبضہ کیا۔ جن مسلمانوں نے بیت المقدس کا محاصرہ کیا تھا، اربطون کو موقع دیا تاکہ بیت المقدس میں داخل ہو جائے۔ اس کے بعد مسلمان بیت المقدس کے اطراف سے متفرق ہوئے اور ”اجنادین“ میں عمرو عاص کے پاس چلے آئے۔ بیت المقدس کی فتح کے بارے میں حضرت عمر کی پیشین گوئی۔ اربطون جو بیت المقدس میں مستقر ہوا تھا نے وہاں سے عمرو عاص کے نام ایک خط لکھا کہ اس کا مضمون یوں تھا: تم اپنی قوم و ملت کے درمیان مجھ جیسے ہو اور قوم و ملت کے درمیان جو میری حیثیت ہے تم بھی اسی کے مالک ہو اور خدا کی قسم اجنادین کو فتح کرنے کے بعد اب فلسطین کے ایک کونے کو بھی فتح نہیں کر سکو گے، اپنے آپ پر مغرور نہ ہونا جس راستے سے آئے ہو اسی سے واپس چلے جانا ورنہ ایسی شکست سے دوچار ہو جاؤ گے جس کا سامنا تیرے اسلاف کو کرنا پڑا ہے۔

جب یہ خط عمرو عاص کو ملا، ایک شخص جو رومی زبان سے آشنا تھا اربطون کے پاس بھیجا اور اسے حکم دیا کہ اربطون کی مجلس میں ایسا ظاہر کرنا کہ رومی زبان سے آشنائی نہیں رکھتے ہوتا کہ اربطون کی باتوں کو سن کر اس کی اطلاع عمرو عاص تک پہنچا دو، اس کے بعد اربطون کے نام حسب ذیل مضمون کا ایک خط لکھا: مجھے تیرا خط ملا، جی ہاں، جیسا کہ تم نے لکھا ہے تم بھی اپنی قوم میں میری طرح عزیز اور محترم ہو اور ایک عظیم شخصیت کے مالک ہو اور اگر تم شخصیت اور عظمت میں مجھے سے کم ہوتے تو میری فضیلت و شخصیت کا انکار کرتے، لیکن یقین کرنا کہ میں فلسطین کے شہروں کا فاتح ہوں گا اور یہ شہر میرے ہاتھوں مسلمانوں کیلئے فتح ہوں گے، میں اس بات پر تیرے فلاں و فلاں وزیروں کو شاہد رکھتا ہوں، تم اس خط کو ان کیلئے پڑھنا تاکہ وہ اس بارے میں تجھے اپنے نقطہ نظر سے آگاہ کریں گے۔

عمرو عاص کا نمائندہ اس کے حکم کے مطابق روانہ ہوا اور اربطون کے پاس پہنچا اور عمرو عاص کے خط کو اس کے چند وزراء اور اطرافیوں کے سامنے دیدیا، وزراء اور اطرافی جب خط کے مضمون سے آگاہ ہوئے تو ہنس کر تعجب سے کہنے لگے: اربطون! تمہیں

کہاں سے پتا چلا کہ عمرو عاص فلسطین کے شہروں کو فتح نہیں کر سکتا ہے اور وہ ان شہروں کا فاتح نہیں ہے؟

ارطبون نے کہا: ان شروں کو ایسا شخص فتح کر سکتا ہے جس کا نام ”عمر“ ہوگا اور وہ نام تین حروف پر مشتمل ہوگا نہ ”عمر“ ہو چار حروف پر مشتمل ہے اس کے بعد عمرو عاص کا نمائندہ واپس آگیا اور روداد کے بارے میں اسے مطلع کیا، لہذا عمرو عاص سمجھ گیا کہ فلسطین خلیفہ دوم عمر کے ہاتھوں فتح ہوگا نہ عمرو عاص کے ہاتھوں، اس لئے خلیفہ کے نام ایک خط لکھا: میں ایک خطرناک اور کمر توڑ جنگ میں پھنس گیا ہوں اور اسے شروں کے مقابلے میں قرار پایا ہوں جن کی فتح کو خداوند عالم نے آپ کیلئے ذخیرہ کیا ہے، اب میں آپ کے حکم کا منتظر ہوں۔

جب یہ خط عمر کو پہنچا تو خلیفہ سمجھ گیا کہ عمرو عاص نے اس موضوع کو بدو ن اطلاع و آگاہی نہیں کہا ہے علم الہی میں یہ فتوحات عمر کے نام پر ثبت ہوئی ہیں اس لئے وہ اس کی شرکت و دخل اندازی سے آزاد ہوں گی اس لئے عمر نے اپنی فوج کو آمادہ کر کے عمرو عاص کی طرف روانہ ہوا اور جابیہ میں داخل ہوا اعر تین حروف سے لکھا جاتا ہے لیکن عمرو چار حرف سے لکھا جاتا ہے یعنی اس کے آخر پر واو کا اضافہ ہے جسے نہیں پڑھا جاتا تا کہ ان دو لفظوں میں اشتباہ نہ ہو جائے اس لئے داستان گڑھنے والے کا مقصد یہ ہے کہ اربطون نے کہا کہ فلسطین کے شروں کو وہ شخص فتح کرے گا کہ جس کا نام ”عمر“ ہے جو تین حروف سے لکھا جاتا ہے نہ وہ ”عمر“ جو رسم الخط میں چار حروف لکھا جاتا ہے۔

سیف کہتا ہے: جب عمر شام کی سرزمین میں داخل ہوئے تو شام کے ایک یہودی نے اس کا استقبال کر کے کہا: اے فاروق! آپ پر درود ہو آپ ہی بیت المقدس کو فتح کرنے والے ہیں خدا کی قسم اس سفر سے واپس نہیں ہوں گے مگر یہ کہ بیت المقدس آپ کے ہاتھوں فتح ہو جائے گا۔ سیف کہتا ہے: اس جنگ میں کبھی کبھی بیت المقدس کے لوگ عمرو بن عاص پر غلبہ کرتے تھے اور کبھی عمرو بن عاص ان پر غلبہ حاصل کرتا تھا، لیکن ہر صورت وہ بیت المقدس کو فتح نہ کر سکا اور نہ ”دملہ“ کو عمر بن خطاب

^۱ تاریخ ابن اثیر میں آیا ہے کہ اربطون نے کہا: فلسطین کو فتح کرنے والا ان صفات کا ایک مرد ہے اس کے بعد ایک ایک کر کے عمر کے اوصاف بیان کئے، جب کہ ابن اثیر صحابہ پیغمبر کے دوران فتوحات کو ہمیشہ تاریخ طبری سے نقل کرتا ہے لیکن تاریخ طبری میں ایسا کوئی مطلب نہیں آیا ہے، گویا ابن اثیر نے یہاں اس پر خود ایک تفصیل کے ساتھ اضافہ کیا ہے۔

نے جابیہ میں پڑاؤ ڈالا تھا، ایک دن اس نے اچانک دیکھا کہ اس کے سپاہیوں نے تلواریں کھینچ لیں اور جنگ کیلئے تیار ہو گئے، عمر نے سوال کیا: کیا بات ہے؟ انہوں نے کہا: کیا دشمن کی فوج اور ان کی بلند کی گئی تلواروں کو نہیں دیکھ رہے ہیں؟ عمر نے جب غور سے دیکھا تو دور سے ایک گروہ کو اس حالت میں آگے بڑھتے ہوئے دیکھا کہ وہ اپنی تلواروں کو اپنے سروں کے اوپر لہرا رہے تھے اور تلواروں کی چمک آنکھوں کو چکا چوند کر دیتی تھیں عمر نے اس حالت کو دیکھ کر کہا: ڈرو نہیں وہ تم لوگوں پر حملہ کرنا نہیں چاہتے ہیں بلکہ وہ تم سے امان مانگنے آرہے ہیں انہیں امان دے دینا، عمر کے فوجیوں نے انہیں امان دیا، پھر دیکھا کہ وہ میت المقدس کے باشندے ہیں کہ عمر کی پیگنلوئی کے مطابق انہوں نے مسلمانوں کے سامنے ہتھیار ڈال دئے ہیں اور ان سے امان چاہتے ہیں اور مسلمانوں کو عمر کی مرضی ۱۔ جابیہ شام کے علاقوں میں ایک علاقہ تھا۔

کے مطابق ہر طرح کی رعایت دے کر صلح کرنے پر حاضر ہیں اور آشتی چاہتے ہیں ان لوگوں نے آگے بڑھ کر عمر سے صلح کی اور عمر سے ایک صلح نامہ حاصل کیا اس صلح نامہ میں میت المقدس تمام اطراف، رملہ اور اس کی آبادیوں اور دیہاتوں کے سمیت درج تھا اس صلح نامہ میں فلسطین کا علاقہ جو صوبوں پر مشتمل تھا دو حصوں میں تقسیم ہوا تھا اس کا ایک حصہ میت المقدس اور دوسرا حصہ ”رملہ“ لکھا گیا تھا۔

سیف کہتا ہے: فلسطین ان دنوں شامات پر مشتمل تھا یعنی آج کے سوریہ، لبنان اور اردن بھی اس میں شامل تھے پھر اضافہ کرتا ہے: وہ شامی مرد یہودی جس نے پہلے عمر کو میت المقدس کی فتح کی نوید دی تھی صلح فلسطین میں حاضر تھا، جب اس کو ایک باخبر شخص سمجھا تو عمر نے اس سے ”دجال“ کے بارے میں سوال کیا یہودی نے عمر کو جواب دیا: دجال بنیامین کے فرزندوں میں سے ہے اور خدا کی قسم آپ عرب اسے باب ”لد“ سے دس ہاتھ کی دوری سے قتل کریں گے۔ سیف کہتا ہے: عمر کے جابیہ میں داخل

^۱ سیف ایک اور روایت میں جسے طبری نے بھی ۲۰ھ کے حوادث میں ذکر کیا ہے یوں کہتا ہے کہ ارطوبون فتح مصر میں اسی پہلے حملہ میں لشکر عمرو عاص کے ہاتھوں قتل کیا گیا اور یہ دو روایتیں جو دونوں سیف کی ہیں آپس میں اختلاف رکھتی ہیں اور ایک دوسرے کو جھٹلاتی ہیں اور ”دروغگو را حافظہ نباشد“ کی روداد کو زندہ کرتی ہیں۔

ہونے کے وقت ارطوبون بیت المقدس سے مصر کی طرف بھاگ گیا اور صلح نہ کرنے والے اس کی حامی بھی اس کے ساتھ جا ملے اس کے بعد جب مسلمانوں نے مصر کے لوگوں سے صلح کی تو ارطوبون نے وہاں سے روم کی طرف فرار کیا اور مسلمانوں سے لڑنے والے رومی سپاہیوں سے ملحق ہو گیا اور وہیں پر رہا اور موسم گرما کی جنگوں میں لشکر روم کا ا۔ حموی معجم البلدان میں کہتا ہے ”لد“ بیت المقدس کے نزدیک واقع ایک گاؤں کا نام ہے اور ”رملہ“ کو بھی ”لد“ کہتے ہیں۔ کمانڈر بنا اور سپاہ اسلام کے کمانڈروں سے لڑتا تھا، ان جنگوں میں سے ایک میں قبیلہ قیس کے ”ضریرس“ نامی ایک شخص سے اس کا مقابلہ ہوا اور اس کے ساتھ دست بہ دست لڑائی کی، اس جنگ میں ارطوبون نے ”ضریرس“ کے ہاتھ کو کاٹ ڈالا اور ضریرس نے اسے قتل کر ڈالا ضریرس نے وہاں پر یہ اشعار کہے: اگر ارطوبون نے میرے ہاتھ کو کاٹ ڈالا، لیکن بھلا اللہ ابھی بھی اس ہاتھ سے استفادہ کرتا ہوں، کیونکہ میری دو انگلیاں اور ہتھیلی باقی بچی ہے کہ اس سے دشمن کی طرف نیزہ پھینک سکتا ہوں اس دن جب دوسرے خوف و وحشت میں میں، اگر ارطوبون روم نے میرے ہاتھ کو کاٹ ڈالا ہے اس کے بدلے میں میں نے بھی اس کے بدن کے ٹکڑے کر کے بیابان میں بکھیر دیئے میں ازید بن حنظلہ نے بھی اس سلسلہ میں یہ اشعار کہے ہیں: مجھے جنگ روم یاد آتی ہے وہ کافی طولانی رہی اس سال جب ہم رومیوں کے ساتھ لڑ رہے تھے مجھے یاد ہے یہ جنگ جس دن ہم حجاز میں تھے اور ہمارے اور رومیوں کے درمیان ایک ماہ کا زبردست اور پر مشقت کا فاصلہ تھا اور مجھے یاد آتا ہے وہ دن جب ارطوبون روم اپنے شہروں کی حمایت کرتا تھا اور مسلمان بہادروں سے وہاں پر لڑتا تھا۔

ایک حیرت انگیز پیشین گوئی

سین اپنی سند سے ایک ایسے شخص کے بقول جو فتح بیت المقدس میں حاضر تھا، نقل کرتا ہے کہ جب عمر جابیہ سے بیت المقدس کی طرف روانہ ہوئے اور مسجد بیت المقدس میں داخل ہوئے وہاں پر نماز پڑھی پھر اٹھ کر ایک کوڑے دان کی طرف بڑھے جسے

^۱ فان یکن ارطوبون الروم افسدها فان فیہا بحدہ للہ منتفعا بنانان وجرموز اقیم بہ صدر القناتہ اذا ما آنسو فزعا و ان یکن ارطوبون الروم قطعها فقد ترکت بها اوصالہ قطعاً

رومیوں نے بنی اسرائیلیوں پر اپنے تسلط کے دوران مسجد بیت المقدس میں بنایا تھا، اس طرح سے کہ وہ مسجد کوڑے کرکٹ کے نیچے چھپ گئی تھی جب بنی اسرائیل اقتدار میں آگئے تو اس کوڑ کرکٹ کے ایک حصہ کو مسجد سے باہر لے گئے، لیکن اس کا ایک حصہ مسلمانوں کے ہاتھوں بیت المقدس کے فتح ہونے تک وہاں پر موجود تھا عمر نے جب بیت المقدس کو آزاد کیا تو اس کوڑے دان کو وہاں پر دیکھ کر لوگوں سے کہا: میں جو کام انجام دوں گا تم لوگ بھی وہی کام انجام دینا، اس کے بعد مسجد کی ایک دیوار کے پاس (جہاں پر یہ کوڑے دان تھا) دوزانو پیٹھ گئے اور اپنی قبا کو پھیلا کر کوڑے دان کی خاک کو اس قبا میں ڈال رہے تھے کہ اس اثناء میں پیچھے سے ”اللہ اکبر“ کی آواز بلند ہوئی چونکہ وہ لوگوں -

تذکرت حرب الروم لما تناولت

واذ نحن فی عام کثیر نزاولہ

واذا نحن فی ارض الحجاز ویننا

میسرة شھر یثینن بلا بلد

واذا رطبون الریم یحیی بلادہ

یجاولہ قرم ہناک یساجلہ

کے امور کے بارے میں کبھی غفلت کو پسند نہیں کرتے تھے اس لئے آپ نے پوچھا: یہ تکبیر کی صدا کیسی ہے جو میں سن رہا ہوں؟ کہا گیا: یہ کعب تھا جس نے تکبیر کہی اور لوگوں نے بھی اس کی پیروی کرتے ہوئے بلند آواز میں تکبیر کہی، عمر نے کہا اے میرے پاس لے آؤ جب کعب حاضر ہوا تو اس نے اپنی تکبیر کہنے کا سبب یوں بیان کیا: اے امیر المومنین پہنچ سو سال پہلے

ایک پیغمبرؐ نے آپ کے اس انجام دئے گئے کارنامے کے بارے میں پیشین گوئی کی تھی۔ عمر نے کہا: وہ کیسے؟ کعب نے کہا: ایک زمانے میں روم کے لشکر نے بیت المقدس پر حملہ کیا اور بنی اسرائیل کی حکومت کا تختہ الٹ دیا اور مسجد بیت المقدس کو کوڑے کا ڈھیر بنا دیا اس کے بعد بنی اسرائیل فحجاب ہوئے اور بیت المقدس کی حکومت کو دوبارہ اپنے ہاتھ میں لے لیا، لیکن انہوں نے یہ فرصت پیدا نہ کی کہ اس مسجد کو، اس کوڑے کرکٹ سے پاک کریں، خداوند عالم نے ایک پیغمبر کو بھیجا اور وہ پیغمبر اس کوڑے پر چڑھ کر بیت المقدس کی طرف خطاب کرتا تھا اور یوں کہتا تھا: ”مژدہ ہو تم پر اے اور شلیم فاروق تمہیں اس تمام کوڑے کرکٹ اور کثافت سے پاک کرے گا“

اور ایک دوسری روایت میں یہ جملہ بھی آیا ہے کہ: اے اور شلیم فاروق سپاہ میں میرے حکم سے تیری طرف آئے گا اور رومیوں سے تیرے باشندوں کا انتقام لے گا“

نیرنگ اور چالبازیاں

سیف نے روایتوں میں عمر کے بارے میں انبیاء کی بشارت کو ایک عجیب مہارت اور کاری گری سے جعل کیا ہے اس میں اتھائی دقت اور نفاست سے کام لیا ہے تاکہ مسلمان اس کے ناپاک عزائم سے آگاہ نہ ہو سکیں اور اس سلسلہ میں اس کی تمام روایتوں کو غیر شعوری طور پر قبول کریں اور جن خرافات کو اس نے ان روایتوں میں شامل کیا ہے ان پر توجہ کئے بغیر اعتقاد پیدا کر لیں ہم سیف کی ان خطرناک چالبازیوں اور مکر و فریب پر بیشتر توجہ کیلئے اس کی نقل کی گئی بشارت انبیاء کی داستان کے بارے میں پھر سے جانچ پڑتال اور تحقیق کرتے ہیں اور دیکھتے ہیں کہ کیا سیف کہتا ہے؟ ۱۹۔ روم کے لشکر کا کمانڈر اربطون پہلے سے ہی جانتا تھا کہ بیت المقدس اور فلسطین کے دوسرے شہروں کا فاتح ایک شخص ہے جس کا نام عمر ہے جو تین حروف پر مشتمل ہے۔ قارئین اس روداد سے قطعاً یہ سمجھ لیں گے کہ اربطون نے یہ اطلاع کسی ماہر سے حاصل کی ہوگی اور ان اطلاعات و علوم کا استاد او راہر کون ہے؟

یہ ان لوگوں کے علاوہ کوئی نہیں ہو سکتا ہے جنہوں نے اس اطلاع کو پیغمبروں سے حاصل کیا ہو لہذا عمر کی فتوحات کے بارے میں اس پیشین گوئی اور بشارت کا سراغ انبیاء تک پہنچتا ہے۔

۲۔ سیف اس داستان کی پیروی میں مرد یہودی کی داستان کو بیان کرتا ہے کہ عمر کے استقبال کیلئے آیا ہے اور اسے گراں قدر اور معنی خیز لقب ”فاروق“ سے خطاب کیا ہے اور اسے نوید دی ہے کہ بیت المقدس کو فتح کرنے والا وہ ہے اس یہودی نے اپنی بات کو ثابت کرنے کیلئے قسم بھی کھائی ہے۔ سیف اس جملہ کو نقل کر کے یہ سمجھانا چاہتا ہے کہ یہودی چونکہ لقب ”فاروق“ کو قدیم کتابوں میں پیدا کر چکا تھا لہذا عمر کو اس لقب سے پکارا اور یہ شخص قدیمی کتابوں کے بارے میں وسیع اطلاعات رکھتا تھا لہذا عمر نے اس سے دجال کے بارے میں سوال کیا اور اس نے بھی دجال کے حب و نسب اور اسے قتل کرنے والوں کے بارے میں اطلاع دی اور حتیٰ اس کے قتل کی جگہ کے بارے میں بھی دقیق طور پر بتایا۔ لہذا عمر کے بارے میں بیان کی گئی یہ بشارت اور فضیلت بھی قدیمی اور خدا کے پیغمبروں کی کتابوں سے لی گئی ہے۔

۳۔ اسکے بعد سیف اپنے جھوٹ کو مستحکم کرنے کیلئے ایک اور داستان کو بیچ میں کھینچ لیتا ہے کہ عمر بیت المقدس کے کوڑے کرکٹ کو اپنی قبا میں جمع کر کے باہر لے گئے اور لوگوں کو بھی ایسا ہی کرنے کا حکم دیا اسی اثناء میں کعب (دشمن اسلام) کی تکبیر کی صدا بلند ہوتی ہے اور اس کی پیروی میں تمام مسلمان تکبیر بلند کرتے ہیں عمر اسے بلا کر تکبیر کہنے کی علت پوچھتے ہیں۔ یہ سب وہ پیش منجے میں جو سیف کے توسط سے یکے بعد دیگرے عل میں آئے ہیں ان مقدموں کے بعد کعب کی زبانی خلیفہ کا جواب یوں بیان کیا ہے :

”امیر المؤمنین“ جو کام آپ نے آج انجام دیا اسے آج سے پانچ سو سال پہلے ایک پیغمبر نے انجام دیا ہے۔“

سیف دوسری بار اپنی جھوٹی داستان کو مضبوط بنانے کیلئے کہتا ہے کہ عمر نے اس بات کے سلسلے میں کعب سے وضاحت چاہی کعب نے اس کے جواب میں کہا: رومیوں نے بنی اسرائیلیوں پر غلبہ پایا اور بیت المقدس پر قبضہ کیا اور بیت المقدس کو خش و خاشاک اور کوڑا کرکٹ سے بھر دیا اور اسے کوڑے کے ڈھیر میں تبدیل کیا خداوند عالم نے ایک پیغمبر کو بھیجا اس نے کوڑے کے ڈھیر پر

پڑھ کر بیت المقدس سے مخاطب ہو کر کہا ”:مژدہ ہو تجھے اے اور شلیم! کہ فاروق تجھ پر تسلط جائے گا اور تجھے اس ناپاکی سے پاک کرے گا“

۴۔ آخر میں سیف اپنی جھوٹی داستان کو ایک دوسری روایت میں خلیفہ کے لشکر کی تعریف و توصیف سے استحکام بخشنا ہے اور کہتا ہے: اس پیغمبر نے بیت المقدس سے مخاطب ہو کر کہا: فاروق خدا کے فرمانبردار سپاہیوں کے ساتھ تجھ پر مسلط ہوگا اور رومیوں سے تیرے باشندوں کا انتقام لے گا“، جیسا کہ ہم نے سیف کی روایتوں میں پڑھا کہ پہلے ارطوبن مسیحی نے خبر دی تھی کہ بیت المقدس کو فتح کرنے والا عمر ہوگا اسکے بعد شام میں ایک یہودی نے بھی عمر کو یہ بشارت دی اور کعب نے بھی اپنے بیان میں ان خبروں سے سرچشمہ کا انکشاف کیا یہ سب گزشتہ پیغمبروں کی بشارتیں اور پیش گوئیاں ہیں۔

لیکن سیف نے داستان کو مستحکم کرنے کیلئے اس بشارت کو چند روایتوں کے ضمن میں بیان کیا ہے اور اس کے ہر زاوئے کو ایک روایت میں سمودیا ہے اور اس کے درمیان اپنے ناپاک عزائم کو بھی پوشیدہ طور پر بیان کیا ہے۔ کیا ان سب چار لبازیوں اور افسانہ سازیوں اور ان تمام مستحکم کاریوں و مقدمہ سازیوں کے بعد کوئی اس میں شک و شبہ کر سکتا ہے کہ جس طرح گزشتہ پیغمبروں نے ”احمد“ نامی ایک پیغمبر کے آنے کی بشارت دی ہے اسی طرح ”عمر“ نام کے ایک خلیفہ کے آنے کی بھی بشارت دی ہوگی؟ کیا اس روداد کو امام المؤرخین طبری کے اپنی تاریخ میں نقل کرنے کے بعد کوئی اسے جھٹلانے کی جرات کر سکتا ہے یا اس میں شک و شبہ کر سکتا ہے؟

سیف کی روایتوں کی سند کی جانچ پڑتال

عمر و عاص اور ارطوبن کی روداد کے بارے میں سیف کی روایتوں کی سند میں ”ابو عثمان“ کا نام آیا ہے اور ابو عثمان بھی سیف کے کہنے کے مطابق وہی یزید بن اسید غسانی ہے کہ تاریخ طبری اور تاریخ ابن عساکر میں اس کا نام سیف کی دس سے زیادہ روایتوں

میں آیا ہے۔ اور ہم اس ابو عثمان کو ان راویوں میں سے جانتے ہیں کہ حقیقت میں جو وجود نہیں رکھتا اور سیف نے اسے جھوٹ گڑھنے کیلئے خلق کیا ہے تاکہ وہ اسے اپنے دروغ سازی کے کارخانے میں معین کر کے ان کے نام پر افسانے جعل کرے ہم نے راویوں کے اس سلسلہ کو اپنی کتاب ”رواۃ مختلفون“ میں پہنچوایا ہے۔ سیف کی ایک دوسری روایت کی سند میں جس میں گزشتہ پیغمبر میں سے ایک پیغمبر اور شلیم کو فاروق کی بشارت دیتا ہے، ایک نامعلوم راوی کا ذکر ہوا ہے کہ خود سیف بھی اسے نہیں جانتا اور کہتا ہے جو فتح بیت المقدس میں حاضر تھا ہم نہیں جانتے سیف کی نظر میں یہ بے نام و نشان راوی کون تھا اور اس کا کیا نام تھا؟ تاکہ ہم اس کے بارے میں بحث و تحقیق کرتے۔

سیف کی روایتوں کا دوسروں کی روایتوں سے تطبیق و موازنہ

سیف نے جو روایتیں بیت المقدس کی داستان میں بیان کی ہیں وہ مندرجہ ذیل مطالب پر مشتمل ہیں: ۱۔ عمرو عاص اور اربطون کے درمیان واقع ہوئی روداد اور اخبار ہم نے ان رودادوں کو سیف کی روایتوں کے علاوہ اور کسی روایت اور تاریخ میں پیدا نہیں کیا۔ ۲۔ حضرت عمر کے بارے میں گزشتہ انبیاء کی بشارتیں اور پیشگوئیاں ہم نے ان بشارتوں کو سیف کے علاوہ کسی مورخ کی تاریخ میں نہیں پایا۔

۳۔ فتح بیت المقدس ”ایلیا“ کی خبر، یہ خبر بھی دوسرے مورخین کی روایتوں میں دوسری صورت میں نقل ہوئی ہے کہ جو سیف کی روایت کو جھٹلاتی ہے۔

تاریخ ابن خیاط (وفات ۳۴۰ھ) میں ابن کلبی سے نقل ہو کر یوں آیا ہے: مسلمانوں کے سردار ابو عبیدہ نے حلب کے باشندوں سے صلح کی اور انھیں آپ کا صلح نامہ دیا اس کے بعد وہاں سے بیت المقدس کی طرف روانہ ہوا اور اسکے ایک کمانڈر خالد بن ولید جو لشکر کے آگے آگے تھا، بیت المقدس میں داخل ہوا اور اس کو اپنے محاصرہ میں لے لیا اور وہاں کے باشندوں نے بھی مجبور ہو کر

ہتھیار ڈال دیے اور صلح کی درخواست کی۔ ایک دوسری روایت میں بلاذری نے فتوح البلدان میں مذکورہ جملہ کے بعد درج ذیل عبارت کا اضافہ کیا ہے میت المقدس کے لوگوں نے کہا: ہم حاضر ہیں کہ جن شرائط پر شام کے لوگوں نے آپ سے صلح کی ہے ان ہی شرائط پر ہم بھی صلح کریں جتنا وہ جزیہ اور ٹیکس کے عنوان سے مسلمانوں کو ادا کرتے تھے ہم بھی اتنا ہی ادا کریں گے لیکن شرط یہ ہے کہ خود عمر اس صلح نامہ پر دستخط کریں اور ایک امان نامہ دیں، ابو عبیدہ نے میت المقدس کے لوگوں کی تجویز عمر کو لکھی اور وہ میت المقدس آگئے، ایک صلح نامہ کا مضمون لکھا گیا، عمر نے اس پر دستخط کئے چند دن میت المقدس میں توقف کرنے کے بعد دوبارہ مدینہ کی طرف روانہ ہو گئے۔

یعقوبی (وفات ۲۹۲ھ) نے اسی مطلب کو خلاصہ کے طور پر لکھا ہے۔ ابن اعثم (وفات ۳۱۳ھ) نے بھی اپنی کتاب فتوح میں اسی روایت کو بیشتر تفصیل کے ساتھ نقل کیا ہے۔ یاقوت حموی (وفات ۶۲۶ھ) نے معجم البلدان میں مادہ ”القدس“ میں اسی مطلب کو خلاصہ کے طور پر درج کیا ہے۔

۴۔ سیف کی ان ہی روایتوں میں جو دوسری داستان ذکر ہوئی ہے وہ شمشیر بازوں اور امان طلب کرنے والوں کی روداد ہے۔ یہ داستان بھی سیف کے علاوہ دوسرے مورخین کی روایتوں میں دوسری صورت میں بیان ہوئی ہے کہ سیف کے بیان کے ساتھ سازگار و موافق نہیں ہے، ابو عبیدہ کتاب ”الاموال“ اور بلاذری ”فتوح البلدان“ میں لکھتا ہے: عمر جب شام سے میت المقدس کی طرف آرہے تھے، ابو عبیدہ نے اس کا استقبال کیا اس وقت مقامی باشندوں کا ایک گروہ جنہیں ”مقلون“ کہا جاتا تھا، تلواروں اور پھولوں کو لیکر عمر کے استقبال کیلئے آگئے عمر نے جب ان کو دیکھا تو بلند آواز میں کہا: انہیں واپس لوٹادو، اور انہیں اس کام سے روکو، ابو عبیدہ نے کہا: اے امیر المؤمنین! یہ عجمیوں کے عادات و رسومات میں سے ایک ہے (یا اس کے شیعہ جملہ کہا) اس کے بعد اضافہ کرتے ہوئے کہا: اگر آپ ان کو شمشیر بازی کرنے سے روک لیں گے تو وہ اسے ایک قسم کی بیہمان لکھنی تصور کریں گے، عمر نے کہا: انہیں اپنے حال پر چھوڑ دو عمر اور اس کے فرزند ابو عبیدہ کے مطیع ہیں۔

۵۔ اسی طرح جو ایک دوسری داستان سیف کی روایتوں میں آئی ہے وہ عمر کے ہاتھوں بیت المقدس کی صفائی کرنا ہے۔ یہ روداد بھی کتاب ابو عبیدہ کی الاموال میں حسب ذیل آئی ہے: عمر بن خطاب نے فلسطین کے مقامی باشندوں کو اجرت کے بغیر بیت المقدس کو جھاڑو لگانے پر مقرر کیا کیونکہ بیت المقدس میں کوڑے کرکٹ کا انبار لگا تھا۔

تطبیق اور جہاں بین کا نتیجہ

سیف کی روایتوں کی دوسرے مورخین کی روایتوں سے تطبیق اور موازنہ سے یہ نتیجہ نکلتا ہے کہ یہ دو قسم کی روایتیں کئی جہت سے آپس میں اختلاف اور تناقض رکھتی ہیں: ۱۔ سیف فتح بیت المقدس کی داستان میں ایسی روداد لکھتا ہے کہ دوسرے مورخین کی روایتوں میں ان کا وجود ہی نہیں ہے اور یہ سیف کی روایتوں کی خصوصیات شمار ہوتی ہیں۔

۲۔ سیف کی روایت کے مطابق بیت المقدس میں مسلمانوں کی فوج کا کمانڈر عمرو بن عاص تھا اور دوسروں کی روایت کے مطابق ابو عبیدہ جراح تھا۔

۳۔ دوسروں کی روایت کے مطابق فتح بیت المقدس میں مسلمانوں کے لشکر کا کمانڈر ابو عبیدہ جراح تھا اور عمر صرف صلح نامہ پر دستخط کرنے کیلئے بیت المقدس آئے تھے، اس لئے کہ فلسطین کے باشندوں نے درخواست کی تھی کہ خود خلیفہ صلح نامہ پر دستخط کریں اور ابو عبیدہ نے جو روداد، عمر کیلئے لکھی تھی، اس کے بنا پر وہ بیت المقدس آئے اور صلح نامہ پر دستخط کی اور اس کے بعد واپس مدینہ روانہ ہو گئے لیکن سیف کی روایت کے مطابق اس فتح میں مسلمان فوجیوں کا کمانڈر عمرو بن عاص تھا کجس کے مقابلہ میں رومی کمانڈر ”ارطبون“ تھا اور سیف کے کہنے کے مطابق یہ اربطون چالاک اور دانائی میں عمرو بن عاص کے مانند تھا جیسا کہ خلیفہ اور عمرو عاص اور خود اربطون نے اس حقیقت کا اعتراف کیا ہے، پھر سیف کہتا ہے کہ ”عمرو عاص“ اور ”ارطبون“ کے درمیان کافی خط و کتابت اور چال بازیوں رد و بدل ہوتی رہی ہیں اور عمرو عاص ان نیرنگ بازیوں میں اربطون پر سبقت لے جاتا تھا اور مکرو و حیلہ میں

اس پر غلبہ پاتا تھا، اس طرح کہ اولاً: عمرو عاص کے نمائندہ کی حیثیت سے اربطون کے پاس گیا اور اس پر غلبہ پانے کے راستوں کی اطلاعات حاصل کی۔

ثانیاً: جب اربطون نے اسے قتل کرانے کا منصوبہ بنایا تو عمرو عاص اپنی چالاکي اور فراست سے زندہ بچ نکلنے میں کامیاب ہو گیا۔

ثالثاً: جب اربطون نے اپنے وزیروں اور کمانڈروں کے سامنے فاتح بیت المقدس کا نام زبان پر لیا اور کہا کہ وہ خلیفہ دوم ”عمر“ ہوں گے تو عمرو عاص قضیہ سے فوری طور پر آگاہ ہوا اور اس کی اطلاع خلیفہ وقت کو دی اور خلیفہ بیت المقدس کی طرف روانہ ہوئے اور ایک یہودی عمر کے استقبال کیلئے دوڑا اور اسے یہ بشارت بھی دی کہ بیت المقدس کی فتح اس کے ہاتھوں انجام پائے گی، عمر بیت المقدس کی طرف روانہ ہوئے اور وہاں کے باشندوں نے ہتھیار ڈال دیے اور ان سے صلح کی لیکن اربطون اور اس کے ساتھیوں نے صلح کو قبول نہ کرتے ہوئے مصر کی طرف فرار کیا، مصر کو جب مسلمانوں نے فتح کیا تو اربطون وہاں سے بھی روم کی طرف بھاگ نکلا اور روم کی فوج کا گرمی کے موسم میں کمانڈر کی حیثیت سے عہدہ سنبھالا اور قبیلہ قیس کے ضریس نامی ایک شخص کے ہاتھوں ایک اسلامی جنگ میں قتل ہوا۔

۴۔ شمیر بازوں کی داستان: اس داستان کو نقل کرنے میں بھی سيف کی روایتیں دوسروں سے اختلاف و تناقض رکھتی ہیں سيف کی روایت کے مطابق بیت المقدس کے باشندوں نے تلواریں لہراتے ہوئے عمر کا استقبال کیا عمر کے فوجیوں نے ان کے صلح حالت میں آگے بڑھنے پر خوف کا احساس کیا، عمر نے کہا: ”درو نہیہ امان کی درخواست کرنے کیلئے آرہے ہیں لہذا انھیں امان دینا، بعد میں پتا چلا کہ عمر کی پیشگوئی صحیح تھی اور وہ حقیقتاً امان کی درخواست کرنے اور صلح نامہ منعقد کرنے کیلئے آئے تھے۔ لیکن سيف کے علاوہ دوسروں کی روایتوں میں یہ شمیر باز ”اذ رعات“ کے لوگ تھے اور انہوں نے پہلے ہی مسلمانوں سے صلح کا پیمانہ باندھا تھا اور گلدستے لے کر خاص کر اس وقت مظاہرہ کرتے ہوئے عمر کا استقبال کیا تھا سيف نے اس داستان میں یہ دکھایا

کہ مسلمان ڈر گئے اور اپنے اسلحہ ہاتھ میں لے لئے اور عمر نے ان کے مقاصد کے بارے میں مسلمانوں کو وضاحت دی جب کہ روداد بالکل اس کے برعکس تھی اور عمران کے مقاصد کو نہیں سمجھ سکتے تھے اور شمیر بازی اور ان کے حرکات سے ڈر گئے اور ان کے مقاصد کے بارے میں ابو عبیدہ نے عمر کے لئے وضاحت کی۔

۵۔ بیت المقدس کو جھاڑ دینے اور صاف کرنے کی داستان: سیف کی روایتوں کے دوسرے مورخین کی روایتوں سے اختلاف کا ایک اور مسئلہ بیت المقدس کو جھاڑ دینے کی داستان ہے سیف کی روایت کے مطابق عمر نے مسجد کے کورے کرکٹ کو اپنے دامن میں جمع کیا اور اپنے سپاہیوں کو بھی حکم دیا کہ اس کام میں اس کی پیروی کریں یہاں پر کعب کے تکبیر کی آواز بلند ہوئی اور اس نے عمر کو خبر دیدی کہ سو سال پہلے ایک پیغمبر نے اور سلیم کو اس حادثہ کی بشارت دی ہے۔

لیکن دوسروں کی روایت میسوں آیا ہے کہ عمر نے ”انباط“ کو بیت المقدس میں جھاڑ دینے کا حکم دیا تھا اور ”انباط“ نچے طبقہ والوں اور مزدوروں کو حکم دیتے تھے اس لحاظ سے عمر نے فلسطین کے فقراء اور مزدوروں کے ایک گروہ کو اجرت کے بغیر مسجد میں جھاڑ دینے پر مقرر کیا تھا اور انھیں کے ذریعہ بیت المقدس کو پاک و صاف کرایا ہے۔ جی ہاں! سیف نے تاریخی واقعات میں اس طرح تحریف کر کے انہیں اپنی پسند کے مطابق پیش کیا ہے اور کبھی کبھی خود دوسری داستانیں بھی جعل کر کے ان میں اضافہ کیا ہے اور اس طرح ان سے اپنے لئے مقاصد حاصل کئے ہیں کہ ذیل میں ہم ان میں سے بعض کی طرف اشارہ کرتے ہیں۔

سیف نے جنگ روم اور عمر کے بارے میں بشارت کے عنوان سے روایتیں جعل کر کے جن جھوٹ اور اکاذیب کو حقیقت اور تاریخی واقعات کے طور پر اسلامی تمدن اور مآخذ میں درج کیا ہے وہ حسب ذیل ہیں: ۱۔ ایک جعلی راوی بنام عثمان

۲۔ روم کے لشکر کیلئے ایک کمانڈر بنام ”ارطبون“

۳۔ ”ضریس قیسی“ اور ”زیاد بن خطلہ“ نامی دو شاعر و اصحاب

۴۔ فتح بیت المقدس کے مسلمان کمانڈر کے نام میں تحریف کر کے ابو عبیدہ کی جگہ پر عمرو عاص کا نام بتانا اس کے علاوہ اس داستان میں سیف کے توسط سے اور بھی تحریفات اور جعلیات انجام پائے ہیں اور آنے والی نسلوں کیلئے اسلامی ثقافت میں درج ہوئے ہیں ہم یہ سمجھنے سے قاصر ہیں کہ سیف کو کس چیز نے مجبور کیا ہے کہ ایک کمانڈر کا نام بدل کر اس کی جگہ دوسرے کا نام لے لے جبکہ دونوں قحطانی قبیلہ سے تعلق رکھتے ہوں اور اس تبدیلی میں خاندانی تعصب اور فخر و مباہات کو خاندان قحطان سے قبیلہ عدناں میں تبدیل کرنے کا موضوع ہی نہیں تھا؟

آخر سیف کے لئے ان تمام خرافات اور بے بنیاد مطالعہ کو تاریخ اسلام میں درج کرنے میں کونسا محرک کار فرما تھا؟ کیا سبب ہے کہ عمر ایک یہودی سے دجال کے بارے میں وضاحت پوچھتے ہیں اور وہ بھی جواب دیتا ہے اور دجال کا ان سے تعارف کراتا ہے۔ ان سوالات کا جواب اسکے علاوہ کچھ نہیں ہو سکتا کہ ہم یہ کہیں کہ سیف کا ان تمام جعل و تحریف کا مقصد اولاً مسلمانوں کی تاریخ میں تشویش و شبہ پیدا کر کے اسے الٹ پھیر کرنا تھا اور ثانیاً اسلام کے حقیقی عقائد میں جھوٹ اور خرافات داخل کر کے مسلمانوں کو توہم پرست ثابت کرنا تھا۔

افسوس ہے کہ سیف اپنے ان دونوں مقاصد میں کامیاب ہوا ہے، کیونکہ اس قسم کے بے بنیاد مطالب کو اس نے ”خلیفہ دوم“ کے فضائل و مناقب کے پردے میں جھوٹی اور خرافات روایتوں کو تاریخ اسلام میں داخل کر کے رواج دے دیا ہے۔ اور وہ شائع اور عام ہیں۔ اس طرح امام المورخین طبری نے ان روایتوں کو خود سیف سے نقل کیا ہے اور دوسروں نے بھی اس سے نقل کر کے انھیں کتابوں میں درج کیا ہے: جیسے: ۱۔ ابن اثیر اور ابن کثیر میں سے ہر ایک نے کعب کی داستان کو حذف کر کے ان تمام روایتوں کو طبری سے نقل کیا ہے۔

۳۔ ابن خلدون نے بھی اس داستان کے خلاصہ کو اربطون کے خاتمہ کی روداد اور اس کی پیشین گوئی کو حذف کر کے باقی مطالب کو طبری سے نقل کر کے اپنی کتاب میں درج کیا ہے۔

۴۔ ابن حجر نے بھی ”اصابہ“ میں قیس کے نام کو اصحاب پیغمبر کی فرست میں قرار دے کر اس کی زندگی کے حالات لکھنے میں سیف کی کتاب ”فتوح“ پر اعتماد کیا ہے۔

مسلمانوں کے اللہ اکبر کی آواز حمص کے درو دیوار کی گرا دیتی ہے۔

کبر المسلمون فمخافت دور کثیرۃ جطان حمص میں مسلمانوں کی صدائے تکبیر نے دیوار اور گھروں کو مسمار کر کے رکھ دیا۔ سیف فتح حمص کی داستان سیف کی روایت میں: طبری نے ۵۸۶ھ کے حادثہ کے ضمن میں فتح ”حمص“ کے بارے میں سیف سے تین روایتیں نقل کی ہیں: پہلی روایت میں کتا ہے: جب مسلمان ”حمص“ کو فتح کرنے کیلئے اس شہر میں داخل ہوئے تو ۲ ” ہر قل“ نے ”حمص“ کے باشندوں کو حکم دیا کہ وہ بھی ایسے دنوں میں مسلمانوں سے لڑیں جب سخت سردی ہو اور شدید برف باری ہو رہی ہو نیز ان سے کہا کہ اگر انہوں نے اس پر عمل کیا تو مسلمانوں میں ایک شخص بھی موسم گرما تک زندہ نہیں بچے گا حمص کے باشندے ہر قل کے حکم کے مطابق سردیوں کے دوسری روایت میں ابوالزہراء قشیری سے یوں نقل کیا ہے: حمص کے باشندوں نے آپس میں ایک دوسرے کو یوں سفارش کی کہ موسم سرما پہنچنے تک اپنے شہروں کا عربوں کے حملوں اور تجاوز کے مقابلہ میں تحفظ اور بچاؤ کریں اور جب موسم سرما پہنچ جائے تو وہ تمہارے خلاف کچھ نہیں کر سکتے ہیں کیونکہ وہ پابہنہ ہیں، موسم سرما میں سردی کی وجہ سے ان کے پاؤں ٹکڑے ٹکڑے ہو جائیں گے اس کے علاوہ ان کے ہمراہ خوراک بھی مختصر ہے اس لئے وہ اپنی جمانی طاقت کو بھی ہاتھ سے دیدیں گے لیکن رومیوں کے تصور کے خلاف جب وہ جنگ سے واپس لوٹے تو اسکے برعکس اپنے ہی

^۱ حمص سوریه کا ایک شہر ہے۔

^۲ دنوں میں مسلمانوں سے لڑے تھے۔

بعض افراد کے پاؤں کو دیکھا کہ ان کے جوتوں کے اندر زخمی ہو کر ٹکڑے ٹکڑے ہوئے ہیں لیکن مسلمان باوجود اس کے کہ نعلین کے علاوہ کوئی اور چیز ان کے پیروں میں نہ تھی ان میں سے کسی ایک کے پاؤں میں بھی معمولی سا زخم بھی نہیں لگا تھا جب موسم سرما ختم ہوا تو حمص کے باشندوں میں سے ایک بوڑھا اٹھ کھڑا ہوا اور انہیں مسلمانوں سے صلح کرنے کی دعوت دی لیکن لوگوں نے اس کی بات نہیں مانی ایک اور بوڑھے نے بھی حمص کے باشندوں کیلئے وہی تجویز پیش کی لیکن اس کی تجویز کا بھی لوگوں نے مثبت جواب نہیں دیا۔

سیف نے تیسری روایت میں غسانی اور بلقینی کے بوڑھے مردوں کی ایک جماعت سے نقل کر کے یوں بیان کیا ہے مسلمانوں سے موسم سرما کے بعد شہر حمص کی طرف حملہ کیا اور اچانک ایسی تکمیر کی آواز بلند کی کہ شہر کے لوگوں میں چاروں طرف خوف و وحشت پھیل گئی اور ان کے بدن کا پنے لگے اور تکمیر کی آواز سے ایک دم شہر کی درو دیوار زمین بوس ہو گئی۔ حمص کے لوگوں نے ان بوڑھوں کے یہاں پناہ لے لی، جنہوں نے پہلے ہی انہیں مسلمانوں سے صلح کرنے کی تجویز پیش کی تھی، لیکن اس دفعہ ان بوڑھوں نے اپنی طرف سے ان لوگوں کی نسبت بے اعتنائی کا مظاہرہ کیا اور انہیں ذلیل و خوار کر کے رکھ دیا۔

سیف کہتا ہے مسلمانوں کی تکمیر کی آواز ایک بار پھر شہر حمص کی فضا میں گونج اٹھی اور اس دفعہ شہر کے بہت سے گھر اور دیوار گر گئے اور لوگوں نے دوبارہ ان بوڑھوں اور قوم کے بزرگوں کے پاس پناہ لے لی اور کہا: کیا تم لوگ نہیں دیکھتے ہو کہ عذاب خدا نے ہمیں اپنی لپیٹ میں لے لیا ہے؟ انہوں نے لوگوں کے جواب میں کہا: تمہارے لئے اس کے سوا کوئی چارہ نہیں ہے کہ مسلمانوں سے خود صلح کی درخواست کرو حمص کے لوگوں نے شہر کے مینار پر چڑھ کر فریاد بلند کیا ”صلح، صلح“، مسلمان چونکہ نہیں جانتے تھے کہ ان پر کیا گزری ہے اور ان پر کیسی ترس و وحشت طاری ہوئی ہے؟ لہذا ان کی صلح کی تجویز کو قبول کیا دمشق کے باشندوں کے ساتھ صلح کی جو شرائط رکھی تھیں ان ہی شرائط پر حمص کے باشندوں کے ساتھ بھی صلح کی۔

دوسروں کی روایت کے مطابق فتح حمص کی داستان

فتح حمص کی داستان کو سیف نے مذکورہ تین روایتوں کے ضمن میں بیان کیا ہے جس کا آپ نے مطالعہ فرمایا۔ لیکن دوسرے مؤرخین نے اس داستان کو دوسری حالت میں بیان کیا ہے۔ مثلاً بلاذری کہتا ہے: دمشق کو فتح کرنے کے بعد مسلمان حمص میں آگئے جب وہ شہر کے نزدیک پہنچے، تو حمص کے باشندوں نے پہلے مسلمانوں سے جنگ کی، لیکن بعد میں اپنے شہر کے اندر داخل ہو کر قلعوں میں پناہ لے لی اور مسلمانوں سے صلح و امان کی درخواست کی۔ بلاذری اضافہ کرتا ہے: حمص کے حاکم ہرقل کا فرار کرنا ایک طرف سے اور مسلمانوں کی بے مثال قدرت اور پے در پے فحشیاں دوسری طرف سے حمص کے باشندوں کے کانوں میں پہنچ گئیں ان کے نتیجہ میں ان کے دل میں عجیب خوف و وحشت پیدا ہو گئی تھی۔

موازنہ اور تحقیق کا نتیجہ

جو کچھ ہمیں سیف کی روایتوں کی دوسرے مؤرخین کی روایتوں سے تطبیق کے نتیجہ میں حاصل ہوا ہے اس سے معلوم ہوتا ہے کہ دوسروں کی روایتوں کے مطابق حمص کے باشندوں کے صلح کرنے کا محرک ان کے حاکم کی فرار اور مسلمانوں کی طاقت کے بارے میں ان کا مطلع ہونا تھا۔ لیکن سیف کے کہنے کے مطابق حمص کے باشندوں کے مسلمانوں سے صلح کرنے کا محرک یہ تھا کہ انہوں نے پورے موسم سرما میں مسلمانوں سے جنگ کی اور سردی کی وجہ سے ان کے پاؤں زخمی ہو ہو کر کٹ گئے اور دوسری طرف سے مسلمانوں کی تکمیر کی آواز سے شہر کے در و دیوار اور گھر زمین بوس ہو گئے ان پر رعب اور وحشت طاری ہو گئی اس کے نتیجہ میں ہتھیار ڈال کر صلح کرنے پر مجبور ہو گئے یہ تھا متن کے لحاظ سے سیف کی روایت میں ضعف، اب ہم سند کے لحاظ سے اس کی تحقیق کرتے ہیں: سیف کی روایتوں کی سند کے لحاظ سے تحقیق سیف کی روایتوں کی سند بھی چند زاویوں سے خدشہ دار اور متزلزل ہے کیونکہ ۱۔ سیف نے حمص کے باشندوں کے پاؤں کے کٹ جانے کی داستان ”ابو الزہراء قشیری“ سے نقل کی ہے۔ قشیری کا نام تاریخ طبری میں سیف کی پانچ روایتوں میں ذکر ہوا ہے۔ اور ان ہی روایتوں پر تکیہ کر کے ابن عساکر نے ”تاریخ دمشق“ میں اور

ابن حجر نے ”الاصابہ“ میں قشیری کو پینمبر خدا کے اصحاب میں سے ایک شمار کیا ہے۔ لیکن ہم نے علم رجال کی کتابوں اور اصحاب رسول کے حالات پر مثل کتابوں میں گہرے مطالعہ و تحقیق کے بعد یہ حقیقت کش کی کہ قشیری نام کا پینمبر اسلام کا کوئی صحابی وجود نہیں رکھتا ہے اور اسے سیف نے خود جعل کیا ہے۔

۲۔ سیف نے حمص کے گھروں اور دیواروں کے گر جانے کی خبر غسان اور بلقین کے بوڑھوں سے نقل کی ہے اب ہم کیسے ان بوڑھوں کو پہچان کر ان کے بارے میں بحث و تحقیق کریں جنہیں سیف نے غسان اور بلقین کے شیوخ سے جعل کیا ہے؟ داستان کے راویوں کا سلسلہ اولاً: سیف نے داستان حمص کی روایتوں کو: ۱۔ غسان اور بلقین کے بوڑھوں اور

۲۔ ابوالزہراء قشیری سے نقل کیا ہے چونکہ سیف نے غسان اور بلقین کے بوڑھوں کا نام معین نہیں کیا ہے، لہذا ہمارے لئے مہمول اور نامعلوم ہیں اور ان کی بات ناقابل قبول ہے اور دوسری طرف سے ہم نے کہا کہ قشیری بھی جو ان روایتوں کی سند میں آیا ہے، سیف کا جعلی راوی ہے۔

ثانیاً: سیف سے بھی: ۱۔ طبری نے بھی سیف کی سند سے اپنی تاریخ میں درج کیا ہے، اور طبری سے:

۲۔ ابن اثیر اور

۳۔ ابن کثیر نے نقل کر کے اپنی تاریخ کی کتابوں میں درج کیا ہے۔

دجال شہر شوش کو فتح کرے گا! فاتی صاف باب السوس و قد برجلہ... دجال نے آگے بڑھ کر شہر شوش کے دروازہ پر لات ماری اور اسے مسلمانوں کیلئے کھول دیا.....

سیف فتح شوش کی داستان، سیف کی روایت میں طبریؒ کے حوادث کے ضمن میں سیف سے نقل کرتا ہے کہ مسلمانوں کا کمانڈر ”ابو سہرہ“ اپنے لشکر کے ساتھ شہر شوش آیا اور اسے محاصرہ کیا مسلمانوں نے شوش کے باشندوں کے ساتھ کئی بار جنگ کی اور ہر بار اہل شوش نے مسلمانوں پر کاری ضرب لگائی راہب اور پادری شہر کے مینار پر چڑھ کر بلند آواز سے بولے: اے گروہ عرب! جو کچھ ہمیں دانشوروں سے شہر شوش کے بارے میں معلوم ہوا ہے، وہ یہ ہے ا۔ ابو سہرہ بن ابرہم عامری قبیلہ قریش کے ان افراد میں سے ہے جس نے اوائل ہشت میں اسلام قبول کیا ہے اور آنحضرتؐ کی تمام جنگوں میں شرکت کی ہے۔ آنحضرتؐ کی وفات کے بعد واپس مکہ چلا گیا اور خلافت عثمان کے زمانے میں وہیں پر وفات پائی۔

ابو سہرہ کی زندگی کے حالات استیعاب میں الاصابہ کے حاشیہ میں ۸۲ھ، اسد الغابہ ۵۷۲ھ الاصابہ: ۸۴ھ اور طبقات ج ۳، ۱۹۳ میں خلاصہ کے طور پر اور باب مقیمان مکہ ج ۵، ۳۲۲ میں مفصل طور پر آیا ہے۔ کہ شہر دجال کے بنیر یا ان لوگوں کے علاوہ فتح نہیں ہوگا جن میں دجال موجود نہ ہو۔ اس بنا پر اگر دجال تمہارے درمیان ہے تو جلدی ہی اس شہر کو فتح کر لوگے اور اگر تمہارے درمیان دجال نہیں ہے تو اپنے آپ کو تکلیف میں مت ڈالو کیونکہ یہ کوشش بے نتیجہ ہوگی مسلمانوں نے ان پیشین گوئی کرنے والوں کی باتوں پر کان نہیں دہرا اور ایک بار پھر شوش کے باشندوں سے جنگ و تیر اندازی کی۔ راہبوں اور دانشوروں نے ایک بار پھر قلعہ کے مینار پر چڑھ کر مسلمانوں سے مخاطب ہو کر اپنی پہلی باتوں کی تکرار کی اور مسلمانوں پر فریاد بلند کر کے انہیں غضبناک کیا۔ صاف بن صیادؒ، جو ان کے درمیان تھا، شہر کے دروازے کے پاس آگیا اور اپنے دروازہ پر ایک لات مار کر کہا: اے بظاریہ کھل جا۔ اچانک دروازے کی زنجیریں اور قفل ٹوٹ گر گئے، دروازہ کھل گیا اور مسلمان شہر شوش میں داخل ہو گئے! مشرکین نے جب یہ حالت دیکھی تو ڈر کے مارے اپنا اسلحہ زمین پر رکھ دیا اور ”صلح صلح“ کی فریاد بلند کرنے لگے اور مسلمان مکمل طور پر شہر شوش میں داخل ہو گئے اور ان کی درخواست کا مثبت جواب دیا اور ان سے صلح کی۔

۱۔ اہل سنت کے مآخذ میں ذکر ہوئی روایتوں کے ایک حصہ میں یوں آیا ہے: صاف بن صیاد، پینمبر اکرم صلی اللہ علیہ وآلہ وسلم کے زمانے میں مدینہ میں پیدا ہوا اور مدینہ کے لوگ اسے دجال جانتے تھے اور متن میں جو داستان ہم نے بیان کی ہے اس سے بھی معلوم ہوتا ہے کہ دجال کی داستان اور اس کا صاف بن صیاد سے معروف ہونا سیف کے دوران مشہور تھا اور اس نے اس معروف داستان سے استفادہ کر کے اسے ایک دوسری داستان سے مزوج کیا ہے اور ان دو داستانوں سے ایک تیسری داستان جعل کی ہے جیسے کہ کتاب کے متن میں ملاحظہ فرمایا: صاف بن صیاد کے بارے میں صحیح بخاری ۳/۱۶۳ و ۲/۹۷ کی طرف رجوع کیا جائے۔

۲۔ ”بظاہر“ مادہ حیوانات کی شرم گاہ کو کہتے ہیں کہ سیف کے کہنے کے مطابق صاف بن صیاد نے شورش کے دروازہ کو اس قبیح اور گندے لفظ سے یاد کیا اور ”بظاہر“ کہا۔

یہ تھا اس افانہ کا خلاصہ جسے سیف نے فتح شوش کے بارے میں بیان کیا ہے طبری نے بھی اس افانہ کو سیف سے نقل کیا ہے ابن اثیر اور ابن کثیر نے اسے طبری سے نقل کر کے اپنی تاریخ کی کتابوں میں درج کیا ہے۔ فتح شوش کی داستان دوسروں کی روایت میں: یہ تھی فتح شوش کی داستان سیف کی روایت کے مطابق لیکن، فتح شوش کے بارے میں دوسرے مؤرخین کی روایتیں یوں ہیں: خود طبری جو سیف کی روایت نقل کرنے والا ہے، مشہور مورخ، مدائنی سے نقل کرتا ہے: جب ابو موسیٰ اشعری نے شورش کا محاصرہ کیا تو مسلمانوں کے ہاتھوں فتح جلولہ اور پادشاہ جلولہ اور یزد جرد کے فرار کرنے کی خبر شوش کے باشندوں تک پہنچی اور وہ اس روداد کے بارے میں سن کر مرعوب ہوئے اور ابو موسیٰ سے امان و صلح کی درخواست کی اس نے بھی ان کی درخواست منظور کر لی اس طرح مسلمانوں اور شوش کے باشندوں کے درمیان صلح کا پیمانہ منعقد ہوا۔ ب

لاذری، قنوج البلدان میں کہتا ہے: ابو موسیٰ اشعری نے شوش کے باشندوں سے جنگ کی ان کا محاصرہ کر لیا یہاں تک ان کے پاس موجود پانی اور خوراک ختم ہو گئی اور ہتھیار ڈال کر صلح کرنے پر مجبور ہوئے ابو موسیٰ نے ان جنگجوؤں کو قتل یا اسیر کر دیا کہ جن کے نام صلحنامہ میں ذکر نہیں ہوئے تھے اور ان کا مال غنیمت کے طور پر لوٹ لیا۔

بلاذری کی باتوں کو ”دنوری“ نے بھی ”اخبار الطوال“ میں خلاصہ کے طور پر ذکر کیا ہے۔ ابن خیاط نے بھی اپنی تاریخ میں لکھا ہے کہ فتح شوش ۸ھ میں ابو موسیٰ اشعری کے ذریعہ صلح کے طریقے سے انجام پایا۔

روایت سیف کی سند کے اعتبار سے تحقیق

جس طرح سیف کی روایت کے متن سے اس کا ضعیف اور باطل ہونا ظاہر ہے اور دوسرے مؤرخین کے متن سے سازگار نہیں ہے سند کے لحاظ سے بھی اس کا کمزور اور باطل ہونا بہت واضح ہے کیونکہ: سیف کی روایت کی سند میں شوش کی فتح کی داستان بیان کرنے والا ”محمد“ ذکر ہوا ہے ہم نے مکرر کہا ہے کہ یہ ”محمد“ سیف کے جعلی راویوں میں سے ایک ہے۔ اس کے علاوہ اس روایت کی سند میں چند دوسرے مبہول اور نامعلوم افراد جیسے: ”طلحہ“ اور ”عمر“ بھی راوی کے طور پر ذکر ہوئے ہیں کہ علم رجال اور تشریح کی کتابوں میں ان کا نام و نشان نہیں ملا۔ بحث کے طولانی ہونے کے پیش نظر ہم ان افراد کی تحقیق و جانچ پڑتال سے صرف نظر کرتے ہیں۔

تطبیق اور جانچ پڑتال کا نتیجہ

سیف کے کہنے کے مطابق شوش کی فتح کا سبب مسلمانوں کے لشکر میں دجال کی موجودگی تھی کہ جس کے بارے میں راہبوں اور پادریوں نے پہلے ہی پیشین گوئی کی تھی اور لوگوں کو اس کے بارے میں مطلع کیا تھا اور یہ پیشین گوئی بھی اس وقت واقع ہوئی جب مسلمان سپاہیوں میں سے دجال باہر آگیا اور شہر کے دروازہ پر لات مارتے ہوئے کہا: ”کھل جا اے دروازہ جو“ ”بغار“ کے مانند ہو، ”دروازہ کی زنجیریں اچانک ٹوٹ کی ڈھیر ہو گئیں قتل بھی ٹوٹ کر گر گئے اور دروازے کھل گئے، مسلمان شہر میں داخل ہوئے شوش کے لوگوں نے جنگ سے ہاتھ کھینچ لیا اور صلح کی فریادیں بلند ہوئیں اس جنگ کا پہ سالار ”ابو سبرہ“ عدنانی تھا۔ یہ تھا فتح شوش میں مسلمانوں کے پہ سالار کے نام اور اس فتح کے سبب کے بارے میں سیف کی روایت کا خلاصہ لیکن دوسرے مؤرخین کہتے ہیں: شوش کی فتح کا سبب جلولا کی فتح اور وہاں کے بادشاہ کے فرار کے بارے میں اہل شوش تک خبر پہنچنا اور شوش کے لوگوں

کا پانی اور غذا کا ختم ہونا تھا کہ وہ ان عوامل کی وجہ سے صلح کرنے پر مجبور ہوئے اور امان کی درخواست کی مسلمانوں کے لشکر کا پہ سالار ابو موسیٰ اشعری تھا جو قبیلہ قحطان سے تھا، نہ ”ابو سہرہ“، عدنانی۔ اس تطبیق اور جانچ پڑتال سے واضح ہوتا ہے کہ سیف نے اس داستان کو نقل کرنے میں خاندانی تعصب سے کام لیا ہے اور عدنانی قبیلہ کے تعصب کی ندا کا مثبت جواب دے کر فتح شوش کی فضیلت کو ابو موسیٰ قحطانی سے چھین کر ابو سہرہ عدنانی کے کھاتے میں درج کیا ہے لیکن سیف کو کس محرک نے مجبور کیا ہے مسلمانوں کی شوش کی فتح و پیروزی کی داستان کو ”دجال“ سے نسبت دیدے؟ جبکہ اس اثنا میں نہ اصحاب پیغمبر کیلئے کسی قسم کی شاکوئی ہے اور نہ کسی قسم کا خاندانی تعصب؟

اس امر میں نہ خود سیف کے قبیلہ کیلئے کوئی فخر کی بات ہے اور نہ قبیلہ عدنان کے بارے میں کوئی فضیلت، کیونکہ معمولاً سیف اس سلسلہ میں تعصب سے کام لیتا ہے؟ لہذا، اس نسبت و اسناد میں، حقائق میں تحریف اور خرافات گڑھنے میں کونسا محرک ہو سکتا ہے؟ کیا اس سلسلہ میں اس کے زندقہ و کفر جس کا اس پر الزام ہے کے علاوہ کسی اور محرک کا تصور کیا جاسکتا ہے؟ جی ہاں! اس نے اپنے کفر و زندقہ کے اقتضاء کے مطابق مسلمانوں کے عقائد کو خرافات سے مزوج کر کے تاریخ اسلام کو توثیش اور درہم برہم کرنا چاہا ہے۔ داستان شوش کی روایت کے راویوں کا سلسلہ اولاً: فتح شوش کی روایتوں کو سیف نے ”محمد“ نامی ایک نقلی اور جعلی راوی اور دو مہول اور نامعلوم راویوں سے نقل کیا ہے۔

ثانیاً: سیف سے بھی ان روایتوں کو

۱۔ طبری نے اور طبری سے

۲۔ ابن اثیر اور

۳۔ ابن کثیر نے نقل کر کے اپنی تاریخ کی کتابوں میں درج کیا ہے۔

اسود غنی کی داستان

لا یحرف سیف ولا یخلق الا لتحق غایۃ سیف اپنے ناپاک عزائم کے علاوہ کسی اور چیز کیلئے کسی حقیقت میں تحریف یا کسی داستان کو جعل نہیں کرتا ہے۔ مولف سیف کے روایت کے مطابق اصل داستان طبری نے ”اسود غنی جس نے یمن میں پیغمبری کا جھوٹا دعویٰ کیا تھا کے بارے میں سیف سے کئی روایتیں نقل کی ہیں ہم ان روایتوں کے خلاصہ کو ذیل میں درج کرتے ہیں:

جب اسود غنی پیغمبری کا دعویٰ کر کے یمن پر مسلط ہوا تو اس نے یمن کے ایرانی بادشاہ ”شہر بن باذان“ کو قتل کیا اور اس کی بیوی کے ساتھ شادی کی یمن میں مقیم ایرانیوں کی سرپرستی کو کمانڈر ”فیروز“ اور آزاد بن نامی دو ایرانی نسل اشخاص کے ذمہ رکھی اور اپنے تمام فوجیوں کے کمانڈر ان چیف کے طور پر ”قیس بن عبد یغوث“ کو منصوب کیا۔

پیغمبر اکرم صلی اللہ علیہ وآلہ وسلم نے مدینہ سے ان تین افراد کے نام خط لکھا اور حکم دیا کہ اسود غنی سے جنگ کریں اور اسے جنگ یا مکر و فریب کے ذریعہ نابود کریں اور ایرانیوں کو اس کے شر سے نجات دلائیں انہوں نے بھی پیغمبر اکرم صلی اللہ علیہ وآلہ وسلم کے حکم کے مطابق آپس میں اتحاد کیا تھا کہ نیرنگ کے ذریعہ اسود کو نابود کریں لیکن اسود کو شیطان نے اسے اس روداد سے آگاہ کر دیا لہذا اسود نے قیس کو اپنے پاس بلا کر کہا: قیس! یہ میرا فرشتہ کیا کہتا ہے؟

قیس نے کہا: کیا کہتا ہے؟ اسود: میرا فرشتہ کہتا ہے تم نے اس قیس کا اتنا احترام کیا ہے اور اسے لشکر کے کمانڈری اور اعلیٰ عہدہ تک ترقی دیدی ہے یہاں تک کہ احترام و شخصیت میں تمہارا ہم پلہ بن گیا اب اس نے تیرے دشمن کے ساتھ ہاتھ ملا کر فیصلہ کیا ہے کہ تیری سلطنت کو نابود کر دے اور اس نے اپنے دل میں مکر و حیلہ چھپا رکھا ہے۔ اس کے بعد اسود نے کہا: یہ فرشتہ مجھ سے کہتا ہے: اے اسود! اے اسود! اے بد بخت! اے بد بخت! قیس کے سر کو تن سے جدا کر دو! ورنہ وہ تجھے قتل کر ڈالے گا اور تیرے سر کو قلم کر دے گا۔ قیس نے کہا: تیری جان کی قسم اے اسود! میرے دل میں تیرا مقام اور منزلت اس سے بالاتر ہے کہ تیرے بارے میں برا سوچوں اور تیری نسبت خیانت کروں اسود: اے مرد تم کتنے ظالم ہو کہ میرے فرشتہ کو بھی جھٹلاتے

ہو معلوم ہوتا ہے کہ اب اپنے عل سے پشیمان ہوئے ہو اور جو کچھ مجھے میرے فرشتہ نے خبر دی ہے اس سے پتا چلتا ہے کہ میرے بارے میں بد نیتی سے منصرف ہوئے ہو۔ سیف یہاں پر اسود کے اسی شیطان کو فرشتہ کے نام سے یاد کیا ہے اور روایت کرتا ہے کہ وہ تمام روداد کے بارے میں اسود کو خبر دیتا تھا۔

سیف کہتا ہے قیس اسود کی مجلس سے اٹھ کے چلا گیا اور اس روداد کو اپنے دوستوں اور ان افراد کے سامنے تفصیلاً بیان کیا جن کے ساتھ اس نے اسود کو قتل کرنے کا منصوبہ مرتب کیا تھا۔ اسود نے دوسری بار قیس کو اپنے پاس بلا کر کہا: کیا میں نے تجھے تیرے کام کی حقیقت کے بارے میں آگاہ نہیں کیا؟ لیکن تم نے مجھ سے جھوٹ کہا اب پھر فرشتہ مجھ سے کہتا ہے: اے بد بخت اے بد بخت اگر قیس کے ہاتھ کو نہ کاٹو گے تو وہ تیرے سر کو قلم کر کے رکھ دے گا! قیس نے کہا: میں تجھے ہرگز قتل نہیں کروں گا، تم خدا کے پیغمبر ہو لیکن تم میرے بارے میں جو مصلحت سمجھتے ہو اسے انجام دو کیونکہ ترس و اضطراب کی حالت میں سر قلم ہونا میرے لئے ناگوار ہے حکم دو تا کہ مجھے قتل کر ڈالیں کیونکہ میرے لئے ایک بار مرنا اس سے بہتر ہے کہ ہر روز خوف و ہراس سے مروں اور پھر زندہ ہو جاؤں نیز ذلت کی زندگی سے مرنا بہتر ہے۔

سیف کہتا ہے: اسود کو قیس کی اس بات کا اثر ہوا اور اس کیلئے اس کے دل میں رحم پیدا ہوا اور اسے آزاد کر دیا۔ سیف اضافہ کرتا ہے کہ اسود نے حکم دیا اور ایک سو گائے اور اونٹ حاضر کئے گئے اس کے بعد اس کے سامنے زمین پر ایک سیدھا خط کھینچا اور خود اس خط کے مقابلہ میں کھڑا رہا اور اونٹوں کو اسی خط کے پیچھے رکھا اور اس کے بعد ان اونٹوں کے ہاتھ پاؤں باندھے بغیر انھیں نخر کر دیا۔ لیکن ان اونٹوں میں سے ایک اونٹ نے بھی اس کے معین کردہ خط سے آگے قدم نہیں بڑھایا اور ان سب نے اسی خط کے پیچھے جان دیدی۔

سیف کہتا ہے: اس دن سے وحشتناک دن نہیں دیکھا گیا کہ ان سب اونٹوں کو جو آزاد تھے ایک ساتھ نحر کر دیا گیا اور ان میں سے ایک نے بھی خط سے آگے قدم نہیں بڑھایا بلکہ اس خط کے پیچھے تڑپتے ہوئے جان دیدی۔ سیف دوبارہ اسود کے قتل کے بارے میں تفصیل بتاتے ہوئے سلسلہ کو جاری رکھتے ہوئے کہتا ہے: آخر کار ان تین افراد جنہوں نے اسود کو قتل کرنے کا فیصلہ کیا تھا اس کی بیوی کو بھی اپنا ہم نوا بنایا اور فیصلہ کیا کہ اسکی مدد اور تعاون سے رات کے وقت اسود کو قتل کر ڈالیں گے جب وہ اسود کی خواب گاہ میں داخل ہوئے تو فیروز نے اسے قتل کرنے میں پیش قدمی کی اسود کو شیطان نے بیدار کیا اور دشمن کے داخل ہونے کے بارے میں اسے اطلاع دی چونکہ اسود اس وقت گمری نیند میں سویا ہوا تھا اس لئے آسانی کے ساتھ بیدار نہ ہوا۔ لہذا شیطان خود فیروز کو وحشت میں ڈالنے کیلئے اسود کے روپ میں اس سے مخاطب ہوا اور کہا: فیروز تم مجھ سے کیا چاہتے ہو؟ جب فیروز نے یہ جملہ سنا تو اس نے اسود کی گردن پر ضرب لگائی اور وہ دم توڑ بیٹھا۔

سیف کہتا ہے: اس کے بعد فیروز کے دوسرے ساتھی داخل ہوئے تاکہ اسود کے سر کو تن سے جدا کریں۔ لیکن اسود کا شیطان اس کے بے جان بدن میں داخل ہوا اور اسے حرکت دیتے ہوئے اس کے سر کو تن سے جدا کرنے میں رکاوٹ ڈالتا تھا ان میں سے دو افراد اسود کی پیٹھ پر سوار ہوئے اور اس کی بیوی نے اس کے سر کے بال مضبوطی سے پکڑ لئے تاکہ وہ حرکت نہ کر سکے شیطان اسکے اندر سے نامعلوم باتیں کر رہا تھا۔ آخر کار چوتھے شخص نے اس کے سر کو تن سے جدا کر دیا۔ اس وقت اسود کے اندر سے ایک خوفناک آواز اور نعرہ بلند ہوا جو گائے کی آواز سے مشابہت رکھتا تھا اور اس دن تک ایسی وحشتناک آواز نہیں سنی گئی تھی۔ یہ آواز اس اسود کے شیطان کی تھی جو اس کے اندر سے پکار رہا تھا یہ آواز جب محافظوں کے کانوں تک پہنچی تو وہ کمرے کے دروازے تک آگئے اور شور و غل کا سبب پوچھا اسود کی بیوی نے کہا: کوئی خاص بات نہیں ہے، پیغمبر پر وحی نازل ہو رہی تھی وہ ختم ہو گئی۔ یہ تھا اسود غنی کے افسانہ کا خلاصہ جسے طبری نے سیف کی گیارہ روایتوں کے ضمن میں بیان کیا ہے اور ذہبی نے بھی ان میں سے دو روایتوں کو ”تاریخ الاسلام“ نامی اپنی کتاب میں درج کیا ہے۔

سند کی تحقیق اور بررسی

طبری نے اسود غنی کی داستان کو سیف کی گیارہ روایتوں کے ضمن میں نقل کیا ہے ان میں سے دو روایتوں کے راوی کے طور پر سہل بن یوسف کا نام ملتا ہے اور سہل نے بھی عبید بن صخر نامی ایک شخص سے روایت کی ہے۔ ان روایتوں میں سے دو روایتوں کی سند میں ”مستنیر بن یزید“ کا نام آیا ہے کہ اس نے بھی عروق بن غزیہ سے نقل کیا ہے۔ اور ان روایتوں میں سے ایک میں خود ”عروق بن غزیہ“ کا نام مستنیر کا نام لئے بغیر ذکر ہوا ہے۔ جو کچھ ہم نے اسود کی داستان کے بارے میں بیان کیا وہ سیف کی روایتوں کا ایک خلاصہ تھا جن کی سند کو مذکورہ چند جعلی راوی تشکیل دے رہے ہیں کہ ہم ان کے حالات پر حسب ذیل روشنی ڈالتے ہیں۔

۱۔ سہل: طبری نے جو روایتیں سیف سے نقل کی ہیں ان میں سے ۳۷ روایتوں میں اس کا نام ملتا ہے سیف نے اسے یوسف سلمی کا بیٹا بتایا ہے قبائل عرب میں سے کئی قبائل کو سلمی کہتے ہیں ہمارے خیال میں یہاں پر سلمی سے سیف کا مقصود وہ شخص ہے جس کا نسب سلمۃ بن سعد خزرجی انصاری تک پہنچتا ہے لیکن حقیقت یہ ہے کہ ان کوائف کا کوئی بھی راوی جس کا نام سہل ہو اس کے باپ کا نام یوسف اور وہ سلمۃ بن سعد خزرجی یا دیگر قبائل سلمی سے متب ہو وجود نہیں رکھتا ہے وہ سیف کا جعل کیا ہوا راوی ہے ہم نے جعلی راویوں کے بارے میں اپنی تالیف کی گئی کتاب ”راویان ساگھی“ میں اس حقیقت پر تفصیل سے روشنی ڈالی ہے۔

۲۔ عبید بن صخر بن لوزان سلمی: یہ دوسرا شخص ہے جس کا اسود کی داستان کی سند میں مشاہدہ ہوتا ہے لیکن وہ بھی ان راویوں میں سے ہے جسے سیف نے اپنے خیال سے جعل کیا ہے اور اسے اصحاب پیغمبر کی فرست میں قرار دیا ہے ہم نے اس کے حالات پر اپنی کتاب ”ایک سو پچاس جعلی اصحاب“ میں تفصیل سے روشنی ڈالی ہے۔

۳۔ عروہ بن غزیہ دثینی: عروہ وہ شخص ہے جسے سیف نے قبیلہ دثین سے متعلق بتایا ہے اس کا نام سیف کی چھ روایتوں میں ذکر ہوا ہے جنہیں طبری نے اپنی تاریخ میں درج کیا ہے ان چھ روایتوں میں سے چار کو ضحاک بن فیروز نے نقل کیا ہے۔ لیکن ہم نے عروہ کا نام رجال یا تراجم کی کتابوں میں سے سمعانی و حموی کے نقل کے علاوہ کسی اور میں نہیں پایا۔ سمعانی ”کتاب الانساب“ میں لفظ ”دثینہ“ کے ضمن میں کہتا ہے دثینی، دثینہ سے منسوب ہے اور ہم گمان کرتے ہیں کہ دثینہ یمن کے گاؤں اور آبادیوں میں سے ہوگا اور عروہ بن غزیہ دثینی بھی، جو ضحاک بن فیروز سے روایت نقل کرتا ہے اور قحس سیف بن عمر میں اس کا نام آیا ہے اسی آبادی کے لوگوں میں شمار ہوتا ہے۔

ابن اثیر نے بھی سمعانی کی اسی بات کو خلاصہ کے طور پر ”اللباب“ میں درج کیا ہے حموی دثینہ کی تشریح میں کہتا ہے: اور عروہ بن دثینی، جو ضحاک ابن فیروز سے روایت نقل کرتا ہے اسی دثینہ سے منسوب ہے۔ البتہ سمعانی اور حموی کی روایتوں کے مآخذ وہی سیف کی روایتیں ہیں آخر کار سمعانی نے اس کے مآخذ کو صراحتاً بیان کیا ہے لیکن حموی نے اپنی روایت کے مآخذ کو معین نہیں کیا ہے۔

۴۔ مستنیر بن یزید: سیف نے اسے قبیلہ نخع سے تصور اور خیال کیا ہے کہ اس کا نام طبری کی ۱۔ رجال اور تراجم ان کتابوں کو کہا جاتا ہے جن میں اشخاص کے حالات کی تشریح کی گئی ہو۔ سیف سے نقل کی گئی اٹھارہ روایتوں میں مشاہدہ ہوتا ہے لیکن چونکہ ہم نے اسے سیف کی روایتوں کے علاوہ کہیں اور نہیں دیکھا ہے، لہذا ہم اسے گزشتہ راویوں کی طرح سیف کے جعلی راویوں میں جانتے ہیں۔

تحقیق اور موازنہ

داستان اسود غنی کی سند کے تزلزل اور ضعف کے بارے میں ایک خلاصہ تھا جسے سیف نے نقل کیا ہے۔ لیکن اس داستان کا متن اور مفہوم کے لحاظ سے ضعیف ہونا اسی صورت میں واضح ہوتا ہے کہ ہم دوسرے تاریخ نویسوں کے نقطہ نظر پر بھی نگاہ ڈالیں اور اس کے بعد ان دو روایتوں کا آپس میں تطبیق اور موازنہ کریں۔ اب ہم داستان اسود غنی کے بارے میں مورخین کی روایتیں بیان کرتے ہیں: بلاذری نے اپنی کتاب فتوح البلدان میں اسود غنی کی داستان کو نقل کیا ہے جس کا خلاصہ یہ ہے: ”اسود بن کعب بن عوف“ فال گوئی اور پیشین گوئی کرتا تھا نیز پیغمبری کا دعویٰ بھی کرتا تھا اس کے اپنا قبیلہ غس تھا، اس کے قبیلہ والے اس کی پیروی کرتے تھے اور دوسرے قبیلوں کے بعض گروہ بھی اس کی طرف رجحان پیدا کر چکے تھے، اسود نے اپنا ”رحمان یمن“ نام رکھا تھا اور ایک تربیت یافتہ گدھا بھی رکھتا تھا کہ جب بھی اسے کہتا تھا: اپنے پروردگار کیلئے سجدہ کر، وہ سجدہ میں جاتا تھا اور جب اس سے کہتا تھا: گھٹنے ٹیک، وہ گھٹنے ٹیکتا تھا، بعض مورخین نے اسود کو ”ذوالنار“ کہا ہے۔ کیونکہ وہ ہمیشہ سر پر عامہ رکھتا تھا۔ بعض مورخین نے کہا ہے کہ اس کا اصلی نام اسود ”عہلہ“ تھا لیکن چونکہ سیاہ چہرہ تھا، اس لئے ”اسود“ کے نام سے معروف تھا۔

بلاذری کہتا ہے: اسود صنعا گیا اور اس جگہ پر قبضہ جمایا اور وہاں کے حاکم (جو پیغمبر اسلام کی طرف سے حکومت کرتا تھا) کو نکال باہر کیا اور یمن میں مقیم ایران نسل کے لوگوں (جو ابناء) کہے جاتے تھے کو سخت دباؤ اور جہانی اذیت کے تحت قرار دیا اور وہاں کے پادشاہ ”بازان“ کی بیوی مرزبانہ کے ساتھ شادی کی۔ جب یہ خبر رسول خدا صلی اللہ علیہ وآلہ وسلم کو پہنچی تو آنحضرت نے ”قیس بن میرہ بن مثنوح مرادی“ کو اسود سے جنگ کرنے پر مامور کیا اور اسے حکم دیا کہ یمن میں مقیم ایرانیوں کی ہمت افزائی اور انہیں اپنی طرف مائل کرے۔

جب قیس یمن پہنچا اسود کے پاس یوں ظاہر کیا کہ اسکا پیرو، ہم عقیدہ اور ہم فکر ہے اسود نے اس کی بات پر یقین کیا اور اس کے صنعا میں داخل ہونے سے منع نہیں ہوا، قیس قبیلہ مذحج، ہمدان اور دوسرے قبائل کے ہمراہ صنعا میں داخل ہوا۔ ایرانیوں کے ایک مشہور شخص فیروز کی حوصلہ افزائی کی خاص کر ایرانیوں کے سرپرست داذویہ کی ہمت افزائی کی۔ ایرانیوں نے بھی قیس کے توسط سے اسلام قبول کیا۔ قیس اور ایرانی آپس میں ہم نوا ہو گئے اور اسود کو قتل کرنے میں اتحاد و اتفاق کر لیا۔ چونکہ اسود ا۔ چونکہ انباء، ابن کا جمع یعنی بیٹے ہے اس لئے اعراب یمن میں مقیم ایرانیوں کو انباء یعنی ایرانیوں کے بیٹے یا ایرانی نسل کہتے تھے کی بیوی پہلے سے اسکے ساتھ عداوت و دشمنی رکھتی تھی اس لئے قیس اور اس کے ساتھیوں نے مٹھی طور پر ایک شخص کو اسکے پاس بھجھا اور اسود کو قتل کرنے میں مدد طلب کی اس نے بھی ان کی نصرت کرنے کا وعدہ کر لیا اور انہیں اسود کے گھر میں منتہی ہونے والے ایک پانی کے راستہ کی راہنمائی کی بعض مورخین کہتے ہیں کہ اسود کے گھر کے دیوار کو سوراخ کیا گیا اور سحر کے وقت اسی جگہ سے اس کی خوابگاہ میں داخل ہوئے اور اسے اپنے بسترہ میں مست پایا پھر فیروز نے اسے اسی حالت میں قتل کر ڈالا اور قیس نے بھی تلوار سے اس کے سر کو تن سے جدا کر ڈالا صبح کا وقت تھا کہ شہر کے قلعہ کے اوپر چڑھ کر تکبیر کی آواز بلند کی اور یوں تکبیر کہی: اللہ اکبر، اللہ اکبر، اشھد ان لا الہ الا اللہ اشھد ان محمد رسول اللہ وان اسود الکذاب عدو اللہ... خدا کی وحدانیت کی گواہی دیتا ہوں، شہادت دیتا ہوں کہ محمد صلی اللہ علیہ وآلہ وسلم خدا کے رسول ہیں اور اسود جھوٹا اور دشمن خدا ہے۔

اسود کے حامی اور پیرو جمع ہوئے قیس نے قلعہ کے اوپر سے اسود کے سر کو ان کی طرف پھینک دیا وہ سب ترس و وحشت سے متفرق ہو گئے ان میں سے صرف معدود چند افراد قلعہ کے ارد گرد موجود رہ گئے قیس نے اپنے دوستوں کی مدد سے ان میں سے ایک شخص کے علاوہ (جس نے اسلام قبول کیا تھا) باقی سب کو قتل کر ڈالا۔ کتاب ”البدع والتاریخ“ کے مؤلف نے اسود کی داستان کو تقریباً اسی مضمون کے ساتھ اپنی کتاب (ج ۵، ۱۵۴-۱۵۵) میں درج کیا ہے۔

یعقوبی نے بھی اپنی تاریخ میں اس روداد کو خلاصہ کے طور پر نقل کیا ہے اکلای نے اپنی کتاب ”الاكتفاء“ میں داستان کو تقریباً مذکورہ صورت میں درج کیا ہے^۲۔

تحقیق کا نتیجہ

ہم نے یہاں تک داستان اسود کے بارے میں سیف اور دوسرے روایتوں کو بیان کیا اور ان دونوں بیانات کا آپس میں موازنہ و تطبیق کی۔ اب ہم مذکورہ دونوں بیانات کے درمیان اختلاف کا خلاصہ اور نتیجہ پیش کرتے ہیں: ۱۔ سیف کی روایتوں میں یمن کے پادشاہ جس کی بیوی سے اسود نے شادی کی کا نام ”شمر بن باذان“ ذکر ہوا ہے جبکہ دوسرے مؤرخین نے اس کا نام ”باذان“ بتایا ہے۔

۲۔ سیف نے قیس کے باپ کا نام عبد یغوث بتایا ہے جبکہ دوسرے مؤرخین نے اس کا نام ”ہمیرہ بن مکشوح“^۳ بتایا ہے۔ ۳۔ سیف کہتا ہے: اسود نے اپنے لشکر کی کمانڈری، یمن میں موجود قیس کو سوہی اور رسول خداؐ نے قیس جو یمن میں تھا اور یمن میں مقیم ایرانیوں کو ایک خط کے ذریعہ حکم دیا کہ اسود کو قتل کر ڈالیں۔ لیکن دوسرے مؤرخین نے کہا ہے: رسول خدا صلی اللہ علیہ و آلہ وسلم نے قیس کو براہ راست اپنی طرف سے اسود سے جنگ کرنے کیلئے بھیجا اور اسے حکم دیا کہ وہاں پر مقیم ایرانیوں کے ساتھ پیار محبت سے پیش آئے اور ان کی ہمت افزائی کرے۔ جب قیس صنعا میں داخل ہونا چاہتا تھا تو اس نے اسود کا پیرو اور حامی ہونے کا اظہار کیا، اسود نے بھی اس پر یقین کر لیا اور قیس کو صنعا میں داخل ہونے کی اجازت دیدی۔ یہ ان تحریفات و تغیرات کا خلاصہ تھا جسے سیف نے اسود کی داستان میں انجام دیا ہے، لیکن وہ پیمزں جو سیف نے اس داستان میں خود اضافہ کی ہیں اور جھوٹ

^۱ ج ۲ / ۱۸۰،

^۲ ملاحظہ ہو کتاب الردۃ، ص ۱۵۱ کہ جو کلاعی کی کتاب الاكتفاء سے اقتباس ہے۔

^۳ جمہرہ، ص ۳۸۲ پر ابن حزم کے کہنے کے مطابق قیس، مکشوح کا بیٹا ہے اور مکشوح کا اصلی نام ہبیرہ بن یغوث ہے لہذا اس بنا پر قیس بن مکشوح اور قیس بن ہبیرہ بن عبد یغوث ایک ہی شخص ہے لیکن سیف نے قیس کو عبد یغوث کا بیٹا کہا ہے اور درمیان سے ایک واسطہ کو حذف کیا ہے اور اس کا یہ کام اس کا سبب بنا ہے کہ شخصیات کے حالات کی تشریح لکھنے والے مغالطے کا شکار ہو جائیں اور قیس کے نام پر دو شخص تصور کریں اور اس کیلئے دوبارہ تشریح لکھیں جیسے کتاب اسد الغابہ، ۴، ۲۶۲ و ۲۶۷ اور الاصابہ، ۵ (۷۳)

اور افسانے کے طور پر اس داستان میں ضمیمہ کی ہیں وہ حسب ذیل ہیں کہ کہتا ہے: ۱۔ اسود کا ایک شیطان تھا جو اسے وحی کرتا تھا اور اسے غیب کی اطلاع دیتا تھا اسود اسے اپنا ”فرشتہ“ کہتا تھا۔ اس شیطان نے اسود کو چند بار خبر دی کہ ”یہ قیس، جسے تم نے عزت و احترام میں اپنے برابر پہنچا دیا ہے، غقریب تمہیں قتل کر ڈالے گا۔ سیف کہتا ہے: اسود نے زمین پر ایک لکیر کھینچی اور اس لکیر کے پیچھے سواونٹ اور گائے جمع کیں، پھر ان کے سامنے کھڑا ہوا اس کے بعد بغیر اس کے کہ ان حیوانوں کے ہاتھ پاؤں باندھے انہیں نخر کر دیا، جبکہ ان میں سے ایک نے بھی لکیر سے باہر قدم نہیں رکھا۔ اسی حالت میں رکھا تا کہ لکیر کے اس طرف ٹڑپتے ہوئے جان دیدیں۔ سیف اسود کے اس معجزہ کو روداد کے شاہد کے طور پر اپنے راوی کے ایک دوسرے جملہ سے مستحکم اور مضبوط بناتا ہے کہ: وہ کہتا ہے کہ ”میں نے اس سے خطرناک اور وحشتناک ترین دن کبھی نہیں دیکھا تھا“

۳۔ سیف کہتا ہے: جب اسود کے قاتل اس کی خواہ گاہ میں داخل ہوئے اور وہ اپنے بستر پر گہری نیند سو رہا تھا تو اس کا شیطان جسے فرشتہ کہتے تھے اسود کے قاتلوں کو ڈرانے دھمکانے کیلئے اسود کے روپ میں اس کے لہجہ و زبان سے بات کرتا تھا۔ سیف کہتا ہے: وہی شیطان اسود کے قتل ہونے کے بعد اس کے بدن میں داخل ہوا اور اس کے جسم کو ہلا رہا تھا تا کہ اس کے قاتل اس پر کنٹرول کر کے اس کا سرتن سے جدا نہ کر سکیں یہاں پر قاتلوں میں سے دو افراد اس کی پیٹھ پر سوار ہو گئے اور اس کی بیوی نے اس کے سر کے بال پکڑ لئے اور ایک شخص نے اس کے سر کو تن سے جدا کیا۔ اس دوران شیطان مبہم اور غیر مفہوم باتیں کرتے ہوئے فریاد بلند کر رہا تھا۔ جی ہاں! سیف ان معجزوں اور غیر معمولی واقعات کو اس جھوٹے پیغمبر اسود کیلئے بیان کرتا اور اس طرح اس کی تعریف و توصیف کرتا ہے۔

لیکن ہم نہیں جانتے کہ ایک جھوٹے پیغمبر کیلئے یہ معجزہ گڑھنے میں سیف کا محرک اور مقصد کیا تھا ہلکا سیف نے کسی مقصد کے بغیر اس افواہ بازی کو انجام دیا ہے؟ جبکہ ہم جانتے ہیں وہ مقصد کے بغیر کسی بھی حقیقت کو تحریر نہیں کرتا ہے اور مقصد کے بغیر کسی جھوٹ کو نہیں گڑھتا ہے ہلکا اس معجزہ سازی سے اس کا مقصد یہ تھا کہ اس طرح اسود کیلئے چند فضائل و مناقب جعل کرے؟ جبکہ

اسود غنی قبیلہ قحطان سے تعلق رکھتا ہے اور سیف ہمیشہ قبیلہ قحطان کے عیوب ثابت کرتا ہے نہ مناقب۔ اس کے علاوہ سیف نے اپنی روایت کو اسود کی فضیلت کے طور پر بیان نہیں کیا ہے بلکہ وہ کہتا ہے کہ اسود شیطان کے زیر اثر تھا اور شیطان اس کے ساتھ لگتگو کرتا تھا لیکن خود اسود اسے فرشتہ کہتا تھا۔ بہر حال یہ شیطان وہی تھا جس نے قیس کی روداد کے بارے میں اسود کو خبر دی، وہی تھا جب اسود اپنے بستر پر گہری نیند سو رہا تھا، اسود کی زبانی باتیں کرتا تھا، اور وہی شیطان تھا جو اسود کے جسم کو ہلا رہا تھا تاکہ اس کے قاتل اس کا سرتن سے جدا نہ کر سکیں یہاں تک چار آدمی آپس میں تعاون کرتے ہیں تاکہ اس کے بدن کی حرکت کو روک لیں پھر اس کا سرتن سے جدا کر سکے ہیں۔ سیف کے ان مجموعی بیانات سے یہ معلوم ہوتا ہے کہ اس جھوٹے پیغمبر کو شیطان عالم غیب کی خبر دیتا تھا اور غیر معمولی و قانون فطرت کے مخالف کام کو اس کی زبان اور سائر اعضاء سے جاری کرتا تھا وہ حقیقت میں شیطان تھا لیکن اسود اسے فرشتہ کہتا تھا اور بہت سے لوگ اس کے ان غیر معمولی کارناموں کی وجہ سے اس پر ایمان لے آئے تھے۔ یہ وہ مطالب میں جنہیں سیف نے خود جعل کر کے اسود کی داستان میں اضافہ کیا ہے، لیکن کس محرک نے اسے ایسا کرنے پر مجبور کیا تھا؟ اس کو خدا بہتر جانتا ہے... ہمیں کیا معلوم؟

شاید سیف کے ان جھوٹ اور اکاذیب جعل کرنے میں اس کا مقصد یہ تھا کہ وحی، ملائکہ، غیب کی خبریں، معجزات کی کیفیت اور در نتیجہ پیغمبروں کے غیر معمولی کارنامے کا مضحکہ کرنا تھا جیسا کہ اس نے اس افسانہ میں انجام دیا ہے اور انہیں شیطان حرکت یا کمانت یا جنات اور شیاطین سے ارتباط کے طور پر معرفی کرتا ہے اور اس داستان کو تمام پیغمبروں کے غیبی ارتباط اور فعالیت کے ایک نمونہ کے طور پر پیش کرتا ہے اس طرح ان تحریفات میں اس کا محرک پیغمبروں کے کام کا مذاق اڑانا ہے اس میں اس کا وہی زندہ و بے دین ہونا کارفرما تھا۔

شاید وہ اس طرح مسلمانوں کو ان کے عقیدہ میں ست اور متزلزل کرنا چاہتا تھا تاکہ انہیں اس طرح متعین کرے کہ کیا معلوم اسود کے غیبی کارنامے نیرنگ اور شیطنت پر منگی ہوں اور دوسرے پیغمبروں کے کارنامے فرشتہ و حقیقت پر منگی ہوں؟ شاید دوسرے

ہینمبر بھی اسود کے مانند ہوں اور ان کے فرشتے بھی اسود کے فرشتہ کے مانند تھے! بہر حال، سیف کا مقصد جو بھی ہو، وہ اس کام میں کامیاب ہوا ہے کہ خرافات کو مسلمانوں کے عقائد میں ملاوٹ کر کے اپنے جھوٹ اور جعلیات کو ان کے ذہن میں ڈال دے۔ یہاں تک کہ طبری جیسے مورخین اور نامور مؤلفین نے بھی اس کے جھوٹ اور جعلیات کو مسلمانوں کے درمیان شائع کیا ہے اور صدیاں گزرنے کے بعد بھی کسی نے ان پر توجہ نہیں کی ہے۔

اسود غنی کی داستان کے راویوں کا سلسلہ

اولاً: سیف نے جس داستان کو اسود غنی کی داستان کے نام سے جعل کیا ہے، وہ دو حصوں پر مشتمل ہے: الف) اس کے ایک حصہ میں اصلی داستان میں بعض مطالب تحریف کئے گئے ہیں اس کو سیف نے تحریف اور رنگ آمیزی کر کے ایک نئی صورت دیدی ہے۔

دوسرے حصہ میں ایسے افسانے ہیں کہ سیف نے خود انہیں جعل کیا ہے اور اصل داستان میں ان کا اضافہ کیا ہے۔ اس کے بعد ان سب کو روایتوں اور احادیث کی صورت میں پیش کیا ہے اور ان روایتوں کیلئے اپنے جعلی راویوں کے ذریعہ ایک سند بھی جعل کی ہے اور اسے مکمل اور مضبوط کرنے کے بعد علمائے تاریخ کی خدمت میں پیش کیا ہے۔

سیف نے ان روایتوں کو مندرجہ ذیل راویوں سے نقل کیا ہے: ۱۔ سہل بن یوسف سلمی

۲۔ عبد بن صخر بن لوزان سلمی انصاری

۳۔ عروہ بن غزیہ دثینی

۴۔ متیسر بن یزید نخعی

ہم نے حدیث اور رجال اور تاریخ کی کتابوں میں تحقیق کرنے کے بعد جان لیا کہ یہ سب افراد سیف کے جعلی راوی ہیں اور حقیقت میں ان کا کہیں وجود ہی نہیں تھا۔

ثانیاً: اسود غنی کی داستان کی جن روایتوں کو سیف نے اپنے جھوٹے راویوں سے نقل کیا ہے، مندرجہ ذیل مؤرخین نے انہیں ان سے لے کر اپنی کتابوں میں درج کر دیا ہے: ۱۔ طبری نے سند کے ذکر کے ساتھ۔

۲۔ ذہبی نے ”تاریخ اسلام“ میں سیف تک سند کے ذکر کے ساتھ۔

۳۔ ابن اثیر نے ”الکامل“ میں۔

۴۔ ابن کثیر نے البدایہ والنہایہ میں۔

مؤخر الذکر دو مؤرخین نے اسود غنی کی داستان کے بارے میں سیف کی روایتوں کو طبری سے نقل کر کے اپنی کتابوں میں درج کیا ہے۔

۵۔ سمعی نے ”انساب“ میں ان روایتوں کے ایک حصہ کو درج کیا ہے۔

۶۔ ابن اثیر نے ان روایتوں کو ”لباب“ میں درج کیا ہے لیکن یہاں پر سمعی سے نقل کرتا اور اس کی سند کو سیف تک پہنچاتا ہے۔

۷۔ حموی نے ”معجم البلدان“ میں ان روایتوں کے ایک حصہ کو سند کے بغیر درج کر دیا ہے۔

جواہرات کی ٹوکری اور حضرت عمر کا معجزہ

لست ادری ما ذا قصد واضع هذا الخبر

میں نہیں جانتا کہ اس جھوٹی داستان کو جعل کرنے والے کا مقصود کیا ہے؟

مولف: ہم نے گزشتہ فصلوں میں کہا کہ سیف کی خرافات پر مثل داستانیں دو قسم کی ہیں: ان میں سے ایک حصہ کو سیف نے خود جعل کیا ہے اور اس کا دوسرا حصہ ان جعلی داستانوں پر مشتمل ہے کہ جس میں دوسروں نے بھی اس کا ہاتھ بٹایا ہے۔ ہم نے سیف کی ان داستانوں کے نمونے گزشتہ پانچ فصلوں میں پیش کئے، جنہیں سیف نے خود جعل کیا ہے۔ اب اس فصل میں خرافات پر مثل اس کی ان داستانوں کے سلسلہ کو پیش کریں گے جن کے جعل کرنے میں دوسروں نے بھی سیف کا ہاتھ بٹایا ہے بھریہ داستانیں تاریخ اسلام اور مسلمانوں کے عقائد میں داخل ہوئی ہیں، جیسے مندرجہ ذیل داستان:

سیف کہتا ہے: خلیفہ دوم عمر بن خطاب نے ”ساریہ بن زئیم دعی“ کو ”فا“ اور ”داراب“ کے شہروں کی طرف روانہ کیا، ساریہ کے سپاہیوں نے ان دو شہروں کے باشندوں کو اپنے محاصرہ میں لے لیا۔ ایرانیوں نے اطراف و اکناف میں خبر دی اور دیہات و قبضوں کے لوگوں سے مدد طلب کی، لوگ ہر طرف سے ان کی طرف مدد کو آگئے اور اس طرح ایک عظیم فوج جمع ہو گئی اور ساریہ کے سپاہیوں کو اپنے پیچ میں قرار دیا۔ خلیفہ دوم عمر مدینہ میں نماز جمعہ کے خطبے پڑھنے میں مشغول تھے، وہاں سے جب انھوں نے فامیں ساریہ کے سپاہیوں کے حالات کا مشاہدہ کیا۔ تو وہیں سے ان کی طرف خطاب کیا: ”یا ساریہ بن زئیم الجبل، الجبل، اے ساریہ! پہاڑ کی طرف پناہ لے لو۔ پہاڑ کی طرف، فامیں مسلمانوں نے مدینہ سے عمر کی آواز سنی۔ وہ ایک پہاڑ کے کنارے پر پناہ گزین تھے کہ اگر اس پہاڑ میں پناہ لیتے تو دشمن صرف ایک طرف سے ان پر حملہ کر سکتا تھا۔

مسلمان سپاہیوں نے بھی عمر کی آواز سن کر اسی پہاڑ میں پناہ لے لی اور وہاں سے ایرانیوں پر حملہ کیا اور انھیں شکست دیدی ساریہ نے اس جنگ میں کافی مقدار میں مال غنیمت پر قبضہ کیا کہ ان میں گراں قیمت جواہرات سے بھری ایک ٹوکری بھی تھی۔ ساریہ نے سپاہیوں سے درخواست کی کہ جواہرات بھری یہ ٹوکری خلیفہ کو بخش دیں۔ سپاہیوں نے اس کی موافقت کی ساریہ نے اس

ٹوکری کو فتح کی نوید اور خبر کے ساتھ اپنے ایک سپاہی کے ذریعہ عمر کے یہاں بھیج دیا۔ وہ شخص خلیفہ کی مجلس میں اس وقت پہنچا جب دسترخوان بچا ہوا تھا اور ایک گروہ کو کھانا کھلایا جا رہا تھا۔ ساریہ کا قاصد بھی خلیفہ کے حکم سے ان سے جا ملا، جب انہوں نے کھانا کھا لیا تو خلیفہ اٹھ کر اپنے گھر کی طرف روانہ ہو گئے، ساریہ کا قاصد بھی اس کے پیچھے پیچھے چلا، عمر جب گھر پہنچے تو اس کیلئے دوپہر کا کھانا لایا گیا جو خشک روٹی، روغن زیتون اور نمک پر مشتمل تھا، عمر نے اپنی بیوی ام کلثوم سے کہا: کیا کھانا کھانے کیلئے ہمارے پاس نہیں آؤ گی؟ ام کلثوم نے کہا: میں آپ کے پاس ایک ابھنی مرد کی آواز سن رہی ہوں۔

عمر نے کہا: جی ہاں، ایک ابھنی مرد میرے پاس بیٹھا ہوا ہے۔ ام کلثوم نے کہا: اگر آپ چاہتے ہیں کہ میں مردوں کے پاس آ جاؤں، تو میرے لئے بہتر اور مناسب لباس فراہم کریں۔ عمر نے کہا: کیا تم اس پر خوش نہیں ہو کہ لوگ یہ کہیں کہ ام کلثوم علی کی بیٹی اور عمر کی بیوی ہے؟ ام کلثوم نے کہا: یہ کوئی ایسا فخر نہیں ہے جو مجھے خوشود یا سیر کرے عمر نے ساریہ کے قاصد سے کہا: سامنے آ جاؤ اور کھانا کھاؤ، اگر وہ مجھ سے راضی ہوتی تو یہ کھانا اس سے بہتر ہوتا۔

سیف کہتا ہے: دونوں کھانا کھانے میں مشغول ہوئے، جب کھانے سے فارغ ہوئے تو اس شخص نے کہا: میں آپ کے لشکر کے کمانڈر ساریہ کا قاصد ہوں۔ عمر نے اسے خوش آمدید کہا اور اپنے بہت نزدیک بٹھایا اس کے بعد لشکر کے بارے میں اس سے حالات پوچھے ساریہ کے قاصد نے مسلمانوں کی فتح و کامیابی کی خبر خلیفہ کو سنادی اور جواہرات کی ٹوکری کی روداد سے بھی انھیں آگاہ کیا۔ عمر نے اسے قبول نہیں کیا اور اس کے ساتھ تند کلامی کرتے ہوئے بولے: ان جواہرات کو واپس لے جاؤ اور سپاہیوں کے درمیان تقسیم کر دو۔

سیف نے ایران کے شہر ”فہ“ اور ”داراب“ کی فتح کی داستان کو دو مختلف سندوں سے نقل کیا ہے ان میں جواہرات کی ٹوکری کی روداد کو ساریہ سے منسوب کیا ہے۔ سیف نے جواہرات کی داستان کو سلمہ بن قیس ثقفی ماکہ کی روداد کے ساتھ جنگ میں بھی

ذکر کیا ہے لیکن اس روایت میں جواہرات بھیجنے کی داستان کو سلمۃ سے منسوب کیا ہے اور کہا ہے کہ سلمۃ بن قیس نے ان جواہرات کو کر دوں سے غنائم کی صورت میں حاصل کر کے عمر کو تحفہ کے طور پر بھیجا ہے۔ دوسری روایت کو طبری نے سیف سے نقل کیا ہے اور طبری سے بھی ابن کثیر نے نقل کر کے اپنی کتاب میں درج کیا ہے فیروز آبادی نے بھی ”قاموس“ میں اور زبیدی نے ”تہاج العروس“ میں اسے لغت ”سری“ کی تشریح میں سند کے ذکر کے بغیر درج کیا ہے۔

داستان کے متن کی جانچ پڑتال

یہ تھا سیف کی روایت کے مطالب جنگ ساریہ اور صندوق جواہرات کی داستان کا خلاصہ اس داستان کو دوسرے مؤرخین نے بھی دیگر اسناد کے ساتھ درج کیا ہے لیکن ہم نہیں جانتے کہ کیا اصل داستان کو سیف نے جعل کیا ہے اور دوسروں نے اس سے اقتباس کر کے سیف کی اسناد کے علاوہ دوسری اسناد اس میں اضافہ کی گئی ہیں یا یہ کہ اصل داستان کو دوسروں نے جعل کیا ہے اور سیف نے ان سے اقتباس کر کے ان پر بعض اسناد کا اضافہ کیا ہے؟

بہر حال ہم اس داستان کی سند اور اس کے وجود میں آنے کی کیفیت پر تحقیق کرنا نہیں چاہتے اور ہم یہ بھی نہیں چاہتے کہ اس کی تاریخ پیدائش اور اشاعت پر بحث کریں کیونکہ ان دو موضوعات پر بحث و تحقیق انتہائی طولانی اور تھکادینے والی ہوگی۔ بلکہ ہم اس داستان کو متن کے لحاظ سے تحقیق کرنا چاہتے ہیں جو نکات اس داستان میں بیان ہوئے ہیں ان پر بحث و تحقیق کرنا چاہتے ہیں کیوں کہ اس داستان کا متن اس کے جھوٹے ہونے کا ایک رسوا کنندہ اور مستحکم شاہد ہے پھر ایسی مضبوط دلیل اور واضح گواہ ہوتے ہوئے دوسرے دلائل کی ضرورت ہی نہیں ہے۔

ملاحظہ ہو متن داستان: ۱۔ اس داستان میں آیا ہے: جب عمر مدینہ میں نماز جمعہ کا خطبہ پڑھ رہے تھے۔ اچانک ان پر حقیقت کش ہوئی اور شہر مدینہ سے شرفا میں اپنے سپاہیوں کی خطرناک حالت کو مشاہدہ کیا اور ان کی اتنی دوری سے ان کی رہنمائی کی اور پہاڑوں

میں پناہ لینے کی ہدایت کی۔ عمر کی آواز سپاہیوں کے کانوں تک پہنچ گئی انہوں نے اس کے حکم کے مطابق پہاڑوں میں پناہ لے لی اور مورچے سنبھالے اور قطعی و حتمی شکست سے بچ گئے اور ایک بڑی فتح و کامیابی حاصل کی۔ ہم کہتے ہیں کہ اگر پروردگار کی اپنے نیک بندوں سے رسم و روش ایسی تھی تو اس خلیفہ کو ”پہل ابو عبیدہ“ کی روداد میں کیونکہ وہ اپنے لشکر کو اس پہل سے گزرنے نہ دیتا اور اتنی بڑی شکست سے دوچار ہونے سے بچا لیتا۔ کیوں جنگ احد میں خداوند عالم نے اپنے پیغمبر کو آگاہ نہیں کیا کہ جن تیر اندازوں کو محافظت کے لئے مقرر کیا تھا انہیں اپنی ماموریت کی جگہ پہاڑ کے درہ کو خالی کرنے نہ دیتے تاکہ مشرکین کے سپاہی مسلمانوں پر پیچھے سے حملہ نہ کر سکتے جس کی وجہ سے مسلمانوں کو وہ ناقابل تلافی شکست و ہزیمت اٹھانا پڑی اور مسلمانوں کے بہت سے افراد کو تہ تیغ کیا گیا؟

۲۔ مزید ہم کہتے ہیں کہ جو شخص قاصد کی حیثیت سے عمر کی طرف روانہ ہوا تھا اس نے کس طرح اس فتح و کامیابی کی خبر کو اتنی مدت تک تاخیر میں ڈال دیا اور یہ نوید خلیفہ کو نہ پہنچائی تاکہ کھانا کھانے کی روداد تمام ہوئی اور اس کے بعد پورے راتے میں خلیفہ کے ہمراہ ان کے گھر تک اس سلسلہ میں کچھ کہا اور خلیفہ کے گھر میں بھی لب کثائی نہیں کی یہاں تک دوسری بار کھانا کھانے سے فارغ ہوا اس کے بعد اپنے آپ کو ہچنچوایا جی ہاں، کیسے اور کیوں اس قاصد نے اتنی اہم خبر کو اس طولانی مدت تک تاخیر دیتا رہا؟ اور اس مدت کے دوران اس کا اونٹ کہاں پر تھا، جس پر جواہرات کی ٹوکری لادی ہوئی تھی؟

۳۔ ہم پوچھتے ہیں: سیف کے کہنے کے مطابق جواہرات کو تحفہ کے طور پر عمر کو بھیجنے والا کمانڈر کون تھا؟

۴۔ پھر ہم پوچھتے ہیں کہ جنگ کن کے ساتھ تھی، ایرانیوں سے یا کردوں سے؟ اگر کردوں سے تھی تو کس جگہ پر اور کس علاقہ میں تھی

۵۔

۵۔ پھر ہم پوچھتے ہیں کہ کس طرح خلیفہ نے اپنی بیوی ام کلثوم سے مطالبہ کیا کہ اگر ایک نامحرم کے ساتھ بیٹھے اور اس کے ساتھ ایک

ہی دسترخوان پر کھانا کھائے کیا ام کلثوم نے خلیفہ کی درخواست اس لئے منظور نہیں کی کہ اس کے لباس نئے اور مردوں کی بزم کے مناسب نہیں تھے؟ جبکہ خداوند عالم فرماتا ہے: ”عورتیں یہ حق نہیں رکھتی ہیں کہ اپنی زینت مردوں کو دکھائیں مگر یہ کہ اپنے شوہر یا ماں باپ اور اولاد کو“ کیا مدینہ پیغمبرانہ دنوں مرد و زن کے اختلاط کے لحاظ سے آج کل کے ہمارے شہروں کے مانند تھا اور خلیفہ بھی آج کے زمانے کے مردوں کی طرح تھے کہ اپنی بیوی کو نامحرموں کی محفلوں میں شرکت کی اجازت دیتے اور ان کی بیوی بھی مردوں کی محفلوں میں خود نمائی اور خود آرائی کرتی؟ کیا اس زمانے میں مدینہ منورہ میں کوئی مرد اپنی بیوی سے متعلق اس قسم کا کام انجام دیتا تھا؟ ہم نہیں جانتے اس داستان کو جعل کرنے والے کا مقصد کیا تھا؟

البتہ ہم یہ کہنے پر مجبور ہیں کہ وہ اس قسم کی خرافات اور جھوٹ پر مثل داستانیں جعل کر کے انہیں مسلمانوں کے اعتقادات میں داخل کرنا چاہتا تھا تاکہ اس طرح مسلمانوں کو ان کے عقائد میں سست اور متزلزل کر سکے مثنیٰ اس نے تاریخ نویسی، سیرت اور اصحاب پیغمبر کے حالات بیان کر کے اپنے اس مقصد کی طرف قدم بڑھایا ہے، کیونکہ اس قسم کی تاریخ اور سیرت جیسے خلیفہ کے زہد و تقویٰ کی داستان، قدرتمندوں اور صاحبان اقتدار کے فضائل و معجزے سنا کر اکثر لوگوں کیلئے خوش آئند اور لذت بخش ہے، اور اس طرح اسے قبول کرنا ان کیلئے آسان ہوتا ہے۔

اس داستان کے بارے میں دانشوروں کا طریقہ کار: گزشتہ دانشوروں کی کتابوں کے مطالب سے معلوم ہوتا ہے کہ ان میں سے بعض علماء اس داستان کے جعلی اور جھوٹی ہونے کے بارے میں متوجہ ہوئے ہیں اور اس سلسلہ میں اپنے نظریات کو واضح طور پر بیان کر چکے ہیں اب ہم ان میں سے بعض نمونے حسب ذیل بیان کرتے ہیں: ۱۔ ابن اثیر نے اپنی تاریخ میں اس داستان کو نقل کیا ہے لیکن خلیفہ کی اپنی بیوی سے ایک اجنبی مرد کے ساتھ دسترخوان پر کھانا کھانے کی گفتگو کی روداد جو ساریہ اور مسلمہ کی خبر میں آئی ہے کو حذف کیا ہے جبکہ داستان کا یہ حصہ اس افشاء کا شاہکار ہے جو اس داستان کو جعل کرنے والے کا بنیادی مقصد تھا۔

۲۔ ابن حزم ”جمہرۃ الانساب“ میں جب بنی الدیل کے شجرہ نسب پر پہنچتا ہے تو کہتا ہے ”ساریہ بن زنیم“... اور یہ وہی ساریہ ہے جس کے بارے میں نقل کیا گیا ہے کہ عمر نے اسے مدینہ سے پکارا اور اس نے ایران کے ”فنا“ میں عمر کی آواز سنی، لیکن یہ مطلب بہت بعید ہے میری نظر میں اس کی کوئی حقیقت نہیں ہے، اور صحت سے کوسوں دور ہے۔

۳۔ سیف اس داستان میں کہتا ہے: ”جنگ دارا بجرد“ میں مسلمانوں کے ہاتھ جواہرات کی ایک ٹوکری ہاتھ آئی، اسے تحفہ کے طور پر خلیفہ کی خدمت میں بھیجا گیا، لیکن دوسرے مؤرخین کے بیان میں یہ داستان دوسری صورت میں ذکر ہوئی ہے۔ مثال کے طور پر: بلاذری ”فتوح البلدان“ میں کہتا ہے: خلیفہ دوم نے، جنگ نہاوند میں جنگی غنائم کی سرپرستی ”سائب بن اقرع“ کو سونپی، اس نے بھی غنائم کو جمع کیا اور انھیں جنگ میں شرکت کرنے والے مسلمانوں میں تقسیم کیا۔

سائب نے نہاوند میں غنائم تقسیم کرنے کے بعد ایک خزانہ پایا۔ اس خزانہ میں جواہرات سے بھری دو ٹوکریاں تھیں ان دونوں ٹوکریوں کو غنائم جنگی کے خمس کے ساتھ خلیفہ عمر کے پاس لے گیا، ان کے پیدا ہونے کی تفصیلات خلیفہ کو بتائی، خلیفہ نے کہا: انھیں بازار میں بیچ کر اس کے پیسے محاذ جنگ میں شرکت کرنے والے مسلمانوں میں تقسیم کر دو۔ سائب ان جواہرات کو بازار کو فہ میں لے گیا اور عمرو بن حرث کو فروخت کیا اور اس کے پیسے محاذ جنگ میں شرکت کرنے والے سپاہیوں میں تقسیم کیا اسی روداد کے مانند دینوری نے ”اخبار الطوال“ میں اور اعثم نے اپنی ”فتوح“ میں نقل کیا ہے۔

اس سے پتا چلتا ہے کہ سائب نے جنگ نہاوند میں پائے جانے والے جواہرات کی ان دو ٹوکریوں کو ان اموال میں محبوب کیا ہے کہ جو حملہ اور جنگ کے بغیر انہیں حاصل کیا گیا ہو اور یہ غنائم کا جزء نہیں ہے کہ انھیں غنائم کے خمس کے ہمراہ خلیفہ عمر کو بھیجا ہوگا۔ لیکن عمر نے اسے غنائم جنگی محبوب کر کے محاذ جنگ میں شرکت کرنے والے سپاہیوں کیلئے واپس بھیج دیا۔ لیکن، سیف کہتا ہے کہ یہ جواہرات جنگ فنا میں، جنگ و غلبہ کے دوران مسلمانوں کے ہاتھ آئے، اور مسلمانوں نے انھیں اپنے کمانڈر کے حکم سے

تھ کے طور پر خلیفہ کی خدمت میں بھیج دیا نہ اس صورت میں کہ یہ خلیفہ وقت سے مخصوص تھے۔ یہ تھا، مؤرخین کی روایتوں کے مطابق جواہرات کے ایک صندوق یا دو صندوقوں کی داستان کا خلاصہ جو سیف کی روایتوں سے کسی قسم کی مطابقت نہیں رکھتا ہے۔

۴۔ سیف کہتا ہے کہ ایک اہم جنگ چھڑ گئی اور مسلمان اس جنگ میں فاتح ہوئے اس وقت مسلمانوں کے لشکر کا کمانڈر ساریہ بن زینم تھا۔ لیکن بلاذری ”فتوح البلدان“ میں کہتا ہے کہ اولاً: ”دارا بگرد“ میں کوئی جنگ ہی واقع نہیں ہوئی ہے بلکہ یہ جگہ وہاں کے لوگوں کے ہتھیار ڈالنے اور صلح کے ذریعہ فتح ہوئی ہے اور اس کا فاتح بھی عثمان بن ابی العاص ثقفی تھا نہ ساریہ بن زینم اور مسلمانوں کے لشکر کا سپہ سالار بھی ابو موسیٰ اشعری تھا نہ ابن زینم۔

چھان بین اور موازنہ کا نتیجہ

۱۔ ”فنا“ اور ”دارا بگرد“ ساریہ کے ہاتھوں فتح نہیں ہوئے ہیں، بلکہ ان دو شہروں کا فاتح عثمان بن ابی العاص تھا۔ اور اس جنگ میں سپہ سالار اعظم ابو موسیٰ اشعری تھا۔

۲۔ جواہرات کے صندوق کو ساریہ یا سلمہ اشجعی نے خلیفہ کے یہاں نہیں بھیجا ہے، بلکہ اسے جنگ نہاوند میں مسلمانوں کے کمانڈر سائب بن اقرع خلیفہ کے پاس لے گیا ہے۔ ۱۔ سائب قبیلہ ثقیف سے ہے وہ ایک نوجوان تھا اپنی والدہ ملیکہ کے ساتھ مدینہ میں پیغمبر خدا کے حضور پہنچا، پیغمبر نے اس کے سر پر دست شفقت پھیرا اور اس کے حق میں ایک دعا کی، سائب پیغمبر کے بعد

اصفہان کا گورنر بنا اور آخر تک وہیں تھا یہاں تک کہ وفات پائی (اسد الغابہ: ج ۲/۲۴۹ و الاصابہ: ۸/۲)

۳۔ جواہرات کے اس صندوق کیلئے سپاہیوں میں سے کسی نے خلیفہ کیلئے درخواست نہیں کی ہے بلکہ یہ ایک خزانہ تھا جو نہاوند میں ہاتھ آیا تھا جسے غنائم جنگ پر مامور سائب نے غنائم کے خمس کے طور پر مدینہ میں خلیفہ کے پاس لے گیا۔ اس لحاظ سے نہ سلمہ نے کسی قاصد کو جواہرات کے ساتھ مدینہ بھیجا ہے اور نہ فتح فنا اور دارا بگرد میں ساریہ موجود تھا تا کہ کسی قاصد کو مدینہ بھیجتا اور خلیفہ بھی آرزو

کرتا کہ اس کی بیوی ام کلثوم سلمۃ یا ساریہ کے قاصد کے ساتھ دسترخوان پر کھانا کھائے۔ اور اسی طرح اس داستان کے باقی حصہ میں بھی مذکورہ حصہ کی طرح ضعف و جھوٹ کی کمی نہیں ہے اسی لئے بعض مورخین اس داستان کے افانوی اور جھوٹی ہونے کے بارے میں متوجہ ہوئے ہیں اور ان میں سے ایک نے اس داستان کے ایک حصہ کو حذف کیا ہے اور ایک دوسرے مؤرخ نے اس کے ایک حصہ کو بعید جان کر اسے نادرست بتایا ہے۔

لیکن جو بھی ہو یہ افانہ تاریخ، حدیث اور لغت کی کتابوں میں اپنی بڑ مضبوط کر کے آج تک وسیع پیمانے پر پھیل کر شہرت حاصل کر چکا ہے اور اس قسم کے افانوں کی شہرت اور اشاعت کا محرک یہ تھا کہ اسکو جعل کرنے والے نے داستان سرائی میں عجیب چالاک کی اور مہارت سے کام لیا ہے اور جو کچھ جعل کیا ہے اسے خلیفہ کے زہد و فضیلت کو تہسیر کرنے کے لفافے میں بند کر کے اصحاب کی مدح و تعریف کا لباس پہنا کر تاریخ کے بازار میں پیش کیا ہے تاکہ یہودہ اور متعصب افراد کے لئے پسندیدہ اور خوش آئند ہو اور اسی افراط اور حد سے زیادہ محبت کی وجہ سے ان کی سند کا ضعف اور متن کی کمزوری، حتیٰ قرآن مجید کی صریح آیات کی مخالفت ہونے سے بھی چشم پوشی کر کے دل کھول کر ان کے استقبال کیلئے آگے بڑھیں اور انہیں اپنی کتابوں میں درج کر کے تاریخ اسلام کے حقیقی حوادث کے طور پر شائع کریں۔

خلاصہ اور نتیجہ۔

ہم نے کتاب کے اس حصہ میں سیف کی جھوٹی داستانوں کے کئی نمونوں کے بارے میں بحث و تحقیق کی اور انہیں متن اور سند کے لحاظ سے جانچ پڑتال کر کے دوسرے مورخین کی روایتوں کے ساتھ تطبیق اور موازنہ کیا۔ اس پوری بحث و تحقیق کا نتیجہ حسب ذیل صورت میں حاصل ہوا کہ سیف کی روایتوں کے مطابق: ۱۔ خالد نے مملک اور خطرناک زہر کو ایک دفعہ نگل لیا، لیکن اس زہر نے خالد پر کسی قسم کا اثر نہیں کیا۔

۲۔ شہر حص کے مکانات مسلمانوں کی تکبیر کی آواز سے منہم ہو گئے اور در و دیوار گر کر زمین بوس ہو گئیں۔

۳۔ صاف نامی ایک صحابی جو وہی دجال معروف ہے نے شہر شوش کے قلعہ کے دروازے پر ایک لات ماری اور اس کی زنجیریں اور قفل ٹوٹ کر ڈھیر ہو گئے اور شہر کا دروازہ مسلمانوں کے لئے کھل گیا۔

۴۔ جھوٹے پیغمبر اسود غنی کا ایک شیطان تھا جو حقیقی پیغمبروں کے فرشتہ کے مانند اسے وحی کرتا تھا اور اسے نبی اسرار کے بارے میں گاہ کرتا تھا اور وہ اس کی وجہ سے غیر معمولی کام انجام دیتا تھا۔

۵۔ عمر نے اپنے فوجی پہ سالار کو جو ایران کے ”دارا بگرد“ نامی مقام پر تھا مدینہ سے پکارا اور اس کی جنگی پالیسی کے لحاظ سے راہنمائی کی جو مسلمانوں کی فوجیابی کا سبب بنا۔

۶۔ عمر اپنی بیوی کو حکم دیتے ہیں کہ ایک نامحرم اور اجنبی مرد کے ساتھ ہم دسترخوان ہو جائے تو وہ نئے لباس نہ ہونے کی وجہ سے ایسا کرنے سے انکار کرتی ہے۔ لیکن یہ سب مطالب جھوٹ اور بے بنیاد ہیں اور افسانہ کے علاوہ کچھ نہیں ہیں کہ افسانہ نویس سینف نے انہیں جعل کیا ہے اور اصحاب پیغمبر کی مدح و فضیلت کے عنوان سے مسلمانوں کے اختیار میں پیش کیا ہے اور سادہ لوح و متعصب افراد جو اس قسم کی جھوٹی داستانوں کو اپنے اسلاف اور ان داستانوں کے سوراؤں کے لئے ایک فضیلت سمجھتے ہیں لہذا انہوں نے حرص و طمع اور اتہائی دلچسپی کے ساتھ سینف سے نقل کر کے ان کی وسیع پیمانے پر اشاعت کی ہے جبکہ وہ زندیق اور کافر سینف کے خطرناک مقاصد کے بارے میں متوجہ نہیں ہوئے ہیں کہ وہ ان افسانوں کو جعل کر کے خرافات اور جھوٹ کو اسلام کے اصلی عقائد میں شامل کرنا چاہتا ہے اور مسلمانوں کو توہم پرست اور تنگ نظر دیکھانا چاہتا ہے تاکہ انہیں بیوقوف اور احمق ثابت کرے، پیغمبروں کی وحی اور ان کے معجزات کا مذاق اڑائے، لوگوں کو اس قسم کے مسائل کے بارے میں بدظن اور بے تعلق بنادے، ورنہ وہ اس کے علاوہ کونسا محرک رکھتا تھا جس کے پیش نظر شہر شوش کے دروازہ کے قفل کو توڑنے کے لئے دجال

اور اس کے فرمان سے مستند بنائے؟ اور جھوٹے پیغمبری کا دعویٰ کرنے والے اسود غنی سے نسبت دے کہ فرشتہ (شیطان) اسے وحی کرتا اور اسے غیبی اسرار سے آگاہ کرتا تھا، اور وہ اس کے ذریعہ غیر معمولی کام اور معجزے انجام دیتا تھا، اس حالت میں اس جھوٹے پیغمبر جسے شیطان خبر دیتا تھا اور ایک حقیقی پیغمبر جسے فرشتہ خبر دیتا تھا کے درمیان کیا فرق ہے؟ کیونکہ یہ دونوں خبر لانے والے کو فرشتہ کہتے ہیں اور اپنی اطلاعات کو اسی سے مستند کرتے ہیں۔

اس نے کس مقصد کے پیش نظر عمر کو یہ نسبت دی ہے کہ وہ چاہتا تھا کہ اپنی بیوی کو ایک نامحرم اور اجنبی مرد کے سامنے لا کر اسے دکھائے اس میں اس کے علاوہ کوئی اور علت نہیں تھی کہ وہ مسلمانوں کے عقیدہ کو متزلزل اور محذوش کرنا چاہتا تھا اور اس طرح دین مخالف مطالب کو ان کے دین و مذہب کے ساتھ مزوج کرنا چاہتا تھا۔ حیوانوں کے فصیح عربی زبان میں گفتگو کرنے میں اس کا مقصود کیا تھا؟ کہ وہ کہتا ہے: ”بکیر“ نے اپنے معروف گھوڑے ”اطلال“ سے کہا: چھلانگ لگاؤ ندی کے اس پار اسے میرے اطلال! گھوڑے نے فصیح عربی زبان میں کہا: سورہ بقرہ کی قسم میں نے چھلانگ لگائی یا کہتا ہے کہ: عاصم نے چرواہے سے گائے کے بارے میں سوال کیا، اس نے جواب دیا: میں نے یہاں پر کوئی گائے نہیں دیکھی کچھار میں موجود گائے نے بولتے ہوئے فصیح عربی زبان میں کہا: خدا کی قسم اس دشمن خدا نے جھوٹ بولا ہے ہم یہاں پر موجود ہیں“

سیف کا ان افسانوں اور اس قسم کے دیسوں افسانوں کو جعل کرنے میں کیا مقصد تھا کہ اس نے انہیں روایتوں میں بیان کیا ہے اور اس طرح ان کو مسلمانوں کے عقائد میں شامل کیا ہے؟ وہ اس افسانہ سازی سے اس کے علاوہ کوئی اور مقصد نہیں رکھتا تھا کہ مسلمانوں کے عقائد میں توثیق اور تخریب پیدا کرے اور انہیں توہم پرست اور تنگ نظر ثابت کرے، ان کی عقل و دین پر ڈاکا مارے اور اس تمام راہ میں صرف محرک اس کا کفر و زندقہ ہونا تھا۔ سیف نے جعل و تحریف کی اس مقدار پر اکتفا نہیں کیا ہے بلکہ اس کے علاوہ تاریخ اسلام کے مختلف حوادث میں بہت سے ناموں میں تغیر و تحریفات کیں اور جعلیات بھر دئے ہیں اور ایک نام کو دوسرے نام میں بدل دیا ہے اس طرح تاریخ کے واضح حقائق کو تاریک اور نامعلوم بنانے رکھ دیا ہے ان ہی تغیرات اور تبدیلیوں

کی وجہ سے گزشتہ کئی صدیوں سے دانشمندوں اور محققین کیلئے یہ حوادث نامفہوم اور نامعلوم بن کر رہ گئے ہیں کہ اس کی صحیح تشخیص دینے میں مغالطہ سے دوچار ہوئے ہیں اور بہت سے اسلامی حقائق ان کیلئے غیر واضح رہے ہیں ہم اس قسم کے تحریفات اور تغیرات کے نمونے آنے والی فصل میں بیان کریں گے۔

اس حصہ سے مربوط مطالب کے مآخذ

۱۔ داستان صلح حیرہ اور خالد کے زہر کھانے کی روداد سے متعلق مآخذ: ۱۔ صلح حیرہ، خالد کا زہر کھانے اور ”عبدالمسیح بن عمرو“ کا نام تبدیل ہو کر ”عمرو بن عبدالمسیح“ ہونا سیف کی نقل کے مطابق۔ تاریخ طبری: ج ۱، ص ۲۰۳۹ - ۲۰۴۲، ۲۱۹۷، ۲۲۵۵، ۲۲۵۶ اور ۲۳۸۹۔

۲۔ صلح حیرہ، زہر کھانے کی روداد اور نام کی تبدیلی کے بغیر، کلبی کی نقل کے مطابق: تاریخ طبری: ج ۱، ص ۲۰۱۹۔

۳۔ صلح حیرہ، زہر کھانے کی روداد اور نام کی تبدیلی کے بغیر، قحطان کی نقل کے مطابق: ج ۱، ص ۲۵۲۔

۴۔ صلح حیرہ میں خالد سے گفتگو کرنے والے کا نام ”عبدالمسیح بن عمرو“ تھا نہ ”عمرو بن عبدالمسیح“ انسان ابن کلبی نسب قحطان کی تشریح میں اور ”جمہرة الانساب“ ابن حزم: ۳۵۴۔

۶۔ صلح حیرہ، خالد کے زہر کھانے کے افسانہ کے ساتھ اور نام کی تبدیلی سیف کی نقل کے مطابق: تاریخ ابن اثیر، طبع مصر ۱۲۶۶ھ۔

۷۔ خالد کے زہر کھانے کا افسانہ، تاریخ ابن کثیر، ۳۴۶ھ۔

۲۔ عمر کے بارے میں پیغمبر کی بشارتوں کی داستان کے مآخذ الف: روایات سیف: ۱۔ تاریخ طبری: ۱/ ۲۵۸۶ھ کے حوادث

میں۔

۲۔ تاریخ طبری: ۱/ ۲۳۹ - ۲۴۱ھ کے حوادث میں۔

۳۔ تاریخ ابن اثیر: ۲/ ۳۸۷ - ۳۸۹ھ کے حوادث میں۔

۴۔ تاریخ ابن کثیر: ۷/ ۴۵ - ۵۸ھ کے حوادث میں۔

۵۔ تاریخ ابن خلدون: ۲/ ۳۳۶۔

۶۔ اصابہ ابن حجر: ۲/ ۲۰۸

ب: میت المقدس کے بارے میں دوسروں کی روایتیں: ۱۔ تاریخ خلیفہ ابن خیاط: ۱/ ۱۰۵ھ کے حوادث میں۔

۲۔ قروح البلدان بلاذری: ۱/ ۲۶۴ حوادث فلسطین کی فصل میں۔

۳۔ تاریخ یعقوبی: ۲/ ۱۴۷، دوران عمر کے حوادث میں۔

۴۔ قروح اعظم: ۱/ ۲۸۹ - ۲۹۶

۵۔ معجم البلدان: تراجم بلدان کے حصہ میں،

ج۔ شمیر بازوں کے بارے میں دوسروں کی روایتیں: ۱۔ کتاب اموال ابی عبید: ۱۵۳ (فصل اہل صلح کو اپنے مال پر چھوڑنا چاہے

(

۲۔ قروح البلدان، بلاذری: ۱۶۵ فصل (حوادث فلسطین)

د۔ بیت المقدس کی صفائی کے بارے میں دوسروں کی روایتیں: ۱۔ کتاب اموال ابی عبید: ۱۴۸ فصل (اہل ذمہ کو مسلمانوں کی طرف سے امان دینا)

۲۔ کتاب اموال ابی عبید: ۱۵۴ فصل (اہل صلح کو اپنے حال پر چھوڑنا چاہئے)

۳۔ داستان شہر حمص کے مآخذ

۱۔ داستان شہر حمص کے بارے سے سیف کی تین روایتیں

تاریخ طبری: ۵۱۶ کے حوادث میں ۱/۲۳۹۱

۲۔ حمص کے باشندوں کی صلح کی روداد: فتوح البلدان، بلاذری، ۱۳۷

۳۔ حمص کے لوگوں کے پاؤں کٹ جانے کی روداد کے بارے میں قشیری کی روایتیں تاریخ طبری: ۱/۱۵۴ و ۲/۲۳۹۱، ۲۳۹۵،

۲۷۹۶، ۲۵۳۳،

۴۔ شہر حمص کے درو دیوار گر جانے کی داستان تاریخ ابن اثیر، طبع بیروت، ۲/۳۴۱،

۵۔ شہر حمص کے درو دیوار گر جانے کی روداد تاریخ ابن کثیر: ۵۳/۷

۴۔ داستان فتح شوش کے مآخذ۔ تاریخ طبری: ۱/۲۵۶۴ - ۲۵۶۵

۲۔ تاریخ ابن اثیر، ۲/۳۸۶،

۳۔ تاریخ ابن کثیر: ۷/۸۸

۴۔ تاریخ طبری: ۱/۲۵۶۲۔

۵۔ ابو موسیٰ کی شوش کے باشندوں سے جنگ: فتوح البلدان بلاذری: ۳۸۶

۶۔ ابو موسیٰ کی شوش کے باشندوں سے جنگ: اخبار الطوال، دینوری، ۱۳۲۔

۷۔ شوش کے باشندوں سے ابو موسیٰ کی صلح: تاریخ ابن خلیفہ: ۱۱۱ ابن صائد ابن صیاد معروف بہ دجال فاتح شوش کا افسانہ درج ذیل مآخذ میں آیا ہے۔

۸۔ صحیح بخاری: ۱/۱۶۳، ۲/۶۷، ۴/۵۳

۹۔ صحیح مسلم: ۸/۱۸۹-۱۹۴،

۱۰۔ سنن ابی داؤد: ۲/۲۱۸

۱۱۔ سنن ترمذی: ۹۱۱۹

۱۲۔ منذ طیالسی، حدیث: ۸۶۵،

۱۳۔ منذ احمد: ۱/۳۰۸، ۴/۴۵۷، ۲/۴۸۸، ۴/۴۹، ۳/۲۶، ۴/۴۳، ۶/۸۲، ۹/۷۹، ۸/۳۶۸، ۴/۲۸۳، ۴/۴۵، ۴/۴۹-۴۸،

۵۔ اسود غنی کی داستان کے مآخذ۔ تاریخ طبری: ۱/۱۸۵۳-۱۸۶۷، کے حوادث میں۔ ۲۔ تاریخ اسلام، ذہبی، ۱/۳۴۲۔

۳۴۳،

۳۔ تاریخ ابن اثیر: ۲/۲۲۹،

۴۔ تاریخ ابن کثیر: ۶/۳۰۷ - ۳۱۰،

۵۔ جمرہ ابن حزم: ۳۸۲،

۶۔ لسان المیزان، ابن حجر: ۳/۱۲۲، سل بن یوسف کے حالات میں۔

۷۔ انساب سمعی: ۲۲۳/۱

۸۔ اصابہ ابن حجر: ۳۱۵

۹۔ تاریخ یعقوبی، طبع نجف، ۲/۱۰۸،

۱۰۔ البداء والتاریخ: ۵/۱۵۴۔

۱۱۔ قروح البلدان بلاذری، طبع سعادت مصر، ۱۱۳/۱۱۵۔

۱۲۔ معجم البلدان حموی: مادہ ”دینہ“ میں۔

۶۔ جواہرات کی ٹوکری اور اس کے مآخذ

۱۔ تاریخ طبری: ۱/۲۷۰، ۲/۲۷۱ - ۲۷۲

ابن کثیر: ۷/۱۳۰ - ۱۳۱ و فیروز آبادی نے قاموس میں اور زبیدی نے تاج العروس میں لغت ”سری“ کی تشریح میں

۲۔ جمرہ ابن حزم: ۱۷۴ - ۲۳۸

۳۔ قروح اعثم، طبع حیدرآباد: ۵۹ - ۶۲،

۴۔ فتوح بلاذری، طبع بیروت ۱۳۷۷ھ، ۲/۲۰۲ و ۳۸۰۔

۵۔ تاریخ ابن اثیر، طبع میصر، قاہرہ ۱۳۴۹ھ، ۲/۲۱ و ۲۵

۶۔ اخبار الطوال، دہنوری: طبع اول قاہرہ: ۱۳۸

۷۔ معجم البلدان، تحت کلمہ ”فا“ و ”درا بجد“

اسلامی ثقافت میں تحریف ہوئے نام

خالد بن ولید بن خالد بن یحییٰ

معاویہ بن رافع عبدالمسیح بن عمرو

عمرو بن رفاعہ شہر بن باذان

خزیمہ بن ثابت فیس بن عبدینوث

ساک بن خرشہ عبد اللہ بن با و حزب بایان۔

گزشتہ اور آئندہ مباحث پر ایک نظر

سینے نے اپنے تحریف اور منہ کرنے کے کام کو تاریخ اسلام کے تمام جوانب اور ابعاد میں انجام دیا ہے اور اپنے خطرناک منصوبے کو ہر جہت اور زاوئے سے علمی جامہ پہنایا ہے۔ اسلام کے حقائق کو توہ بالا کرنے اور ہر چیز کو اس کے خلاف تبدیل کرنے میں اس نے کوئی کسر باقی نہیں رکھی ہے اور یہ کام اتھائی مہارت اور ایسی ہوشیاری سے انجام دیا ہے کہ دانشوروں اور محققین کیلئے اس کی تحریفات اور تبدیلیوں کی تشخیص دینا اتھائی مشکل اور دشوار بنا دیا ہے۔ جن حقائق کو اس نے منہ اور الٹ پلٹ کر کے رکھ دیا ہے ان کا اصلی اور حقیقی قیافہ ابھی بھی دانشوروں اور علماء کیلئے مہول اور غیر معروف ہے۔

سینے نے اپنی تحریف کے جامع اور وسیع منصوبے کو چند طریقوں سے تاریخ اسلام میں داخل کر دیا ہے: ۱۔ خونین جنگوں کی ایجاد جیسے مرتدین کی جنگیں۔

۲۔ خرافات پر مثل افغانی نے جعل کر کے، مثلاً داستان اسود غنی

۳۔ افغانوی اشخاص اور اماکن کا جعل کرنا، جیسے طاہر جیساکمانڈر اور اعلاب جیسی سرزمین

۴۔ احادیث میں ملاوٹ اور انھیں الٹ پھیر کرنا۔ اس نے تاریخ اسلام میں تحریف کر کے اسے حقیقی اور صحیح راہ سے منحرف کر دیا ہے ہم نے مذکورہ چارگانہ تحریفات کی گزشتہ فصلوں میں وضاحت کی ہے اور اس سلسلہ میں قارئین کرام کی خدمت میں کئی نمونے بھی پیش کئے ہیں، اب ہم اس حصہ میں سینے کی تحریف کی پانچویں قسم پر بحث و تحقیق کریں گے:

۵۔ سینے نے حدیث کے راویوں، پیغمبر خدا کے اصحاب اور وقائع و حوادث کے پہلوانوں کے ناموں کو بدل کر تاریخ کے حقائق کو الٹ پلٹ کر رکھ دیا ہے اور اس طرح کی تحریفات کے ذریعہ اپنے منصوبہ کو علمی جامہ پہنانے میں کامیاب ہوا ہے۔ سینے ناموں کی تبدیلی کے حصہ میں کہ اس فصل میں یہی ہمارا موضوع ہے کبھی معروف اشخاص کے نام کو ایک غیر معروف نام میں تبدیل کرتا ہے

کبھی اشخاص کو اپنی خیالی طاقت سے خلق کرتا ہے، پھر انہیں کسی معروف اور نامور شخص کے نام سے نام گزار ہی کرتا ہے اور کبھی کسی حدیث میں ذکر ہوئے نام کو نقل کرتا ہے لیکن اسے الٹا اور تبدیل کر کے پیش کرتا ہے باپ کی جگہ پر بیٹے کا نام اور بیٹے کی جگہ پر باپ کا نام رکھتا ہے۔ ہم ان تینوں قسم کی تبدیلی کو ایک الگ فصل میں بیان کریں گے اور ان میں سے ہر ایک کیلئے کئی نمونے بھی ذکر کریں گے تاکہ ان نمونوں سے ہر فصل میں سیف کے تمام روایتوں کو پہچاننے کیلئے ایک مضبوط و مستحکم طریقہ کار معلوم ہو جائے۔

آٹھواں حصہ

سیف کے ذریعہ اشخاص کے ناموں کی تخلیق اور تبدیلی معروف ناموں کا غیر معروف ناموں میں تبدیل کرنا و صحف من اسماء اعلام الاسلام والمسلمین سیف نے بہت سی معروف اسلامی شخصیتوں کے نام تبدیل کئے ہیں۔

مؤلف: سیف نے بعض احادیث میں اپنے قبیلہ یا خاندان سے تعلق رکھنے والے اپنے محبوب افراد کی مذمت و ملامت کا اظہار کیا ہے یا اسی طرح جن افراد کے بارے میں وہ دل میں بغض و عداوت رکھتا تھا ان کی ان احادیث میں مدح و فضیلت کا اظہار کیا ہے، لہذا اس نے اس قسم کی احادیث میں ایسے معروف و نامور اشخاص کے نام کو ایک غیر معروف اور مہمل نام میں تبدیل کر دیا ہے تاکہ اس کے دوستوں کا عیب اور ان کی برائی چھپ جائے یا معروف و نامور اشخاص کی فضیلت و منزلت پر دے میں رہ جائے۔

یہاں پر ہم ان تبدیلیوں کے کئی نمونے پیش کرتے ہیں: ۱۔ خالد بن ولید سیف نے امیر المؤمنین علی بن ابیطالب (علیہ السلام) کے قاتل عبدالرحمان بن ولید کا نام بدل کر خالد بن ولید کر دیا ہے، جہاں پر خلیفہ دوم اپنے سپاہیوں کی پریڈ کا مشاہدہ کرنے کی روداد کا ذکر کرتے ہوئے یوں کہتا ہے: ”خلیفہ ایک لشکر کو ”قادیہ“ روانہ کر رہے تھے، لہذا ”صرار“ کے مقام پر اس لشکر کی پریڈ کا اس طرح مشاہدہ کیا کہ سپاہی اس کے سامنے سے گروہ گروہ اور پریڈ کرتے ہوئے گزرتے جا رہے تھے، قبیلہ ”سکون“^۲ کا چار سو افراد پر مشتمل گروہ بھی خلیفہ کے سامنے سے گزرا، کہ اچانک خلیفہ کی نظر چند سیاہ فام اور لمبے بال والے جوانوں پر پڑی اور انھوں نے ان سے منہ موڑ لیا، جب وہ دوسری بار خلیفہ کے سامنے سے گزرے تو پھر انھوں نے ان سے منہ موڑ لیا اور یہ روداد تین بار تکرار

^۱ صرار مدینہ کے نزدیک عراق کے راستہ پر ایک پانی ہے۔

^۲ سکون خاندان کنده کا ایک قبیلہ ہے کہ جو قحطان سے محسوب ہوتا ہے ان کا شجرہ نسب سباء بن یثجب تک پہنچتا ہے اور سیف تاریخ اسلام کی تمام برائیاں اور شر و فساد ان کی گردن پر ڈالتا ہے۔

ہوئی جب ان سے اس روگردانی اور اعراض کے بارے میں سوال کیا گیا۔ انھوں نے جواب میں کہا: میں ان افراد کے بارے میں بد ظن ہوں، کیونکہ ان کا چہرہ میرے لئے غیر معروف اور پر اسرار لگ رہا ہے اور ان کے بارے میں میرے دل میں عجیب و غریب بغض و عداوت پیدا ہو رہی ہے اس کے بعد ان کے بارے میں مکرر ذکر کرتے اور کراہت و نفرت کا اظہار کرتے رہے اور لوگ بھی عمر کے اس قول اور فعل کے بارے میں حیرت اور استعجاب کا اظہار کرتے رہے یہاں تک کہ مستقبل میں اس مطلب کا راز لوگوں پر آشکار ہوا خالد بن ملجم جس نے بعد میں علی ابن ابیطالب علیہ السلام کو قتل کیا اور اس کے علاوہ عثمان کے قتل کی حمایت کرنے والے بھی اس گروہ میں موجود تھے،

پھر سیف ۳۵ کے حوادث کے ضمن میں کہتا ہے: جب سبائیوں کے اکسانے پر مختلف اسلامی شہروں سے عثمان کے پاس شکایتیں پہنچیں تو، اس نے بھی مقامی تحقیقات کیلئے چند اشخاص کو ان شہروں کی طرف روانہ کیا تاکہ حالات کا نزدیک سے جائزہ لے کر خلیفہ کو ان کی اطلاع دیں۔ ان افراد میں عمار یا سر بھی تھے، جنھیں عثمان نے مصر کیلئے مامور کیا تھا بھجے گئے تمام افراد عمار سے پہلے خلیفہ کے پاس واپس آ کر بولے ہم نے ان شہروں میں کسی برسی یا ناخوشگوار چیز کا مشاہدہ نہیں کیا، ان شہروں کے حالات اطمینان بخش ہیں۔ کچھ غیر معروف و خاص لوگ ناراضگی اور شکایت کا اظہار کرتے ہیں نہ عام لوگ اور امراء، ان کے فرمانروا بھی مکمل طور پر لوگوں کے ساتھ عدل و انصاف سے پیش آتے ہیں لیکن عمار کے مدینہ واپس لوٹنے میں تاخیر ہوئی۔ یہاں تک لوگ ان کے بارے میں فکر مند ہوئے اور انہوں نے گمان کیا کہ انھیں مصر میں قتل کر دیا گیا ہے اسی اثناء میں مصر کے گورنر کا ایک خط مدینہ پہنچا جس میں لکھا تھا، مصر میں ایک پارٹی عمار کو فرب دے کر ان کے ارد گرد جمع ہو گئی کہ جن میں عبد اللہ بن سوداء اور خالد بن ملجم^۲ شامل تھے۔ ۳۶ کے حوادث کے ضمن میں کہتا ہے: جنگ جبل کے واقع ہونے سے پہلے، قتاع بن عمرو^۳ نے امیر المومنین

^۱ تاریخ طبری : ۱ / ۲۲۲۰ - ۲۲۲۱۔

^۲ تاریخ طبری : ۱ / ۲۹۴۴ اور تاریخ ابن اثیر ۳ / ۱۹۲۔

^۳ قتاع سیف کا ایک افسانوی اور جعلی سورما ہے، اس نے اسے اپنے خیال میں خلق کیا ہے اس کے بعد اسے پیغمبر خدا کے ایک صحابی کے طور پر پہنچوایا ہے ہم نے اپنی کتاب ۱۵۰ جعلی اصحاب میں اس کے بارے میں ایک الگ فصل میں وضاحت کی ہے اور جنگ جمل کی روداد کو بھی کتاب ”عائشہ“ علی کے زمانے میں ”میں مکمل طور پر بیان کیا ہے لیکن سبائیوں کا گروہ جیسے : ابن السوداء اور خالد بن ملجم ... صلح و آشتی پر راضی نہیں تھے۔

علیؑ اور عائشہ، طلحہ و زبیر کے درمیان صلح و صفائی کرانے کیلئے فرد ثالث کا فریضہ نبھانا طرفین نے صلح کرنے کا فیصلہ کیا۔ اس لئے انہوں نے ایک خفیہ میٹنگ بلائی اور ایک منصوبہ بنایا تاکہ مسلمانوں کے درمیان صلح کے منصوبہ کو درہم برہم کر کے رکھ دیں اور ان کے درمیان جنگ کے شعلوں کو بھڑکادیں۔ اس کے بعد انہوں نے اپنے اس منحوس منصوبہ کو عملی جامہ پہنایا اور مسلمانوں کے درمیان ہونے والی صلح کو ایک زبردست خونین جنگ میں تبدیل کر دیا یہ وہ مطالب میں جنہیں سیف نے امیر المؤمنین کے قاتل کے بارے میں نقل کیا ہے اور اسے خالد بن ولید نام رکھا ہے جب کہ اس کا نام ’عبدالرحمان بن ملجم مرادی‘ ہے اور یہ وہی شخص ہے جو فتح مصر میں موجود تھا اور وہاں اپنا گھر بنا چکا تھا، خلیفہ دوم نے اس زمانے میں مصر کے گورنر عمر عاص کو اس کے بارے میں یوں لکھا تھا ’’عبدالرحمان بن ملجم کے گھر کو مسجد کے نزدیک قرار دینا تاکہ وہ لوگوں کو قرآن اور دینی مسائل کی تعلیم دے‘‘ پھر جب امیر المؤمنین علیؑ خلافت پر پہنچے،

مدینہ کے لوگوں کی بیعت کے بعد، قصبوں کے باشندوں کو بیعت کی دعوت دی عبدالرحمان بن ملجم نے بھی اسی وقت ان کے پاس آکر ان کی طرف دست بیعت پھیلایا، لیکن امیر المؤمنین نے اس کی بیعت کو قبول نہیں کیا، وہ دوسری بار آیا تاکہ ان کی بیعت کرے پھر امیر المؤمنین نے اس کی بیعت قبول نہیں کی یہاں تک تیسری بار اس کی بیعت کو قبول کیا اور کہا ’’بس چیز نے شقی ترین لوگوں کو روکا ہے‘‘ اس کے بعد اپنی داڑھی کو ہاتھ میں پکڑ کر فرمایا ’’قسم اس خدا کی جس کے ہاتھ میں علیؑ کی جان ہے میری یہ داڑھی میرے سر کے خون سے رنگین ہوگی‘‘۔ ’’والذی نفسی بیدہ لتخضب من حذہ من حذہ‘‘ امیر المؤمنین کی نگاہ جب ابن ملجم پر پڑی تھی تو یہ شعر پڑھ کر لگنہ لگے:

ارید حیاتہ ویرید قتلہ

^۱ تاریخ طبری : ۱/ ۳۱۳۶ اور تاریخ ابن اثیر: ۳/ ۱۹۲۔

^۲ خلفاء کے زمانے میں رسم تھی کہ جو کوئی بھی خلافت پر پہنچتا تھا مرکز کے لوگ اس کی بیعت کرتے تھے اس کے بعد روداد کی صوبوں اور آبادیوں تک اطلاع دی جاتی تھی اور بڑے شہروں کی بعض معروف شخصیتیں وفد کی صورت میں نمائندہ کے طور پر آکر اپنی اور شہروں کے باشندوں کی طرف سے نئے خلیفہ کی بیعت کرتی تھیں۔

عذیرک من خلیک من مراد^۱

سیف کی روایت کی تحقیق اور بررسی ہی عبدالرحمان بن ملجم مرادی ہے کہ سیف نے گزشتہ چند روایتوں میں اس کے نام کو تبدیل کر کے خالد بنادیا ہے۔ اور اس تبدیلی اور تحریف کو اس نے جنگجو اصحاب کے فضائل کی تئیر کے ضخیم پردے کے پیچھے مخفی اور پوشیدہ رکھا ہے تاکہ اپنے جھوٹ کو رواج دینے اور اشاعت کرنے میں بیشتر وسائل و امکانات مہیا کر سکے، اسی مقصود سے سیف: پہلی روایت میں کہتا ہے: عمر ابن خطاب نے ”صرار“ کے مقام پر اپنے سپاہیوں کی پریڈ کا مشاہدہ کرتے ہوئے خالد بن ملجم سے نفرت و کراہت اور سپاہ میں اس کی موجودگی پر پریشانی کا اظہار کیا، خلیفہ کے اس کام سے لوگ تعجب و حیرت میں پڑے یہاں تک کہ امیر المؤمنین کے قتل کے بعد ان کے بارے میں خلیفہ کی حیرانی اور پریشانی کی علت سمجھ گئے کہ عمر کو ان کے ہاتھوں مستقبل میں انجام پانے والی خیانت کے بارے میں علم تھا۔

دوسری روایت میں کہتا ہے: تیسرے خلیفہ عثمان نے لوگوں سے عادلانہ برتاؤ اور خوش اخلاقی کے پیش نظر، بعض اشخاص کو مأموریت دیدی تاکہ قصبوں میں جا کر ان شکایتوں کی تحقیقات کریں جو انھیں پہنچی تھیں۔ واپسی پر ان انسپکٹروں نے خلیفہ کے گورنروں کے بارے میں لوگوں کی رضا مندی اور کسی قسم کی شکایت نہ رکھنے کی رپورٹ کے علاوہ کچھ اور نہیں لایا۔ ان انسپکٹروں میں صرف عمار تھے جو مصر میں مأموریت کے دوران ”ابن السوداء“ اور خالد بن ملجم اور تمام سبائیوں سے مل کر ان کا ہمنوا بنے اور یہی سبائی تھے جو لوگوں کو شکایتیں لکھنے پر اکاتے تھے۔ تیسری روایت میں کہتا ہے: جنگ جل میں طرفین جس میں دونوں طرف اصحاب رسول تھے اور کمانڈروں کے درمیان صلح کا معاہدہ طے پایا تھا اور جنگ کو ترک کرنے کا فیصلہ کیا گیا لیکن اسکے بعد سبائیوں کی سازش کی وجہ سے، جن میں خالد بن ملجم بھی تھا۔ جنگ کے شعلے دوبارہ بھڑک اٹھے۔ ظاہر ہے کہ ان تین روایتوں میں

^۱ انساب سمعانی: ورقہ ۴۰۱، اور لسانی المیزان: ۴۳۹/۳۔

۲۔ الاغانی: ۳۳، ۱۴، تاریخ ابن اثیر ۳، ۳۲۶ اور وہ مورخین، جنہوں نے حضرت علی علیہ السلام کے قاتل کا نام عبد الرحمان بن ملجم لکھا ہے نہ خالد بن ملجم وہ درج ذیل ہیں: الف) یعقوبی اپنی تاریخ کی ج ۲۱۲، ۲ اور ۲۱۴ پر (ب) ابن سعد، طبقات، ج ۶، ص ۶۱-ج) ابن حزم، جمہرۃ انساب العرب، ص ۲۰۰

سيف نے بہت سارے حقائق میں تبدیلی پیدا کر کے کثرت سے جھوٹ کی ملاوٹ کر دی ہے اور بے شمار جھوٹ گڑھ لیا ہے، کیونکہ نہ خلیفہ دوم اپنی فوج کا پریڈ دیکھنے کیلئے ”صرار“ گئے تھے اور نہ ہی انھوں نے اپنی فراست اور ذہانت سے ابن ملجم سے اظہار تنفر کیا ہے بلکہ اس کے برعکس سيف کے کہنے کے مطابق خلیفہ نے مصر کے گورنر کو سفارش و تاکید کی تھی کہ ابن ملجم کی تجلیل اور احترام کر کے اسکے گھر کو مسجد کے قریب قرار دے تاکہ وہ احکام و قرآن کی تعلیم دینے کی ذمہ داری سنبھالے۔

جی ہاں، یہ امیر المؤمنین علی علیہ السلام تھے کہ جنھوں نے ابن ملجم کے بارے میں کراہت و نفرت کا اظہار کیا اور اس کی بیعت کو کوئی بار مسترد کیا نیز ہمیشہ اس شعر کو پڑھتے رہے: ”ارید حیاتہ“ اس کے علاوہ نہ خلیفہ سوم عثمان نے کسی کو لوگوں کی ٹھکیتوں کی تحقیقات کیلئے کہیں بھیجا تھا اور نہ جعلی پارٹی بائیوں کی سازش کا نتیجہ میں لوگوں نے بنی امیہ کے گورنروں کے خلاف کوئی شکایت خلیفہ کو بھیجی تھی اور نہ تحقیق کی غرض سے عاریا سر کو مصر بھیجنے کی داستان صحیح ہے اور نہ مذکورہ جعلی پارٹی کے ذریعہ اسکے قریب کھانے میں کوئی حقیقت ہے۔

اسکے علاوہ نہ جنگ جل میں صلح کا کوئی موضوع تھا اور نہ بائیوں کی سازش کے نتیجہ میں یہ صلح جنگ میں تبدیل ہوئی ہے اور نہ بائیوں کے نام پر دنیا میں کوئی گروہ وجود میں تھا اور نہ کوئی صحابی رسول بنام ققاع وجود رکھتا تھا جو جنگ جل میں سفیر صلح ہوتا۔ اور نہ امیر المؤمنین علی علیہ السلام کا قاتل خالد تھا، بلکہ یہ سب سيف کے جعل کردہ افسانے میں جو اس نے کفر و الحاد کے زیر اثر یہ سب تغیرات اور تحریفات کو جنم دے کر مسلمانوں بالخصوص مورخین کے حوالے کر دیا ہے تاکہ اس طرح اسلام کی صحیح تاریخ کو درہم برہم کر دے اور تاریخی حقائق کو مٹھی، مہم اور پیچیدہ بنا کر رکھ دے اور ان تمام جعلی، تبدیلیوں اور تحریفات میں اول سے آخر تک صاحب اقتدار اصحاب کی فضیلت تراشی اور مدح گوئی سے پورا پورا ناجائز فائدہ اٹھایا ہے اور انھیں اپنے لئے آلہ کار قرار دیا ہے اور اس طرح اپنے ناپاک عزائم، کو اصحاب پیغمبر کے دفاع اور ان کے فضائل کی تشریح کی آڑ میں مسلمانوں تک پہنچا دیا ہے۔

معاویہ بن رافع اور عمرو بن رفاعہ اللہمَّ اِرحسْہا فی القتۃ رکنا ۱! معاویہ و عمرو عاص کو فتنہ و فساد میں غرق فرما! رسول خدا معروف افراد کے نام تبدیل کر کے دوسرے غیر معروف نام رکھنے کے دو اور نمونے یہ ہیں کہ سیف معاویہ بن ابی سفیان اور عمرو عاص کی حمایت کیلئے۔ ”ابو برزہ اسلمی“ کی روایت میں ان کے نام بدل کر معاویہ بن رافع اور عمرو بن رفاعہ رکھا ہے روداد کی تفصیل حسب ذیل ہے: ابو برزہ اسلمی کہتا ہے: ہم ایک سفر میں پیغمبر اکرم صلی اللہ علیہ وآلہ وسلم کی خدمت میں تھے۔ دو افراد کی نغمہ خوانی اور غنا کی آواز آنحضرت کے کانوں تک پہنچی کہ وہ ترانہ گا رہے تھے اور شعر پڑھ رہے:

یزال حواری تلوح عظامہ

زومی الحرب عنہ ان یجن ویقبرا

ترجمہ: میرے اس خیر خواہ دوست کی ہڈیاں نمایاں و ظاہر ہیں کیونکہ جنگ اس کے کفن و دفن میں رکاوٹ بنی ہوئی ہے۔ رسول خدا صلی اللہ علیہ وآلہ وسلم نے فرمایا: ذرا دیکھئے یہ غنا کی آواز کہاں سے آرہی ہے اور کس کی ہے؟ کہا گیا: یا رسول اللہ! یہ معاویہ اور عمرو عاص ہیں کہ اس طرح گانا گاتے ہیں: رسول خدا نے دعا کی: خدایا! انہیں فتنہ میں غرق فرما اور انہیں آگ کی طرف کھینچ لے! اللہم اِرحسْہا فی القتۃ رکنا و دعھا الی النار دعا ۲ سیف نے دیکھا کہ یہ روایتیں معاویہ اور عمرو عاص کی آبروریزی کرتی ہیں اور ان کے اصلی چہرے کو دکھاتی ہیں لہذا اس نے ان میں تحریف کر کے معاویہ و عمرو عاص کے نام بدل کر ان کی جگہ پر معاویہ بن رافع

۱ ابو برزہ کا نام غصۃ بن عبید ہے، وہ اوائل اسلام میں مسلمان ہوا جنگ خیبر، حنین اور فتح مکہ میں آنحضرتؐ کے حضور میں شرکت کی اور جنگ نہروان و صفین میں حضرت علیؑ کی رکاب میں شرکت کی اس نے بصرہ میں سکونت اختیار کی اس کے بعد جنگ خراسان میں شرکت کی اور ساٹھ (۶۰) یا ستر (۷۰) سال کی عمر میں وہیں پر فوت ہوا، اور جس دن سر مبارک امام حسینؑ یزید کے سامنے لایا گیا ابو برزہ اس مجلس میں حاضر تھا اور یزید جب ایک چھڑی سے امام حسینؑ کے خوبصورت دانتوں کی طرف اشارہ کر رہا تھا، ابو برزہ نے کھل کر اعتراض کیا اور کہا: یزید: اپنی چھڑی کو ان دانتوں سے اٹھالے، میں نے اپنی آنکھوں سے دیکھا ہے کہ رسول خدا صلی اللہ علیہ وآلہ وسلم ان دانتوں کو چوم رہے تھے یزید! قیامت کے دن تیرا شفیع ابن زیاد ہوگا اور ان کا شفیع رسول خدا صلی اللہ علیہ وآلہ وسلم ہے یہ کہکر ابو برزہ مجلس سے اٹھ کر چلا گیا۔ طبقات: ۷، ۲، ۱۰۰، اصالبہ: ۳، ۵۲۶ تشریح نمبر ۸۷۱۸، تہذیب، ۱۰، ۴۴۶ تشریح نمبر ۸۱۵۔

۲ معاویہ اور عمرو عاص کے بارے میں پیغمبر خداؐ کی نفرین کی حدیث ابو برزہ کی روایت میں جن الفاظ کے ساتھ آئی ہے، انہیں الفاظ میں: الف۔ احمد بن حنبل اپنی مسند، ۴، ۴۲۱ میں درج کیا ہے۔ اس تفاوت کے ساتھ کہ اس نے ان دو کے نام کی جگہ پر فلاں فلاں کا استعمال کیا ہے اور ان کے نام فاش نہیں کئے ہیں، لیکن: ب۔ نصر بن مزاحم کی کتاب صفین کے ۱۲۹ پر یہ روایت مکمل طور پر نقل کی گئی ہے اور ج۔ سیوطی نے اللالی المصنوعہ میں اور ابولیلی نے اپنی مسند میں نفرین کی روایت کو مکمل طور پر درج کیا ہے۔

اور عمرو بن رفاعہ لکھ دیا ہے تاکہ اس طرح معاویہ اور عمرو عاص کے چہروں پر ایک نقاب کھینچ سکے اور ان کے نفیرین شدہ چہروں کو چھپا دے اور پیغمبر اسلام صلی اللہ علیہ وآلہ وسلم کی ان کے بارے میں کی گئی نفرت و بیزاری کو دوسروں کی گردن پر ڈال سکے اسی لئے اس نے مذکورہ روایت کو اس طرح نقل کیا ہے کہ راوی کہتا ہے: میں ایک سفر کے دوران آنحضرت صلی اللہ علیہ وآلہ وسلم کی خدمت میں تھا۔ آنحضرت کے کانوں تک ایک آواز پہنچی میں اس طرف چلا گیا جہاں سے آواز آرہی تھی، میں نے دیکھا کہ معاویہ بن رافع اور عمرو بن رفاعہ ہیں، جو ترانہ لایزال حواری... گا رہے تھے میں نے روداد آنحضرت کی خدمت میں بیان کی۔ پیغمبر نے ان کے بارے میں نفیرین کی اور فرمایا: اللھم ارکسھما فی القتۃ رکسا پیغمبر کی یہی نفیرین سبب بنی کہ آنحضرت کے سفر سے واپس ہونے سے پہلے عمرو بن رفاعہ اس دنیا سے چلا گیا ابن قلع اس روایت کو سیف سے نقل کرنے کے بعد کہتا ہے: اس روایت نے مشکل حل کر دی ہے اور واضح ہوا کہ پہلی حدیث میں غلطی ہوئی ہے یعنی اصلی حدیث کہ اس حدیث میں ”ابن رفاعہ“ نامی ایک منافق کی جگہ پر ”ابن عاص“ اور ایک دوسرے منافق ”معاویہ بن رافع“ کی جگہ پر ”معاویہ بن ابی سفیان“ درج ہو کر مشتبہ ہوا ہے اس کے بعد کہتا ہے: خدا بہتر جانتا ہے۔

سیف کی روایتوں کی چھان بین: اس حدیث اور پیغمبر خدا کی سیرت کے اس حصہ (جو سیف کی روایت میں ذکر ہوا ہے) کی دقیق تحقیق اور جانچ پڑتال سے معلوم ہوتا ہے کہ سیف نے دو اشخاص کے نام میں تحریف کی ہے اور دو روایتوں کو بدل دیا ہے اور انھیں آپس میں ملا کر ایک تیسری روایت جعل کی ہے اس کے بعد اس جعلی روایت کیلئے خود ایک سند بھی جعل کی ہے اور ہماری سابق الذکر روایت کے مانند اسے درست کیا ہے۔ سیف کی تحریف کی گئی دو روایتوں میں سے ایک کو ہم نے اس فصل کی ابتداء میں ابو ہریرہ اسلمی سے نقل کیا ہے۔ لیکن دوسری روایت جس میں سیف نے تبدیلی کر دی ہے، ”رفاعہ بن زید“ کی موت کی روداد ہے کہ اسے ابن ہشام نے پیغمبر اکرم صلی اللہ علیہ وآلہ وسلم کے جگہ ”بنی المصطلق“ سے واپسی کی روداد کے ضمن میں یوں

^۱ اس روایت کو سیوطی نے اللہ النالی المصنوعہ: ۱، ۴۲۷ میں ابن قانع کی ”معجم الصحابہ“ سے نقل کیا ہے۔

ذکر کیا ہے: رسول اکرمؐ لوگوں کے ساتھ روانہ ہوئے اور جاز کے بیابانوں سے گزرے یہاں تک جاز کی آبادیوں میں سے بقیع سے اوپر بقعا نامی ایک آبادی میں پہنچ گئے۔ رسول خدا صلی اللہ علیہ وآلہ وسلم جب وہاں سے روانہ ہونا چاہتے تھے، ایک تیز ہوا چلی، لوگ ترس و وحشت میں پڑے۔ رسول خداؐ نے فرمایا: اس طوفان سے نہ ڈرنا کیونکہ یہ ہوا کفار کے ایک بزرگ شخص کی موت کیلئے چلی ہے۔

جب آنحضرت مدینہ میں داخل ہوئے تو معلوم ہوا کہ اسی دن رفاعہ بن زید بن تابوت فوت ہوا ہے جو قبیلہ قیتقاع سے تعلق رکھتا تھا اور یہودیوں کا سردار اور منافقین کی ہنگامہ تھا۔ سیف پہلی روایت میں ”معاویہ“ کے نام کو ”معاویہ بن رفع“ اور ”عمرو عاص“ کے نام کو ”عمرو بن رفاعہ بن تابوت“ میں تبدیل کرتا ہے جس طرح جملہ ”سمع رجليں يتغنيان“ کو ”سمع صوتا“ میں تحریف کیا ہے اور رفاعہ کی موت کی روداد کو دو صحابیوں کے گانا گانے کی روداد سے مزوج کیا ہے اور ان دو روایتوں کو آپس میں ملا کر اور تغیر و تبدیلی اور فریب کارانہ دخل و تصرف سے ایک اور روایت جعل کی ہے اور اس طرح ”معاویہ بن ابوسفیان“ اور ”عمرو عاص“ کو نغمہ خوانی اور پیغمبرؐ کی نفرین سے بری کر کے دوسروں پر یہ تہمت لگانے میں کامیاب ہوا ہے کیونکہ اگر ان دو اشخاص کی اصلیت کے بارے میں مسلمان آگاہ ہوتے تو بعض مسلمان آج تک ان کی پیروی نہ کرتے لیکن جو بھی تھا، سیف کی روایت ”ابن قلع“ کیلئے مورد پسند و خوشائند قرار پائی ہے اور اس نے اس کے شبہ کو دور کیا ہے کیونکہ اس روایت نے اس کی چاہت کی ضمانت مہیا کی ہے اور اس کے اپنے قول کے مطابق مشکل حل ہوئی ہے اور یہ مشکل حدیث اول اور معاویہ اور ابن عاص کے بارے میں اعتراض تھا۔ ابن قلع سے جواب طلبی: یہاں پر مناسب ہے کہ ہم ابن قلع سے سوال کریں اور کہیں: مان لیا کہ سیف کی یہ روایت آپ کی نظر میں معاویہ اور عمرو عاص سے پیغمبر اکرم صلی اللہ علیہ وآلہ وسلم کی نفرین کو دور کرتی ہے اور ان کیلئے مشکلات میں سے ایک مشکل کو برطرف کرتی ہے کیا یہ روایت آپ کو دوسری بہت ساری مشکلات سے دوچار نہیں کرتی

^۱ سیرۃ ابن ہشام: ۳، ۳۳۶، اور سیرۃ ابن ہشام میں اس بارے میں دوسری احادیث بھی ذکر ہوئی ہیں: ۳، ۱۳۷ و ۱۵۰ و ۱۸۸ و ۱۹۸

ہے کیا اس صورت میں آپ سے نہیں پوچھا جائے گا کہ یہ دو منافق ”معاویہ بن رافع“ اور ”عمر بن رفاعہ“ جو سیف کی روایت میں آئے ہیں کون ہیں؟ اور کہاں تھے؟ اور کیوں ان کا نام سیف کے علاوہ کسی اور کی روایت میں نہیں آیا ہے؟ یا پھر آپ سے یہ نہیں پوچھا جائے گا کہ یہ خیالی منافق کیسے رسول اللہ صلی اللہ علیہ وآلہ وسلم کے ساتھ سفر میں تھا؟ اور پیغمبر نے اس کے گانے کی آواز سنی؟ لیکن وہ پیغمبر کے سفر سے واپس آنے سے پہلے ہی مدینہ میں فوت ہو گیا؟ جی ہاں! سیف نے ایسی ہی تحریفات اور تبدیلیاں وجود میں لائی ہیں اور صدیاں گزرنے کے بعد بھی اس کی تحریفات علماء اور دانشوروں میں رائج ہوئی ہیں۔ کیونکہ اس نے ان تمام تحریفات اور تبدیلیوں کو صاحب اقتدار اصحاب کے فضائل و مناقب کی تہئیر و اشاعت کے ڈھانچے میں ان کے دوستوں اور طرفداروں کے سامنے پیش کیا ہے اور ان کے یہی حامی اور طرفدار ان جھوٹ، باطل اور تحریفات کی نشر و اشاعت کا سبب بنے ہیں۔ جو کچھ ایسے مسائل میں ہمارے نقطہ نظر کے مطابق قابل اہمیت ہے وہ یہ ہے کہ سیف جیسے مجرموں نے حدیث اور سیرت پیغمبرؐ میں اس طرح تحریف کی ہے اور ”ابن قانع“ جیسے دانشوروں نے پوری طاقت سے ان تحریفات کو پیغمبرؐ کی صحیح حدیث اور سیرت کے عنوان سے مسلمانوں میں ترویج کی ہے اور اس کے نتیجے میں پیغمبرؐ کی صحیح حدیث اور سیرت (جو مجموعاً پیغمبر خدا کی دوست ہیں) مسلمانوں کی پہنچ سے اس حد تک دور رہی ہیں کہ بعض اوقات ان کو فراموش کیا گیا ہے، اور اس کے بعد جو کوئی اس تحریف شدہ سنت سے تمسک پیدا کرتا ہے اس کی تجلیل کی جاتی ہے اور اسے اہل سنت کہتے ہیں یہاں پر اہل بحث و تحقیق دانشوروں پر لازم اور واجب ہے کہ اپنی پوری طاقت کو بروئے کار لا کر پیغمبر اسلام صلی اللہ علیہ وآلہ وسلم کی آلودہ حدیث اور سیرت کو ان ناپاکیوں سے پاک و منزہ کریں تاکہ مسلمان پیغمبر اکرم صلی اللہ علیہ وآلہ وسلم کی صحیح سنت سے تمسک پیدا کر سکیں۔

اصحاب پیغمبرؐ کے ناموں کا ناجائز فائدہ اٹھانا

فالبش علی العلماء مدی العصور یہ ہے اصحاب کے ایک گروہ کی حقیقت جو دانشوروں کیلئے صدیوں تک مسلسل غیر معروف رہے ہیں مؤلف: سیف نے اپنی تحریفات میں ناموں کو تبدیل کرنے میں جو دو سرا راستہ اختیار کیا ہے وہ یہ ہے کہ اس نے بعض اشخاص کو

اپنے ذہن میں خلق کیا ہے، پھر ان افسانوی اشخاص اور اپنے ذہن کی مخلوق کو معروف افراد کے کسی نام سے نام گزاری کی ہے اور حدیث سازی کے موقع پر انھیں مأموریت دی ہے اور ان کے نام پر کثرت سے احادیث اور داستانیں جعل کی ہیں۔ ان ہی ناجائز استنادوں کی وجہ سے مشہور نام، پیغمبر صلی اللہ علیہ وآلہ وسلم کے معروف صحابی و اصحاب سے مربوط حقائق و مطالب صدیوں تک دانشوروں کیلئے مبہم، پیچیدہ اور غیر معروف رہے ہیں۔

سینے نے اپنے خود ساختہ اصحاب اور راویوں کیلئے مشہور معروف اصحاب اور راویوں کے ناموں سے کسی نام کا انتخاب کر کے اس پر ان کا لیل لگا دیا ہے اور اس طرح اس قسم کے بہت سے اصحاب و راوی جعل کئے ہیں ہم اس فصل میں علم و تحقیق کے دلدادوں کیلئے ان کے چند نمونے پیش کرتے ہیں: ۱۔ خزیمہ بن ثابت ہم جانتے ہیں کہ پیغمبر اسلام صلی اللہ علیہ وآلہ وسلم کا گروہ انصار اور خاندان اوس سے خزیمہ بن ثابت نامی ایک صحابی تھا، اس نے ”بدر“ یا ”احد“ کے بعد تمام جنگوں میں رسول خدا صلی اللہ علیہ وآلہ وسلم کے رکاب میں شرکت کی ہے۔ پیغمبر اسلام نے ایک واقعہ کی وجہ سے اسے ”ذو الشہادتین“ کا لقب بخشا تھا کہ اس دن کے بعد اس کی شہادت دو افراد کی شہادتوں کے برابر مانی جاتی تھی، یہ روداد اس کے خاندان کیلئے فخر و مباہات کا سبب بن گئی تھی۔ وہ جنگ صفین میں امیر المؤمنین حضرت علی علیہ السلام کے پرچم کے نیچے لڑتے ہوئے شہید ہوا چونکہ خزیمہ کا امیر المؤمنین کی سپاہ کی صف میں قتل ہونا بنی امیہ کیلئے ننگ و شرم کا سبب تھا اسلئے سینے نے اسی ”خزیمہ بن ثابت“، ذو الشہادتین سے ایک دوسرے ”خزیمہ بن ثابت“ کو خلق کیا ہے، اس کے بعد یوں کہتا ہے: جو خزیمہ جنگ صفین میں علی کے سپاہیوں میں موجود تھا اور قتل ہوا، وہ یہی خزیمہ تھا نہ ”خزیمہ ذو الشہادتین“۔ ذو الشہادتین جنگ صفین سے پہلے عثمان کے زمانے میں فوت ہوا تھا^۱۔

^۱ کتاب ایک سو پچاس جعلی اصحاب میں ذو الشہادتین، سماک بن خرشہ، وبرہ بن یحسین کی زندگی کا حالات ملاحظہ ہوں۔

۲۔ سماک بن خرشہ انصار کے درمیان ”سماک بن خرشہ“ نام کا ایک صحابی تھا کہ وہ ”ابودجانہ“ کے نام سے مشہور ہوا تھا۔ اس نے پیغمبر اسلام کی جنگوں میں گراں قدر خدمات انجام دی تھیں اور جنگ یمامہ میں شہید ہوا ہے۔ سیف نے ایک دوسرے صحابی کو ”سماک بن خرشہ“ کے نام سے خلق کیا ہے اور کہا ہے کہ: یہ ”سماک“، ”ابودجانہ“ کے نام سے مشہور ”سماک“ نہیں ہے بلکہ وہ بھی ایک صحابی تھا۔ اس کے بعد اسی جعلی ”سماک“ سے روایتیں اور داستانیں گڑھ لی میں اور بعض جھوٹی اور افسانوی جنگوں میں اسے پہ سالار کے عنوان سے پیش کیا ہے^۱

۳۔ وبرہ بن یحسٰن خزاعی: سیف نے ”وبرہ بن یحسٰن کلبی“ نامی معروف صحابی کے مقابلہ میں ”وبرہ یحسٰن“ نامی دوسرے صحابی کو خلق کیا ہے۔ البتہ کہا ہے کہ یہ وبرہ قبیلہ خزاعہ سے ہے نہ قبیلہ کلب سے^۲۔

۴۔ بانی سیف نے اپنے انسان سازی کے کارخانہ میں صرف انفرادی اور متفرق اشخاص کو خلق و جعل کرنے پر اکتفاء نہیں کیا ہے بلکہ اس نے بہت سے افراد پر مثل ایک گروہ کو بھی خلق کیا ہے اور اس گروہ کا نام ”سید“ رکھا ہے۔ اس کے بعد اکثر مفاسد و برائیوں کو انکے سر تھوپا ہے اور تاریخ اسلام میں وقع ہوئی تمام تخریب کاریوں، ویرانیوں اور خطرناک جنگوں و بغاوتوں کا ذمہ دار انہیں کو ٹھہرایا ہے۔

سیف نے اس نام کو اسی ”سبیہ“ نام سے لیا ہے جو یمن میں چند قبائل کا نام تھا کہ ان کے جد کو ”سبا بن یثجب“ کہتے تھے^۳۔

۵۔ عبد اللہ ابن سبا: سیف نے اپنی تحریفات کی کاروائیوں کے سلسلہ میں جو سب سے اہم کام انجام دیا ہے وہ یہ ہے کہ اس نے اپنے ذہن میں ایک پراسرار اور فتنہ انگیز شخص کو خلق کیا ہے اور اسے ”عبد اللہ بن سبا“ نام رکھا ہے، اور اس نام گزاری میں بھی جنگ نروان میں خوارج کے رئیس و امیر ”عبد اللہ بن وہب سبی“ کے نام سے استناد کیا ہے پھر اس کے نام پر بہت

^۱ کتاب ایک سو پچاس جعلی اصحاب میں خزیمة ذو الشہادتین ، سماک بن خرشہ ، وبرہ بن یحسٰن کی زندگی کا حالات ملاحظہ ہوں
^۲ کتاب ایک سو پچاس جعلی اصحاب میں خزیمة ذو الشہادتین ، سماک بن خرشہ ، وبرہ بن یحسٰن کی زندگی کا حالات ملاحظہ ہوں
^۳ کتاب ایک سو پچاس جعلی اصحاب میں خزیمة ذو الشہادتین ، سماک بن خرشہ ، وبرہ بن یحسٰن کی زندگی کا حالات ملاحظہ ہوں
^۴ کتاب ”عبد اللہ بن سبا“ کے چوتھے حصہ میں ”حقیقت ابن سبا و سبئیان“ ملاحظہ ہوں

سی داستانیں اور وسیع پیمانے پر افغانی گٹھ لئے ہیں کہ تاریخ اسلام میں معروف و مشہور ہیں۔ انشاء اللہ اس کتاب کی اگلی فصل میں اس پر مستقل طور پر بحث و گفتگو کریں گے^۱۔ سیف کی الٹ پھیر اصطلاح بکل ذلک ان یثوہ معالم التاريخ اس طرح سیف تاریخ اسلام کو پریشان اور تاریک دکھانے میں کامیاب ہوا ہے مؤلف تحریفات میں ناموں کی تبدیلی کے سلسلہ میں تیسرا راستہ جس سے سیف نے استفادہ کیا ہے، وہ یہ ہے کہ اس نے تاریخ اسلام کے حقائق کو مبہم و مشتبہ بنانے کیلئے بعض احادیث کے راویوں کے ناموں یا بعض داستانوں کے سوراؤں کے ناموں میں الٹ پھیر کر کے رکھ دیا ہے، بیٹے کی جگہ پر باپ کا نام اور باپ کی جگہ پر بیٹے کا نام رکھا ہے، جیسا کہ صلح حیرہ میں خالد سے گفتگو کرنے والے کا نام ”عبدالملج بن عمرو“ تھا، اسے بدل کر ”عمرو بن عبدالملج“ یعنی بیٹے کو باپ اور باپ کو بیٹا بنا کے رکھ دیا ہے سیف کے توسط سے ناموں میں اس قسم کی الٹ پھیر اس کی سولہ روایتوں میں مشاہدہ ہوتی ہے جنہیں طبری نے نقل کیا ہے۔

پھر یمن کے ایرانی بادشاہ ”باذان بن شمر“ جس کی بیوی سے اسود غنی نے شادی کی تھی، کے نام بدل کر ”شمر بن بادان“ رکھا ہے اس کے بارے میں ہم نے گزشتہ صفحات میں اسود غنی کی داستان میں بحث کی ہے۔ سیف نے اس اسود غنی کی داستان میں ایک اور تحریف انجام دی ہے اور قیس کے باپ ”بہرہ بن مکثوح مرادی“ کے نام کو ”عبید بنوٹ“ میں بدل دیا ہے سیف نے اس قسم کی الٹ پھیر بہت زیادہ انجام دی ہے کہ ہم نے یہاں پر ”مثنیٰ از خروار“ یعنی کچھ نمونہ کے طور پر چند کی طرف اشارہ کیا تاکہ محققین اور حقیقت کے متلاشی سیف کی تحریفات سے کسی حد تک آشنا ہو جائیں اور معیار اور اجمالی ضابطہ حاصل کریں اور جان لیں کہ سیف کی تحریفات یکساں و یکنوع نہیں تھیں کہ محققین و علماء آسانی و جلدی سے اس کے ناپاک عزائم کے بارے میں مطلع ہو جائیں اور اس کی تخریب کارانہ سرگرمیوں سے آگاہی پیدا کر سکیں۔ اس نے مختلف راہوں اور طریقوں سے تاریخ اسلام میں تخریب کاری و تحریفات انجام دی ہیں اور اس طرح تاریخ اسلام کو تہہ و بالا کر کے تاریخی حقائق و وقائع کو الٹ پھیر کیا اور

^۱ اس کتاب کے دوسرے حصہ میں ”خالد کے زہر کھانے کی روداد“ ملاحظہ ہو

مذموم صورت میں پیش کیا ہے، روایوں، صحابیوں، غیر صحابیوں اور حوادث و داستانوں کے سوراؤں کے نام بدلنے میں کامیاب ہوا ہے۔ سیف تخریب کاروں، فتنہ انگیزوں شریکوں اور راویان حدیث کے مفد گروہ، جنگوں کے کمانڈر، شعراء اور جنگی رجز خوانوں کی اپنے ذہن سے تخلیق کرنے، افسانوی جنگوں کو وجود میں لانے اور سیاسی کتابیں اور افسانوی خطبے جعل کرنے میں کامیاب ہوا ہے۔

ان تمام تحریفی و تخریبی سرگرمیوں میں محرک اس کا کفر و زندقہ تھا لیکن اس نے اس خطرناک محرک اور اپنے ناپاک عزائم کو اصحاب کی طرف داری میں پردہ پوشی کی ہے اور ان کے مناقب و فضائل کی اشاعت کے لفافے میں مٹھی اور ستور کر کے رکھ دیا ہے اس طرح وہ اپنے ان تمام جھوٹ، جعلیات اور افسانوں کو تاریخ کی نام نہاد معتبر کتابوں میں درج کرا کے مسلمانوں میں رائج کرنے میں کامیاب ہوا ہے اور اس طرح گزشتہ تیرہ صدیوں سے مسلسل انکے بقاء کی ضمانت مہیا کر چکا ہے۔

لیکن جیسا کہ ہم نے پہلے بھی اشارہ کیا ہے کہ سیف نے تاریخ اسلام کو الٹ پلٹ کرنے اور تحریف کے سلسلے میں جو سب سے اہم ترین سرگرمی انجام دی ہے وہ اس کا گروہ سیئہ کو جعل کرنا ہے کہ ہم اس کتاب کی آنے والی فصلوں میں اس موضوع پر بحث و تحقیق کریں گے کہ سیف نے ”بائیوں“ کے گروہ کو کس طرح وجود میں لایا اور ”عبداللہ بن سبا“ کو کسی طرح ”عبداللہ بن سبا بن وہب“ کے مقابلہ میں جعل کیا ہے۔ اور یہ افسانہ کیسے اشاعت اور ارتقاء کے منازل طے کر کے اسلامی مآخذ کی کتابوں میں راہ پیدا کر کا اور تاریخ کی رفتار کے ساتھ آگے بڑھا اور آج تک تاریخ اسلام میں اپنی جگہ کو محفوظ کر سکا ہے؟

خاتمہ: گزشتہ مباحث پر ایک نظر

مرتدین کی جنگوں پر ایک نظر

یہاں تک ہم نے سیف کی روایتوں کے بارے میں بحث و تحقیق کی اور جو کچھ اس سلسلہ میں گزشتہ بحثوں کے ضمن میں بیان ہوا، اس کا خلاصہ حسب ذیل ہے: سیف نے مرتدین کی جنگوں اور یہودہ اور بے بنیاد فتوحات کے بارے میں داستانیں جعل کر کے اسلام کو ”تلوار اور خون کا دین“ معرفی کیا ہے اور دوست و دشمن کو یہ دکھایا ہے کہ اسلام صرف شمیر و نیزہ سے پھیل کر ادیان عالم میں اپنے لئے ایک جگہ بنا کا ہے۔

ہم نے کتاب کی پہلی بحث میں کہا کہ سیف نے اسلام کو ”تلوار اور خون کا دین“ کے عنوان سے پھنوانے کیلئے اپنے خیال میں مسلمانوں کیلئے بہت سی جنگیں جعل کی ہیں اور انھیں مرتدوں کی جنگوں کا نام دیا ہے۔ سیف نے مرتدوں کی جنگوں کے بارے میں جعل کی گئی روایتوں کے ضمن میں خلاصہ کے طور پر کہا ہے: قبیلہ قریش اور ثقیف کے علاوہ تمام عرب قبائل یکبارگی اسلام سے منحرف ہو کر کفر و ارتداد کی طرف مائل ہو گئے اور اسلام سرزمینوں میں فتنہ کی آگ بھڑک اٹھی اسکے بعد سیف مرتد قبائل کے سرزمین ابرق ربذہ پر ان کے اجتماع کی روداد اور ابوبکر کے پاس ان کے چند نمائندے بھیجنے کی تفصیل بیان کرتے ہوئے کہتا ہے: مرتد قبائل نے اپنے نمائندوں کے توسط سے ابوبکر سے درخواست کی کہ وہ نماز پڑھ لیں گے لیکن انھیں زکوٰۃ ادا کرنے سے مشنی قرار دیا جائے ابوبکر نے ان کی تجویز کو مسترد کیا اور مدینہ کے لوگوں کو ان قبائل سے لڑنے کیلئے آمادہ کیا۔ اس کے بعد ان قبائل نے مدینہ پر حملہ کیا، خلیفہ کے سپاہیوں نے ان کا جواب دیا اور ان کے خیموں تک انھیں پیچھے ڈھکیل کیا۔ اس طرح مرتدوں سے جنگوں کا آغاز ہوا۔ ابوبکر نے ان کو کچلنے کیلئے تین بار لشکر کشی کی اور مدینہ سے ان کی طرف روانہ ہوا اسکے بعد سیف ان جنگوں کی کیفیت، مرتدوں کے قتل ہونے، خلیفہ کا ان کی زمینوں پر قبضہ جانے، سرزمین ابرق کی چراگاہوں کے مسلمانوں کے گھوڑوں کیلئے وقف کرنے اور اس کے علاوہ ان افغانوی جنگوں میں رونما ہوئے حادثات کے جزئیات کی مفصل تشریح کرتا ہے لیکن لب لباب یہ ہے کہ اس پوری تشریح و تفصیل کے باوجود ان تمام رودادوں کو نقل کرنے میں سیف منفرد ہے نہ کسی دوسرے مؤرخ نے ان مطالب کو

نقل کیا ہے اور نہ ان مطالب میں سے کوئی ایک صحیح و درست ہے۔ سیف ابوبکر کیلئے چوتھی رواں گئی بھی نقل کرتا ہے کہ ابوبکر مدینہ سے ”ذی القصہ“ کی طرف روانہ ہوئے اور وہاں پر اپنی فوج کو آراستہ کیا اور انہیں گیارہ لشکروں میں تقسیم کیا اور ہر لشکر کیلئے ایک کمانڈر مقرر کیا اور ہر کمانڈر کے ہاتھ میں ایک پرچم دیا تاکہ مرتدوں کے گروہوں سے لڑیں اور وہیں پر ان کمانڈروں کیلئے جنگی نشور اور مرتد قبائل کیلئے خطوط لکھے سیف نے جو یہ رواں گئی ابوبکر سے منوب کی ہے اور اس سفر میں جو روداد اس کیلئے نقل کی ہیں وہ بھی صحیح نہیں ہیں اور اس سلسلہ میں جو بھی نقل کیا ہے خالد کی رواں گئی کے علاوہ سب اس کے ذہنی جعلیات میں جنہیں اس نے مورخین کی خدمت میں پیش کیا ہے اور انہوں نے بھی انہیں مسلمانوں تک پہنچایا ہے۔ سیف نے ”ام زل“ نام کی ایک اور ارتداد کی داستان نقل کی ہے اور اس کے بعد اسی عنوان سے ایک جنگ بھی جعل کیا ہے اس جنگ میں بھی عجیب و غریب اور وحشتناک قتل عام حوادث اور بے مثال تباہی دکھائی ہے جب کہ نہ کوئی ”ام زل“ وجود حقیقی رکھتی تھی کہ مرتد ہوتی اور اس قسم کی جنگ واقع ہوتی اور یہ سب قتل و غارت اور تباہیاں واقع ہوتیں۔ سیف نے ارتداد ”اخاٹھ“ کے نام سے سرزمین ”اعلاب“ میں ایک اور ارتداد کے بارے میں نقل کیا ہے اور کہتا ہے: طاہر نام کا ایک کمانڈر جو خدیجہ کا بیٹا اور پیغمبر کا ریب تھا مرتدوں سے لڑنے کیلئے ”اخاٹھ“ کی طرف روانہ ہوا۔

وہاں پر ان کا اتنا قتل عام کیا کہ ان کے زمین پر پڑے لاشوں میں بدبو پھیلنے کی وجہ سے چلتے ہوئے قافلے رک گئے۔ جبکہ نہ ”اعلاب“ کے نام پر کوئی سرزمین وجود رکھتی تھی اور نہ اخاٹھ کے نام پر وہاں کے باشندے اور نہ ہی طاہر نامی کوئی صحابی تھا جسے پیغمبر اکرم نے پالا ہو، جو اخاٹھ کے افانوی لشکر کا کمانڈر بنتا۔ جی ہاں، ان حوادث، رودادوں اور دیگر بہت سے حوادث کی کوئی حقیقت نہیں ہے جنہیں سیف نے مرتدوں کی جنگوں کے بارے میں نقل کیا ہے۔ یہ سب داستانیں بے بنیاد اور جعلی ہیں اور جھوٹ اور افانہ سے زیادہ کچھ نہیں لیکن اس کے باوجود سیف اپنی خاص مہارت اور شخص کی بنا پر حدیث اور تاریخ کو جعل کر کے پیغمبر کے بعد مسلمانوں کے مرتد ہونے کے بارے میں اپنے جھوٹ اور جعلیات کی اشاعت کرنے میں کامیاب ہوا ہے اور ایسا

ظاہر کیا ہے کہ پیغمبر اسلام صلی اللہ علیہ وآلہ وسلم کی رحلت کے بعد جزیرۃ العرب کے تمام مسلمان اسلام سے منہ موڑ کر مرتد ہو گئے اور انہوں نے طاقت اور تلوار کے ذریعہ دوبارہ اسلام قبول کیا بجا ہے اس بحث کے اختتام پر تاریخ اسلام کے اس حصہ کو بیشتر واضح ہونے کیلئے مرتدوں سے جنگ کے نام پر جل کی گئی سیف کی جنگوں کے بارے میں ایک مختصر تحقیق کی جائے: ۱۔ ان جنگوں کا ایک حصہ کہ بیشتر مرتدوں کی جنگوں کے افسانوں اور داستانوں پر مشتمل ہے ایسی جنگیں ہیں جنہیں حقیقت میں سیف نے اپنی ذہنی طاقت سے جل کیا ہے اور ان جنگوں کی سوراؤں، کمانڈروں اور جنگجوؤں کو بھی خود سیف نے خلق کیا ہے اس کے علاوہ اس نے اماکن اور جنگیں وقوع ہونے کے مقامات کو بھی جل کر کے مورخین کے اختیار میں دیدیا ہے، جبکہ نہ ان جنگوں کو کوئی بنیاد ہے اور نہ ان کے دیگر کوائف کی کوئی حقیقت ہے اور نہ ان جنگوں میں ذکر ہوئے اکثر سورا اور کمانڈروں کا کوئی وجود تھا۔ حقیقت میں اس قسم کی جنگیں اسلام میں بالکل وجود میں ہی نہیں آئی ہیں۔

۲۔ سیف نے جن جنگوں کو مرتدین کی جنگوں کے نام سے بیان کیا ہے ان کا ایک حصہ وہ جنگیں ہیں جو مسلمان اور کفار کے درمیان خود پیغمبر اسلام صلی اللہ علیہ وآلہ وسلم کے زمانے میں وقوع ہوئی ہیں، یہ جنگیں مرتدوں سے نہیں تھیں جیسے ”میلہ“ اور ”طلیہ“ سے مسلمانوں کی جنگ کہ ان دونوں نے خود پیغمبر کے زمانے میں جھوٹی پیغمبری کا دعویٰ کیا تھا اور کچھ لوگوں کو اپنے گرد جمع کیا تھا کہ پیغمبر کی رحلت کے بعد مسلمانوں نے ان سے جنگ کی اور انہیں شکست دی ہے۔ اگرچہ یہ جنگیں واقعیت رکھتی ہیں لیکن یہ صحیح نہیں ہے کہ ہم ان افراد کو مرتد کہیں اور ان کے ساتھ جنگ کو مرتدوں کی جنگ کہیں، بلکہ مسلمانوں کی، اس گروہ کے ساتھ جنگ، کفار کے ساتھ جنگ تھی، نہ مرتدوں کے ساتھ۔

۳۔ ان جنگوں کی تیسری قسم جن کے بارے میں سیف نے مرتدوں کی جنگ کہا ہے وہ جنگیں ہیں جو خود مسلمانوں کے درمیان وقوع ہوئی ہیں اور یہ داخلی جنگوں کا ایک سلسلہ تھا نہ مسلمانوں کی مرتدوں سے جنگ یہ جنگیں اس صورت میں تھیں کہ عرب مسلمانوں کے بعض قبائل نے ابوبکر کی بیعت کرنے اور اپنے مال کی زکوٰۃ دینے سے انکار کیا ان کے علاوہ ایک اور گروہ بھی ابوبکر کے مامور حکام

اور گورنروں کی بد رفتاری اور بے جا سختی کی وجہ سے زکوٰۃ دینے سے انکار کرتا تھا ابو بکر بھی اس قسم کے ہر گروہ کی طرف ایک لشکر کو روانہ کرتے تھے اور انھیں حکومت کے احکام پر عمل کرنے کیلئے مجبور کرتے تھے یہ جنگیں، ابو بکر کے فرمانرواؤں اور قبائل کندہ کے درمیان واقع ہوئی جنگ کے مانند تھی یہ جنگ ایک جوان اونٹ کے سلسلے میں واقع ہوئی ہے کہ اعثم کو فی، بلاذری اور حموی نے اس کی روداد کو مفصل طور پر ذکر کیا ہے۔

کندہ کی جنگ

حموی معجم البلدان میں مادہ ”حضر موت“ میں کہتا ہے: جب مدینہ کے باشندوں نے پیغمبر اسلام صلی اللہ علیہ وآلہ وسلم کی رحلت کے بعد ابو بکر کی بیعت کی ابو بکر نے پیغمبر کے مامور ”کندہ“ و ”حضر موت“ کے حاکم ”زیادہ بن لبید بیاضی“ کے نام خط لکھا اور اسے پیغمبر کی رحلت اور مدینہ کے لوگوں کی طرف سے پیغمبر کے بعد اس کی بیعت کرنے کی اطلاع دی اور اس کے ضمن میں اسے حکم دیا کہ حضر موت کے باشندوں سے اس کیلئے بیعت لے لے۔ یہ خط جب ”زیادہ بن لبید“ کو پہنچا تو وہ لوگوں کے درمیان کھڑا ہوا اور ایک تقریر کی اور انھیں پیغمبر کی وفات کے بارے میں آگاہ کیا اور ابو بکر کی بیعت کرنے کی دعوت دی۔ اشعث بن قیس نے ابو بکر کی بیعت کرنے سے انکار کیا، اور قبیلہ کندہ کے بعض افراد نے اشعث کی پیروی میں ابو بکر کی بیعت کرنے سے اجتناب کیا، لیکن اسی قبیلہ کندہ کے بہت سے افراد نے ابو بکر کے نمائندہ کی حیثیت سے ”زیادہ بن لبید“ کی بیعت کی زیادہ اپنے گھر چلا گیا عصر پیغمبر کے مانند صبح سویرے زکوٰۃ دریافت کرنے کیلئے آمادہ ہو گیا۔ ایک دوسری روایت میں آیا ہے کہ: ابو بکر نے زیادہ بن لبید اور ابو امیہ مخزومی کے مابین کو لکھا ا۔ زیادہ بن لبید کا لقب و کنیت ابو عبد اللہ بن لبید بن سنان تھا وہ قبیلہ خزرج کے گروہ انصار اور خاندان بیاضی سے ہے پیغمبر نے اپنی زندگی میں حضر موت کی حکومت اسے سونپی تھی، پیغمبر کی رحلت کے بعد ابو بکر نے اسے خط لکھا اور اسے اپنے عہدہ پر برقرار رکھا وہ معاویہ کی خلافت کے دوران فوت ہوا اسد الغابہ: ۲، ۲۱۷، جمہرۃ ابن حزم: ۳۵۶

^۱ اعثم کی روایت کی گئی اس داستان کو تھوڑے سے اختلاف کے ساتھ الکلاعی نے کتاب الاكتفاء میں درج کیا ہے۔

کہ دو شخص متفقہ طور پر لوگوں سے اس کیلئے بیعت لے لیں اور جو بھی ابوبکر کی بیعت کرنے یا زکوٰۃ دینے سے انکار کرے، اس کے ساتھ جنگ کریں۔ اعثم اپنی فتوح میں کہتا ہے: بعض لوگ رضا و رغبت کے ساتھ اور بعض جبر و اکراہ سے زیادہ زکوٰۃ دیتے تھے زیادہ بن لبید بھی زکوٰۃ وصول کرنے میں مصروف تھا اور لوگوں پر سختی کر رہا تھا اتفاقاً ایک دن زید بن معاویہ قشیری سے زکات میں حاصل کئے گئے ایک اونٹ پر زکوٰۃ کی علامت لگا دی اور دیگر اونٹوں کے گلہ میں جنھیں ہنکا دیا، ابوبکر کے پاس بھجنا تھا۔ یہ جوان قبیلہ کندہ کے حارثہ بن سراقہ نام کے ایک سردار کے پاس آیا اور کہا: چھڑے بھائی، زیادہ بن لبید نے میرا ایک اونٹ لے لیا اور اس پر علامت لگا کر زکوٰۃ میں لئے گئے اونٹوں میں چھوڑ دیا ہے۔ اور میں زکوٰۃ دینے سے منکر ہوں لیکن اس اونٹ کو بہت پسند کرتا ہوں اگر مصلحت جانتے ہو تو اس بارے میں زیادہ سے گفتگو کرو تا کہ اس اونٹ کو مجھے واپس دیدے اور میں اس کے بدلے میں دوسرا اونٹ دیدوں گا۔

اعثم کہتا ہے: حارثہ بن سراقہ زیادہ کے پاس گیا اور کہا: اگر ممکن ہے تو اس جوان پر ایک احسان کرو اور اس کا اونٹ واپس کر دو اور اس کے بدلے میں دوسرا اونٹ لے لینا۔ زیادہ نے حارثہ کے جواب میں کہا: یہ اونٹ خدا کے حق میں قرار پایا ہے اور اس پر زکوٰۃ کی علامت لگی ہے اور میں پسند نہیں کرتا ہوں کہ اس کے بدلے میں دوسرا اونٹ قبول کروں۔ بلاذری نے اس داستان کو اس طرح بیان کیا ہے: زیادہ بن لبید ایک شدت پسند شخص تھا اس نے ایک کندی سے ایک اونٹ زکوٰۃ کے طور پر حاصل کیا اس نے کہا کہ اس اونٹ کو مجھے واپس دینا اور اس کی جگہ پر میں دوسرا اونٹ دیدوں گا ابوامیہ نے اس سلسلہ میں انکساری کی لیکن زیادہ نے مانعت اور سختی کی۔ اعثم اس داستان کو یوں جاری رکھتا ہے حارثہ نے جب اس جوان کی تجویز زیادہ کے پاس پہنچائی تو اس نے یہ کہ اس سے منفی جواب نہ بلکہ وہ اس کی تندہ اور سخت رویہ کا مشاہدہ کرنے پر بھی مجبور ہوا حتیٰ کہ تنگ آکر غضبناک حالت میں بولا: ہم کہتے ہیں کہ اس اونٹ کو مہربانی و بزرگواری سے چھوڑ دو، ورنہ ذلیل و خوار ہو کے تو ضرور چھوڑ دو گے زیادہ بھی حارثہ کی

^۱ اعثم کی روایت کی گئی اس داستان کو تھوڑے سے اختلاف کے ساتھ الکلاعی نے کتاب الاکتفاء میں درج کیا ہے۔

بات سے غضبناک ہوا اور کہا: میں اس اونٹ کو ہرگز نہیں چھوڑوں گا اور دیکھوں گا کون اسے میرے ہاتھ سے لینے کی جرات کرتا ہے۔

اعثم کہتا ہے: حارث نے اس کی یہ بات سن کر ایک مضحکہ خیز مسکراہٹ کے ساتھ اس مضمون کے چند اشعار پڑھے: ایک بوڑھا تجھ سے اونٹ کا بچہ لینا چاہتا ہے کہ اس کی پیری کے آثار اس کے رخسار سے واضح ہیں ایک ایسا بوڑھا مرد جس کی داڑھی سفید کرتے کے مانند سفید ہو چکی ہے۔

اعثم کہتا ہے: اس کے بعد حارث ان اونٹوں کے درمیان آگیا اور اس اونٹ کو ان میں سے جدا کر کے نکال لایا اور اس کی لگام اس کے مالک کے ہاتھ میں دیدی اور کہا: اپنے اونٹ کو لے چلو اگر اس اونٹ کے بارے میں کسی نے تجھ سے کچھ کہا تو تلوار سے اس کی ناک کاٹ کر رکھ دینا اور اس جملہ کا بھی اضافہ کیا: ”ہم نے پیغمبر اسلام صلی اللہ علیہ وآلہ وسلم کی کہ جب وہ زندہ تھے، پیروی و اطاعت کی ہے ان کی رحلت کے بعد اگر ان کے خاندان کا کوئی فرد جانشین ہوتا تو پھر بھی ہم اس کی اطاعت کرتے لیکن پسر ابو قحافہ خدا کی قسم نہ ان کی اطاعت ہم پر واجب ہے اور نہ ہمارے اوپر کوئی بیعت ہے۔

حارث نے یہاں پر بھی چند اشعار اس مضمون کے پڑھے: جب پیغمبر خدا صلی اللہ علیہ وآلہ وسلم ہمارے درمیان تھے، ہم نے ان کی اطاعت کی لیکن تعجب ان لوگوں پر ہے کہ جو ابوبکر کی بیعت کرتے ہیں^۲ معجم البلدان کے قول کے مطابق اس بارے میں حارث کے اشعار اس مضمون کے تھے: ہم نے رسول خدا صلی اللہ علیہ وآلہ وسلم کی اس وقت پیروی کی جب وہ ہمارے درمیان موجود تھے اسے قوم! ہمیں ابوبکر سے کیا کام؟

^۱ یمنہا شیخ یحییٰ الشیب مملح کما یلمح الثوب

^۲ اطعننا رسول اللہ اذ کان بیننا فی عجا ممن یطیع ابابکر

کیا ابوبکر اپنے بعد خلافت کو اپنے بیٹے بکر کی وراثت میں چھوڑے گا؟ خدا کی قسم ابوبکر کا یہ کام کمر شکن ہوگا! ^۱ غم کہتا ہے: جب یہ اشعار زیاد بن لبید نے سنے تو وہ وحشت میں پڑا کہ ایسا نہ ہو کہ زکوٰۃ میں لئے گئے تمام اونٹ اس سے واپس لے لئے جائیں لہذا راتوں رات بعض دوستوں کے ہمراہ حضرموت سے مدینہ کی طرف روانہ ہو گیا اور تمام اونٹوں کو اپنے ساتھ لے گیا جب حضرموت سے دودن کے فاصلہ پر پہنچا تو وہاں سے حارث بن سراقہ کے نام ایک خط لکھا اس خط میں چند اشعار بھی تھے ان اشعار میں سے ایک کا مضمون یہ تھا: ہم راہ خدا میں تمہارے ساتھ لڑیں گے یہاں تک کہ تم ابوبکر کی اطاعت کرو یقین کے ساتھ جان لو کہ خدا کا مہاب ہوگا ^۲ غم کہتا ہے: کذہ کے قبائل زیاد کے خط کے مضمون سے غضبناک ہوئے اور اشعث بن قیس کے پاس شکایت لے کر آئے اشعث نے کہا: اگر تم لوگ زیاد سے اختلاف نظر رکھتے ہو تو کیوں اپنے مال کی زکات اسے دیتے ہو وہ اسے لے کر جاتا ہے، اور اسکے بعد تمہیں قتل کی دھمکی دیتا ہے؟

اس کے ایک چچرے بھائی نے اس سے کہا: اشعث! خدا کی قسم تم نے سچ کہا اور خدا کی قسم ہم قریش کیلئے وہی زر خرید غلام بن گئے ہیں کہ بعض اوقات امیر کو ہماری طرف بھجنا ہے اور کبھی زیاد کو ہم پر مسلط کرتا ہے جو ہماری ثروت کو بھی ہم سے ہٹاتا ہے اور ہمیں قتل کرنے کی دھمکی بھی دیتا ہے۔ اشعث نے کہا: اے قبیلہ کذہ! اگر میری بات قبول کرو تو تمہاری مصلحت اس میں ہے کہ متحد رہو تم لوگوں کی بات ایک ہونی چاہئے اپنے شہروں اور دیہاتوں میں بیٹھے رہو، اپنی حیثیت اور وجود کا دفاع کرو اور اپنے مال کی زکوٰۃ کسی کو نہ دو۔ کیونکہ میں جانتا ہوں کہ عرب اس حالت کے جاری رہنے پر راضی نہیں ہوں گے کہ وہ ”تیم بن مرہ“ قبیلہ ابوبکر کی اطاعت کریں اور بنی ہاشم کے سردار جو بطحا کے بزرگ ہیں کو چھوڑ دیں جی ہاں، صرف بنی ہاشم میں جو ریاست کی شانگی رکھتے ہیں ان کے علاوہ کوئی ہم پر حکومت کرنے کا حق نہیں رکھتا۔ ہم اس مقام کیلئے دوسروں سے سزاوار تر اور مقدم ہیں کیونکہ جس

^۱ اطعن رسول الله ما دام وسطنا فیا قوم ما شأنی و شأن ابی بکر ابورشہاً بکراً اذا کان بعدہ فتلك لعمر الله قاصمة الظهر

^۲ نقاتلهم فی الله و الله غالب علی امره حتی تطیعوا بابکر

زمانے میں ہم سلطنت اور سرداری کرتے تھے اس وقت روئے زمین پر نہ قریش کی کوئی خبر تھی اور نہ ابلخیوں کی
۱۔ میری نظر میں ابا امیہ ہے نہ امیہ

۲۔ بعض نسخوں میں تیم بن مرہ آیا ہے لیکن ہماری نظر میں وہی صحیح ہے کہ متن میں ملاحظہ ہوا ٹائڈ ”تیم بن مرہ“ قبیلہ کنذہ کا ایک خاندان ہوگا لیکن تیم بن مرہ وہی قبیلہ ابوبکر ہے چنانچہ شاعر جنگ جل کی روداد میں کہتا ہے ہم نے شقاوت و بد بختی سے خاندان تیم کی پیروی کی جبکہ وہ چند کنیز و غلاموں کے علاوہ کچھ نہیں ہیں، شاعر کا مقصود یہاں پر اس شعر سے خاندان تیم سے ابوبکر کی بیٹی ہے کہ تفصیلی روداد کو ہم نے کتاب ”عائشہ دوران علی میں“ بیان کیا ہے۔ تیم بن مرہ، جمرہ: ۱۳۵ میں اس طرح ذکر ہوا ہے کہ ہم نے کہا۔

۳۔ اس کا مقصود سلاطین سبیہ ہے کہ جو حمیر، قریش اور دوسروں سے قدیم تر تھے۔ اعثم کہتا ہے: زیاد بن لبید، جب زکوٰۃ کے اونٹوں کو حضرموت سے مدینہ لے کر بھاگ رہا تھا، راستے میں ابوبکر کے پاس جانے کے ارادے سے منصرف ہوا اور اونٹوں کو ایک مورد اعتماد شخص کے ذریعہ مدینہ بھیج دیا اور اسے حکم دیا کہ جو روداد واقع ہوئی ہے اس کے بارے میں ابوبکر کو کچھ نہ کہنا اس کے بعد قبائل کنذہ کے ایک خاندان ”بنی ذیل بن معاویہ“ کے پاس آیا اور ان سے روداد بیان کی انھیں ابوبکر کی بیعت کرنے اور اس کی اطاعت و پیروی کرنے کی دعوت دی۔ بنی ذیل کا ایک سردار قبیلہ ”حارث بن معاویہ“ نے اس سے مخاطب ہو کر کہا: زیاد! تم ہمیں ایک ایسے شخص کی اطاعت اور پیروی کرنے کی دعوت دیتے ہو کہ نہ ہم سے اس کے بارے میں کوئی عہد و پیمان لیا گیا ہے اور نہ پیغمبر خدا صلی اللہ علیہ وآلہ وسلم نے ہمیں اس کی بیعت کرنے کا کوئی حکم دیا ہے اور نہ تمہیں زیاد نے جواب میں کہا: اے مرد! صحیح کہا تم نے کہ اس کے بارے میں کوئی بیعت اور عہد و پیمان موجود نہیں تھا لیکن ہم نے اسے اس مقام کیلئے انتخاب کیا ہے۔ حارث نے کہا: ذرا یہ بتاؤ، تم لوگوں نے اہل بیت پیغمبر صلی اللہ علیہ وآلہ وسلم کو اس مقام سے کیوں محروم کیا ہے؟ جبکہ وہ دوسروں سے سزاوار تر تھے کیونکہ خداوند عالم فرماتا ہے: رشتہ دار و اعزہ کتاب خدا میں یعنی خدا کے حکم سے ایک دوسرے کی

^۱ بنی ذیل ایک خاندان تھا جو حضر موت میں زندگی کرتا تھا: جزيرة العرب ہمدانی / ۸۵

^۲ حارث بن معاویہ کا نام و نسب ابن حزم کی جمرہ ۲/ ۴۷۷ میں آیا ہے کہ وہ معاویہ بن ثور کا بیٹا تھا ور قبیلہ کنذہ سے تھا

نسبت اولیٰ اور نزدیک تر ہیں۔ زیادہ نے کہا: گروہ مہاجر و انصار اپنے کام میں تم سے آگاہ تر ہیں۔ حارث نے کہا: خدا کی قسم ایسا نہیں ہے بلکہ تم لوگوں نے اس مقام کے حقداروں کو محروم کر کے رکھ دیا ہے اور انکے بارے میں عداوت و حسد سے کام لیا ہے کیوں کہ میری عقل یہ قبول نہیں کرتی ہیکہ پیغمبر خدا صلی اللہ علیہ وآلہ وسلم اس دنیا سے چلے جائیں اور لوگوں کیلئے کسی کو معین نہ کریں جس کی یہ لوگ پیروی کریں اے لوگو! ہم سے دور ہو جاؤ کیونکہ ہمیں ایک ایسی راہ کی طرف دعوت دیتے ہو کہ خدا اس پر راضی نہیں ہے۔

اس کے بعد حارث بن معاویہ نے مندرجہ ذیل مضمون کے چند اشعار پڑھے: جس پیغمبر کی ہم اطاعت کرتے تھے وہ اس دنیا سے چلا گیا خدا کا درود اس پر ہوا اور اپنا کوئی جانشین و خلیفہ معین نہیں کیا؟ اِثْمُ کُتَا ہے: یہاں پر ”عرفتہ بن عبد اللہ“ اٹھا اور کہا: خدا کی قسم حارث صحیح کہتا ہے اس شخص کو نکال باہر کرو، اس کو بھیجنے والا مقام خلافت کیلئے کسی قسم کی لیاقت اور حق نہیں رکھتا ہے اور گروہ مہاجر و انصار دین و امت کے امور میں اظہار نظر کرنے کے معاملہ میں پیغمبر اور ان کے اہل بیت سے شائستہ تر نہیں ہیں۔ عاصم کہتا ہے: اس کے بعد قبیلہ کنذہ کا ”عدی“ نامی ایک اور شخص اٹھا اور کہا: لوگو! ”عرفتہ“ کی بات پر توجہ نہ کرو اور اس کے حکم کی اطاعت نہ کرو کیونکہ وہ تمہیں کفر کی دعوت دیتا ہے اور حق کی پیروی کرنے سے روکتا ہے، زیادہ کی دعوت کو مثبت جانو اور اس کا جواب دو اور جس چیز پر مہاجر و انصار راضی ہوئے ہیں تم لوگ بھی اس پر راضی ہو جاؤ کیونکہ وہ اپنے کام میں تم لوگوں سے آگاہ تر ہیں۔ اِثْمُ کُتَا ہے: اس شخص کے کئی چہرے بھائی اپنی جگہ سے اٹھے اور اسے برا بھلا کہا اور گالیوں سے نوازا اور اس کی اتنی شدید پٹائی کی کہ اس کا بدن لہو لہان ہو گیا اس کے بعد زیادہ پر بھی حملہ بول دیا اور اسے قتل کرنا چاہتے تھے۔ لیکن اس سے منصرف ہوئے اور اسے اس جگہ سے نکال باہر کیا۔ اِثْمُ کُتَا ہے: زیادہ قبائل کنذہ میں سے جس کسی کے پاس بھی جاتا ان کی

^۱ کان الرسول هو المطاع فقد مضى صلى الله عليه لم يستخلف به شخص صحرا نشین عرب تھا اور پیغمبر کو مدینہ میں درک نہیں کیا تھا لہذا وصی کے تعین کے بارے میں پیغمبر کی احادیث نہیں سنی تھیں۔

طرف سے اسے مثبت جواب نہیں ملتا تھا اور اس کی درخواست کو مسترد کر دیا جاتا تھا زیادہ نے جب یہ حالت دیکھی تو وہ مدینہ کی طرف روانہ ہوا اور ابوبکر کے پاس جا کر تمام رواد سنادی اور ایسا ظاہر کیا کہ قبائل کندہ ارتداد کی طرف میلان رکھتے ہیں اور اسلام سے برگشتہ ہیں۔ ابوبکر نے چار ہزار افراد پر مثل ایک لشکر آمادہ کیا اور زیادہ کی کمانڈری میں حضرت موت کی طرف روانہ کیا۔ جب یہ خبر قبائل کندہ کو پہنچی، تو گویا وہ اپنے کئے پر پشیمان ہوئے اور ”ابضہ بن مالک“ جو کندہ کے شاہزادوں میں سے ایک تھا، ان کے درمیان کھڑا ہوا اور یوں بولا: اے گروہ کندہ! ہم نے اپنے خلاف ایک ایسی آگ کے شعلے بلند کئے ہیں کہ گمان نہیں کیا جاسکتا ہے کہ یہ شعلہ جلد بجھ جائیں گے مگر یہ کہ ہم میں سے بہت سے لوگوں کو اپنی لپیٹ میں لے لیں گے اور ہم میں سے بہت سے افراد کو لقمہ اجل بنادیں گے اگر میری بات پر کان دھرو اور میرے نظریہ کو قبول کرو تو یہ بہتر ہے کہ ہمیں گزشتہ کی تلافی کرنا چاہئے اور جو ہیز ہاتھ سے گنوا دی ہے اس کا تدارک کرنا چاہئے اور یہ جو آگ ہمارے خلاف شعلہ ور ہوئی ہے اسے اس طرح بجھائیں کہ اور ابوبکر کے پاس ایک خط لکھیں کہ ہم اس کی اطاعت کرتے ہیں اور اپنے مال کی زکوٰۃ اپنی مرضی سے اسے ادا کریں گے اور ہم ان کی پیروی اور امامت پر راضی ہیں ”ابضہ“ نے اپنی بات کے اختتام پر اس جملہ کا بھی اضافہ کیا: باوجود اس کے کہ میں یہ تجویز تمہارے سامنے پیش کرتا ہوں نیز تمہاری راہی اور نظر سے بھی کوئی اختلاف نہیں رکھتا ہوں لیکن تمہارے کام کا نتیجہ وہی دیکھتا ہوں جو میں نے کہا ہے اور اس کے علاوہ کوئی چارہ نظر نہیں آ رہا ہے۔

اس کے بعد اعثم قبیلہ کندہ میں اختلاف پیدا ہونے کی کیفیت اور ”اشعث“ کی مخالفت اور اس کے عدم تعاون کی مکمل طور پر تشریح کرتے ہوئے کہتا ہے: زیادہ نے قبیلہ کندہ کے ”بنو حند“ نامی ایک خاندان پر اچانک حملہ کر کے انہیں بری طرح شکست دی کہ وہ بھاگ کھڑے ہوئے اور مسلمانوں نے ان کی عورتوں، بچوں اور مال و دولت پر تسلط جایا اعثم کہتا ہے: زیادہ ”بنو حند“ کو شکست دینے کے بعد کندہ کے ”بنو عاقل“ نامی قبیلہ کی طرف روانہ ہوا اس نے ان پر بھی اچانک اور ان کو اطلاع دیئے بغیر حملہ

^۱ اس بات سے یوں استفادہ ہوتا کہ: زیادہ ان قبائل کو اسلام کی دعوت نہیں دیتا تھا کیونکہ وہ مسلمان تھے اور نماز و زکات کا اعتراف کرتے تھے صرف ابوبکر کی خلافت سے انکار کرتے تھے اور اسے زکات دینے سے اجتناب کرتے تھے۔

کیا۔ ”زیاد بن لبید“ کے سپاہی جب بنی عاقل کے نزدیک پہنچے تو قبیلہ کی عورتوں کی فریاد بلند ہوئی تو لوگ زیاد کے لشکر سے لڑنے کیلئے اٹھ کھڑے ہوئے قبیلہ کے لوگوں اور سپاہیوں کے درمیان نبرد آزمائی ہوئی اور تھوڑی مدت کے بعد یہ جنگ قبیلہ والوں کی شکست پر ختم ہوئی انہوں نے گھربار اور بال بچوں کو چھوڑ کے فرار کیا اور وہ سب ”زیاد بن لبید“ کے سپاہیوں کے ہاتھ لگ گئے اسکے بعد وہ قبیلہ ”بنی حجر“ کی طرف روانہ ہوا اور ان پر شب خون مارا۔

بنی حجر کے افراد ان دنوں زبردست اور نامور جنگجو مانے جاتے نیز قبائل کندہ کے بے مثال تیر انداز شمار ہوتے تھے چونکہ زیاد کے حملہ کے بارے میں پہلے سے مطلع نہیں تھے اور ان پر اچانک حملہ کیا گیا تھا اس لئے ایک مختصر جنگ اور مقابلہ کے بعد شکست سے رو برو ہو کر بھاگنے پر مجبور ہوئے زیاد کے سپاہیوں نے ان کے دو سو افراد کو قتل کر ڈالا اور پچاس افراد کو قیدی بنالیا اور قبیلہ کے باقی افراد بھاگ گئے ان کا جو بھی مال و منال تھا مسلمانوں کے ہاتھوں یا بہ عبارت واضح ابوبکر کے سپاہیوں کے ہاتھ لگ گیا زیاد بن لبید ”بنی حجر“ سے جنگ کے بعد قبیلہ ”بنی حمیر“ کی طرف روانہ ہوا۔

اس قبیلہ اور مسلمانوں کے درمیان ایک جنگ چھڑ گئی کہ اس میں مسلمانوں کے بیس افراد قتل کئے گئے اور قبیلہ کے بھی بیس افراد مارے گئے آخر کار قبیلہ ”بنی حمیر“ نے بھی دوسرے قبیلوں کی طرح شکست کھائی اور بھاگ گئے مسلمانوں نے ان کی عورتوں اور بچوں پر تسلط جایا۔ زیاد بن لبید کی کمانڈری میں انجام پانے والی ان جنگوں اور خونریزیوں کی خبر اشعث بن قیس کو پہنچی تو انتہائی غضبناک ہوا اور کہا: ”کیا لبید کا بیٹا میرے رشتہ داروں اور میرے چھپرے بھائیوں کو قتل کرے، عورتوں اور بچوں کو اسیر بنائے اور ان کی ثروت کو لوٹ لے اور میں آرام سے بیٹھا رہوں؟ اس کے بعد اپنے چچا زاد بھائیوں کو بلایا اور زیاد کی طرف روانہ ہوا اور شہر ”تریم“ کے نزدیک زیاد کے فوجیوں سے نبرد آزما ہوا اور ان کے تین سو افراد کو قتل کر ڈالا۔ زیاد نے شکست کھا کر شہر ”تریم“ میں پناہ لی، لہذا اشعث نے وہ تمام مال اور بچے پھر سے اپنے قبضہ میں لے لئے جنہیں زیاد لوٹ چکا تھا اس کے بعد انہیں ان کے مالکوں کو واپس پہنچا دیا۔ اس روداد کے کندہ کے بعد مختلف قبیلہ کے بہت سے افراد اشعث کے گرد جمع ہو گئے

اور زیاد اور اسکے طرفداروں کا ”تریم“ میں محاصرہ کیا۔ زیاد نے اس روداد کو ایک خط کے ذریعہ ابوبکر تک پہنچا دیا ابوبکر اس روداد سے غمگین اور پریشان ہوئے اور اسکے علاوہ کوئی چارہ نہ پایا کہ اشعث کے نام ایک خط لکھ کر اسے راضی کریں۔ مجبور ہو کر مندرجہ ذیل خط اس کے نام لکھا: بسم اللہ الرحمن الرحیم ہندہ خدا عبد اللہ بن عثمان جانشین رسول خدا صلی اللہ علیہ وآلہ وسلم کی طرف سے اشعث بن قیس اور قبیلہ کندہ کے تمام ان افراد کے نام جو اس کے ساتھ ہیں، اما بعد، خداوند عالم اپنے پیغمبر پر نازل کی گئی کتاب میں فرماتا ہے: ۱۔ ”تریم“ حضرموت کے شہروں میں سے ایک کا نام ہے اور ایک دوسرے شہر کا نام ثبام ہے اور دونوں شہر دو قبیلوں کے نام سے منصوب ہیں جو وہاں پر رہتے تھے۔

”ایمان والو! اللہ سے اس طرح ڈرو جو ڈرنے کا حق ہے اور خبردار اس وقت تک موت کو دعوت مت دو جب تک مسلمان نہ ہو جاؤ“ میں تمہیں تقویٰ اور پرہیزگاری کا حکم دیتا ہوں اور ارتداد و خدا سے پیمان شکنی سے روکتا ہوں کہ نفسانی خواہشات کی پیروی نہ کرنا تاکہ یہ چیز تمہیں راہ خدا سے گمراہ کر کے ہلاکت و بد بختی کی طرف نہ کھینچ لے۔ اگر اسلام سے منحرف^۱ اور زکوٰۃ دینے سے انکار کرنے میں تمہارا محرک میرے نمائندہ زیاد بن لبید کی نامناسب اقدام اور بد سلوکی ہے^۲ تو میں اس کو آپ لوگوں کی سرپرستی سے معزول کرتا ہوں اور جسے تم بھی پسند کرتے ہو میں اسے تمہارے لئے سرپرست قرار دیتا ہوں اور حامل رقعہ کو میں نے حکم دیا ہے کہ اگر تم لوگوں نے اس حق کو قبول کیا تو وہ بھی زیاد کو حکم دے گا کہ وہ تمہارے شہر و وطن کو چھوڑ کر واپس آجائے اور تم لوگ بھی اپنے کئے پر نادم ہو کر جتنا جلد ممکن ہو توبہ کر لو خداوند عالم ہمیں اور تمہیں اسی راہ پر کامیاب کرے جو اس کی رضا اور خوشنودی کی راہ ہے والسلام^۳ جب ابوبکر کا خط اشعث کو ملا اور اس نے اس کو پڑھ لیا تو، اس نے قاصد سے کہا: تیرا رئیس

^۱ (یا ایہا الذین آمنوا اتقوا اللہ حق تقاہ و لاتموتن الا و انتم مسلمون) (آل عمران / ۱۰۲)

^۲ میں نہیں جانتا ابوبکر انہیں کس ارتداد کا الزام لگاتے ہیں کہ جبکہ وہ خدا کی وحدانیت اور پیغمبر اسلام کی نبوت کی شہادت دیتے اور مسلمانوں کے قبیلہ کی طرف رخ کرے نماز پڑھتے تھے؟!

^۳ ابوبکر نے یہاں پر اپنے گورنر کی جارحیت اور ظلم کا اعتراف کیا ہے اور اختلاف کے اسرار کو فاش کیا ہے کہ قبائل عرب کے اختلافات اور بغاوت کا سبب گورنروں کی جارحیت تھی نہ کہ ان کا ارتداد اور اسلام سے انحراف۔

^۴ فتوح اعظم کی ج ۱ / ص ۶۸ پر اسی صورت میں آیا ہے اور جو کچھ حسان نے ابوبکر کے نامہ کے ذیل میں لکھا ہے اسے منعکس نہیں کیا ہے شائد اس سلسلہ میں چند اشعار بھی تھے فتوح کے مؤلف کے نقل کرنے سے رہ گئے ہیں۔

ابوبکر ہماری مخالفت کے سبب ہم پر کفر و ارتداد کا الزام لگاتا ہے، لیکن اپنے نمائندے کو کافر نہیں جانتا ہے جس نے ہمارے مسلمان رشتہ داروں اور چھپرے بھائیوں کو قتل کیا ہے بقاصد نے کہا: جی ہاں، اشعث، تیرا کفر ثابت ہے کیونکہ تم نے مسلمانوں کے گروہ سے اختلاف کیا ہے اقصاء نے جب یہ جملہ کہا تو اشعث کے چھپرے بھائیوں میں ایک جوان نے اٹھ کر اس پر حملہ کیا اور اسکے فرق سر پر تلوار لگا کر اسے وہیں پر قتل کر ڈالا۔ اشعث نے اس جوان سے کہا: احسنت! آفرین ہو تم پر، ایک جھگڑالو کو خاموش کر دیا اور ایک دخل در معقولات کرنے والے کو فوری جواب دیا۔

ابو قرۃ کندی اس روداد سے غضبناک ہوا اور اپنی جگہ سے اٹھ کر بولا: اشعث! نہیں، خدا کی قسم تم نے جو کام انجام دیا ہے، ہم میں سے کوئی ایک شخص بھی ترے ساتھ اس بات پر موافق نہیں ہے اور تعاون نہیں کرے گا کیونکہ تم نے ایک ایسے قاصد کو قتل کیا ہے جو کسی گناہ کا مرتکب نہیں ہوا تھا جب کہ تم اس پر جارحیت کرنے کا کوئی حق نہیں رکھتے تھے ابو قرہ نے کہا اور اپنے قید کے افراد کے ساتھ اشعث کے گروہ سے اٹھ کر اپنے قبیلہ کے مرکز کی طرف چلا گیا۔

اس کے بعد ابو سمر کندی اٹھا اور بولا: اشعث! تم ایک بڑے گناہ کے مرتکب ہوئے ہو، کیونکہ تم نے ایک بے گناہ شخص کو قتل کر ڈالا ہے ہم ان سے لڑتے ہیں جو ہم سے جنگ کرتے ہیں لیکن قاصد اور حامل خط کو قتل کرنا صحیح اور مناسب نہیں تھا۔ اشعث نے کہا: تم لوگ اپنے فیصلہ میں جلد بازی نہ کرو، اولاً اس قاصد نے ہم سب لوگوں پر کفر و ارتداد کا الزام لگایا۔ ثانیاً اگرچہ میں اس کے قتل سے ناراض نہ ہوا لیکن بہر حال میں نے اس کے قتل کا حکم بھی تو نہیں دیا تھا اس کے بعد ایک اور شخص اٹھا اور بولا: اشعث! ہم سمجھتے تھے کہ تم اس نامناسب کام کے سلسلہ میں ہمارے لئے کوئی قابل قبول و اطمینان بخش عذر پیش کر کے ہمیں لاجواب کرو گے، لیکن تم نے ہمارے جواب میں ایک ایسی بات کہی جو ہم میں سے بیشتر افراد کی تم سے نفرت و بیزاری کا سبب بنا، خدا کی قسم اگر تم دانا اور عقلمند ہوتے تو اس نامناسب کام کو انجام پانے سے روکتے اور اس بے گناہ قاصد کی نسبت جارحیت

^۱ معلوم ہوتا ہے کہ ابوبکر کے مامور اشعث اور اس کے افراد کے ساتھ اتحاد و یکجہتی بمرددی ایجاد کرنے کے بجائے اشعث اور اس کے افراد کے ساتھ سختی سے پیش آتے تھے۔

اور ظلم کے مرتکب نہیں ہوتے اور اسے قتل نہیں کرواتے۔ ایک اور شخص نے کہا: لوگو! اس ظالم سے دوری اختیار کرو تاکہ خدا جان لے کہ تم اس کے ظلم و جارحیت سے راضی نہ تھے۔ اس روداد کے بعد اشعث کے دوست و احباب اس کے گرد سے متفرق ہو گئے اور دو ہزار افراد کے علاوہ اس کے پاس کوئی نہ رہا۔ زیاد نے ابوبکر کو ایک خط لکھا اور اس کے قاصد کے قتل ہونے کی خبر سے اسے مطلع کیا اور اس کے ضمن میں لکھا: میں اپنے احباب کے ساتھ فی الحال شہر ”تریم“ میں سخت محاصرہ اور برے حالات میں بسر کر رہا ہوں۔

ابوبکر نے قبیلہ کندہ کے بارے میں مشورہ کیا۔ ابو ایوب انصاری، نے کہا: فی الحال ان لوگوں کی تعداد زیادہ ہے اور اپنی پادشاہی اور ریاست میں مغرور ہیں اگر بیشتر سپاہ جمع کرنے کا فیصلہ کریں تو وہ یہ کام کر سکتے ہیں۔ بہتر یہ ہے کہ اس سال تم اپنی فوج کو وہاں سے واپس بلا لو اور ان کے اموال کی زکوٰۃ سے صرف نظر کرو۔ اس صورت میں مجھے امید ہے کہ وہ اپنی مرضی سے حق کی طرف پلٹ آئیں گے اور اگلے سال سے اپنی مرضی اور خوشی سے زکوٰۃ ادا کریں گے۔

ابوبکر نے کہا: ابو ایوب! خدا کی قسم جو کچھ پیغمبر خدا صلی اللہ علیہ وآلہ وسلم نے ان پر متعین فرمایا ہے، اگر اس میں سے اونٹ کے پاؤں کا ایک حلقہ بھی کم دینے میں انکار کریں گے تو میں ان کے ساتھ جنگ کروں گا۔ یہاں تک کہ بغاوت اور نافرمانی سے ہاتھ کھینچ لیں گے اور ذلیل و خوار ہو کر حق کو تسلیم کریں گے۔ اس کے بعد ابوبکر نے عکرمہ بن ابی جہل کو ایک خط میں لکھا کہ وہ اہل مکہ کے ایک گروہ اور اس کے ہمنواؤں کے ساتھ زیاد بن لبید کی طرف روانہ ہو جائے اور راستے میں عرب قبائل میں سے جو بھی قبیلہ ملے انہیں اشعث کے خلاف لڑنے پر مشعل کرے۔

^۱ اس جملہ میں ابوبکر کا اشعث کے افراد سے اختلاف کا راز واضح ہوتا ہے کہ ابوبکر چاہتا تھا وہ اسی طرح زکوٰۃ دیتے رہیں جس طرح رسول اللہ صلی اللہ علیہ وآلہ وسلم کے زمانے میں دیتے تھے ورنہ بات ہرگز اسلام اور زکوٰۃ کے فریضہ کو قبول کرنے کے بارے میں نہیں تھی۔

^۲ عکرمہ، جس کا لقب ابو عثمان بن ابو جہل بن ہشام تھا وہ قبیلہ قریش کے خاندان مخزوم سے تھا اس کی والدہ مجال نامی قبیلہ ہلال کی ایک عورت تھی، عکرمہ کے باپ ابو جہل کا اصلی نام عمرو تھا عکرمہ بھی اپنے باپ ابو جہل کی طرح ایام جاہلیت میں رسول اللہ کے جانی دشمنوں میں شمار ہوتا تھا اور فتح مکہ کے کچھ دنوں بعد اسلام قبول کیا اور جنگ جمل میں مارا گیا اسد الغابہ، ۴، ۲، ۷۔

ابوبکر کے حکم سے عکرمہ قریش اور ان کے ہم پیمانوں کے دو ہزار سواروں کے ہمراہ زیاد کی طرف روانہ ہوا یہاں تک کہ نجران میں داخل ہوا اس وقت ”جریر بن عبد اللہ بجلی“ اپنے چھترے بھائیوں کے ساتھ نجران میں سکونت پذیر تھا اور خاندان بجلی کی سرداری اس کے ہاتھ میں تھی عکرمہ نے جریر کو اشعث سے جنگ کی دعوت دی لیکن جریر نے ان کا تعاون کرنے سے انکار کیا عکرمہ وہاں سے ”مارب“ کی طرف روانہ ہوا جب ”دبا“ کے باشندوں کو عکرمہ کے ”مارب“ پہنچنے کی خبر ملی تو وہ عکرمہ کی روانگی سے غضبناک ہوئے اور کہا: ہم عکرمہ کو اس کے لئے نہیں چھوڑیں گے کہ قبیلہ کندہ اور غیر کندہ کے ہمارے چھترے بھائیوں پر حملہ کرے اور انھیں قتل کر ڈالے ”دبا“ کے باشندوں نے اسی غرض سے ابوبکر کی طرف سے ان پر مأمور نمائندہ ”حذیفہ بن محسن“ کو اپنے شہر سے نکال باہر کیا، حذیفہ نے عکرمہ کے یہاں پناہ لے لی اور ”دبا“ کے باشندوں کی بغاوت کے بارے میں ابوبکر کو اطلاع دی۔ ابوبکر اس واقعہ سے غضبناک ہوئے اور عکرمہ کے نام مندرجہ ذیل خط لکھا: اما بعد، میں نے پہلے خط میں حکم دیا تھا کہ حضرموت کی طرف روانہ ہونا لیکن جب میرا یہ خط تجھے ملے تو اپنا راستہ بدل کر ”دبا“ کی طرف روانہ ہو جاؤ اور وہاں کے لوگوں سے ایسا برتاؤ کرو جس کے وہ شائستہ ہوں اور اس فرمان کو علی جامہ پہنانے میں کسی قسم کی تاخیر اور کوتاہی نہ کرنا اور جب ”دبا“ کی مأموریت سے فارغ ہو جاؤ تو وہاں کے باشندوں کو گرفتار کر کے میرے پاس بھیج دو اس کے بعد زیاد بن لبید کی طرف روانہ ہو جاؤ امید رکھتا ہوں خداوند عالم سرزمین حضرموت کی فتح تیرے ہاتھوں نصیب کرے ولا حول ولا قوة الا باللہ العلی العظیم عکرمہ اسی حکم کے مطابق ”دبا“ کی طرف روانہ ہوا اور وہاں کے باشندوں سے جنگ کی، اور انہیں اپنے محاصرہ میں لے لیا چونکہ دبا کے باشندے اس محاصرہ میں مشکلات سے دوچار ہوئے تو اپنے گزشتہ حاکم حذیفہ کو پیغام بھیجا اور اس سے صلح کی درخواست کی اور کہا کہ وہ زلوٹ کو ادا کریں گے اور حذیفہ سے بھی محبت کر کے اس کے احکام کی اطاعت کریں گے حذیفہ نے دبا کے باشندوں کے نمائندہ کو اس پیغام کے ساتھ واپس بھیجا کہ ہمارے اور تمہارے درمیان صلح کا معاہدہ منعقد نہیں ہوگا مگر مندرجہ ذیل شرائط پر:

۱۔ اقرار و اعتراف کرو کہ تم باطل پر ہو اور ہم حق پر ہیں۔

۲۔ اعتراف کرو کہ تمہارے مقتولین جہنم میں ہیں اور ہمارے مقتولین بہشت میں!۔

۳۔ تمہارے ہتھیار ڈالنے کے بعد ہم اپنی مرضی کے مطابق تمہارے ساتھ برتاؤ کریں گے نہ تمہاری رائے اور مرضی کے مطابق۔
 ”دبا“ کے باشندوں نے مجبور ہو کر یہ شرائط مان لیں۔ حذیفہ نے بیشتر اطمینان کیلئے پیغام بھیجا کہ اگر تم لوگوں نے واقعہ ہماری تجویز کو مان لیا ہے تو اسلحہ کے بغیر شہر سے باہر آنا۔ انہوں نے بھی حاکم شہر کے اطمینان کیلئے اس کے حکم پر عمل کیا اور غیر مسلح صورت میں شہر سے باہر آ گئے تاکہ صلح کا معاہدہ منعقد ہو جائے۔

لیکن عکرمہ نے اس فرصت سے فائدہ اٹھاتے ہوئے شہر کے قلعہ پر قبضہ جایا اور وہاں کے اشراف اور بزرگوں کے کھلے عام سر قلم کئے ان کی عورتوں اور بچوں کو قیدی بنالیا اور ان کی ثروت کو غنیمت کے طور پر لوٹ لیا اور باقی لوگوں کو اسیر بنا کر ابوبکر کے پاس بھیج دیا۔ ابوبکر نے فیصلہ کیا کہ ان کے مردوں کو قتل کر دیا جائے اور انکے بچوں کو سپاہیوں کے درمیان غلاموں کی حیثیت سے تقسیم کر دیا جائے۔ عمر ابوبکر کے اس فیصلہ کو عملی جامہ پہنانے میں رکاوٹ بنے اور کہا: اے پیغمبر کے جانشین! یہ لوگ دین اسلام پر باقی ہیں کیونکہ میں دیکھ رہا ہوں کہ یہ لوگ دل سے قسم کھاتے ہیں کہ اسلام سے منحرف نہیں ہوئے ہیں۔ ابوبکر عمر کے کہنے پر ان کو قتل کرنے سے منصرف ہو گئے اور انہیں مدینہ کچیل میں ڈال دیا یہاں تک وہ دنیا سے گزر گئے اور جب ابوبکر کے بعد حکومت کی باگ ڈور عمر کے ہاتھ آئی تو آپ نے انہیں جیل سے آزاد کر دیا۔

عکرمہ ”دبا“ کو فتح کرنے کے بعد ”زیاد“ کی مدد کیلئے حضور موت کی طرف روانہ ہو گیا۔ جب یہ خبر اشعث کو پہنچی تو اس نے ”نخیر“ کے قلعہ میں پناہ لے لی۔ اپنے دوست و احباب کی عورتیں اور بچے بھی وہیں پر جمع کر لئے اسکے بعد عکرمہ اور اس کے درمیان کئی جنگیں وقوع ہوئیں جب اس روداد کی خبر قبیلہ کنذہ اور ان افراد کو ملی جو ابوبکر کے قاصد کو قتل کرنے پر اشعث سے

^۱ کیا خداوند عالم قیامت کے دن جو کچھ ابوبکر کے گماشتے کہیں گے اسی پر عملی جامہ پہنائے گا؟ ہم یہاں پر ایک بار پھر ابوبکر کے مامورین کی سختی اور تندہی کا مشاہدہ کرتے ہیں۔

اختلاف کر کے اس سے جدا ہوئے تھے، انہوں نے آپس میں کہا کہ اب جب کہ ہمارے بھائی قلعہ ”نخیر“ میں محاصرے میں پھنسے ہیں تو یہ ہمارے لئے ایک بڑی تنگ اور شرم کی بات ہے کہ انہیں دشمن کے حوالے کر کے خود نعمت و آسائش میں بسر کریں، آئیے ہم ان کی طرف دوڑتے ہیں اور انہیں نجات دینے کی کوشش کرتے ہیں اس طرح قبیلہ کندہ کے جنگ سے پیچھے بھاگنے والے لوگ دوبارہ زیاد کی فوج سے لڑنے کیلئے روانہ ہوئے زیاد کو جب انکی روانگی کی خبر ملی تو اس نے بے بسی اور پریشانی کا اظہار کیا عکرمہ نے اس سے کہا کہ مصلحت اس میں ہے کہ تم اسی جگہ پر رہنا اور محاصرہ میں پھنسے لوگوں کو محاصرہ توڑنے کی اجازت نہ دینا اور میں چند لوگوں کے ساتھ ان لوگوں کی طرف چلا جاؤں گا جو ہماری طرف آرہے ہیں اور انہیں آگے بڑھنے سے روک لوں گا۔

زیاد نے کہا: اچھی رائے ہے، لیکن اگر خدا نے تجھے کامیابی عطا کی تو تلوار کو نیام میں نہیں رکھنا یہاں تک انکے آخری فرد کو نہ قتل کر دو عکرمہ نے کہا: جہاں تک ممکن ہو سکے اس راہ میں کوشش کروں گا اس کے بعد روانہ ہوا یہاں تک ان لوگوں میں پہنچا اور ان کے درمیان جنگ واقع ہوئی۔ عکرمہ اور اس کے دوستوں نے اس جنگ میں شکست کھائی جب رات ہو گئی تو جنگ کے شعلے بجھ گئے لیکن دوسرے دن کی صبح کو دونوں فوجیں دوبارہ ایک دوسرے کے آمنے سامنے قرار پائیں اور اس روز عصر تک گھمسان کی جنگ جاری رہی۔ دوسری طرف سے اشعث بن قیس جو محاصرے میں تھا، ان روداد کے بارے میں کچھ نہیں جانتا تھا اور چونکہ اس قلعہ کا محاصرہ جاری رہا بھوک اور پیاس نے اشعث اور اس کے ساتھیوں کو تنگ اور مجبور کر دیا اشعث نے زیاد کو پیغام بھیجا کہ خود اسے، اس کے خاندان اور اس کے دوستوں میں سے دس افراد کو امان دیدے۔ زیاد نے اس تجویز کی موافقت کی اور ان کے درمیان ایک عہد نامہ لکھا گیا۔ محاصرہ میں پھنسے لوگوں نے خیال کیا کہ اشعث نے یہ امان نامہ سب لوگوں کیلئے حاصل کیا ہے اور تمام محاصرہ شدہ لوگ اس امان نامے میں شامل ہیں، لہذا وہ خاموش رہے اور اس عہد نامہ کی مخالفت نہیں کی۔ زیاد نے بھی ایک خط کے ذریعہ اس امان نامہ کی روداد عکرمہ کو بھیج دی۔ عکرمہ نے ان لوگوں سے جو اس سے لڑتے تھے کہا: لوگو! ہم سے

^۱ خلیفہ کے گماشتے ایک دوسرے کو اسی طرح کی سفارش کرتے تھے کہ مسلمانوں کے مخالفین میں سے کسی کو زندہ نہ رکھنا۔

کس لئے جنگ کرتے ہیں؟ عکرمہ نے کہا: یہ دیکھ لو! تمہارے سردار نے امان کی درخواست کی ہے۔ یہ کہا اور خط کو ان کی طرف پھینک دیا۔ جب انہوں نے خط کو پڑھ لیا اور خط کے مضمون یعنی یہ کہ اشعث نے زیاد سے امان کی درخواست کی ہے سے مطلع ہوئے تو کہا: عکرمہ اب ہماری تیرے ساتھ کوئی جنگ ہی نہیں ہے، تم سلامت چلے جاؤ اور وہ بھی اشعث کو گالیاں سناتے ہوئے عکرمہ کی جنگ سے واپس چلے گئے۔ عکرمہ جب ان قبائل کی جنگ سے مطمئن ہوا تو اپنے دوستوں سے کہا: جتنا جلد ممکن ہو سکے زیادہ کی طرف روانہ ہو جاؤ، کیونکہ اشعث نے امان کی درخواست کی ہے اور اگر زیادہ اور اس کے ساتھی قلعہ کو فتح کریں اور وہاں کی ثروت کو غنیمت کے طور پر لے جائیں تو شاید تمہیں اس میں شریک قرار نہ دیں کیونکہ وہ قلعہ فتح کرنے میں تم لوگوں پر سبقت حاصل کریں گے۔

عکرمہ اور اس کے دوست جب قلعہ ”نخمر“ کے پاس پہنچے تو دیکھا کہ ابھی اشعث قلعہ سے باہر نہیں آیا ہے اور اپنے اور اپنے دوستوں کیلئے ایک مضبوط عہد نامہ کا مطالبہ کر رہا ہے۔ زیادہ نے عکرمہ سے سوال کیا کہ: قبائل کدہ کے ساتھ تم نے کیا کیا؟ عکرمہ نے کہا: تمہاری نظر میں مجھے ان کے ساتھ کیا کرنا چاہئے تھا خدا کی قسم میں نے قبائل کدہ کے لوگوں کو ایسا مرد پایا جو طاقت ور، جنگجو اور موت کا مقابلہ میں صابر و شاکر تھے۔ میں نے ان کے ساتھ جنگ کی لیکن آخر کار معلوم ہوا کہ وہ مجھ سے طاقتور اور قوی تر ہیں۔ اس کے علاوہ تیرا خط مجھے پہنچا اور میں نے دیکھا کہ اشعث نے امان کی درخواست کی ہے اور جنگ ختم ہوئی ہے اس لئے میں بھی اشعث کے امدادی فوجیوں سے جنگ ترک کر کے تیری طرف روانہ ہو گیا ہوں۔ زیادہ نے کہا: عکرمہ! نہیں! خدا کی قسم جو کچھ تم نے کہا، وہ ایک بہانہ کے علاوہ کچھ نہیں ہے اور حقیقت یہ ہے کہ تم ایک ڈرپوک شخص ہو اور تیرا بزدل ہونا ہی سبب بنا ہے کہ تم جنگ سے فرار کر گئے ہو اور ہماری طرف آگئے ہو، کیا میں نے تجھے حکم نہیں دیا تھا کہ قبائل کدہ پر ایسی تلوار چلانا کہ ان میں سے ایک فرد بھی زندہ نہ بچ سکے؟ اب تم اپنے دوستوں کے ہمراہ اس خوف میں واپس آئے ہو کہ کہیں مال غنیمت ہاتھ سے نہ چلا جائے۔ اس پر خدا کی لعنت ہو جو آج کے بعد تجھے بہادر کہے۔ عکرمہ، زیادہ کی باتوں سے غضبناک ہوا اور کہا: زیادہ! خدا کی قسم اگر وہ تیرے ساتھ

جنگ کرتے تو تم انھیں ایسے شیرپاتے جو اپنے تیز دانتوں اور اپنے مضبوط اور وحشی ہنخوں کو تیز کر کے اپنے بچوں کے ہمراہ اٹھتے میں اور بہادرانہ طور پر بہادروں کے ساتھ جنگ کرتے میں، اس وقت تم آرزو کرتے کہ وہ تم سے دست بردار ہو کر دوسری طرف رخ کرتے۔ اسکے علاوہ تم خود ایک خشک، سخت، بہت بڑے ظالم، غاصب، بزدل اور مال و ثروت کے بارے میں دوسروں سے حریص تر ہو۔ یہ تم تھے جس نے یہ سب شورشیں برپا کیا ہے۔ یہ تم تھے جس نے ان لوگوں سے جنگ کی ہے اور وہ بھی ایک اونٹ کیلئے، جی ہاں، صرف ایک اونٹ کیلئے اپنے اور ان قبائل کے درمیان اتنی جنگیں اور خونریزیاں برپا کی ہیں اور اگر میں اور میرے فوجی تیری نصرت کیلئے نہ آتے تو سمجھ لیتے تجھے کیسے یہ لوگ تیغ کر کے طوق و زنجیر میں جکڑتے ہیں۔

اس کے بعد عکرمہ نے اپنے ساتھیوں کی طرف خطاب کیا اور انھیں حکم دیا کہ روانہ ہو جائیں لیکن زیاد نے عکرمہ سے معافی مانگی۔ عکرمہ نے بھی اس کی معافی قبول کی اور اس کی نصرت اور مدد کرنے میں وفادار رہا۔ اس کے بعد اشعث اپنے خاندان، بنی اعام کے بزرگوں اور اپنے چھیرے بھائیوں اور ان کے خاندان اور مال و منال کے ساتھ قلعہ سے باہر آیا۔ چونکہ اشعث نے صرف اپنے رشتہ داروں اور اعزہ کیلئے امان طلب کی تھی اور اس کا اپنا نام اس امان نامہ میں ذکر نہیں ہوا تھا، لہذا زیاد نے کہا: اشعث! تم نے اپنے لئے امان نہیں چاہی ہے۔ خدا کی قسم اب میں تجھے قتل کر دوں گا۔ اشعث نے کہا: میں نے اپنے رشتہ داروں کیلئے امان کی درخواست کی تھی مناسب نہیں تھا کہ اس میں اپنا نام بھی لکھ دوں، لیکن، یہ جو تم نے کہا کہ مجھے قتل کر ڈالو گے، خدا کی قسم اگر مجھے قتل کر دو گے تو یمن کے تمام لوگ تیرے اور تیرے سردار ابو بکر کے خلاف شورش و بغاوت کریں گے اور وہ بغاوت ایک بے مثال بغاوت ہوگی۔

زیاد، اشعث کی باتوں پر توجہ کئے بغیر قلعہ میں داخل ہوا اور اشعث کے ایک ایک سپاہی کو پکڑ کر سر قلم کر رہا تھا، انہوں نے کہا: زیاد! ہم نے اس لئے دروازہ تیرے لئے کھولا ہے کہ تم نے ہمیں امان دی تھی، اب تم کس حیثیت سے ہمیں قتل کر رہے ہو؟ امان دینا کہاں اور یہ قتل کرنا کہاں؟ زیاد نے کہا: اشعث نے تم لوگوں سے جھوٹ کہا ہے، کیونکہ عہد نامہ میں اس کے گھرانے کے

افراد اور اس کے رشتہ داروں میں سے دس افراد کے علاوہ کسی کا نام نہیں آیا ہے۔ اس کے بعد ان لوگوں نے کچھ نہیں کہا اور سمجھ گئے کہ یہ اشعث ہے جس نے انہیں موت کے حوالے کیا ہے۔ جس وقت زیاد قلعہ کے لوگوں کے سر قلم کر رہا تھا، اسی اثناء میں ابوبکر کی طرف سے اسے مندرجہ ذیل مضمون کا ایک خط ملا مجھے خبر ملی ہے کہ اشعث نے امان کی درخواست کی ہے اور میرے حکم کی اطاعت کی ہے تو اسے میرے پاس بھیج دو اور کندہ کے بزرگوں میں سے کسی کو قتل نہ کرنا۔

زیاد نے کہا: اگر یہ خط مجھ پہنچتا تو ان میں سے ایک کو بھی قتل نہیں کرتا اس کے بعد باقی افراد کو جمع کیا ان کی تعداد اسی (۸۰) تھی انہیں زنجیروں میں جکڑ کر ابوبکر کے پاس بھیج دیا۔ قبیلہ کندہ کے افراد جب مدینہ میں داخل ہوئے اور ابوبکر کے مقابلہ میں کھڑے ہوئے تو ابوبکر نے اشعث سے کہا: شک ہے اس خدا کا جس نے ہمیں تم پر مسلط کیا۔ اشعث نے کہا: جی ہاں، میری جان کی قسم تم مجھ پر مسلط ہو گئے ہو جبکہ میں اسی چیز کا مرتکب ہوا ہوں جس کا گذشتہ دو سرے لوگ بھی مرتکب ہوئے تھے وہ یہ کہ تیرے حاکم زیاد بن لبید نے ہمارے اعزہ اور رشتہ داروں کو بے گناہ اور ظلم و ستم سے قتل کیا اور میرے خاندان اور رشتہ داروں کے ساتھ وہی کیا جسے تم خود جانتے ہو۔

عمر اپنی جگہ سے اٹھے اور کہا: اے پیغمبر صلی اللہ علیہ وآلہ وسلم کے جانشین! یہ اشعث مسلمان تھا، پیغمبر پر ایمان لایا تھا اور قرآن پڑھتا تھا، میت اللہ کی زیارت کی تھی اس کے بعد اپنے دین سے منحرف ہو گیا اور اپنے طریقہ کو بدل ڈالا اور زکوٰۃ دینے سے انکار کیا۔ پیغمبر نے حکم دیا ہے جو بھی اپنے دین کو بدل دے اسے قتل کر دو۔ اب خدا نے بھی تجھے قدرت عطا کی ہے لہذا اس کو قتل کرنا کیونکہ اس کا خون حلال و مباح ہے۔

اشعث اٹھا اور عمر کے جواب میں ابوبکر سے مخاطب ہوا: اے پیغمبر کے جانشین! میں نہ تو اپنے دین سے منحرف ہوا ہوں اور نہ ہی اپنے مالک کو زکوٰۃ دینے میں بخل سے کام لیا ہے۔ لیکن تیرے نمائندہ زیاد بن لبید نے میرے رشتہ داروں اور اعزہ پر ظلم کیا

اور ان میں سے بے گناہ افراد کو قتل کیا میں اس کے اس کام سے پریشان تھا اور اس کا انتقام لینے کیلئے اٹھا تھا اور اس سے جنگ و مقابلہ کیا۔ یہ تھی وہ روداد جو گزری اب میں حاضر ہوں تاوان اور بیٹے ادا کر کے اپنے آپ کو اور ان شاہزادوں اور بہن سے لائے گئے اسیروں کو نجات دلاؤں اور زندگی بھر تیرا حامی و مددگار رہوں اور تم اپنی بہن ام فروہ کو میرے عقد میں دے دو تاکہ میں تیرے لئے بہترین داماد بنوں۔

ابوبکر نے کہا: میں نے تیری درخواست منظور کی، اس کے بعد اپنی بہن کو اشعث کے عقد میں دیدیا اور اسے بذل و بخشش سے بھی نوازا اس دن کے بعد اشعث ابوبکر کے دربار میں بہترین مقام و حیثیت کا مالک ہو گیا۔ یہاں پر جنگ کندہ کی روداد اختتام کو پہنچی، اب ہم اس جنگ کے اسباب اور نتائج پر بحث کرتے ہیں۔

جنگ کندہ کی جانچ پڑتال

یہ تھی وہ جنگیں جو قبائل کندہ اور ابوبکر کے سپاہیوں کے درمیان وقوع ہوئیں تمام مؤرخین اتفاق نظر رکھتے ہیں کہ یہ سب جنگیں صرف ایک اونٹ کے سبب وقوع ہوئی ہیں اس اونٹ کا مالک اسے بہت چاہتا تھا۔ اور ابوبکر کے نمائندہ زیاد بن لبید سے درخواست کی کہ اس اونٹ کے بدلے میں اس سے دوسرا اونٹ قبول کرے، لیکن زیاد نہیں مانا۔ اس جوان نے اپنے قبیلہ کے ایک سردار کو واسطہ قرار دیا، پھر بھی زیاد نے قبول نہیں کیا یہاں تک یہ معمولی روداد ایک بڑی، خونین، اور تباہ کن جنگ میں تبدیل ہوئی لیکن اکثر مؤرخین نے اس روداد کی تفصیلات اور جزئیات لکھنے سے اجتناب کیا ہے تاکہ یہ امر بزرگ اصحاب پر تنقید اور اعتراض کا سبب نہ بنے صرف اعثم کوفی نے کسی حد تک اس کے جزئیات کی طرف اشارہ کیا ہے کہ ہم نے اس سے نقل کیا۔

تعجب اور حیرت کی بات یہ ہے کہ مؤرخین نے ”زیاد بن لبید“ کی ظالمانہ روش (جو اس جنگ میں واضح ہے) اور اس کے فضائل میں شمار کیا ہے اور اس کی تجلیل کی ہے کہ وہ ایک قوی اور پختہ ارادے کا مرد اور زکوٰۃ حاصل کرنے میں بہت سخت تھا

جبکہ پیغمبر اسلام صلی اللہ علیہ وآلہ وسلم نے اس قسم کی سختی کرنے کی ممانعت فرمائی ہے اور اس سلسلے میں اپنے والی اور حکام کو نرمی سے پیش آنے کی سفارش فرماتے رہے ہیں۔ چنانچہ آنحضرت صلی اللہ علیہ وآلہ وسلم نے جب ”معاذ بن جبل“ کو یمن کیلئے مامور کیا تو اپنے فرمان کے ضمن میں یوں فرمایا ”معاذ! تم ان لوگوں کی طرف جارہے ہو جو اہل کتاب (یہود و نصاریٰ) میں خدا اور اس کے دین کا انکار نہیں کرتے ہیں تم مصمم اردہ سے خدا کی وحدانیت اور محمد صلی اللہ علیہ وآلہ وسلم کی رسالت کے بارے میں دعوت دینا اگر انہوں نے تیری دعوت کو قبول کی تو ان سے کہنا کہ خداوند عالم نے تم لوگوں پر روزانہ پانچ وقت کی نماز فرض اور واجب کی ہے۔ اگر انہوں نے نماز کو بھی قبول کیا تو اس کے بعد کہنا کہ خداوند عالم نے زکوٰۃ بھی تم لوگوں پر واجب کی ہے کہ جو دو تہمتوں سے حاصل کی جاتی ہے اور فقراء و حاجتمندوں کو دی جاتی ہے اگر اس حکم کو بھی قبول کر لیں تو ان سے بہترین اموال لینے سے پرہیز کرنا ”فایاک و کرائم الموالحم“ اور مظلوموں کی نفیرین سے ڈرنا کیونکہ خداوند عالم مظلوموں کی نفیرین کو جلد ہی قبول کرتا ہے ”اتق دعوة المظلوم“ یہ حدیث صحیح بخاری، ابو داؤد، ترمذی، نسائی، ابن ماجہ، دارمی، مالک اور ابن حنبل جیسے ماخذ میں درج ہے۔ ابن جریر فتح الباری میں جملہ فایاک و کرائم الموالحم کی تشریح میں کہتا ہے کرائم، کریمہ کی جمع ہے کریمہ ہر نفیس اور پسندیدہ چیز کو کہتے ہیں۔ رسول خدا صلی اللہ علیہ وآلہ وسلم نے اس حکم میں لوگوں سے ایسی چیزیں لینے سے منع فرمایا ہے جو مالک کی پسندیدہ اور قابل توجہ ہوں۔ اس حکم کا راز یہ ہے زکوٰۃ غنخوری اور اقتصادی زخموں پر مرہم پٹی لگانے کیلئے ہے اور یہ کام مال داروں کے ساتھ ظلم و ستم اور نا انصافی کرنے اور ان کے جذبات مجروح کرنے سے انجام نہیں پاسکتا۔

اور جملہ ”اتق دعوة المظلوم“ کی تشریح میں کہتا ہے: پیغمبر اسلام صلی اللہ علیہ وآلہ وسلم اس جملہ کے ذریعہ فرماتے ہیں: کسی پر ظلم و ستم کرنے سے ڈرنا، ایسا نہ ہو کہ کوئی مظلوم تجھے نفیرین کرے۔ اس کے بعد کہتا ہے: پیغمبر اسلام صلی اللہ علیہ وآلہ وسلم نے جو یہ جملہ لوگوں سے گراں قیمت اور ان کے پسندیدہ اموال لینے کے ضمن میں فرمایا ہے، اس کا سبب یہ ہے کہ وہ فرمانا چاہتے ہیں: لوگوں سے ان کے پسندیدہ اموال لینا ان پر ظلم ہے اس لئے اس سے قطعاً پرہیز کرنا چاہئے۔

یہ تھا زکوٰۃ کے بارے میں پیغمبر اسلام صلی اللہ علیہ وآلہ وسلم کا حکم کہ اسے کس طرح حاصل کرنا چاہئے اور کن کے درمیان تقسیم کرنا چاہئے خلیفہ کے گماشتوں کا عمل پیغمبر اکرم صلی اللہ علیہ وآلہ وسلم کے اس حکم کے بالکل برعکس تھا کیونکہ وہ ان قبائل کے مال کو زکوٰۃ کیلئے وصول کرتے تھے نہ اس لئے کہ اسے حاجتمندوں اور فقراء میں تقسیم کریں، بلکہ اس لئے وصول کرتے تھے کہ اسے خلیفہ کے پاس بھیج دیں، انہوں نے اپنے اس عمل سے پیغمبر اسلام کے فرامات کی مخالفت کی ہے۔ پیغمبر اسلام صلی اللہ علیہ وآلہ وسلم کے حکم کی نافرمانی کی ہے مظلوموں اور بے سہاروں کی نفرین کی پروا انہیں کی لوگوں کے من پسندی اموال کو ان سے زبردستی لیتے تھے اونٹ کے ایک بچہ کیلئے ایک بڑی اور خونین جنگ لڑ کر زمانہ جاہلیت کی جنگ ”بوس“ کو بری الذمہ کر دیا ہے۔ لیکن ان سب چیزوں سے بالاتر، خدا اور پیغمبر خدا صلی اللہ علیہ وآلہ وسلم پر ایمان رکھنے والے مسلمانوں پر کفر و ارتداد کا الزام لگایا کہ مورخین بھی آج تک اس بڑی اور ناقابل عفو افتراء پر دہرازی کے جرم میں ان کے ساتھ برابر کے شریک ہیں۔

مالک بن نویرہ کی جنگ

مالک بن نویرہ کی ایک اور جنگ ہے جس سے عرب قبائل کا ابوبکر کی حکومت کے ساتھ اختلاف کا سبب معلوم ہوتا ہے اور واضح ہوتا ہے کہ لوگوں کا اعتراض اس وقت کے طرز حکومت پر تھا نہ یہ کہ وہ اسلام سے منحرف ہو کر مرتد ہوئے تھے۔ اعثم کوفی نے ”مالک بن نویرہ کی جنگ“ کی یوں تشریح کی ہے: خالد بن ولید نے عرب قبائل کو کچلنے کیلئے ایک بڑے لشکر کو جمع کیا اور سرزمین بنی تمیم کی طرف آگے بڑھا اور وہاں پر اپنا کیمپ لگا دیا۔ وہیں پر اپنی فوج کو کئی حصوں میں تقسیم کیا اور ہر حصہ کو ایک طرف روانہ کر دیا ان میں سے ایک گروہ کو مالک بن نویرہ کی طرف روانہ کیا اس وقت مالک بن نویرہ اپنی بیوی اور چند رشتہ داروں کے ہمراہ ایک باغ میں بیٹھے ہوئے تھے۔ انھوں نے اچانک خود کو اور اپنے افراد کو کچھ سواروں کے درمیان پایا کہ انہوں نے ہر طرف سے انہیں گھیر لیا تھا۔ اس طرح خالد کے سپاہیوں نے مالک کے ساتھیوں کا محاصرہ کیا اور اسے اس کی خوبصورت بیوی کے ساتھ قیدی بنالیا نیز ان کے علاوہ ان کے رشتہ داروں اور چچا زاد بھائیوں کو بھی اسیر بنایا، اسکے بعد انھیں خالد کے پاس لے آئے اور

ان سب کو اس کے سامنے کھڑا کر دیا۔ خالد نے بغیر کسی سوال و پوچھ تاچھ، تحقیق اور جواب گوئی کے حکم دیا کہ مالک کے تمام اعزہ و اقارب کو قتل کر دیا جائے انہوں نے فریاد بلند کیا کہ ہم مسلمان ہیں، کیوں ہمارے قتل کا حکم جاری کرتے ہو اور کس کی اجازت سے ہمیں قتل کرتے ہو؟ خالد نے کہا: خدا کی قسم میں تم سب کو قتل کر ڈالوں گا۔ ان میں سے ایک بوڑھے نے کہا: کیا ابوبکر نے تمہیں رو بہ قبلہ نماز پڑھنے والوں کو قتل کرنے سے منع نہیں کیا ہے؟

خالد نے کہا: جی ہاں ابوبکر نے ہمیں ایسے افراد کو قتل کرنے سے منع کیا ہے لیکن تم لوگوں نے کبھی نماز نہیں پڑھی ہے۔ اعثم کہتا ہے: اسی اثناء میں ابوقتاہدہ اپنی جگہ سے اٹھا اور خالد سے مخاطب ہو کر کہا: میں گواہی دیتا ہوں کہ تمہیں ان لوگوں پر تجاوز کرنے کا حق نہیں ہے۔ خالد نے کہا: کیوں؟ ابوقتاہدہ نے کہا: کیونکہ میں نے خود اس واقعہ کا مشاہدہ کیا ہے کہ جب ہمارے سپاہیوں نے ان پر حملہ کیا اور ان کی نظر ہمارے فوجیوں پر پڑی انہوں نے سوال کیا کہ تم کون ہو؟ ہم نے جواب میں کہا کہ ہم مسلمان ہیں، اس کے بعد انہوں نے کہا: ہم بھی مسلمان ہیں اس کے بعد ہم نے اذان کی اور نماز پڑھی انہوں نے بھی ہماری صف میں کھڑے ہو کر ہمارے ساتھ نماز پڑھی۔

خالد نے کہا: ابوقتاہدہ! صحیح کہتے ہو، اگرچہ انہوں نے تم لوگوں کے ساتھ نماز پڑھی ہے لیکن زکوٰۃ دینے سے انکار کیا ہے لہذا انہیں قتل کرنے کے علاوہ کوئی چارہ نہیں ہے۔ اعثم کہتا ہے: ایک بوڑھا ان میں سے اٹھا اس نے کچھ باتیں کہیں، لیکن خالد نے اس کی طرف کوئی توجہ نہیں دی اور ان سب کا ایک ایک کر کے سر قلم کر ڈالا۔ اعثم کہتا ہے: ابوقتاہدہ نے اس دن قسم کھائی کہ اس کے بعد وہ کبھی بھی ایسی جنگ میں شرکت نہیں کرے گا جس کا کمانڈر خالد ہوگا۔

اعثم اپنی بات کو یہاں جاری رکھتا ہے کہ: خالد نے مالک بن نویرہ کے افراد کو قتل کرنے کے بعد اسے اپنے پاس بلایا اور اس کے قتل کا بھی حکم جاری کیا۔ مالک نے کہا: کیا مجھے قتل کرو گے جبکہ میں ایک مسلمان ہوں اور رو بہ قبلہ نماز پڑھتا ہوں؟ خالد نے کہا:

اگر تم مسلمان ہوتے تو زکوٰۃ دینے سے انکار نہیں کرتے، اور اپنے رشتہ داروں اور قبیلہ کے لوگوں کو بھی زکوٰۃ نہ دینے پر مجبور کرتے خدا کی قسم تم پھر سے اپنے قبیلہ میں جانے کا حق نہیں رکھتے ہو اپنے وطن کا پانی نہیں پیو گے اور میں تمہیں قتل کر ڈالوں گا۔ اعثم کہتا ہے: اسی اثناء میں مالک بن نویرہ نے اپنی بیوی پر ایک نظر ڈالی اور کہا: خالد! کیا اس عورت کیلئے مجھے قتل کرتے ہو؟ خالد نے کہا: میں تجھے خدا کے حکم سے قتل کرتا ہوں کیونکہ تم اسلام سے منحرف ہوئے ہو اور زکوٰۃ کے اونٹوں کو روم کر چکے ہو اور اپنے رشتہ داروں اور اعزہ کو زکوٰۃ دینے سے روکا ہے۔ خالد نے یہ کہتے ہوئے مالک کے سر کو تن سے جدا کیا مورخین کہتے ہیں کہ خالد بن ولید نے مالک کو قتل کرنے کے بعد اس کی بیوی سے شادی کی اور اس کے ساتھ ہمبستری کی یہ ایک ایسی حقیقت ہے جس سے تمام علمائے تاریخ کا اتفاق ہے۔

ان جنگوں کا اصل محرک

جو کچھ ہم نے بیان کیا اس سے یہ نتیجہ نکلتا ہے کہ ابو بکر کے سپاہیوں نے بعض ایسے مسلمانوں سے جنگ کی ہے جنہوں نے نہ تلوار اٹھا ئی تھی اور نہ دوسرے مسلمانوں کے خلاف جنگ کی تھی، بلکہ بارہا اپنے اسلام کا اعلان کیا تھا اور مسلمانوں کے ساتھ ایک ہی صف میں نماز بھی پڑھی تھی۔ جی ہاں، ابو بکر کے سپاہیوں نے ایسے ہی افراد کے ساتھ جنگ کی ہے، انہیں اسیر بنایا، زکوٰۃ ادا کرنے کے الزام میں انکا سر قلم کیا ہے، کم از کم ان سے زکوٰۃ کا مطالبہ کرتے تاکہ دیکھتے کہ کیا وہ زکوٰۃ ادا کرنے سے منکر بھی ہیں یا نہیں۔ حقیقت میں ان جنگوں کے وقع ہونے میں کچھ اور ہی اسباب اور علل ہیں اور دوسرے اغراض اور مقاصد ہیں نہ انکا ارتداد سے کوئی ربط ہے اور نہ زکوٰۃ ادا نہ کرنے سے کوئی تعلق ہے۔

چنانچہ مالک بن نویرہ خالد بن ولید کو صراحتاً الزام لگاتے ہیں کہ وہ ان کی بیوی کے لئے اسے قتل کر رہا ہے اور خالد کا اس کے بعد والا طرز عمل بھی مالک کی بات کی تائید و تصدیق کرتا ہے۔ کیا اس قسم کی جنگوں کو اسلام کے کھاتے میں ڈالا جاسکتا ہے اور انہیں مرتد افراد اور اسلام کے دشمنوں سے جنگ کہا جاسکتا ہے؟ کیا یہ جنگیں حقیقت میں مالک کی بیوی یا تیز رفتار اونٹ کیلئے نہیں تھیں؟

... اور یا ان کے ابو بکر کی بیعت کرنے میں تامل اور ان کی حکومت کو زکوٰۃ ادا کرنے سے اہتساب کی وجہ سے وقع ہوئی میں؟ جو بات یقینی اور مسلم ہے وہ یہ ہے کہ ان جنگوں میں اسلامی مقاصد نہیں تھے اور یہ اسلام کیلئے انجام نہیں پائی میں ہم یہ جاننے سے قاصر ہیں کہ اس کے باوجود کیسے ان جنگوں کو مرتد لوگوں سے جنگوں کا نام دیا گیا ہے! اور اصحاب کے زمانے سے آج تک اسی جعلی نام سے مشہور و معروف ہیں۔ یہ سب غیر حقیقی بیانات، بے بنیاد اور خطرناک نام گزاریاں اور اسی قسم کی دیوں منحوس اور تاریک تحریفات سیف کے توسط سے تاریخ اسلام میں وجود میں آئی ہیں۔

سیف کی فتوحات پر ایک نظر

سیف بن عمر نے بہت سی جنگوں کو مرتدین کی جنگوں کے نام سے جعل کیا ہے، اور بعض غیر اسلامی جنگوں کو بھی دین اسلام کے کھاتے میں ڈال کر انھیں بھی مرتدین کی جنگوں میں شمار کیا ہے۔ یہ جنگی روایتیں اور افسانے اسلام و مسلمانوں کو گونا گوں نقصانات پہنچانے کے علاوہ اسلام کے چہرہ کو مخ کر کے شرمناک صورت میں پیش کرتی ہیں اور اسکے علاوہ اسلام کی دشمنی اور کینہ رکھنے والوں کیلئے مضبوط دستاویز فراہم کرتی ہیں، کہتے ہیں ”اسلام نے مسلمانوں کے دل میں جگہ نہیں پائی تھی۔ جزیرۃ العرب کے مختلف قبائل جو اسلام قبول کر چکے تھے پیغمبر کی وفات کے بعد ہی گروہ گروہ اسلام سے منحرف ہو گئے اور دوسری بار تلوار اور نیزے کے بل بوتے پر پھر سے اسلام لائے“

اسی طرح اسلامی فتوحات کے بارے میں بھی سیف کی روایتیں جھوٹ سے بھری ہیں اور مرتدین کی افسانوی جنگوں کے انھیں مقاصد کی پیروی کرتی ہیں ان کے بارے میں کتاب کے دوسرے حصہ میں مرتدین کی جنگوں کے ساتھ ان پر بھی بحث ہوئی ہے۔ ان میں ایسا دکھایا گیا ہے کہ اسلامی فوج نے جزیرۃ العرب کے قبائل اور ملتوں کے لوگوں میں سے لاکھوں افراد کو تہ تیغ کیا ہے یہاں تک کہ وہ لوگ ترس و وحشت سے تسلیم ہو کر اسلام کے فرمانبردار بنے۔ جبکہ یہ سب مطالب بے بنیاد اور حقائق کے خلاف ہیں، کیونکہ سیف نے جن لوگوں کو اپنی روایتوں میں ذکر کیا ہے نہ یہ کہ وہ مخالف اسلام نہ تھے بلکہ مسلسل مسلمانوں کے فائدہ میں کوشش اور

سرگرمی دکھاتے رہے ہیں اور غیر اسلامی حکومتوں کا تختہ الٹنے کے بارے میں ان کا تعاون کرتے رہے ہیں۔ چنانچہ مسلمانوں کی رومیوں سے جنگ میں حمص اور شام کے تمام شہروں کے باشندوں نے مسلمانوں کی نصرت کی کہ جس کو معروف مؤرخ بلاذری نے ان کی روداد کو مفصل طور پر درج کیا ہے اور یوں لکھتا ہے۔ ہرقل نے شام کے لوگوں کو مسلمانوں سے جنگ کرنے کیلئے آراستہ کیا اور جنگ ”یرموک“ کے لئے آمادہ ہوئے جب اس روداد کی خبر مسلمانوں کو پہنچی تو انہوں نے حمص کے لوگوں سے وصول کیا گیا ٹیکس انھیں واپس کیا اور کہا ہم تمہاری مدد اور دفاع کرنے سے معذور ہیں اور تمہارے امور کو تم پر ہی چھوڑتے ہیں۔

حمص کے باشندوں نے کہا: آپ لوگوں کی عادلانہ اور منصفانہ حکومت ہمارے لئے ہرقل کی ظالمانہ حکومت سے بہتر ہے ہم حاضر ہیں تاکہ آپ کے کارندوں، نمائندوں اور مسلمانوں کی مدد کریں اور ہرقل کے سپاہیوں کو شہر حمص سے نکال باہر کریں۔ دوسری طرف حمص کے یہودی بھی اٹھے اور کہا کہ قسم ہے توحید موسیٰ کی ہرقل کے سپاہی اس شہر میں داخل نہیں ہو سکتے ہیں مگر یہ کہ ہمارے افراد ختم ہو جائیں اور ہم ان کے مقابلے میں عاجز و ناتواں ہو جائیں اس وجہ سے انہوں نے ہرقل کے سپاہیوں کیلئے شہر حمص کے دروازے بند کئے اور شہر کے بچاؤ کی ذمہ داری خود سنبھال لی اس طرح دوسرے شہروں کے ان یہودیوں اور عیسائیوں نے بھی اسی طرز عمل کو اختیار کیا اور مسلمانوں کی مدد (جو صلح کے ذریعہ مغلوب ہوئے تھے) کی۔

بلاذری لکھتا ہے: جب روم کی فوج نے شکست کھائی اور مسلمان خوش ہوئے تو اس شہر کے دروازوں کو مسلمانوں کیلئے کھولا گیا اور انہوں نے اپنے ”مقلین“ کو اسلام کے سپاہیوں کے استقبال کیلئے بھیجا جو جشن و شادامانی کی وجہ سے ناچتے گاتے تھے اور ایک خاص احترام کے ساتھ مسلمانوں کا استقبال کیا کرتے تھے اور اپنی رضا و رغبت سے اپنے مال کا ٹیکس اسلامی حکومت کو ادا کیا۔

^۱ مقلین فن کاروں کا ایک گروہ تھا جو دف بجانے، عورتوں کے دائرے، رقص کرتے ہوئے حکام اور فرمانرواؤں کے استقبال کیلئے جاتے تھے۔

اس طرح عراق کے مختلف شہروں کے سرداروں اور گاؤں کے چوہدریوں نے بھی اسلامی فوج کا تعاون کیا اور ان کی مدد کی ہچانچہ حموی کہتا ہے: مقامی سردار اور چوہدری مسلمانوں کیلئے خیر خواہی کرتے تھے اور ایرانیوں کے اسرار و رموز ان پر فاش کرتے تھے اور ایرانی سپاہیوں پر تسلط جانے کے راز سے انھیں آگاہ کرتے تھے، مسلمانوں کو تحفے و تحائف پیش کرتے تھے مسلمانوں کی آسائش کیلئے بازار تشکیل دیتے تھے یہاں تک کہتا ہے: اسلام کے سپاہی ”سعد“ کی کمانڈری میں ایران کے پادشاہ یزجرد سے نبرد آزما ہونے کیلئے مدائن کی طرف جارہے تھے ایک ایسی جگہ پر پہنچے جہاں پانی کو عبور کرنے کے راستہ سے آگاہ نہیں تھے۔ لہذا وہ وہاں پر رک گئے مقامی لوگوں نے ان کی نصرت کی اور انھیں صیادین کے گاؤں کے نزدیک عبور کا راستہ دکھانے میں راہنمائی کی سعد کے سپاہیوں نے اپنے گھوڑوں کے ساتھ وہیں سے دریا کو عبور کیا اس کے بعد مدائن پر حملہ کیا۔ یزجرد نے جب یہ حالات دیکھے تو وہ بھاگ کھڑا ہوا اور مسلمانوں نے مقامی لوگوں کی حمایت اور راہنمائی کے نتیجے میں ایک عظیم فتح پائی۔

ایک محقق ان روشن دلائل اور صحیح تاریخی نصوص سے واضح طور پر سمجھ سکتا ہے کہ کس طرح امتوں اور ملتوں نے اپنے فرمانرواؤں اور حکام کے مقابلہ میں مسلمانوں کا استقبال کیا ہے اور ان کا تعاون کیا ہے؟ ان ہی دلائل اور تاریخ کے معتبر نصوص سے معلوم ہوتا ہے کہ مسلمانوں اور دوسری ملتوں کے درمیان قطعاً کوئی جنگ وقع نہیں ہوئی ہے بلکہ مسلمانوں کی جنگیں ایسے حکام اور فرمانرواؤں کے خلاف وقع ہوئی ہیں جو ملتوں اور لوگوں پر مسلط تھے اور زبردستی ان پر حکومت کرتے تھے مسلمان جب اس قسم کی مطلق العنان اور جابر حکومتوں کے خلاف جنگ کرتے تھے تو لوگ مسلمانوں کی مدد کرتے تھے اور ان کی فوجیابی پر استقبال کرتے اور مسلمانوں کی حکومت کو ان جابر اور ظالم حکمرانوں کی حکومت پر ترجیح دیتے تھے۔

یہ تھا مسلمانوں کی جنگوں کا قیافہ جو تاریخ کے صحیح نصوص اور روایتوں کی تحقیق کے بعد حاصل ہوتا ہے لیکن افسوس ہے کہ سیف کے بعد اکثر تاریخی منابع و مآخذ نے ان حقائق کو پس پشت ڈال کر سیف کی روایتوں کی طرف رجوع کیا ہے اور سیف کی جھوٹی روایتوں

^۱ پرانے زمانے میں یہ رسم تھی کہ ہر شہر کے لوگ جب کسی لشکر کے اس شہر میں داخل ہونے پر راضی ہوتے تھے تو لشکر کی ضرورتوں کو پورا کرنے کیلئے بازار تشکیل دیتے تھے۔

سے استناد کرنے کے نتیجے میں اسلام کی جنگوں کو خونین اور وحشت ناک دکھایا ہے اور ان پر افسانوی وحشتناک جنگوں کا بھی اضافہ کیا ہے کیونکہ پڑھنے والا سیف کی روایتوں میں یوں پڑھتا ہے کہ پیغمبر کی رحلت کے بعد مسلمانوں نے بہت سی خونین اور خطرناک جنگیں لڑی ہیں اور بہت سے انسانوں کا قتل عام کیا ہے متعدد شہروں کو ویران اور مسمار کیا ہے لیکن یہ سب باتیں ان حقائق کے خلاف ہیں جو تاریخ کے صحیح اور معتبر نصوص سے حاصل ہوتی ہیں۔ سیف فتح عراق کے بارے میں کہتا ہے: ”جنگ ذات السلاسل“ میں مسلمانوں نے ایرانی سپاہیوں کا قتل عام کیا اور انہیں بالکل ہی نابود کر کے رکھ دیا جیسے کہ کوئی جنگ ہی واقع نہ ہوئی ہو۔ سیف نے ”شنی“، ”نذار“، ”وہجہ“، ”الیس“ اور ”امغیثا“ نام کی دوسری جنگیں بھی نقل کی ہیں کہ ان میں سے کوئی ایک واقع نہیں ہوئی ہے اصلاً ”امغیثا“ نام کا کوئی شہر ہی روئے زمین پر وجود نہیں رکھتا تھا جس کے بارے میں سیف نے کہا ہے کہ اسلام کے سپاہیوں کے ہاتھوں ویران ہوا ہے۔ اس طرح سیف کی روایتوں میں ”مقر“ اور ”فم فرات بادقعی“ نام کی جنگوں کا بھی ذکر آیا ہے کہ اصلاً واقع نہیں ہوئی ہیں اس کے علاوہ سیف کی دوسری جنگیں جو اس کی کتاب فتوح میں ایرانیوں کے ساتھ جنگوں کے عنوان سے درج کی گئی ہیں کی کوئی حقیقت نہیں ہے اور یہ سب سیف نے خود جعل کی ہیں اس سلسلہ میں جو کچھ اس نے کہا ہے جھوٹ اور جعلی تھا، خاص کر جو اس نے ان جنگوں میں لاکھوں غیر عرب کے قتل عام ہونے کے بارے میں لکھا ہے وہ اس کے جھوٹ اور افتراء کے علاوہ کچھ نہیں ہے۔

ان روایتوں کا نتیجہ

بہر حال سیف کی روایتوں کی اشاعت کا نتیجہ یہ ہو کہ لوگوں میں خاص کر اسلام کے دشمنوں میں یہ مشہور ہو جائے کہ اسلام خونریزی، نیزہ اور تلوار کے زور پر پھیلا ہے اور یہی سیف کی روایتیں سبب بنی ہیں کہ مستشرقین اور مغربی اسلام شناس اسلام کو تلوار اور زور و زبردستی کا دین بتاتے ہیں، مثال کے طور پر ا۔ گلدزیرا صراحت اور قطعی طور پر کہتا ہے: ”ہم اپنے سامنے اسلامی حکومت کے

^۱ گلدزیرا اسرائیلی ہے ۱۸۵۰ء میں ”ہنگاریا“ میں پیدا ہوا اس نے یورپ کے مشرق شناسی کے معروف ترین مدرسوں میں تعلیم حاصل کی ہے اس کے بعد ایک سیاسی ماموریت پر شام اور وہاں سے فلسطین اور پھر مصر گیا اور الازہر یونیورسٹی کے اساتذہ سے

قلمرو میں وسیع نقاط کا مشاہدہ کرتے ہیں کہ عرب سرزمینوں سے آگے بڑھے ہیں اور یہ سب تلوار اور نیزہ کے زور پر حاصل کئے گئے ہیں، نیز فرمانرواؤں کے بارے میں کہتا ہے: ”یہ دنیا پرست فرمانروا اپنی پوری ہمت اور توجہ ایسے قوانین کو مستحکم و نافذ کرنے پر متمرکز کرتے تھے کہ حکومت کے اختیارات کو تقویت بخشیں اور ان کی کتاب المستشرقون تالیف نجیب طبع دوم طبع دائرۃ المعارف ۱۹۴۷ء ص ۱۹۶ پر بھی کہتا ہے ”گلدزیر اسلام کیساتھ ایک شدید عداوت رکھتا تھا اس کی تالیفات اسلام اور مسلمانوں کیلئے خطرناک و نقصان دہ ہیں (الفکر الاسلامی) طبع پنجم، طبع سروت، چاپخانہ دار الفکر، ص ۵۳ حکومت کو جو مختلف سرزمینوں میں تلوار اور عرب نسل پرستی کی بنیاد پر برقرار کر چکے تھے کو مضبوط اور پائیدار بنادیں“

۲۔ ”بلدیدور و رگیل“ نامی ایک اور اسلام شناس اس سلسلہ میں کہتا ہے ”اسلام تلوار کے زور اور عورتوں کی شرکت سے پھیلا ہے“

۳۔ یہ مطلب یورپیوں میں رواج پیدا کر گیا ہے حتیٰ ان کی ادبیات میں بھی شامل ہو گیا ہے چنانچہ ”جر بویل“، ”مصطفیٰ“ نامی ڈرامہ میں ایک مسلمان وزیر کی زبانی جو اپنے پادشاہ سے کہتا ہے: ”ہمارے شجاع بہادر پیغمبر کی مدد، تلوار اور نیزہ سے کی گئی ہے“

۴۔ ”جون دراید“ اپنے ”دون باستیان“ نامی ڈرامہ میں یوں کہتا ہے: ”سپاہ اسلام کے ایک کمانڈر نے محمد کی خوشنودی اور تقرب حاصل کرنے کیلئے حکم دیا کہ عیسائیوں کا بھیر بکریوں کی طرح سرتن سے جدا کر کے ان کے پیغمبر کے پاس ہدیہ کے طور پر بھیج دیں“ حصار و دس“ نامی ایک اور ڈرامہ میں ایک مسلمان کی زبانی لکھتا ہے: کیا خوب انجام دیا ہمارے بہادر پیغمبر نے کہ: سستی، تساہلی اور ہزیمت کو حرام اور منع قرار دیا۔ اور ہمیں حکم دیا کہ تلوار اور نیزے کے ذریعہ اپنی حکومت کو تمام دنیا میں پھیلا دیں۔

عربی زبان سیکھی اس کے بعد ان سے پوری آمادگی کے ساتھ مشرق شناسی کی ماموریت سنبھال لی اور ۱۹۴۷ء میں فوت ہوا اس کے خاندان نے اس کے مرنے کے بعد شہر قدس میں اس کی لائبریری ”کتابخانہ عمومی صہیونی“ کو بیچ ڈالا۔

۵۔ فلیپ حتی اپنی کتاب ”تاریخ العرب“ میں کہتا ہے: ۱۔ فلیپ حتی عیسائی اور اصل میں لبنانی ہے بعد میں امریکا کی نیشنلٹی اختیار کی وہ برنسٹن یونیورسٹی امریکہ میں شرق شناسی تدریس کرتا تھا اور امریکا کی وزارت خارجہ میں مشرق وسطیٰ کے امور کا غیر رسمی مشاور تھا وہ اسلام و مسلمانوں کا ایک سخت دشمن شمار ہوتا تھا الفکر الاسلامی ص ۵۵۴۔ ۵۵۵ ”جہاد جو اسلام کے منصوبوں میں سے ایک ہے وہی کمزور شکست خوردہ ملتوں کی لوٹ مار، غارت گری اور انہیں بے چارہ اور نابود کرنا ہے کہ ایک قوم اور طاقتور ملت کا ضعیف اور کمزور ملتوں پر تسلط جا کر انہیں مختلف طبقات میں تقسیم کریں اور ان میں سے ایک گروہ مثل غیر عرب مسلمانوں کو نوآبادیوں میں تبدیل کر کے نچلے طبقہ میں قرار دے کر انہیں اپنا نوکر بنالیں“

سیف کے خرافات پر مثل افانوں پر ایک نظر

سیف کی جعلیات اور الٹ پلٹ کا صرف اسی پر خلاصہ نہیں ہوتا ہے کہ جن کو ہم نے یہاں تک بیان کیا ہے، بلکہ جس طرح ہم نے کتاب کے دوسرے حصہ میں پڑھا، سیف نے اپنی روایتوں میں بہت سے افانوں کی بھی اشاعت کی ہے اور انہیں افانوں کے ذریعہ خرافات اور جھوٹ جعل کئے ہیں، جیسے: سیف کے تغیرات پر ایک نظر ہم نے کتاب کے تیسرے حصہ میں بتایا کہ سیف نے تاریخ اسلام کو الٹ پلٹ کرنے اور تاریخی حقائق کو مہول اور غیر معروف بنانے کی غرض سے بعض حوادث کے پہلو انوں کے ناموں میں گوناگون صورت میں تغیرات ایجاد کئے ہیں معروف اشخاص کے ناموں کو غیر معروف افراد کے ناموں میں تبدیل کیا ہے، جیسے: عبدالمسیح بن عمرو کے نام کو عمرو بن عبدالمسیح میں، معاویہ بن ابی سفیان کے نام کو معاویہ بن رافع میں، عمرو بن عاص کے نام کو عمرو بن رفاعہ میں اور عبد الرحمن بن ملجم کے نام کو خالد بن ملجم میں تبدیل کیا ہے۔

سیف نے بعض اوقات اسی مقصد کے پیش نظر دنیا میں وجود نہ رکھنے والے بعض افراد کو اپنے زور خیال سے خلق کر کے اپنے ان افانوں میں معروف و مشہور افراد کے ناموں پر نام گزاری کی ہے، جیسے: خزیمہ بن ثابت انصاری غیر ذوالشہادتین کو پیغمبر خدا صلی

اللہ علیہ وآلہ وسلم کے معروف صحابی ”خزیمہ بن ثابت“ معروف بہ ذو الشہادتین کے مقابلہ میں خلق کیا ہے۔ افانوی، ساک بن خرشہ کو پیغمبر خدا صلی اللہ علیہ وآلہ وسلم کے معروف صحابی ”ساک بن خرشہ“ معروف بہ ”ابودجانہ“ کے مقابلہ میں خلق کیا ہے اور جعلی وبرہ بن یحس خزاعی، کو پیغمبر کے معروف صحابی وبرہ بن یحس کلبی کے مقابلہ میں خلق کیا ہے۔

اس کے علاوہ سیف نے اپنے خیال میں جعلی اسماء کی کثیر تعداد پیش کر دی ہے تاکہ ضرورت پڑنے پر اپنے جعلی افراد اور اماکن کو ان سے نام گزاری کر کے اپنے افانوں میں انھیں استعمال کرے۔ سیف کے افانوی افراد و اشخاص کے کئی گروہ ہیں:

۱۔ ان میں سے بعض کو پیغمبر خدا صلی اللہ علیہ وآلہ وسلم کے اصحاب کے طور پر پہنچوایا گیا ہے، جیسے: اسود بن قطبہ، اعبد بن فدی، حمیضہ بن نعان، ثامہ بن اوس بن لام طائی، شخیرت طاہر بن ابی ہالہ، عاصم بن عمرو اسیدی، عثمان بن ربیعہ ثقفی، عصمتہ بن عبد اللہ، قعقاع بن عمرو بن مالک عمری، نافع بن اسود تمیمی، مہمل بن زید بن لام طائی۔

۲۔ سیف کے بعض جعلی افراد، صحابی ہونے کے علاوہ راوی بھی معروف ہیں، جیسے: ظفر بن وہب، عبید بن صخر بن لوزان انصاری سلمی، ابو زہراء قشیری۔

۳۔ سیف کے بعض افانوی افراد کو صحابی ہونے کے علاوہ شاعر کے طور پر بھی پیش کیا گیا ہے، جیسے: زیاد بن حنظلہ تمیمی، ضریس قیمی خطیل بن اوس۔

۴۔ سیف نے اپنے جعلی افراد میں سے ایک گروہ کو غیر صحابی راویوں کے طور پر پہنچوایا ہے، جیسے: بحر فرات عجمی، حیب بن ربیعہ اسدی، حنظلہ بن زیاد بن حنظلہ، زیاد بن سرجس احمری، سہل بن یوسف بن سہل بن انصار سلمی، عبد الرحمن بن سیاہ احمری، عبد اللہ بن سعید انصاری بن ثابت بن جزع انصاری، عروہ بن عرفجہ دثینی، عمارہ بن فلان اسدی، غصن بن قاسم کنانی، محمد بن نویرہ بن عبد اللہ، مستنیر بن یزید، مقطع بن ہیشم بکابی، مہلب بن عقبہ، یزید بن اسید غسانی۔

۵۔ سیف نے اپنے جعلی حادث کے افغانوی اشخاص و سوراؤں کے مذکورہ چند گروہوں کے علاوہ، اس قسم کے افغانوی حادث کیلئے کئی جگہیں اور اماکن بھی جعل کئے ہیں اور ان کی جعلی نام گزاری کی ہے جبکہ ان ناموں کی جگہیں روئے زمین پر کہیں وجود ہی نہیں رکھتی تھیں اور نہ اس وقت ان کا کہیں وجود ہے، جیسے: ابرق ربذہ، اخابث، اعلاب، جبروتہ، حمتین، ریاضۃ الروضات، ذات النخیم، شمرطی میں نخ، صبرات، ظہور الشحر، لبان، مر، نضدون وینعب۔

۶۔ سیف نے ان سب کے علاوہ ایرانی فوج کے چند کمانڈر بھی جعل کئے ہیں جیسے: اندرزغر، انوشجان، بہمن دادویہ، قارن بن قریانس قباذ اور اس کے علاوہ بہت سے دوسرے افراد۔

۷۔ سیف نے بعض رومی کمانڈر بھی جعل کئے ہیں، جیسے: اربطون، روم کا مکار اور چالاک کمانڈر۔ تاریخ اسلام میں سیف کے جعلیات اور تغیرات کے یہ چند نمونے تھے اس کے علاوہ تاریخ اسلام میں سیف کا ایک اور جعلی کام، عبد اللہ بن سبا کا افسانہ خلق کرنا اور اس کی نام گزاری ہے کیونکہ تاریخ عرب میں قحطانیوں میں ایک قبیلہ کا نام ”بائی“ تھا کہ حقیقت میں وہ یمن میں رہائش پذیر تھے، ان میں سے ایک شخص کا نام عبد اللہ بن وہب بائی تھا جو بعد میں خوارج کا سردار بنا اور نہروان کی جنگ میں امیر المؤمنین علی علیہ السلام سے جنگ کی اور اسی جنگ میں مارا گیا۔ سیف نے اس نام سے ایک بڑا افسانہ گڑھ کر اسلام میں ایک مذہبی فرقہ جعل کیا ہے اور ”بائین“ کا لفظ اس فرقہ کا نام رکھا۔

اصل میں یہ ایک قحطانی قبیلہ کا نام تھا اس افغانوی فرقہ کیلئے سیف نے ایک رئیس بھی جعل کیا ہے اور عبد اللہ بن وہب بائی رئیس خوارج کا نام بدل کر اس فرقہ کے جعلی رئیس کا نام عبد اللہ بن بارکھا ہے۔ پیغمبر خدا صلی اللہ علیہ وآلہ وسلم کے بعض نیک اور پاک اصحاب کو بھی اس فرقہ سے منسوب کیا ہے۔ سیف نے اپنے اس جعلی افسانہ کے ذریعہ تاریخ کے چہرہ اور راہ کو حقیقت میں بدل کر رکھ دیا ہے۔ چونکہ یہ بحث خود ایک مفصل داستان ہے اور ایک مستقل کتاب کی ضرورت ہے، لہذا ہم اس موضع کو اس کتاب کی اگلی

۱۔ فتوح اعظم: ۱/۵۶-۸۷

۲۔ قوج بلاذری: ۱۲۰-۱۲۲ء، خاندان بنی ولیقہ اور اشعث کے ارتداد کی فصل میں۔

۳۔ معجم البلدان: مادہ نجر: ۶۲-۶۳، مادہ حضر موت میں: ۲۸۴-۲۸۵

گراں قیمت اموال لینے کی ممانعت کے بارے میں حدیث: ۱۔ صحیح بخاری: فصل صدقات میں: ۱/۸۱،

۲۔ صحیح بخاری: حکم اموال گراں قیمت: ۱۷۶/۱

۳- فتح الباری: ۴/۶۵-۹۹

۴۔ مسند احمد: ۱/ ۲۳۳-۵۔ سنن بیہقکانہ، ترمذی، نسائی، ابن ماجہ، دارمی اور مؤطاً مالک احکام زکوٰۃ میں۔

۶۔ طبقات ابن سعد: ج ۴/ق ۶۲،

۷۔ کمتر العمال: حدیث ۱۱۹۴ احادیث زکوٰۃ سے۔

۸۔ قصہ مالک بن نویرہ قحاح اعثم میں: ۱/۲۰/۲۳

۹۔ حمص کے لوگوں کا مسلمانوں کی مدد کرنا: فتح بلاذری: حدیث ۳۶، فصل فتح حمص / ۱۶۲

۱۰۔ عراق کے دیہاتیوں کا مسلمانوں کی مدد کرنا : معجم البلدان : ۴/۳۲۳ مادہ کوفہ -

۱۱۔ گلدزیمیر کا بیان: العقیدہ و الشریعہ : ۴۳ - ۴۸